
अकाशकका वक्तव्य 


सर यदुनाथ सरकार जैसे संसार-प्रसिद्ध इतिहासकारका परिचय 
देना या उनकी अमर कृतियेके बारेमे कुछ लिखना, सूर्यकों दीपक 
डिखान् के स्मान होगा । रुच्तर वण्के इस त्पस्वीने अपने अथक परि- 
श्रम द्वारा भारतीय इतिहारुक विभिन्‍न कालोका टीक-टीक इतिहास 
व्ग्िन ओर तत्कालीन बटनाओं तथा परिस्थितियोंपर पूरा-पूरा प्रकाश 
डालनेका जीवनमर भरसक प्रयत्न किया ओर आज भी वह उसी रूगन 
ओर उत्साहके साथ अपने कार्यम लगा हआ हैं। पाँच मोटी-मोटी 
जिल्‍्दोंम ओरंगजबका इतिहास लिखनके बाद उन्हींन इरविन लिखित 
लेटर मुगलज़” नामक अपूर्ण अन्थका सम्पादन किया, ओर अब 
'फाल ऑफ दी मुगल एम्पायर” शीफपक ब्रृह्दत्‌ ग्रन्थकी स्वना कर 
ग्ंह है, जिसके तीन खण्ड तो प्रकाशित हो चुके हैं ओर अन्तिम चौथा 
ग्वण्ड जल्द ही तैयार हो जावेगा । इनके सिवाय ओर भी कई ग्रन्थ 
सर यदुनाथकी लेखनीसे निकल चुके है आर उन्होंने सम्पादन तो न 
जाने कितनोंका किया है | 

सर यदुनाथ सत्रहवीं ओर अठारहवी शताब्दीके मारतीय इतिहास- 
के आचाये कहे जा सकते है | इन्ही दो शताब्दियाने दक्षिणी भारतसें 
मराटोॉकी नवीन सत्ताका उत्थान ओर साथ ही उसका पतन आर अन्त 
भी देखा | सर यदुना थन मराठोंक इतिहासका पृरा-पूरा अध्ययन किया 
9, निष्पक्ष दृष्टिस मराठोंके नेताओंकी ठीक-ठीक योग्यताको कृता है ओर 
उनकी विफलताओंकी खोजकर उनके सच्चे कारणोंको दूँढ़ निकाला है | 
मर यदुनाथने अंग्रेजीमें शिवाजीकी जीवनी भी लिखी है, जो अपने 
टगकी एक ही है | देश-विदेश विद्वानोंने उसकी मुक्त कण्ठसे प्रशंसा 
की है। उसके तृतीय संस्करणपर रॉयल एशियाटिक सोसायटीकी 
बम्बईंवाली शाखाने उन्हें जेम्स केम्बेल स॒वर्णपदक” देकर सम्मानित 
किया था | 


४ 

स्वयं बंगाली-मापा-भाषी होते हुए भी सर यदुनाथ हिन्दीके बढ़े 
ही हिमायती हैं। उनके विचारानुसार हिन्दी भाषा ही राष्ट्र्मापा हो 
सकती है | वे स्वयं हिन्दी लिख-पढ़ लेते है और हिन्दीम भाषण भी 
दे लेते हैं । बरसोंसे आपकी इच्छा थी क्रि मेरे अंग्रेजी 'शिवाजी' 
का हिन्दी संस्करण भी प्रकाशित हो, तदनुसार आपने स्वयं ही उसका 
संक्षिम एवं यंशो घित हिन्दी संस्करण तैयार किया, जो (विशाल भारत? में 
क्रमश: प्रकाशित होता रह | उसीकी हम आज पृस्तकाकार प्रकाशित 
कर रहे हं। इधर पिछले दस वर्षोम जों-जो नई ऐतिहासिक स्वोजें 
हुईं ६ उनको भी इस ग्रन्थमें सम्मिल्ति कर दिया गया है, जिससे इस 
संस्करणका महर्व बहुत बढ़ गया है। जहाँतक हम जानते हैं 
हिन्दीम अबतक शिवाजीका ऐसा सच्चा आर प्रामाणिक जीवनचरित 
प्रकाशित नहीं हुआ है | आशा दे कि हिन्दो भाषा-भाषी इस ग्रन्थका 
हृदयसे स्वागत करेंगे | 

हम सर यदुनाथके बहुत ही कृतश ह कि उन्होंने ऐसे ग्रन्थ- 
रतनको प्रकाशित करनका हमें अवसर दिया। यदि हमारे पाठकांन 
सहयोग दिया ता हम सर यदुनाथर्क अन्य ग्रन्थोंके भी हिन्दी संस्करण 
प्रकाशित करनेका प्रयत्न करेगे । “नाथूराम प्रेमी 


पुनश्च--इस ग्रन्थके पहले संस्करणका समाप्त हुए काफी समय हो गया | 
माँग इसकी बराबर बनी रही; परन्तु युद्धन्‍जनित करटिनाइयोंके कारण हम इसे 
अबतक प्रकाशित नहीं कर सके | कोई चार वर्ष बाद अब यह दूसरा संस्करण 
प्रकाशित हो रहा है। इसमें यत्र-तत्र संशोधन किया गया है ओर इधरकी दस 
वर्षोकी खोजमें जो कुछ नई बातें माल्म हुई हैं वे भी शामिल कर दी गई हैं । 
ग्रन्थकर्ताके शिष्य महाराज कुमार डाक्टर रघुवीरसिहजीने इस कार्यम पहलेके ही 

समान पूरा-पूरा सहयोग दिया है, अतएवं हम उनके कृतज्ञ हैं | 
“जून १९४१ 


दुःख के नात 


अत्यन्त खदकी बात हू कि पिछले वर्ष हमारे बीचसे एक अत्यन्त 
बयोवृद्ध ऐेतिहासिक साहित-मनीपी उठ गए। प्रस्तुत ग्रन्थके विद्वान 
लेखकर्क स्वर्गवासका हमें अलन्त दुः्स्ब है । 


नवम्बर, १९०९ अकाशक 


भूमिका 


शिवाजीके नामसे कोन परिचित नहीं ? किसे शिवाजीके 
स्वातंत््य-युदका पता नहीं ? शिवाजीकी वीरताकों कहानियाँ तो 
घर-घर प्रचलित हैं | परन्तु उनकी महत्ताका ठीक-टीक तोल करना, 
उनकी सफलताका सच्चा महत्व आँकना, कोई आसान बात नहीं है | 

इन पिछले पेंतीस बरसोंमें हमें शिवाजी सम्बन्धी बहुत-सी नई 
महत्त्वपूर्ण ऐतिहासिक सामग्री प्राप्त हुई है जिससे उनके चरित्र, 
जीवन और कार्यपर बहुत-सा नया प्रकाश पड़ता है। इस सबके 
अध्ययनके बाद शिवाजीकी सम्बन्धमें आजतककी प्रचलित बहुत- 
सी धारणाओंकी त्याग करना हमें अत्यावश्यक प्रतीत होता है। 
यह सोचना कि शिवाजी एक चतुर शक्तिशाली डाकू या एक सफल 
विद्रोही-मात्र थे, अब असम्भव है। एक निरे डाकू या कोरे धर्मान्ध 
व्यक्तिके लिए नये राज्यको स्थापना करना संभव नहीं; उसके 
लिए. कुशल राजनीतिशकी जरूरत होती है। चौदह वर्षोर्में ही 
शिवाजीने एक स्वाधीन राज्यकी स्थापना करके स्वयंक्रो एक 
स्वतन्त्र छत्रपति' शासक घोषित कर दिया था। हमारे प्राचीन 
ऋषियोंके विचारानुसार उनमें देवी अंश अवश्य था जो "नराणां 
नराधिपः के रूपमें प्रकट हुआ । 

शिवाजीने अपने युगकी तीन बड़ी भारतीय शाक्तियोंके,-- 
मुगल साम्राज्य, बीजापुर राज्य ओर पुतंगालियोंके, लगातार विरोध 
और अगणनीय कठिनाइयोंका सामना करते हुए भी अपना एक 
स्वतन्त्र राज्य स्थापित कर उसे सुदृढ़ बनाया | परन्तु क्‍या वे एक 
राष्ट्रका निर्माण कर सके थे ? कोई डेढ़ शताब्दीतक मराठोंका 
पूर्णतया जातीय राज्य रहा, जिसपर न तो बिदेशियोंका 
प्रभाव ही था ओर न उनका कोई हस्तक्षेप ही। परन्तु 


८ 
इस दीर्घकालीन हिन्दू-पद-पातशाहीके अन्तगंत रहकर भी मराठे 
एक राष्ट्रके रूपमें संगठित न हो पाए। अधिक तो क्या, अपन 
छोटे-से देश ही या अपनी जातिमे भी वे राष्ट्रीय भावनाका संचार 
न कर सके | 

आजके ही समान १७वीं शताब्दीमं भी जाति-भेदका भारतीय 
जीवनपर अकथनीय प्रभाव था; उसके सामने देश या घर्मका 
विशेष पूछ न थी। कुलीनता या उच्च घरानोंकोी मयांदाका . 
भावनाने इन छोटी-छोटी जातियोम॑ भी अनेकानेक उपविभाग 
उत्पन्न कर दिये थ। परन्तु राष्ट्रनिर्माणके लिए यह आवश्यक ह 
कि जाति-भेद, संप्रदायोंका प्राधान्य आर कुलीनताके अत्यधिक 
महत्वको मिटाया जाय। जातीय शिक्षा ओआर जातिके नेतिक 
उत्थानके लिए लगातार कोशिश किए बिना किसी भी जाति या 
राष्टरक लिएः अपना अस्तित्व बनाए रखना संभव नहीं। परन्त 
मराठे शासकोंने इन सब बहुत आवश्यक बातोंकी ओर न कभी 
ध्यान ही दिया ओर न समाजमें ही किसीने इस ओर कभी 
प्रयत्न किया । 

स्वयं मराठा जातिमें भी नतो राष्ट्रीय भावना पाई जाती थी 
आर न देशभक्ति ही देखनेकोी मिलती थी। निरन्तर विरोध ओर 
दताब्दियोंकी मार-काटके उस युगमे जब एकके बाद दूसरे राज्यका 
जल्दी-जन्दी उत्थान आर पतन हो रहा था, यदि किसी वस्तुका 
स्थायित्व था तो केैवछः जमीनका | नवीन विजेताओं ने प्रायः पुराने 
शासकोंकी दी हुई जागीरों, जमादारियों या दानपात्रेंसि काई छेड़- 
छाड़ न की | इसी आर्थिक नींवपर मराठा समाज स्थित था, ओर 
मराठोंके लिए स्वदेशकी अपेक्षा उनका “वतन (- उनकी जायदाद) 
अधिक प्यारा और महत्त्वपूर्ण था। अतएब उनके वतनको छीन 
लेनेवाले या वतनपर लगान बढ़ा देनेवाले स्वदेशी शासककी अपेक्षा 
वे ऐसी विदेशी सत्ताकों अधिक पसन्द करते थे जो उनके वतनकों 
बनाए रखनेको तैयार हो । 


हे 

इन सब कठिनाइयोंके होते हुए. भी शिवाजीन एक स्वाधीन 
राज्यकी नींव डाली, ओर कुछ कालके लिए ही क्‍यों न हो, उन्होंने 
महाराष्ट्रके अपने प्रदेशमें शान्ति आर सुव्यवस्था स्थापित की । 

शिवाजीके घरानेकी सत्ताका अन्त हो गया, उनका स्थापित 
किया हुआ राज्य भी नष्ट हो गया, फिर भी उनके जन्मस कोह़ 
तीन शताब्दी बाद, आज; जब इतिहासकार भारतीय इतिहासकी 
विविध ग्रब्त्तियॉपर एक दृष्टि डालता है तो उसे शिवाजीकी 
वह उच्च कोटिकी योग्यता देखनेकी मिलती है जो पंजाब-कैसरी 
रणजीतसिंहसे लेकर अबतकके अन्य किसी भी हिन्दू शासकमें नहीं 
पाई जाती | शिवाजीका नाम आज भी नवीन स्फूर्ति पेदा करता है 
ओर उनका आदर्श भविष्यमें भी हमारे नवयुवकोर्म नवीन आश्ाका 
संचार करता रहेगा । 

शिवाजी एक आदर्श गहस्थ, अनुकरणीय शासक्र ओर अद्वितीय 
राज्य-निर्माता थे, ओर इसी कारण रासारके महान्‌ पुरुषोंमें उनको 
गणना की जाती है। उनके व्यक्तिगत जीवनमें न तो कोई दुर्गुण ही 
हमें मिलता है ओर न आल्स्यका नाम ही हम उनमे पाते हैं। एक 
शासक और संगठन-कर्ताऊ रूपमें उन्होंने अनोखी कुशलता बताई | 
धार्मिक असहिष्णुताके उस युग भी उन्होंने अन्य धर्मानुयायियोंके 
प्रति अनुकरणीय उदारता दिखाई | 

कुछ थोड़े-से ही आवश्यक परिवतंनोंके बाद शिवाजी आदर्श 
आज भी हमारे लिए आदर्शका काम दे सकते हैं। प्रजा शान्तिसे रहे; 
राज्यमें धमं या जातिके कारण ही किसी व्यक्तिकों न तो कोई असु 
विधा हो ओर न कोई हानि ही पहुँचे; शासन शुद्ध, उपकारी, प्रगति- 
शील एवं सुदृढ़ हो; जहाजी बेड़ोसे व्यापारकी उन्नति हो; सुशिक्षित 
एवं सुसजित सेना देशको रक्षा करे;--इन्हीं सारी बातोंका उन्होंने 
प्रयल्ल किया | उन्होंने क्रियाशील नीति द्वारा अपने देशकी उन्नति की 
ओर उसे कर्मनिष्ठ बनाया | 

शिवाजी मराठा जातिके निर्माता थे, ओर साथ ही मध्यकाडीन 


२१० 

भारतके सर्वश्रेष्ठ रचनात्मक-प्रतिमा-सम्पन्न व्यक्ति भी । राज्योंका अन्त 
हो जाता है, साम्राज्य बन-बन कर छिन्न-भिन्‍न हो जाते हैं, महान 
घरानोंका नामलेवा भी नहीं रह जाता है, परन्तु तब भी शिवाजीके 
समान वीर राजाओंकी सुस्मृति सारे जन-समाजके लिए एक अमूल्य 
वसीयतकी रूपमें रह जाती है ओर पतित राष्ट्रके लिए किरण बनकर 
प्रकट होती है । 

ओर इसी आश्यासे प्रेरित होकर में आज अपनी लिखी हुई 
शिवाजीकी जीवनीका यह संशोधित हिन्दी संस्करण प्रकाशित कर रहा 
हूँ । कोई दस वर्ष पहले ही यह तैयार हो चुका था, ओर इसके विभिन्न 
अध्याय एक एक करके “विद्याल भारत में छप भी चुके थे | हिन्दीके 
प्रसिद्ध प्रकाशक श्रीयुत नाथूरामजी “प्रेमी के सहयोगसे ही आज यह 
संस्करण पुस्तकाकार प्रकाशित हो रहा है। इन पिछले वर्षोर्में भी बहुत 
कुछ नई ऐतिहासिक खोजें हुई हैं, ओर इस संस्करणकी प्रेस-कापी 
तैयार करते समय उन सब नवीनतम खोजोंके परिणामोंका भी इस 
अन्थमें समावेश कर दिया गया है, जिससे इस संस्करणका महत्त्व बहुत 
बढ़ गया है। अन्तम मुझे यह लिखते हुं होता है कि मेरे प्रिय शिष्य 
महाराजकुमार डाक्टर रघुवीरसिंहकी असीम चेश ओर सतत यढके 
बिना यह ग्रन्थ तैयार नहीं हो सकता था । 

में चाहता हूँ कि हमारे शिवाजी जैसे घीर-बीर, आदर्शरूप पूर्व- 
पुरुषोकी प्रामाणिक जीवनियोंका घर-घर प्रचार हो, छोटे-बड़े सब उन्हें 
पढ़ें ओर उनसे प्रेरित होकर देश ओर राष्ट्रको उन्‍नति-पथकी ओर ले 
जायें । अतएव मेंने इस बातका भरसक प्रय्ञ किया है कि इस ग्न्थकी 
भाषा ऐसी सरल ओर सीधी हो कि स्कूलमें पढ़नेवाला दस-बारह 
बरसकी उम्रका लड़का भी उसे आसानीसे समझ सके | 

ब्रिटिश म्यूजियममें सुरक्षित तसवीर 





इदॉलिण्डमें प्रकाशित तसवीर 


जिवाजी 
पहला अध्याय 


महाराष्ट्र देश और मराठा जाति 


सन्‌ १९३१ की मर्दंमशुमारीसे मालूम होता है कि सारे भारतके ३५ करोड़ 
लोगोंमेंसे दो करोड़से भी ज्यादा नर-नारी मराठी भाषा बोलते हैं | इनमेंसे एक 
करोड़से कुछ अधिक बम्बई प्रान्तके आधे बाशिन्दोंकी, मध्यप्रदेशके एक-तिहाई 
लोगोंकी ओर निजाम-राज्यकै एक-तिहाई लोगोंकी मातृभाषा मराठी है। यह 
भाषा दिनपर दिन फेलती जा रही है| इसका कारण यही है कि मराठी साहित्य 
बढ़ा-चढ़ा है एवं बढ़ रहा है, ओर मराठा-जाति भी तेज ओर उन्नतशील है । 

खास महाराष्ट्र देश कहनेसे दक्षिणभारतके पठारकै पश्चिम प्रान्तका करीब 
अट्टाईस हजार वर्ग-मीलका प्रदेश समझा जाता था, अर्थात्‌ नासिक, पूना और 
सतारा ये तीनों जिले पूरे, अहमदनगर तथा शोलापुर जिलेंका कुछ हिस्सा; 
उत्तरमें ताप्ती नदीसे लेकर दक्षिणमें कृष्णा नदीकी पहली शाखा वर्णा नदीतक 
ओर पूर्वमें सीना नदीसे लेकर पश्चिमकी ओर सक्याद्वि (पश्चिमी घाट) के 
पहाड़ोंतक । सद्याद्रि पार होकर अरब-समुद्रतक फैली हुई जो लम्बी जमीन 
है, उसके उत्तरके आधे हिस्सेको कोंकण कहते हैं ओर उसके दक्षिणकै भागकों 
कनाडा और मल्यबार कहते हैं। इसी कोंकण-प्रदेशके थाना, कोलाबा और 
रत्नागिरी नामके तीन जिले ओर इन्हीं जिलोंसे लगा हुआ सावन्तवाड़ी नामका 
देशी राज्य, यों कुठल मिलाकर यह सारा प्रदेश करीब दस हजार वर्गमीलका 
है। यहाँके बहुतेंर लोग आजकल मराठी बोलते हैं, परन्तु ये सब लोग जातिके 
मराठा नहीं हैं । 


खेती-बारी ओर जमीनकी हालत 


महाराष्ट्र देशमें पानी कम बरसता है और वह भी ठिकानेसे नहीं, इस कारण 
यहाँ अन्न कम उपजता है। किसान साल-भर मेहनत करके किसी तरह पेट 


आम 


२ 
भरनेमात्रके लिए फसल तेयार करता है। किसी-किसी साल इतनी भी कसल 
तैयार नहीं होती | सूखी पहाड़ी जमीनमें घान पैदा नहीं होता तथा जों और 
गेहूँ मी बहुत कम होते हैं। इस देशकी खास फसल और साधारण लोगोंके 
खानेकी चीजे केवल जुआर, बाजरा ओर मक्का हैं। कभी कभी पा न पड़नेके 
कारण सारी फसल सूख जाती है ओर जमीनका ऊपरी भाग जलकर धूलके 
रंग-सा हो जाता है; कोई भी चीज हरी नहीं बचती, ओर अनगिनती औरत-मर्द, 
गाय-बछड़े भूखों मर जाते हैं। इसी कारण दक्षिणमें अकाल पड़नेकी बातें बहुत 
सुनते हैं । 

यह देश पहाड़ों ओर जंगलेोंसे ढका हुआ है। यहाँ उपज कम होनेसे 
लोगोंकी संख्या भी बहुत कम है। उत्तर-दक्षिणमें सह्याद्रि पहाड़की चोटियों 
आसमानतक ऊँची ओर समुद्रकी तरफ जानेका रास्ता रोकती हैं | इसी सह्याद्रिकी 
बहुत-सी शाखाएँ पूरबकी ओर निकली हुई हैं। इस प्रकार यह देश अनेक 
छोटे-छोटे हिस्सोंमें बैग हुआ है। हर एक हिस्सेमें तीन ओर पहाड़ोंकी दौवारें है 
और बीचमें पूरबकी ओर मुँह करके तेज बहनेवाली एक पुरानी नदी है। इन्ही 
टुकड़-टुकड़े हुए जिल्ेमें मराठे छोग एकान्तवास करते थे। बाहर संसारमें क्या 
हो रहा है, इसकी उन्हें कुछ भी खबर न थी। इन लोगोंके पास न धन-धान्य 
था, न वैसा कोई कारीगरीका पेशा था, न व्यापारियोंका झुण्ड था और न राह- 
चलतोंके मनको खींचनेवाली बढ़ी-चढ़ी राजधानी ही थी; परन्तु भारतके पश्चिम- 
समुद्रके बन्दरोंतक पहुँचनेके लिए इसी देशकों पार कर जाना पड़ता था । 


पहाड़ी किले 


इसी एकान्तवासके कारण मराठा जाति आपसे आप खाधीनताप्रिय हुई 
ओर अपनी जातिके विश्येषत्वकों रक्षा कर सकी | इस देशमें स्वयं प्रकृति देवीने 
अनेक पहाड़ी किले तैयार कर दिये हैं, जिनमें आश्रय लेकर मराठे सहजमें बहुत 
दिनतक अपनी रक्षा कर बहुत-से चढ़ाई करनेवालोंकों बाधा दे सकते थे; जिससे 
आखिरकार इनके थकै-माँदे शत्रुको खिन्न होकर लोट जाना पड़ता । 

पश्चिम-घायकी श्रेणीके अनेक पहाड़ोंकी चोटियोंका प्रदेश समतछ और आस- 
पास बहुत दूरतक ढलवाँ है, परन्तु इनके ऊपर बहुत-से झरने हैं | पहलेके जमानेमें 


३ 

इन पहाड़ोंसे ट्रैप ([79/)) पत्थरके गिरनेसे बहुत बड़ा बेसाल्‍्ट ([3959[)-- 
खडी दीवार अथवा स्तृपाकार बाहर निकला है। वह फोड़ा या खोदा नहीं जा 
सकता | पहाड़की चोटीपर पहुँनेके लिए पहाड़में सीढ़ियाँ काटनेसे ओर रास्ता 
रोकनेके लिए दो-चार दरवाजे बनानेहीसे एक-एक अलग अलग किला तैयार 
हो जाता था; जिसमें कोई खास मेहनत करने या घन खर्च करनेकी जरूरत 
नहीं होती थी । इस प्रकारके किलेमें रहकर पॉच सौ सेनिक भी बीस हजार 
शत्रुओंकी बहुत दिनतक रोके रख सकते थे। ऐसे अनगिनती किलोंसे यह देश 
भरा हुआ होनेसे तोपोंके बिना महाराष्ट्र देशको जीतना संभव नहीं । 


4 


इस जातिका मेहनतीपन ओर सादगी 


जिस देशकी यह दशा हो, वहाँ कोई भी व्यक्ति आल्सी नहीं रह सकता; 
पुराने महाराष्ट्र देशम कोई भी वेकार नहीं रहता था। दृसरेकी कमाईपर कोई 
भी जीवन बसर नहीं करता था; गाँवका जमादार (पटेल या प्रधान) भी 
सरकारी काम करनेके बाद अपना अन्न आप उपाजन करता था | देशम धनियों- 
की संख्या बहत कम थी ओर वे भी कारोबार करनेवालोमसे होते थे। जमींदारोंकी 
बड़ाई नकद जमाके लिए उतनी नहीं होतो थी, जितनी कि अन्न और सेन्य- 
संग्रहके लिए होती थी । 

इस तरहके समाजमें हर एक सर्त्री-पुरुषको शारीरिक परिश्रम किये बिना चारा 
नहीं; उसमें कोई भी शौकीन या नाजुक-मिजाज व्यक्ति नहीं रह सकता। 
प्रकृति देवीके कठोर शासनमे सबको सादे ढंगसे किसी प्रकार जीवन-निर्वाह 
करना पड़ता था, इसीलिए उन लोगोके वास्ते भोग-विलास तो दूर रहा, एकाग्र- 
चित्तसे उपाजिंत ज्ञान, बारीक कारीगरी, यहाँतक कि सभ्यता भी असंभव बातें 
थीं। मराठोंकी प्रधानताके कालमे इन विजेता मराठोंके व्यवहारकों देखनेसे 
उत्तर-भारतवासियोंको ये घमण्डी, मदोन्मत्त, उजडु, सभ्यताहीन और कुछ हृद- 
तक जंगली माद्म होते थे | 

उनमेसे बड़ छोग भी कव्श-कोशल, बारीक कारीगरी, हिलमिल कर रहने 
ओर भलमनसाहतपर बहुत ही कम ध्यान देते थे। यह सच है कि अठारहवीं 
शताब्दीमें भारतके बहुत-से प्रान्तोंमे मराठे राज्य करते थे, परन्तु उन छोगोंकी 

बनवाई हुई कोई अच्छी इमारत, सुन्दर चित्र या उम्दा हस्तलिखित किताब 
नहीं मिलती । 


मराठोंका जातीय चरित्र 


महाराष्ट्र देश सूखा ओर स्वास्थ्यप्रद है। इस प्रकारके जल-वायुका गुण भी 
कम नहीं है। इसी कठोर जीवनके कारण मराठोंके स्वभावमें अपने आपपर 
भरोसा रखना, साहस, मेहनत, ढोंग-रहित सीधा-सादा व्यवहार, समाजमें सबके 
साथ एक-सा बर्ताव, और हर एक आदमीको अपनी इजतका खयाल तथा 
स्वाधीन रहनेकी इच्छा इत्यादि, बड़े-बड़े गुण उत्पन्न हुए थे। सातवीं सदीमें 
चीनके यात्री हुयानचुयाडने अपनी आँखों मराठोंकों इस प्रकार देखा था-- 
“इस देशके रहनेवाले तेज और लड़ाकू हैं, ये उपकारको कभी नहीं भूलते 
ओर अपकार करनेवालेसे उसका बदला लेना चाहते हैं। कोई तकलीफमें हो 
और मदद चाहे तो वे अपना सर्वस्व त्याग करनेकों तैयार हो जाते हैं, और 
अपमान करनेत्रालेको बिना मारे नहीं छोड़ते हैं। बदला लेनेके पहले वे शत्रुको 
चेतावनी भी देते हैं |”? 


जिस समय यह बौद्ध यात्री भारतमें आया, उस समय मराठे दाक्षिणात्यके 
मध्य-भागमें खूब फैले हुए और घन-जनपूर्ण राज्यके अधिकारी थे। उसके बाद 
चोदहवीं सदीमें मुसलमानोंकी विजयके कारण वे लोग स्वराज्य खोकर दा क्षिणात्यकै 
पश्चिमी पहाड़ों और जंगलोंमें रहने लगे | इस प्रकार गरीबी हालतमें वे एक 
कोनेमें पढ़े रहे | इस निर्जन प्रदेशके जंगल, ऊसर जमीन और जंगली जानवरयोंके 
साथ लड़ते-लड़ते धीरे-धीरे ये लोग सभ्यता और उदारता तो खो बैठे, परन्तु 
साथ ही उनमें साहस, होशियारी और कष्ट सहन करनेकी काफी शक्ति आ 
गई । मराठी सेना साहसी, तकलीफ बर्दास्त करनेवार्ली ओर परिश्रमी होती है । 
रातको चुपचाप छापा मारना, शत्रुकै लिए जाल फेलाकर छिपे रहना, अफसरका 
'मुँह न ताकते हुए अपनी बुद्धिके बलपर तकलीफसे बचना ओर लड़ाईकी चाल 
बदलनेके साथ-साथ पेंतरा बदलनेकी खूबी आदि--एक साथ इतने गुण अफगान 
और मराठा जातिको छोड़ एशिया महाद्वीपभरमें ओर किसी दूसरी जातिमें 
नहीं पाये जाते । 


(७ 


है 


सामाजिक समान भाव 


धनी और सम्य समाजमें जिस तरह नाना प्रकारका जात-पाँतका बखेड़ा ओर 
ऊँच-नीचका भेद पाया जाता है, सोलहवीं शताब्दीके सं|धे-साथे गरीब मराठोंमें 
वैसा कुछ नहीं था | वहाँ धनीका मान या पद दरिद्रीसे बहुत ऊँचा नहीं होता 
था | गरीबसे गरीब आदमी सैनिक भी था ओर कहीं खेतीका भी काम करता 
था, इसलिए वह भी बराबर इज्जतका हकदार समझा जाता था | वे आगरे और 
दिल्‍लीके अकर्मण्य मिखमंगोंके या पराये मत्ये खानेत्राे खुशामदी टट्‌टुओंका सा 
घणित जीवन व्यतीत करनेसे बचे रहते थे, क्योंकि इस देशमें ऐसे आदमियोंको 
खिलाने-पिलानेवाला कोई न था | पुरानी चाल ओर गरीबीके कारण मराठा- 
समाजमें औरतें न घूँघट डालती थीं ओर न अन्तःपुरमें ही रहती थीं। रित्रियोंके 
स्वाधीन होनेका फल यह हुआ कि महाराष्ट्रमं जातीय शक्ति खूब बढ़ गई, और 
सामाजिक जीवन अधिक पवित्र ओर सर॒स हो गया ? इस देशकी इतिहासमें बहुत- 
सी काम करनेवाली बहादुर औरतोंके नाम भी पाये जाते हैं। कैवल वे ही 
घराने जो क्षत्रिव होनेका दावा रखते थे, अपनी र्त्रियोंकी घरके मीतर परदेमे 
रखते थे | इसके विपरीत बआाह्मणोंके घरकी स्त्रियाँ भी परदेमें नहीं थीं, बहुत-सी तो 
धघोड़ेपर चढ़नेमें उस्ताद थीं । 


देशके धर्मने भी इस समाजकी समानताको बढ़ाया । ब्राह्मण लोग शार््र-प्रन्थों - 
को अपने हाथमें रखकर धर्म-संसारके प्रभु हो बेठे थे, परन्तु नये-नये धार्मिक 
फिरके उठ खड़े हुए, जिन्होंने देशमें लाखों नर-नारियोंको सुझाया कि आदमी 
अच्छे चाल-चलनके बलसे ही पवित्र होता है--जन्मके कारणसे नहीं, सिर्फ क्रिया- 
कर्म करनेसे मुक्ति नहीं होती, मुक्ति होती है भीतरी भक्तिमावसे | इन सब नये 
धर्मोने भेद-बुद्धिकी जड़ काट दी | उनका मुख्य स्थान था इस देशका प्रधान 
तीर्थ--पंढरपुर । जिन साधु ओर सुधारकोंने इस भक्ति-मंत्रसे देशवासियोंमें नया 
प्राण डाला, उनमें बहुत-से अशिक्षित और भ्ब्राह्मण-दर्जी, बढ़ई, कुम्हार, 
माली, मोदी, हजाम, यहातक कि मेहतर--भी थे । आजतक भी वे लछोग महा- 
राष्ट्रम मक्तोंके दिलपर अधिकार जमाए बेठे हैं | तीर्थ-तीर्थमें सालाना मेलेके दिन 
अगणित संख्यामें इकठ्ठे होकर मराठे अपनी जातीय एकता और हिन्दू-धर्मकी 


श््‌ 


६ 
एकप्राणताका अनुभव करने हैं। जाति-मेंद तो कायम रहा, परन्तु जिले-जिलेमें 
गाँव-गाँवमें, भेद-बुद्धि कम होने लगी । 


साधारण लोगोका साहित्य ओर भाषा 


मराठोंका जन-साहिद्य भी इस जातीय एकता-बन्धनमें सहायक हुआ । 
तुकाराम, रामदास, वामन पण्डित ओर मोरोपन्त प्रभ्ति सन्त-कवियोंके सरल 
मातृ भाषामे रचित गीत ओर नीति-वचन घर-घर पहुँचे | “दक्षिण देश ओर 
कोॉंकणके हर एक शहर ओर गाँवमे, खासकर बरसातके समय, धार्मिक मराठा 
गहस्थ घरके बाल-बच्चों ओर बन्धुवर्ग-सहित भक्ति-मावसे श्रीधर कविकी “पोथीः 
का पाठ सुनते हैं। बीच-बीचमें कोई हँसता है, तो कोई दुःखकी सोंस लेता है 
ओर कोई रोता है। जब चरम करुणरसका वर्णन आता है ओर श्रोता एक साथ 
दुःखसे रो उठते हैं, तब तो पढ़नेवालेकी आवाज़ भी नहीं सुन पड़ती ।” 


“पुरानी मराठी कवितामें गम्भीर अथवाले रूम्बे-लम्ब्रे सुन्दर पद नहीं थे, 
मनको उछालनेवाली वीणाकी झंकार नहीं थी, बातोंका दाँव-पेंच नहीं था, परन्तु 
उनके बजाय था अनपढ़ जन-साधारणका प्रिय पद्म 'पोवाड़ा? अर्थात्‌ “कथा” | 
इससे जातीयताका भाव जाग उठा है। दाक्षिणात्यकी समतल भूमि, सच्दयाद्रिकी 
गहरी तराई, पहाड़ोंकी ऊँची चोटियों और गाँव-गाँवमें दरिद्र “गोन्धाली' (चारण) 
घूमते हैं । आजकल भी वे पुराने जमानेकी उन्हीं घटनाओंकों टेकर कि किस 
प्रकार उनके पुरखोंने हथियारके जोरसे सारे भारतको जीता था, परन्तु आखिरमें 
समुद्र-पारसे आये हुए विदेशियोंसे हारकर तितर-बितर हो अपने देशकों भाग 
आये थे, “कथा? ओर “कहानी? कहते हैं। गाँवके लोग मीड़ लगाकर इस 
कहानीको सुनते हैं | कभी तो तन्‍्मय होकर चुप हो रहते हैं ओर कभी आनन्दके 
उत्झासमें उन्मत्त हो जाते हैं |!” (एकवर्थ) 


मराठा जन-साधारणकी भाषा आडम्बरशून्य, ककंश ओर निरी काम-काजकी 
भाषा है। इसमें उदृकी कोमलता, शब्द-रचनाका दाव-पेंच, भाव-प्रकाशकी 
'विचित्रता, सम्यता ओर अमीरी कुछ भो नहीं है। मराठे स्वाधीनता, समानता 
ओर प्रजातंत्र-प्रिय थे इस बातका प्रमाण उनकी भाषामें पाया जाता है; उनकी 


च्फं 
भाषामें आप कहकर कोई किसीको नहीं पुकारता था--सबके सब “तुम! 
कहकर पुकारते थे । 


इस प्रकार सत्रहवीं छताब्दीके मध्यमें महाराष्ट्रकी भापा, धर्म, विचार 
आर जीवनमें एक आश्चर्यजनक एकता ओर समानताकी सृष्टि हुई थी। केवल 
राष्ट्रीय एकताकी कमी थी, उसे भी पूरा कर दिया शिवाजीने | उन्होंने ही 
पहले पहल जातीय स्वराज्य स्थापित किया । उन्होंने दिल्लीपर शासन 
करनेवालोंकीं अपने देशसे निकाल बाहर करनेके लिए जिस युद्धका सूत्रपात 
किया था, उसीमें बह्याए गए खूनसे उनके नाती-पोतोंके समयमें जाकर मराठोंमें 
एकता उत्पन्न हो गई। अन्तमें पेशवाओंके शासन-कालमं, सारे भारतके राज- 
राजेश्वर (सम्राद ) बननेके उद्योगके फलस्वरूप जो जातीय गोरवका ज्ञान, 
जातीय ऐश्वय तथा जातीय उत्साह जाग उठा, उसने शिवाजोकी बतको पूर्ण 
कर दिया । न जाने कितनी भिन्न-भिन्न जातियाँ एक साँचेमें ढलकर एक मराठा 
जाति, एक राष्ट्र (४७।॥०॥) के रूपमें संगठित हो ग्ट । भारतके आर किसी 
भी प्रदेशमें ऐसा नहीं हुआ | 


खे/तेहर ओर लड़ाकू जाति 


“मराठा? कहनेसे बाहरके लोग जाति (नेशन) या जन-संघका अर्थ 
समझते हैं, परन्तु, महाराष्ट्रमें इस शब्दका अर्थ एक विशेष जाति (वर्ण) है, समग्र 
महाराष्ट्रबासी नेशन नहीं | इसी मराठा-जाति तथा उसके नजदीकके कुटठम्ब, 
कुनबी-जातिके बहुतसे छोग खतिहर, सिपाही या चोकीदारीका काम करते हैं । 
सन्‌ १९३१ ई० की गिनतीमें मराठा-जाति पचास छाख ओर वुनबी छांग 
पचीस लाख थे। इन्हीं दो जातियोंको लेकर शिवाजीकी सेना तेयार की गई 
थी, यद्यपि अफसरोंमें बहुत-से ब्राह्मण और कायस्थ भी थे | 


“मराठा (अर्थात्‌ खेतिहर) 'जाति सीधी-सादी, खुले दिलकी, स्वाधीन 
बुद्धिवाली, उदार ओर भली होती है। यह भलाई करनेवाल्गेंका विश्वास करती 
है, बहादुर ओर बुद्धिमान्‌ होती है, बीती हुई बड़ाईको याद करके घमण्डके 
मारे फूल जाती है। ये लोग मुर्गी ओर मांस खाते हैं, शराब और ताड़ी पीते 

है; परन्तु नशेबाज नहीं होते । बम्बई-प्रान्तके र्नागिरि जिलेकी मराठा-जातिके 
जितने लोग फोजमें भर्ती होते हैं उतने ओर किसी जातिके नहीं होते | बहुत-से 
लोग पुलिस या हरकारेका काम भी करते हैं। कुनबियोंकी तरह मराठे भी 
शान्‍्त और भलेमानस होते हैं, क्रोधी ब्रिबकुल नहीं होते, बल्कि अधिकतर 
साहसी ओर रहमदिल होते हैं। ये कम-खर्च, नम्र ओर धार्मिक होते हैं | 
सबके सब कुनबी आजकल खेती करनेवाले हो गये हैं । वे दृढ़, शान्त, मेहनती, 
कायदेसे चलनेवाले, देवी-देवताओंके भक्त और चोरी-डकेती या अन्य अपराधों- 
से दूर रहते हैं । उनकी औरतें भी म्दोंकी तरह मजबूत ओर सहनेवाली होती 
हैं। इन लोगोंमें विधवा-विवाहकी भी प्रथा है” (बम्बई गेजेटियर) 


यहातक तो मराठोंके गुणकी बात हुई, अब उनके कुछ दोषोंको 
भी सुनिए--- 
मराठोके चरिजत्रके दोष 
मराठोंकी राज-शक्ति विदेशकी लूटके बलपर जीवित थी | मालिकका व्यवहार 


नौकरोंके बर्तावको देखकर माद्म होता है | शिवाजीकै जीवन-कालमें भी उनके 
ब्राह्मण अफसर घूस माॉँगते ओर वसूल करते थे । 


मराठे लोग अपने शासनकी नींव सुदृढ़ आर्थिक आधारपर नहीं रख सके, 
इसीसे उनका राज्य अधिक दिनोंतक नहीं टिक सका | इस जातिमें एक भी 
आदमी बड़ा महाजन, बनिया, कारोबार चलानेवाला, यहॉतक कि सरदार या 
ठेकेदारतक नहीं हुआ । मराठा राज्य-शक्तिकी खास कसर थी धनका बन्दोबस्त 
करनेकी कमजोरी । इनके राजा हमेशा क्जदार रहते थे | वक्तपर ओर अच्छी 
तरहसे राज्यका खर्च चलाना तथा राज-काजकी बागडोरकों ठीक रखना, उन 


सबके लिए असंभव था | 


परन्तु आजकलके मराठा एक बेजोड़ धनंके धनी हैं| सिर्फ तीन पुश्त पहले 
उनकी जातिने लड़ाईके मैदानोंमें मोतका सामना किया था: राजकाजकै दूत-कर्म 
और सम्धि-सम्बन्धी विचार तथा घषडयन्त्रके जालमें वह लिस थी; मालगुजारी 
और आमद-खर्चका प्रबन्ध करती थी; उसे साम्राज्यसम्बन्धी अनेक बार्तोकी 

चिन्ता करनी पड़ती थी । उन लोगोंने जिस भारतके इतिहासकी सृष्टि की है, 
हम लोग आज उसी भारतके बारिन्दे हैं। इस सब कीर्ति-गाथाकी याद आनेपर 
आज भी मराठोंके हृदयमें अवर्णनीय तेजका संचार हो जाता है। तीत्र बुद्धि, 
प्ैये, अ्रमशीलता, सीधा-सादा चाल-चलन, मनुष्य-जीवनके ऊँचे आदर्शंके अनु- 
सरण करनेकी प्रबल इच्छा, जो उचित समझते हैं उसे ही करनेकी दृढ़ प्रतिज्ञा, 
त्यागकी अमिलाषा, चरित्र-बलकी दृढ़ता ओर सामाजिक एबं राष्ट्रीय समानतामें 
विश्वास--इन सब गुणोंमें मराठोंके मध्यम श्रेणीके लोग भारतकी किसी दूसरी 
जातिसे कम नहीं हैं, बल्कि अनेक बातोंमें बढ़े-चढ़े हैं। काश ! इसके साथ-साथ 
इन लोगोंमें अंग्रेजोंकी तरह संगठन और प्रबन्ध करनेकी चतुराई, एक साथ 
काम करनेकी शक्ति, लोगोंसे काम लेने ओर उनको वश्ममें रखनेफी ताकत, 
दृरदृष्टि ओर अपार लोकव्यवहार-बुद्धि (००0707 5€56) रहती, तो 
आज भारतके इतिहासका स्वरूप दूसरा ही होता । 


दसरा अध्याय 
अभ्युदय 
भमोसले-वंश 

शिवाजीर्क उत्थानके साथ ही आजकलके मराठोंके जातीय जीवनका भी 
आरम्म होता है। उन्होंने ही बलहीन, अप्रसिद्ध ओर बिखरे हुए लोगोंकों इकट्ठा 
करकी उन्हें शक्ति प्रदान की तथा उन्हें राष्ट्रीय एकतामे गूँथकर हिन्दुओंके इति- 
हासमें एक नई सृष्टिरचना की । यह बात उनकी व्यक्तिगत कीर्तिकी द्योतक 
है, जिसका प्रमाण उनके आदिपुरुषोंके इतिहास और उनकी पुश्तैनी पूँजीकों 
खोजकर देखनेसे पाया जाता है। बहुत तेज बहनेवाली नदीकी नाई उनकी 
उत्पत्ति एक अज्ञात ओर अन्धकारमय छोटे स्थानसे ही हुईं थी । 

मराठा” जातिकी जिस शाखामें शिवाजीका जन्म हुआ था, उसको 
उपाधि 'भोंसले' थी। इन भोंसलेंका परिवार दाक्षिणात्में अनेक जगह फेला 
हुआ है। वे राजपूतोंके बंशोंकी तरह एक ही पुरखोंकी सन्‍्तान न थे और न 
वे किसी एक मुखियाके अधीन रहते थे; हर एक आदमी अपने-अपने परि- 
बारको लेकर अपने गाँवमें रहता था। न वे किसी एक अधिपतिका कहा ही 
मानते थे ओर न एक वंशके होते हुए भी वे एक-दूसरेसे अधिक मिल्ते-जुलते 
थे। यद्यपि मध्य-युगके इतिहासमें मराठा-जातिके दो-चार सेनिकों, बढ़े आदमियों 
अथवा जमींदारोंके नाम पाये जाते हैं, तथापि साधारणतः इन लोगोंका जाति- 
प्रेशा खेती ओर पद्मयुपालन था। सोलहवीं शताब्दीके शुरूमें बहमनी-साम्राज्यके 
टूटनेके समय ओर उसके सो वर्ष बाद अहमदनगरके निजामशाही राजवंशके 
जल्द ही नष्ट हो जानेसे मराठोंकों एक बड़ा-भारी मौका मिला। देशकी 
राजनीतिक अवस्थाके कारण मराठा खेतिहरोंके बहुत-से बलवान, चतुर और तेज 
पुरुषोंने हल छोड़कर तलवार पकड़ी अर फोजी पेशा अख्तियार कर वे जमीं- 
दार ओर राजा बनने लगे एक कृषकका पुत्र किस तरह धीरे-धीरे डाकुओंका 
सरदार, किरायेकी फौजका अफसर, राजदरबारका इज्जतदार सामन्त 


श्र्‌ 
और आखिरमें खतंत्र राजाके पदकों प्राप्त कर सकता है--इसके सबसे बढ़े 
उदाहरण हैं सं शिवाजी । 
शिवाजीके पुरखे 

ईसाकी सोलहवीं शताब्दीके मध्यमें बाबाजी भोंसलछे पूना जिलेके हिंगनी 
आर देवलगाँव नामक दो गाँवोंके पटेलका काम करते थे | गाँवके अन्य किसानोंके 
खेतोंमें उपजे हुए अन्नका एक हिस्सा उनको पटेलीके कामके वेतन-स्वरूप मिलता 
था। इसके सिवा वे अपनी कुछ निजी खेती भी करते थे। इन्हीं दो उपायोंसे 
उनकी ग्हस्थी चलती थी। उनके मरनेके बाद उनके दो लड़के मालोजी और 
विठोजी पड़ोसियोंसे अनबन होनेके सबबसे बाल-बच्चों सहित गाँव छोड़कर विख्यात 
एलोरा पहाड़के नीचे यिरुल गाँवकों चले गये | वहांपर खेतीसे कम आमदनी 
देख वे सिन्धलेड़के जमींदार ओर अहमदनगर राज्यके सेनापति छखूजी यादव- 
राजके पास जाकर मामली घुड़सवारोंकी फोजमें नोकरी करने लगे | हर एकको 
बीस रुपये मासिक तनख्वाह मिलती थी । 

दशाहजी ओर जीजाबाई 

यादवराव भी भोंसलोंके हो समान जाति मराठा थे | मालोजीके बड़ लड़के 
शाहजी देखनेमें बड़े सुन्दर थे । यादवराव उस बालकको बहुत प्यार करते थे 
ओर अपने साथ उसे अन्तःपुरमें ले जाया करते थे। एक समय होलीके दिन 
यादवराव अपनी ब्ेठकमे भाई-बन्धु ओर नोकर-चाकरोंके साथ नाच-गानका 
आनन्द ले रहे थे । एक तरफ गोदमें पाँच वर्षफे बालक शाहजीको और दूसरी 
तरफ अपनी तीन वर॑की छड़की जीजाबाईको बेठाकर, उन दोनोंके हाथोंमें 
उन्होंने अबीर दिया ओर दोनों बच्चोंकी होली खेलते देख हँसते हुए कहा-- 
“भगवानने लड़कीको केसी सुन्दरी बनाया है। शाहजी भी रूप-रंगमें इसीके 
सट्श है । ईश्वर योग्यकों योग्यके साथ मिलावे |”! ु 

यादवरावने इँसीमें यह बात कही थी, परन्तु मालोजी झट खड़े होकर जोरसे 
बोले--“आप सब लोग गवाह हैं | यादवराव आज अपनी लड़कीको मेरे लड़के के 
साथ वाग्दत्ता कर चुके ।? यह बात सुनते ही यादवराव खिन्न -मन हो लड़कीका 
हाथ पकड़ अन्तः्पुरकों चल दिये और अन्य दिनोंकी तरह शाहजीको अपने 
साथ नहीं ले गये । 

यादवरावकी स्त्री गिरिजाबाई बड़ी बुद्धिमती, तेज एवं बहादुर रमणी थीं । 
सन्‌ १६३० ई० में जिस समय निजामशाहने विश्वासघात करके भरे दरबारमे 
उनके स्वामीका खून किया, उस समय गिरिजाबाई इस महान दुःख-संवादको 
सुनकर जरा भी नहीं घबराई, वरन्‌ उसी समय बाल-बच्चों, नोकर-चाकर तथा 
धन-सम्पत्ति ले घोड़ेपर सवार हो, राजधानी छोड़कर बाहर निकलीं ओर 
दल-बरूके साथ बाकायदे कूच करते हुए निरापद स्थानमें जा पहुँचीं। शत्रु-पक्ष 
न तो उन्हें केद ही कर सका और न उनकी सम्पत्ति ही छूट सका | मुसलमान 
इतिहास-लेखकोंने उनकी इस समयकी स्थिर बुद्धि ओर साइसकी खूब प्रशंसा 
को है। होलीकी मजलिसमें जो-जो बातें हुई थीं, उन्हें सुन॒ गिरिजाबाई गुस्सेमें 
आकर पतिसे बोली--“”* क्या इसी दरिद्री, आवारा, मामूली घुड़सवारके 
लड़कैके साथ मेरी लड़कीका सम्बन्ध होगा ! ब्याह तो बराबरीके घरोंमें ही होता 
है। आपने केसा, मूखोंका-सा काम किया है! उनकी इस अनुचित बातका 
माकृल जवाब क्‍यों नद्वीं दिया ! उन्हें धमकाया क्‍यों नहीं १” 


मालोजीकी उन्नति 


यादबरावने दूसरे ही दिन दोनों भाश्योंको तनख्वाह दे उन्हें नौकरीसे 
बर्खास्त कर दिया | विवश होकर मालोजी ओर विठोजी यिरुर गाँवकों लोट 
आये और फिर खेती करने लगे। एक दिन रातकों मालोजी खेतके अन्नकी 
चौकीदारी कर रहे थे, उस समय उन्होंने एक बड़े सॉपको एक बिलसे बाहर 
आते हुए ओर फिर उसी बिलमें घुसते हुए देखा । पुराना साँप जमीनमें गड़े 
हुए धनकी रखवाली करता है, ऐसा विश्वास उस समय बहुतससे देशोंमें प्रचलित 
था । मालोजीको यह बिल खोदनेसे उस जगह सोनेकी मुहरोंसे भरी हुई लोहेकी 
सात कड़ाहियों मिलीं |# 


# बादमें लोग ऐसा कहटदन लगे कि मालोजी देवताअंके बढ़े भक्त थे। एक दिन माघ 
महीनेको रातमें खेतमें पहरा देते हुए उन्होंने देखा कि जमीनसे श्रीदेवी (लश््मी भर्थात्‌ 
शिवानी) निकलीं और चमकते हुए गदहनेसे शोभित हाथ उनके मुख भौर पीठपर फेरकर 
बोलॉ--“बच्चा, आशीर्वाद देती हूँ । यह बिक खोदनेसे सात कढ़ाही-मर भद्ारफियाँ 
मिलेंगी । वह मैंने तुमको दान दीं। तेरे वंशकी सत्ताईस्बी पीढीतलक राजपद चलेगा । 
तेरी सब श्च्छाएँ पूर्ण होंगी ।” 

इतने दिनों बाद मालोजीको अपनी उच्चाकांक्षाओंको पूर्ण ,करनेका साधन 
प्रात हुआ | यह गुप्त घन चमारगुण्डा गावके एक विश्वासी महाजनके पास रख- 
कर उन्होंने उसमेंसे कुछ खर्च करके घोड़े, जीन, हंथियार ओर तम्बू आदि 
खरीदे । फिर एक हजार घुड़सवारोंकी फीज तैयार की और उसके सेनापति बन 
फलटन गाँवके निम्बालकर-वंशके जमींदारके साथ मिलकर लूट-पाट करना आरम्भ 
कर दिया । थोड़े ही दिनोंमें उनका बल और नाम इतना बढ़ा कि शेषप्राय 
निजामशाही सुल्तानने उनको अपनी सरकारी सेनामें भरती करके सेनापतिकी 
उपाधि दे दी । मालोजी अब मामूली घुड़सवार या किसान न रहे | वे अब 
यादवरावकी बराबरीके एक अच्छे रईस हो गये ओर तब यादवरावने अपनी 
लड़की शाहजीके साथ ब्याह दी | सम्मवतः यह विवाह सन्‌ १६०४ में हुआ । 

धन-बृड्धि के साथ-साथ मालोजीने लोगोंकी मलाई ओर दान-धर्म आदिके 
अनेक काम किये। मन्दिर बनाने और ब्राह्मणोंको भोजन देनेके सिवा उन्होंने 
सतारा जिलेके उत्तरी भागमें महादेव पहाड़के ऊपर चेत्रके महीनेमें शिवजीके 
दर्शनके लिए आये हुए लाखों यात्रियोंका जल-कष्ट दूर करनेके लिए. पत्थर 
काटकर एक बड़ा तालाब खुदवाया। कहते हैं कि महादेवजीने प्रसन्न होकर 
उन्हें स्वप्नमें यह वर दिया था कि 'इम तुम्हारे बंशमें अवतार लेकर देवता ओर 
ब्राह्मणोंकी रक्षा करेंगे ओर दक्षिण देशका राज्य तुम्हें दंगे ।? 

धन ओर मानका सुख भोगकर मालोजी कुछ समयके बाद स्वर्गवासी हुए । 
उनके बाद उनकी जमींदारी ओए फोजका संचालन उनके छोटे भाई विठोजीने 
किया । विठोजीके मरनेपर (अनुमानतः सन्‌ १६२७ ई०) श्ञाहजी पुश्तैनी 
सम्पत्तिके हकदार और भोंसलेवंशकी सेनाके नायक हुए । यह दल इतने दिनोंमें 
बदढते-बढ़ते दो-ढठाई हजार आदमियोंका हो चुका था । 

शाहजीका उत्थान 

सन्‌ १६२६ ई० में निजामशाही राज्यका चतुर भन्त्री मलिक अम्बर अस्सी 
वर्षकी उम्रमें मर गया और उसका पुत्र फतह खाँ बजीर हुआ | इसके एक वर्षक 
भीतर ही दिल्‍्लीके बादशाह जहाँगीर ओर बीजापुरके सुल्तान इब्राहीम आदिल- 
शाहकी भी मृत्यु हो गई। दक्षिणमें बड़ा भारी गोलमाल हुआ और लड़ाई 
छिड़ गई । 

इतिहासमें शाहजोके कामका जिक्र पहले-पहल सन्‌ १६२८ इ० में पाया 
जाता है। उस साल वे फतह खाँकी आज्ञासे सेना लेकर मुगल राज्यके पूर्व 
खानदेश प्रदेशको दूटने गये थे, परन्तु उस जगहके मुगल सेनापतिके बाधा 
देनेपर वे लोटनेको मजबूर हुए। सन्‌ १६३० ई० में अहमदनगर राज्य अन्तिम 
सांसें ले रहा था । दरबारमें रोज दलबन्दीके लड़ाई-झगड़े ओर खूनखराबियाँ होने 
लगीं | राजकाजमें गोलमाल ओर राज्यभरमें अन्धेर शुरू हो गया। शाहजीने 
इसी माकेपर अपने लिए राज्य जीतना शुरू कर दिया | कभी वे मुगलोंका साथ 
देते, कभी बीजापुर राज्यके आदिलशाहके साथ हो जाते ओर कभी फिर 
निजामशाहकी नोकरी करने लगते थे। आखिर सन १६३३ ३० मे मुगलोने 
निजामशाहकी राजधानी दोलताबादकों जीतकर सुल्तानकों केद कर दिया । 

उस समय शाहजीने इसी वंशके|एक बारलूकको “निजामशाह!” नाम देकर मुकुट 
पहनाया; ओर खुद सर्बेंसर्वा बनकर तीन बरसतक पूना ओर दोल्ताबादक इर्द- 
गिर्द शासन किया । परन्तु सन्‌ १६३६ ३० में मुगलोंके साथ लड़ाईमे हारनेपर 
उन्हें सब छोड़छाड़कर बीजापुर सरकार यहाँ नोकरी करनेको मजबूर 
होना पड़ा । 

शिवाजीका जन्म ओर बाल्य-काल 

जीजाबाईके गर्भसे दो पुत्र जनमे--शम्भूजी (सन्‌ १६२३ में) ओर 
शिवाजी (सन १६२७ ई० में)। दूसरे लड़कैक़े जन्मसे पहले जीजाबाई जुन्नर 
शहरके नजदीक शिवनेरके पहाड़ी किलेमे रहती थी । उन्होंने अपनी होनेवाली 
संतानकी मंगल-कामनाके लिए किलेकी अधिशान्री देवी 'शिवा-भवानी'की 
मनोती मानी थी । इसी कारण लड़कैका नाम रखा 'शिव' जो दक्षिणियोंके 
उच्चारणके अनुसार “शिवा” हो गया । 

सन्‌ १६३० से १६३६ ई० तकका काल शाहजीने लड़ाई-झगड़ों, 
कठिनाइयों ओर अपनी हाल्तके हेर-फेरमें ही काटा | इसके कारण उनको बहुत 
जगह घूमना पड़ा । .उनकी खस्री ओर दोनों लड़के शिवनेरके किछेमें आश्रय 
लेकर रहते थे। सन्‌ १६३६ ३० में मुगलेंके साथ उनकी लड़ाई खतम हो 


१. शम्भूजी तरुण अवस्थामें कनकगिरिके किलेपर अःक्रमण करते समय मारे गये । 
इतिहास श्नके सम्बन्धमें मृक है । 

गई । उस समय यद्यपि उन्होंने बीजापुर राज्यकी नाकरी कर ली थी, परन्तु वे 
महाराष्ट्रमें अधिक नहीं रहे | वे मैसूर देशमें अपनी नई जागीर बसाने चले 
गये । वहाँ वे अपनी दूसरी स्त्री तुकाबाई मोहिते और उसके लड़के व्यंकोजी 
(उर्फ एकोजी) को लेकर रहने लगे। पहली स्री ओर उसके छड़कैको मानों 
उन्होंने याग ही दिया। वे उन छोगोंकोीं खाने-पीनेके खत्के लिए उसी 
जिलेकी एक छोटी-सी जागीर देकर चले गये थे । जीजाबाई अब वयस्क हो 
गई थीं, उनकी उम्र उस समय ४१ वर्षकी थी। मेरा अनुमान है कि नवयोवना 
सुन्दरी सांतके आनेसे वे स्वामीके सुहागसे वंचित हो गई थीं। जन्मसे लेकर 
दस वर्षकी आयुतक शिवाजीने अपने पिताकों बहुत कम देखा था, और उसके 
बाद तो बाप-बेटे दोनों बिलकुल ही अलग हो गये । 
शिवाजीकी मातृ-मक्त ओर धर्म-शिक्षा 

पतिके प्रेमसे वंचित होनेके कारण जीजाबाईका मन धर्मकी ओर झुका | 
वह पहले भी धमंप्राणा थीं, पर अब ता एकदम संन्यासिनीके समान रहने लगीं | 
फिर भी वक्तपर जमींदारीके जरूरी काम-काज किया करती थी। माताके इन 
धार्मिक भावोंका प्रमाव उनके पुत्रके बाल-हृदयपर पड़ा । शिवाजी अकेलेमें 
बढ़ने लगे। उनके पास न तो कोई साथी ही था, न भाई, न बहिन और 
न पिता ही । इस निर्जन जीवनके कारण मॉ-बेटेम बहुत घनिष्ठता हो गई। 
शिवाजीकी स्वाभाविक मातृ-भक्ति आगे चलकर एकदम देव-भक्ति-तुल्य 
हो गई | 

शिवाजीने बचपनसे ही अपना काम आप करना सीखा । उन्हें किसी 
दूसरेकी आज्ञा अथवा सलाह लेनेको जरूरत नहीं पड़ी । इस प्रकार जीवनके 
आरम्महीसे उन्होंने जिम्मेदारी उठाना और खुद काम करनेका तलजुर्बा 
हासिल किया | 

प्रसिद्ध पठान बादशाह शेरशाहका लड़कपन भी ठीक शिवाजीकी समान रहा 
था। दोनों ही मामूली जागीरदारके लड़के थे; दोनों सोतेली मोंके प्रेममें मुग्ध 
पिताकी अवहेलनामें पले थे; दोनोंने वन ओर जंगलोंमें घूमकर, किसानों 
ओर डाकुओंके साथ देल-मेल करके देश ओर आदमियोंका यथार्थ अनुभव 

प्राप्त किया था | दोनोंने चरित्रकी दृढ़ता, मेहनत करना, अपने ऊपर भरोसा 
रखना--यह सब अपने आप ही सीखा था। दोनोंने पुश्तेनी जागीरके 
काम-काजकी देख-भालसे ही अपने भावी राज्य-शासनका ज्ञान प्राप्त किया था; 
दोनोंके चरित्र और बुद्धि बहुत-कुछ मिलती-जुलती थी ओर दोनों ठीक एक-सी 
घटनाओंके बीच होकर बढ़े थे । 
पूनेकी हालत 

आजकल पूना शहर बम्बई-प्रदेशश्ी दूसरी राजधानी है। वह मराठोंकी 
शिक्षा, सभ्यता और उच्च अभिलाषाओंका केन्द्र है, परन्तु सन्‌ १६३८ ई० में 
जिस सयय बालक शिवाजी वहाँ रहनेके लिए आये थे, उस समय पूना एक 
छोटा-सा गाँव था ओर उसकी हालत बड़ी बुरी थी। छः वर्षकी लगातार 
लड़ाईके कारण देश उजाड़ हो गया था। अनेकों हमछा करनेवाले बार-बार 
आकर गाँव लूटते, जल्य देते ओर ढूट-मार, मार-काट करके चले जाते थे । 
उनके चले जानेके बाद इस अन्धेरखातेका लाभ उठाकर आसपासके डाकुओंके 
सरदार अपना कब्जा जमा लेते थे। 

रोज-रोजकी लड़ाई, मार-काट, गोल्माल और बहुत-से आदमियोंके मारे 
जानेसे आसपासके पहाड़ोंके जंगल्मेंमें भेड़ियोंका वंश खूब बढ़ा और उनके 
मारे पूना जिलेके गाँवोमें भेड़ों और बच्चोंकी जान आफतमें थी; डरके मारे 
खेती-पातीका काम बन्द-सा ही हो रहा था। 

दादाजी कोण्डदेव 

सन्‌ १६३७ ई० में जब शाहजी श्रीजापुरकी नौकरी स्वीकार करके मैसूर 
जाने लगे, उस समय उन्होंने दादाजी कोण्डदेव नामक एक भले चाल-चलनवाले 
चतुर ब्राह्मणकी पूनाकी जागीरका कार्यकर्त्ता नियुक्त करके कहा--“'ेरी 
पहली स्त्री ओर पुत्र शिवाजी शिवनेरके किलेमें हैं। उनको पूनेमें छाकर उनकी 
देख-रेख करो ।” तदनुसार कोण्डदेवने वेसा ही किया ।* 

शाहजीकी पूनेकी जागीरकी माल्गुजारी कागजोंके अनुसार चालीस हजार 
हांण (प्रायः डेढ़ छाख रुपये) थी, परन्तु उस समय उसमें उपज बहुत कम 


बज न्‍न-+ 


१. दो वर्ष बाद (१६४० ई०) जीजाबाई और शिवाजी दादाके साथ शाइहजीके पास 
बंगलोर गये, परन्तु उन्होंने उन लोगोंको फिर पूना भेज दिया । 


१७ 

थी | दादाजी कोण्डदेव जमींदारीके काममें बड़े पक्के थे। उन्होंने सद्याद्रिको 
चोटियोंमें रहनेवाले पह्मड़ियोंकी इनाम देकर आसपासकीे भेडियोंके झुण्डका नाश 
कराया । उन लोगोंको अपने हाथमें लेकर उन्होंने पहले तो बहुत थोड़ी माल- 
गुजारीपर उन्हें जमीन दी ओर फिर धीरे-धीरे मालगुजारी बढ़ानेका तय करके 
उन्हें नीचेकी तराइयोंमें रहने ओर सख्रेती करनेके लिए भी राजी कर लिया | इस 
तरहसे देशमें छोगोंकी बस्ती ओर उसके साथ-साथ खेतीका काम भी झीघतासे 
बढने लगा । 

शान्ति-रक्षाके लिए उन्होंने कितने ही स्थानीय लोगोंकों पहरेदार बनाकर 
जगह-जगहपर थाने स्थापित कर दिये | दादाजीकी कड़ी देख-रेख ओर पक्षपात- 
हीन न्यायके कारण देशमें डाकू आर बदमाशोंका नामतक न रहा | उनकी 
न्यायप्रियताके सम्बन्धर्में एक कथा प्रचलित है । उन्होंने शाहबाग' के नामसे एक 
फलोंका बगीचा रगाया था। उन्होंने इस बातकी कड़ी आज्ञा दे रखी थी 
कि उस बगीचेकी पत्ती भी तोड़नेसे अपराधीको सजा मिलेगी | एक दिन भूलकर 
स्वयं उन्होंने एक आम तोड़ लिया; पर नियमकी बात याद आनेपर वे अपने- 
आपको दण्ड देनेके लिए अपने अपराधी हाथको कागनेकों तैयार हो गये । परन्तु 
दूसरे लोगोंने उनको ऐसा करनेसे रोका | इसके बाद वे इस कसूरकों याद रखने- 
कै लिए हमेशा एक लोहेकी जंजीर पहना करते थे ! 

शिवाजी लिखना-पढ़ना नहीं जानते थे, परन्तु इससे उनकी कोई हानि नहीं 
हुई । अकबर, हैदरअली, रणजीतसिंह--हिन्दुस्तानके ये तीन कर्मबीर शासक भी 
पनिरक्षर थे। उस समय मध्ययुग था और अकसर लोग अनपढ़ होते थे। उत्त 
जमानेमें पोथीकी इस विद्याका अभाव होते हुए भी शिवाजीका मन अन्घकारपूर्ण 
ओर अकर्मण्य नहीं रह सका ओर न उनकी व्यवहार-कुशल्तामें ही कुछ कमी 
हुईं। कारण यह था कि शिवाजीने रामायण ओर महाभारतकी कथाओं और 
पुराणोंके पाठ और कीर्तनकों सुन-सुनकर भारतके प्राचीन ज्ञान, धर्म तथा 
कथाओंके मर्मकी अच्छी जानकारी प्राप्त कर ली थी। उन्होंने इन्हीं कथाओंकों 
सुनकर राज-नीति, धर्म-नीति, रण-चातुरी और राज-काजको पद्धति सीखी थी । 
जिस जगह कथा-कीर्तन होता, वहाँ वे जरूर जाते ओर तनन्‍्मय होकर सुनते थे | 
यदि कोई हिन्दू संन्यासीं या मुसलमान पीर आता था, तो वे उसके पास जाकर 

र्‌ 

अपनी भक्ति प्रकट करते ओर उससे धर्मोपदेश लेते थे। इसीसे शिक्षाका यथार्थ 
फल जो होना चाहिए था, वह उन्हें सम्पूर्ण-रूपसे उपलब्ध हुआ था । 

मावले जाति 

पृना जिलेके पश्चिम भागमें, सह्याद्रविके ऊपर होकर गई हुई ९० मील 
लम्बी और १२ से लेकर २४ मीलतक चोड़ी जमीनका एक प्रदेश है। उसका 
नाम 'मावल”! अर्थात्‌ सूर्यास्तका देश या पर्चिम है। यह प्रान्त बहुत ऊँचा-नीचा 
है। वह खड़े ढाढू और ऊँचे टीलोंसे भरा है। उसके नीचे टेढी-मेढ़ी ओर गहरी 
तराई फैली हुई है। इस नीचेकी समतल भूमिपर छोटे-बड़े अनेक पहाड़ एक- 
दूसरेपर सिर उठाये खड़े हैं। उनके ऊँचे-ऊँचे स्थानोंपर कसोटी पत्थरकी अनेक: 
बड़ी-बड़ी चद्धानें हैं। यह प्रदेश जगह-जगहपर पहाड़ों और जंगलेोंसे घिरा है | 
वृक्षोंके नीचे घनी झाड़ियाँ, लताएँ, और पेड़-पौधे हैं, जो चलनेवालेंका रास्ता 
रोकते हैं । 

इसी मावल-प्रदेशके उत्तरकी ओर कोली नामक एक पुरानी असभ्य डाकुओं- 
की जाति रहती थी ओर दक्षिणमें मराठे किसान रहते थे। मावलके मराठोंके 
शरीरमें कुछ पहाड़ी जातिका रक्त मिला हुआ है। ये देखनेमें तो दुबले-पतले और 
काले होते हैं, परन्तु भीतरसे बड़े गठीले और फुर्तीले होते हैं | इस देशकी हवा 
सूखी और हलकी है, ओर दक्षिणकी अन्य जगहोंकी अपेक्षा यह स्थान कम गरम 
है। मावलकी आबहवा शरीरके बलको बढ़ानेवाली है । 

शिवाजीके मावले बन्घुगण 

दादाजीने मावल देशको अपने कब्जेमें कर लिया । उन्होंने बहुत-से गाँवोंके. 
तहसीलदारों (देशपाण्डों) को भी अपने अधीन कर लिया। जिन्होंने उनका 
शासन स्वीकार नहीं किया, उन्हें उन्होंने लड़कर खतम कर दिया । इस प्रकार 
उस प्रांतमें अमन-चैन स्थापित करनेका फल यह हुआ कि मावलके सब गाँव 
पूनाके अधिकारीके लिए धन और जनसे सहायता देनेकों तैयार हो गये । 
शिवाजीके प्रायः सभी अच्छेसे अच्छे सिपाही इसी मावल देशके निवासी 

१. सराठी भाषामें मावरणें! (7709८) क्रियापदका अर्थ, “अस्त होना” हे । 


इस पव॑तमय देशको उत्तरमें 'डांग,' बीचमें अर्थात्‌ ठेठ महाराष्ट्रमें 'मगवल', और दक्षिण में 
अर्थात्‌ कर्णोटकर्में 'मलछाड़' कह ते है । 

थे | यहीं उनको लड़कपनकै साथी और अत्यन्त स्वामिभक्त नोकर मिले थे । 
इन्हीं लोगोंके साथ बालक शिवाजी पश्चिमी घाटके पहाड़ों, वनों, जंगलों, 
नदीके त्ों और तराइयोंमें घुमा-फिरा करते थे। वे धीरे-धीरे कष्टसहिष्णु और 
बड़े मेहनती हो गये, ओर उन्हें देश और देशवासियोंका बड़ा अच्छा ज्ञान हो 
गया । शिवाजीकी बढ़तीसे मावल जमींदारों और मजबूर किसानोंके कार्य- 
क्षेत्रकी सीमा सम्पूर्ण दक्षिणमें फैल गई ओर साथ ही साथ उन्हें अपने धन, 
बल और कीर्तिकी वृद्धि करनेका बड़ा भारी सुयोग भी मिला | ये गरीब देहाती 
लोग, जो देशसे एक कोनेमें बन्द निर्जावसे पड़े थे, शिवाजोकी लड़ाइयों और 
लूट-पाटमें सम्मिल्तित होकर सेनापति और अन्य सम्भश्नान्त पदोंको प्राप्त करने 
लगे । फल यह हुआ कि उनकी उच्चाकांक्षाओंके साथ-साथ उनमें राज्यामिलाषा 
भी जाग्रत्‌ हो गई । वे खुल्लमखुल्ला हेलमेल बढ़ाकर उनके भाई-बन्दोंके समान 
हो गये । फ्रांसीसी सेनाकी दृष्टिमें जिस प्रकार “नेपोलियन एक साथ भाई, नेता 
और देवताके समान था, उसी प्रकार मावलेंके लिए शिवाजी थे | 
शिवाजीका स्वाधीन जीवन-प्रेम 

दादाजी तथा अन्यान्य ब्राह्मण लोग जो रामायण, महाभारत तथा अन्य 
शास्त्र पढ़ते थे, उसे सुन-सुनकर शिवाजीका बाल-हृदय विकसित हुआ | अपनी 
संन्यासिनी-तुल्य माताका उदाहरण देखकर ओर उनके उपदेश सुनकर 
शिवाजीके मनमें सात्त्तिक भाव, हृढ़ता ओर धर्म-प्रेम उत्पन्न हुआ और 
स्वाधीन जीवनके लिए. उनका मन तरसने लगा । किसी मुसलमान राजाके 
अधीन सेनापति बनकर धन ओर सुखकी लालसामें जीवन बिताना उन्हें 
दासताके समान बुरा माद्म पड़ने छगा, ओर उन्होंने ऐसे जीवनसे घृणा करना 
सीखा । स्वाधीन राजा होना ही उनके जीवनका एकमात्र लक्ष्य था। समस्त 
हिन्दू-जातिके उद्धार करने और उसकी रक्षा करनेकी इच्छा उनके मनमें बहुत 
पीछे उत्पन्न हुई थी। 

दादाजी कोण्डदेव जमींदारके चतुर दीवान ओर धार्मिक गहस्थ थे | अगस्त, 
सन्‌ १६४४ ई० के एक आदिलशाही फरमानसे माठ्म होता है कि उस समय 
शाहजी विनष्ट अहमदनगर राज्यके परगने ओर गढ़ जीतकर, छोटा-सा ही क्यों 
न हो, अपना एक स्वाधीन राज्य स्थापित करनेका प्रयत्न कर रहे थे । इसी 


० 

कारणसे आदिलशाहने उनको विद्रोही घोषित किया; और जब शाहजीने अपने 
प्रधान कमेचारी दादाजी कोण्डदेवकी कोण्डानाकी तरफ विजय करनेके लिए 
भेजा, तब आदिलशाहने भी दादाजीके विरुद्ध दो सेनापतियोंकों भेजा ! बादमें 
जब कोण्डाना किल्ला, जो अब सिहगढ़के नामसे प्रसिद्ध है, शाहजीके अधिकारमें 
आया, तब उन्होंने वह किला अपने पुत्र शिवाजीको दे दिया | बीजापुरी 
दरबारके साथ शाहजीके झगड़ेका गूृढ़ कारण उनकी स्वाधीन होनेकी यह 
इच्छा ही थी | 


युवक (शवाजीका पहला स्वाधीन काम 


७ मार्च सन्‌ १६४७ ३० में दादाजीका देहान्त हो गया | उसी समयसे, जब 
उनकी उम्र कैवछ बीस वर्षकी ही थी, शिवाजी खुदमुख्तार हो गये | इस बीचमें 
शिवाजीने युद्ध-विद्या ओर जमींदारी चलानेका काम अच्छी तरह सीख लिया 
था; स्थानीय रेयत ओर फोजके साथ अच्छी तरह घनिष्ठता भी स्थापित कर 
ली थी | अपनी बुद्धिसे काम लेने तथा अन्य लोगोंको कब्जेमें रखकर उनसे 
काम करानेका भी उन्हें खूब अभ्यास हो गया था। उनके तत्कालीन नोकर 
बड़े स्वामिभक्त ओर होशियार थे। उस समय व्यामराव नीलकपण्ठ रांध्षेकर 
उनके पेशवा या दीवान थे; बालक्ृप्ण दीक्षित मजमूयेदार (हिसाब लिखनेवाले) 
थे; सोणाजी पन्‍त दबीर (चिट्ठी लिखनेवाले), ओर रघुनाथ बल्लाल 
कोर्ड सबनीस (फोजको तनख्वाह देनेवाले) थे। इन लोगोंको शाहजीने पहले 
ही भेज दिया था | | 

सन्‌ १६४६ ई० में बीजापुर राज्यके बुरे दिन प्रत्यक्ष दिखाई देने लगे | 
सुल्तान मुहम्भर आदिलशाह--जिन्होंने बहुत दिनोतक इज्जतके साथ 
शजपाट चलाया था, कई प्रदेश भी जीते थे--एकाएक बीमार पड़ गये | 
उनके बचनेमें शंका होने लगी | यद्यपि वे उसके बाद भी दस वषंतक जीवित 
रहे, परन्तु वे अधमरी या मृतकके समान अवस्थामें ही रहे । साधारण लछोगोंका 
कहना था कि एक फकीर साधु शाह हाशिम उलुबोने मन्त्रके बलसे अपने 
जीवनकी दस वर्ष आयु राजाको दान दे दी थी। उसो उधार ली हुई आयुसे 
वे किसी प्रकार दस वर्षतक जीवित रहे | इन वर्षोर्मे राजा निर्जीब गुड़ेके 


श्र 

समान थे | बड़ी बेगम साहिबा राज-काज चलाने लगीं | राज्यके कैन्द्रसे जीवन- 
शक्ति ठ॒प्त हो गई । 

यह शिवाजीके लिए बड़ा-भारी सुयोग था। इसी साल उन्होंने बाजी पास- 
लछकर, येशाजी कंक ओर तानाजी माल्सुरेको कुछ मावले सिपाहियोंके साथ 
भेज बीजापुर राज्यके पक्षके किलेदारकी भ्ुलावा देकर तोरणा' नामक किला 
दखल कर लिया। वहाँके शाही खजानेमें दो लाख होंण जमा थे, जो शिवाजीके 
हाथ लगे | तोरणासे पाँच मील दक्षिण-पूर्वमें इसी पहाड़की दूसरी चोटीपर उन्होंने 
राजगढ़ नामक एक नया किल्य तैयार किया ओर उसके नीचे क्रमसे तीन जगह 
जमीनकोी समतल् बनाकर दीवारोंसे घेरकर “भाची' अथांत्‌ रक्षित-ग्राम बनाये । 

प्रथम राज्य-विस्तार 

दादाजी कोण्डदेवकी मृत्युके उपरान्त शिवाजी सबसे पहले अपने पिताकी 
उस प्रदेशम फैली सब जागीरोंकोी संगठित करके एकच्छत्र राज्य स्थापित करनेका 
प्रयत्न करने लगे। पूनासे अठारह मील उत्तरमें चाकण किलेके मालिक 
फिरंगजी नरसालाने शिवाजीकी प्रभुताको स्वीकार किया। दक्षिण-पूर्व दिशामें 
बारामती ओर इन्द्रापुरु नामक छोटे थानोंके कर्मचारियोंने भी शिवाजीकी 
अधीनता मंजूर की । 

इसके बाद शिवाजी बीजापुर राज्यकी भूमि छीनकर अपने राज्यकी सीमा 
बढ़ाने लगे | पूनासे ग्यारह मील दक्षिण-पशर्चिममें कोण्डानेका किल्य बीजापुरके 
सुल्तानका था। इस किलेके अफसरने घूँस लेकर किला शिवाजीकी सुपुर्द 


कर दिया | रे के 
शाहजी बीजापुरमें केद 


सन्‌ १६४८ ई० के छः माह बीतते-बीतते शिवाजीने अपना अधिकार बहुत 
दूरतक जमा लिया था | ठीक उसी समय एक नई आपत्तिने उनके 
मार्गम बाधा डारू दी। २५वीं जुलाईको बीजापुरके सेनापति मुस्तफा खाँकी 
आज्ञासे उनके पिता शाहजी जिजी किलेके बाहर केद कर लिये गये, और 
उनकी समस्त फौज और जायदादको सरकारने जब्त कर लिया | बहुत दिन 
बादके लिखे हुए इतिहासमें इस घटनाका कारण झूठा बनाकर लिखा गया है। 


१. पूनासे २५ मील दक्षिण-परिचममें हे | 





श्र 


बीजापुरके सुछढ्तानने शिवाजीको दबानेके किए शाहजीकों कैद किया था और 
धमकाकर कहा था कि यदि शिवाजी वश होना न चाहे, तो कैदखानेके दर- 
वाजेकों ईंटांसे चुनवाकर शाहजीको जीते-जी गाड़ दिया जायगा | परन्तु उस 
समयके सरकारी फारसी इतिहास (जहूर-बिन-जहूरी-कृत “मुहम्मद आदिलशाहके 
राज-काजके विवरण”) से मालूम पड़ता है कि बीजापुरकी सेना जब बहुत 
दिनोंतक लड़नेपर भी जिंजीका किला न ले सकी ओर उसे खाने-पीनेकी तक- 
लीफ हुई; तब शाहजी, प्रधान सेनापतिके हुक्‍्मके विरुद्ध, अकाल पड़नेका 
कारण बता लड़ाईकों छोड़कर, अपनी जागीरकों लोट जानेके लिए तैयार हो 
गये | प्रधान सेनापति नवाब मुस्तफा खाने देखा कि किलेको घेरना तो दूर रहा, 
अगर शाहजीकों भागनेसे न रोका जायगा, तो आपसमें मार-काट झुरू हो 
जायगी | ऐसी अवस्थामें उन्होंने बुद्धिमानी कर बिना लड़ाई किये ही शाहजीको 
कैद कर लिया ओर उनकी सब जायदाद जब्त कर ली । उस गोलमाल्में एक 
दमड़ीकी भो दूट-खसोट नहीं होने पाई । 

उन्नीसवीं शताब्दीमें लिखे हुए मराठी ग्रन्थोंसे माढ्म होता है कि मुस्तफा 
खाँके इशारेसे मुधोल गाँवके जागीरदार बाजीराव घोरपड़ेने शाहजीको अपने 
डेरेमें बुलाकर विश्वासघातसे केद कर लिया | इसी अन्यायका बदला लेनेके 
लिए कई वर्ष बाद शाहजीने शिवाजीको आज्ञा देकर मुधोरूके इस घोरपड़ेके 
वंशका प्रायः विनाश कराके ही छोड़ा, परन्तु एक अधिक विश्वसनीय फारसी 
इतिहास 'बसातीन-ए-सलातीन! से हम लोगोंको माठ्म होता है कि यह बात 
सच नहीं है। इस पुस्तकमें शाहजीकी कैदका हाल इस प्रकार लिखा है-- 
“गञाहजीके न माननेपर नवाब मुस्तफा खाने उनको गिरफ्तार करनेका निश्चय 
किया | एक दिन बहुत सबेरे बाजीराव घोरपड़े ओर यशवन्तराव (असदखानी) को 
अपनी-अपनी फीज तैयार कर शाहजोके खेमेकी तरफ भेजा । शाहजी रात-भर 
नाच-गानका आनन्द लेकर सबेरे सो गये थे। इन दोनों रावोंका आना और 
उनका उद्देश्य जानकर शाहजी चकरा गये और घोड़ेपर सवार हो खेमेसे अकेले ही 
भागे | बाजीरावने उनके पीछे अपना घोड़ा छोड़ा ओर उनको पकड़कर नवाबके 
सामने उपस्थित किया ।' " 'आदिलूशाहने यह खबर सुनकर केदीको राजधानीमें 
लानेके लिए. अफ़ज़ल खाँको ओर उनकी जायदादकी जिम्मेवारीके लिए एक 

खोजाकों जिंजी भेजा |” शाहजीको बीजापुर ले जाकर कुछ दिन सुनापति 
अहमद खॉँके घरमें केद रक्खा गया ।* 
शाहजीका नजरबन्दीले छूटना 

शिवाजी बड़ी आपदमें पड़े । पिताको बचानेके लिए उन्हें बीजापुरके अधीन 
होना पड़ेगा, इस प्रकारकी अधीनता स्वीकार करनेपर नये जीते हुए सब इलाके 
लोटा देने होंगे, इतना सब किया-कराया परिश्रम व्यर्थ होगा । इस कारण दोनों 
तरफसे बचनेके लिए उन्होंने राजनीतिकी कूट चाल चली | बलवान्‌ पराकमी 
मुगल-सम्राद बीजापुरका शत्रु था। साथ ही बीजापुरके राजाम इतनी हिम्मत 
न थी कि वह उसका हुक्म न मानता, इसलिए शिवाजीने समीपस्थ मुगल-प्रदेशके 
शासनकर्ता शाहजादे मुरादबख्शके यहाँ दर्ख्वास्त की कि यदि बादशाह शाहजीके 
पुराने कसूर (अर्थात्‌ सन्‌ १६३३-२६ ई० तक बादशाहके विरुद्ध लड़ना) 
माफ कर दें ओर भविष्यमें शाहजी ओर उनके लड़कोंकी रक्षा करनेको राजी हों, 
तो शाहजादेके अभयपत्र भेजनेपर शिवाजी मुगल फौजमें सम्मिलित होकर 
बादशाहकी नौकरी स्वीकार कर लेंगे । परन्तु कई महीनेतक लिखा-पढ़ी और 
'दूत भेजनेके बाद भी शाहजहॉने शिवाजीकी प्रार्थना नहीं सुनी | बीजापुर राज्यके 
सेनापति अहमद खाँके अनुरोध करनेपर ओर बगलोर, कोण्डाना और कन्दर्षी-- 
इन तीन किलोंके समर्पण करनेपर आदिलशाहने १६ मई सन्‌ १६४९ ई० के 
दिन शाहजीको छोड़ दिया । ५ मई सन्‌ १६४९ ई० को मुहम्मद आदिलशाहके 
एक बेटा पैदा हुआ था; इसी जन्मोत्सवकी खुशीमें ११ रोज बाद शाहजीको 
छुटकारा मिल गया । उसके बाद कुछ दिनतक उन्होंने मेसूरके विद्रोही जमोंदारों 
(पोलिकरों) के विरुद्ध लड़कर उन लोगोंको फिरसे बीजापुरके अधीन किया 
ओर वे भद्वास प्रान्तमें बीजापुर राज्यके जागीरदार हो गये | 

शाहजी जमानतपर छूटे थे, इसलिए वे कहीं फिरसे विपत्तिम न पड़ जायें, 
यह विचारकर शिवाजी सन्‌ १६५० से १६५५ ई० तक शान्त रहे । बीजापुर- 
'सरकारको उन्होंने किसी प्रकार भी नाराज नहीं किया । 

परन्तु इसी समय उन्होंने पुरन्दरके किलेको अपने अधीन कर लिया | 
यह किला 'नीलकण्ठ नायक! उपाधिवाले एक ब्राह्मण-वंशकी जागीरमें 

१. “शिवभारतं काब्यमें श्स नजरबन्दौका सच्चा विवरण दिया है । 

था | उस समय इस किलेमें नीलोजी, शंकराजी ओर पिलाजी नामक तीन भाई 
शामिल रहते थे ओर वे तीनों उसके बराबरीके साझीदार थे। बड़े भाई नीलोजी 
बढ़े कंजूस ओर मतलबी थे। वे अन्य दो भाइयोंका हक ओर अधिकार स्वयं 
दबाये बेठे थे और उन्हें कुछ भी नहीं देते थे, इसलिए दुःख पाकर उन दोनों 
भाइयोने अपनी पुश्तैनी सम्पत्तिके बटवारेक़े लिए शिवाजीकी सहायता ली । 

दो-तीन पुश्तसे शिवाजीकी इस कुटुम्बके साथ मेत्री थी ओर पुरन्दर पूनेसे 
कैवल नो कोस दूर था। दिवालीकै दिन शिवाजी मेहमान बनकर पुरन्दरके 
किलेमें गये । तीसरे दिन दोनों छोटे भाइयोंने बड़े भाईको बॉधकर शिवाजीके 
सामने हाजिर किया । शिवाजीने उन तीनों भाशयोंकों केदकर किलेपर अपना 
कब्जा जमा लिया ओर वहाँ माव््शंकी फौज तैनात कर दी | परन्तु कुछ दिन 
बाद उन लोगोंके जोवन-निर्वाहके लिए उन्हें चामली गाव दे दिया ओर पिला- 
जीको अपनी फीौजमें नोकरी दे दी । 

शिवाजीका जावलीपर अधिकार 

सतारा जिलेके उत्तर-पश्चिमके कोनेमें सुप्रसिद्ध महाबलेश्वर पहाड़से पॉच-छः 
मील पश्चिमकी ओर जावली नामक ग्राम है। सोलहवीं शताब्दीके प्रारम्भमें 
मोरे नामक एक भराठा घरानेने बीजापुरके प्रथम सुल्तानसे जावडी परगना 
जागीरके रूपमें पाया था। उसने धीरे-धीरे आसपासके प्रदेशपर अधिकार 
जमाकर, प्रायः सम्पूर्ण सतारा जिले तथा कॉकणके कुछ हिस्सेमें अपना राज्य 
स्थापित किया । एक बार मोरे ने अपने हाथसे एक शेर मारा था, इसलिए. उसकी 
वीरतासे प्रसन्न होकर बीजापुर-सुल्तानने उसे “चन्द्रराव'की उपाधि प्रदान की । 
यही उपाधि वंशपरम्परासे मोरे-वंशके ज्येष्ठ पुत्र धारण करते चले आये थे | 
बड़ा भाई जावलीका मालिक होता था ओर छोटे भाश्योंकों नजदीकके गॉँव 
दिये जाते थे | 

आठ पुश्तसे युद्ध ओर ढूट-खसोटके द्वारा मोरे लोगोंके भाण्डारमें बहुत 
धन संचय हो गया था । उनके अधीन बारह हजार पेदल सेना थी। ये सब 
सेनिक मावलेोंके जाति-भाई थे। परव॑तोंमें रहनेके कारण सब बलवान और 
साहसी थे । इस कारण उस समय जावली राज्य प्रायः सम्पूर्ण सतारा जिलेमें 
फेला हुआ था। इसके पश्चिमकी ओर समुद्रसे चार हजार फुटकी ऊँचाईपर 


श्‌ज 

सह्याद्रि खड़ा है और पूरबकी ओरकी तराई घने जंगलों और पत्थरोंसे 
भरी पड़ी है! यह पेड़ोंसे छाई हुई पथरीडी जमीन पश्चिममें ६० मील चोड़ी 
है। इसको पारकर उस तरफ कोंकण जानेके लिए. आठ घाटियोाँ पार करनी 
पड़ती हैं | इनमेंसे दो ही ऐसी हैं जिनमें बेलगाड़ी चल सकती है | 

यही जावली देश दक्षिण और पश्चिमकी ओर शिवाजीके राज्यविस्तारकी 
राह रोके हुए था। मालवोके सारे मुखियोंकी अपने साथ लेनेके शिवाजीके 
सारे प्रयत्नोंमें चन्द्रराव बाधा डाल रहा था और उस प्रदेश अपनी सत्ता बनाये 
रखनेको वह आदिलशाहो सूबेदारकी सहायतासे वहाँ एक शिवाजी-विरोधी दलको 
संगठित करनेका प्रयत्न करने लगा। अतः उन्होंने एक दिन रघुनाथ बल्‍लाल 
कोर्डेसे कह्ठा, “चन्द्ररावकों मारे बिना राज्य नहीं मिलेगा | यह काम तुम्हारे सिवा 
कोई दूसरा नहीं कर सकता | हम तुम्हें दूत बनाकर उसके पास भेजते हैं |? 
रघुनाथ राजी हो गये और शिवाजीकी ओरसे सुल्हकी बातचीत करनेके बहाने 
एक सो पचीस चुने हुए सिपाहियोंको साथ ले जावली जा पहुँचे । 

इस घटनाके तीन-चार वर्ष पूर्व यशवंत मोरे नामक व्यक्ति चन्द्ररावकी 
पदवी ग्रहण कर राजा हुआ था | रघुनाथ पहले दिन तो मामूली शराफतकी 
बातचीत कर डेरेपर छोट आये ओर चन्द्ररावकी बेखबरीका उल्लेख करके अपने 
मालिकको फोज लेकर जावलीके नजदीक रहनेके लिए लिखा, ताकि मोरेका खून 
होनेके बाद जावलीपर चढ़ाई करनेमें देरी न हो | दूसरी बार मुलाकात एकान्तमें 
हुई । रघुनाथने बातचीत शुरू करके अकस्मात्‌ छुरा निकाला, चन्द्रराव तथा 
उनके भाई सूर्यरावकोी मारकर खतम कर दिया; और फिर दौोड़कर फाटकके 
बाहर हो गये | बेचारे द्वारपाल लोग चकरा कर हका-बक्का-से रह गये और वे 
उसे कुछ भी बाधा न दे सके | जिन सिपाहियोंने उनका पीछा किया वे भी 
हारकर लोग गये । रघुनाथ वनमें एक पूर्व-निर्दिष्ट स्थानमें जाकर छिप रहे | 

शिवाजी भी नजदीक ही छिपे थे। मोरेकी हत्याका समाचार सुनते ही 
उन्होंने जावलीपर धावा कर दिया। जावलीके नेताहीन सिपाही छः घण्टेतक 
बहादुरीके साथ लड़े परन्तु अन्तमें उन्होंने (१५ जनवरी सन्‌ १६५६ ई० को) 
किला खाली कर दिया | चन्द्ररावके दो लड़के और परिवारवर्ग कैद कर लिए 
गये, लेकिन उनके कुछ निजी आदमियों तथा काम-काजके मुखिया हनुमंतराव 


२६ 

मोरेने उनके नोकर-चाकरोंको इकट्ठा किया और वे एक नजदीकके गाँवमें 
आत्म-रक्षाका उपाय करने छगे | शिवाजीने देखा कि हनुमंतकी हत्याके बिना 
जावलीका कंटक दूर नहीं होगा, अतः उन्होंने शम्भूजी कावजी नामक एक 
मराठा योद्धाको दूतके बहाने हनुमंतके पास भेजा । मुत्यकातके समय कावजीने 
हनुमंतका खून कर दिया | इस प्रकार सम्पूर्ण जावढी प्रदेश शिवाजीके हाथ आ 
गया । अब उनको दक्षिणमें कोल्हापुरतक ओर पश्चिममें रत्नागिरी जिलोंपर 
अधिकार जमानेका मौका मिला | जावली राज्यपर अधिकार जमानेसे शिवाजीको 
सताराका पश्चिमी प्रदेश, जिसमें ६० मील रूम्बी पहाड़ी भूमि ओर तराई है, 
मिल गया । इससे एक बड़ा भारी लाभ यह हुआ कि अब उन्हें मावल्ंकी सेना 
एकत्रित करनेके लिए. दुगुना क्षेत्र मिल गया | इसके सिवा मोरे लोगोंकी फौज, 
हाकिम आदि तथा उनकी आठ पीढ़ियोंसे जमा की हुई प्रचुर घन-राशि भी 
शिवाजीके हाथ लगी । 

मोरे वंशके कुछ लोग नहीं पकड़े जा सके | वे ही शिवाजीसे बदला लेनेके 
लिए सन्‌ १६५६ ई० में जयसिंहके सहायक हुए । 

शिवाजीका नया (केला 

जावली गाँवसे दो मील पश्चिमकी ओर शिवाजीने प्रतापगढ़ नामक एक 
नया किला बनवाया ओर वहीं भवानीकी मूर्तिकी प्रतिष्ठा करवाई, क्योंकि आदि 
भवानी देवीका मन्दिर बीजापुर राज्यके अन्तर्गत तुल्जापुरमें था। प्रतापगढ़की 
यही भवानी शिवाजीकी इृष्टदेबी हुई। वहाँ वे अनेकों बार दर्शन करने गये 
ओर बहुत-सा धन दान किया | जावली जीतनेके बाद अप्रैल १६५६ ई० में 
शिवाजीने रायगढ़ नामका एक बड़ा किला मोरेके हाथसे छीन लिया। यही 
बादमें उनकी राजधानी हुईं | चोबीसवीं सितम्बरको उन्होंने अपने सोतेले मामा 
शम्भूजी मोहितेके पास दशहरेकी भेंटके बहाने जाकर उन्हें अकस्मात्‌ कैद कर 
लिया । थम्भूजी शाहजीकी आज्ञासे सुपे परगनेके हाकिम थे। उन्होंने शिवाजीके 
अधीन काम करनेसे इनकार कर दिया, इसपर शिवाजीने अपने पिताके पास 
उन्हें भेजकर सुपे परगनेपर कब्जा कर लिया। इधर ता० ४ नबम्बर सन्‌ 
१६५६ ई० को वहाँके सुलतान मुहम्मद आदिल्शाहके मरनेपर बीजापुरमें जो 
गड़बड़ी मची थी, शिवाजीने उससे भी बहुत लाभ उठाया | 


तीसरा अध्याय 
सुगलों और बीजापुरके साथ शिवाजीकी पहली लड़ाई 


मुगल-राज्यपर पहली चढ़ाई 

सन्‌ १६५६ ई० की चौथी नवम्बरकों बीजापुरके सुल्तान मुहम्मर आदिल- 
शाहका देहान्त हुआ ओर कच्ची बुद्धिवाल्ा एक युवक, अली आदिलशाह, जिसे 
राज-काज चलानेका बिलकुल ही ज्ञान न था, गद्दीपर बेठा । उस समय दक्षिणके 
मुगलप्रदेशमें औरंगजेब सूबेदारी करता था। उसने बीजापुरपर दखल जमानेका 
यह मोका हाथसे छोड़ना उचित न समझा । अली आदिलशाह मृत सुलतानका 
पुत्र नहीं है, यह अफवाह फैलाकर उसने युद्धकी घोषणा कर दी और अन्य 
बीजापुरी जागीरदारोंकी तरह शिवाजीकों भी छालच देकर मुगलोंकी सहायताके 
लिए बुलाया । दोनोंके बीच लेन-देनके बारेमें लिखा-पढ़ी होने लगी। बादमें 
शिवाजीके दूत सोनाजी पण्डित बीदरके किलेके सामने ओरंगजेबके शिविरमें 
पहुँचे (मार्चसन्‌ १६५७ ई०); ओर वहीं लेन-देनकी बातें ते करनेके लिए एक 
महीनेतक रहे । आखिरमें ओर गजेबने शिवाजीकी सब बातोंको मंजूर करके उन्हें 
मुगलोंकी फोजको मदद देनेके लिए २३ अप्रैलको एक पत्र लिखा । 

लेकिन इसी बीचमे शिवाजीने मन ही मन यह निश्चय कर लिया था कि वे 
मुगलोंकी तरफसे न लड़कर खयं अपने ही लिए लड़ेंगे । मुगलराज्य लूटनेसे ही 
उनके लिए वैसा लाभ होना सम्मव था। यह चाल गुम ही रखकर सलाह करनेके 
बहाने उन्होंने सोनाजीकों अप्रैल महीनेके मध्यमें पास बुला लिया, और कुछ 
दिन बाद ही मुगलोंके अधीन दाक्षिणात्यके दक्षिण-पश्चिम भाग (अर्थात्‌ महाराष्ट्रके 
हिस्से) पर चढ़ाई कर दी। उस जगह मुगलोंकी फौज कम थी और फोजके 
अफसर आल्सी ओर बेखबर थे | 

शिवाजीकी आज्ञासे मीनाजी भोंसले ओर काशी नामक दो मराठा सरदारोंने 
भीमा नदी पार करके मुगलोंके चमारगुण्डा और रायसीन नामक परगणनोंके 

गाँवोंकी छूट लिया, ओर अहमदनगर शहरके आसपासतक आतंक फेला 
दिया | खयं शिवाजीने भी तीसवीं अप्रैलको अँधेरी रातमें रस्सीकी सीढ़ी (मराठी 
नाम 'माछा?) लगाकर उत्तर-पूना जिलेमें दीवार लाघकर जुन्नर शहरके भीतर 
प्रवेश किया ओर पहरेवालोंको मार डाला । यहसे वे तीन लाख होंण (बारह 
लाख रुपये), दो सो घोड़े और बहुत कीमती गहने तथा कपड़े आदि दूटकर 
लौट आये | 

यह खबर सुनते ही ओरंगजेबने उस ओर बहुत-सी फोज रवाना कर दी, 
ओर वहाँके अधिकारियोंको कड़ी चेतावनी दी | अहमदनगरके किलेदार 
मुल्तफत खाने बाहर आकर कई एक छोटी-मोटी ल्डाइयोंके बाद मीनाजीको 
चमारगुण्डा थानेसे भगा दिया। इधर राव कर्ण और शाइस्ता खाँके आनेसे 
शिवाजीने जुन्नर परगनेमें बहुत दिनतक रहना निरापद न समझा, अतः वे 
वहाँसे चलते बने ओर अहमदनगर जिलेमें (मई महीनेके अन्तमें) जा पहुँचे । 
परन्तु वहाँ ओरंगजेब द्वारा भेजी हुई फौजको लेकर नासिरी खाँ शीघ्र ही आ 
धमका और उसने ऊपर अकस्मात्‌ धावा करके शिवाजीको (४ जूनको) घेर 
लिया । इस युद्धमें बहुत-से मराठे मारे गये, जो बचे, वे सब जान लेकर भागे । 

अब मुगल अफसर अपने राज्यकी दक्षिण-पश्चिम सरहदपर जगह-जगह 
सिपाहियोंकी गारद बरेठाकर देशकी रक्षा करने छलगे। बीच-बीचमें वे तेजीसे 
मराठोंके राज्यमें घुसकर लोगोंको दूटते, गॉवोमें आग लगाते, रेयतों और गाय- 
बछड़ोंको पकड़ लाते ओर फिर मागकर अपनी-अपनी जगह लौट जाते | 
औरंगजेबके अच्छे बन्दोबस्त और मजबूत शासनके कारण शिवाजी उसको और 
कोई हानि न पहुँचा सके | इसी बीच वर्षा आरम्भ हो गई; अतः दोनों पक्षोंनें 
जून, जुलाई और अगस्तके महीने अपने-अपने सीमान्तोंपर बैठकर बिताये | 


ओरंगजेबके साथ सन्धि 


सितम्बरमें बीजापुर राज्यने ओरंगजेबके साथ सन्धि कर ली । अब शिवाजी 
किसके जोरपर लड़ें ! उन्होंने भी मुगल-राज्यकी अधीनता कबूल कर नासिरी 
खॉँके पास दूत भेजा। नासिरी खॉने शिवाजीकी प्रार्थनाको ओरंगजेबके पास 
पहुँचाया, पर वहाँसे कोई ठीक जवाब न मिला । उसके बाद शिवाजीने अपने 

दूत रघुनाथ बल्लाल कोर्डेको सीधा औरंगजेबके पास भेजा और औरंगजेबने अन्तमें 
(जनवरी सन्‌ १६५८ ई० में) शिवाजीको विद्रोहके लिए क्षमा कर दिया; और 
मराठा प्रदेशपर उनका अधिकार स्वीकार उसी आशयका एक पत्र उन्हें लिखा । 
इधर शिवाजीने भी प्रतिज्ञा की कि वे मुगल-सीमाकी रक्षा करेंगे, अपने पाँच सो 
घुड़सवारोंकी फौज औरंगजेबकी मातहतीमें छड़ाईके समय भेजेंगे और सोनाजी 
पण्डितको अपना दूत बनाकर शाहजादेके दरबारमें रखेंगे। 

लेकिन औरंगजेब शिवाजीकै ऊपर सचमुचमें विश्वास न कर सका | वह उस 
समय दिल्लीके सिंहासनपर दखल जमानेके लिए उत्तर-भारतकी ओर जा रहा 
था। जाते समय दक्षिणमें अपनी फोजोंको शिवाजीके ऊपर कड़ी नजर रखनेके 
लिए. कह गया | उसने मीर जुमलछाको (दिसम्बर १६५७ ई० में) छिखा था-- 
“नासिरी खाँके चले आनेसे यह प्रान्त खाली हो गया है। खबरदार रहनां, वह 
कुत्तेका बच्चा मोकेकी तलाणमें है।? उसने आदिलशाहकों लिखा कि “इस 
देशकी रक्षा करना | शिवाजीने इस देशके कितने ही किलोपर चोरीसे दखल कर 
लिया है। उसको उन सबसे हटा दो और अगर शिवाजीको नोंकर रखना 
चाहो तो उसे कर्नाटकमें जागीर दो, ताकि वह बादशाही राज्यसे अल्ग रहे ओर 
उपद्रव न कर सके |”! 


शिवाजीका उत्तर-कॉकण जीतना 


परन्तु सन्‌ १६५८ ओर १६५९ ई० के दो वर्षमें मुगल शाहजादे दिल्‍लीके 
सिंहासनके लिए आप ही युद्धमें फसे रहे, इसलिए शिवाजीको इस ओरसे कुछ भी 
डर न रहा । इधर पिछले युद्धमें किसके दोषसे बीजापुरवाले मुगलेंसे हारे, इस 
बातको लेकर बीजापुरके मंत्री और फोजी अफससरोंमें बड़ी भारी हुजत होने लगी । 
प्रधान मंत्री खान मुहम्मदका राजधानीमे खून हो गया | इस गड़बड़ीसे लाभ 
उठाकर शिवाजी अपना राज्य मनमाना बढ़ाने छलगे। पश्चिमी घाट (सद्याद्वि- 
श्रेणी) पार कर वे उत्तर-कॉंकण,--वर्तमान थाना जिलेमें जा घुसे और 
बीजापुरके हाथसे कल्याण और मिवंडी नामक दो शहर छीन लिये । वहाँ उन्हें 
बहुत माल हाथ लगा (२४ अक्टूबर सन्‌ १६५८७) । 

बीजापुरके अधीन मुल्ा अहमद नामक एक अरब जातिका रईस इस 

कल्याण-प्रदेशपर शासन करता था | शिवाजीके सेनापति आबाजी सोनदेवने इस 
देशपर अधिकार करते समय मुल्ला अहमदकी खूबसूरत नोजवान पुत्र-वधूकों कैद 
कर लिया, और भेंट-स्वरूप शिवाजीके पास भेज दिया, परन्तु शिवाजीने बन्दिनी- 
की ओर केवल एक ही बार देखकर कहा--“आह, यदि मेरी माँ भी इसीके 
समान होती, तो केसे आनन्दकी बात होती ! मेरा भी चेहरा केसा सुन्दर होता !” 
इस प्रकार शिवाजीने उस युवतीकों माँ कहकर सम्बोधन किया ओर उसे कपड़ों 
तथा गहनों सहित उसके ससुरके पास इजतके साथ बीजापुर भेज दिया। उस 
युगमें यह एक नई बात हुई जिसे सुनकर सब लोग अचम्मित हो गये | 

इसके बाद शिवाजीने कल्याण ओर भिवण्डीकै उत्तरमें माहुली किलेपर 
(जनवरी सन्‌ १६५८ ई० में) अधिकार कर लिया । इस तरह उत्तर-कोंकण 
दखल करके उन्होंने धीरे-धीरे दक्षिणके कोलाबा जिलेके कुछ हिस्सोपर भी अधि- 
कार कर लिया और वहाँ बहुत-से किले बनवाये | कल्याणकी उत्तरमें पोठुंगीज 
लोगोंके दामन-प्रदेशके कई गॉवोंको रूटकर शिवाजीकी सेनाने आसिरी किलेमें 
सदाके लिए अड्डा जमा लिया । उसी समय रिवाजीने कब्याणकी पास समुद्रकी 
खाड़ीमें जहाज तैयार करवाकर मराठी जल-सेनाकी भी नींव डाली | 


शिवाजीको दबानेके लिए अफजल खाँका जाना 


सन्‌ १६५८ ई० के झुरूमें जब ओरंगजेब दक्षिणसे चल्या गया, तब बीजापुर 
राज्यको शान्ति ओर नया बल मिला | मन्त्री खवास खाँ बड़ा चाछाक था और 
राजमाता बड़ी साहिबा बहुत तेजी और होशियारीसे राज-काज चलाने लगीं । 
कब्जेसे निकले हुए चारों ओरके छोटे-छोटे सामन्त राजाओंके दबानेका प्रयत्न 
होने लगा । शाहजीको हुक्म हुआ कि अपने विद्रोही लड़केकों बशमें करें। 
उन्होंने जवाब दिया--“शिवा हमारा त्याज्य पुत्र है। आप लोग उसे पकड़कर 
सजा दे सकते हैं, हमारा कोई संकोच न कीजिए ।” 
अब शरिवाजीके विरुद्ध फोज भेजनेकी सलाह हुई, लेकिन डरके मारे किसी 
उमरावने उस लड़ाईमें सेनापति होना स्वीकार नहीं किया । तब सुलतानने भरे 
दरबारमें पानका बीड़ा रखकर कहा--“जो इस लड़ाईमें सेनापति होना 
चाहता हो, केवल वही इस बीड़ेको उठाकर खा सकता है | उसे वीर-शिरोमणि 

मानकर सत्कार किया जायगा |” 

अब्दुल्ला भटियारा (रसोई पकानेवाले खानदानका) उर्फ अफजल खाँ 
बीजापुर राज्यका अव्वल दर्जेका उमराव था । मैसरको जीतनेके समय ओर 
मुगलोंके साथ पिछली लड़ाईमें उसने अनेक बार बहादुरी और ग्वेरख्वाही 
दिखाकर नाम कमाया था। उसने पानके बीड़ेको चग्से उठा लिया ओर 
घमण्डके साथ कहा, “में घोड़ेपर बैठे-बैठे ही शिवाजीको हराकर बाँध 
लाऊँगा ।”? 


लेकिन गत युद्धके कारण बीजापुर-सरकारका धन और जन-बल बहुत कम 
हो गया था। इसीसे अफजलके साथ दस हजार घुड़सवारोंसे अधिक फौज 
भेजना सम्भव न था। इधर शिवाजीकी घुड़सवार सेना ही दस हजारसे अधिक 
थी | इसके अलावा, लोगोंका कहना था कि जावली दखल करनेके कारण साठ 
हजार मावले पैदल सिपाही भी उनकी सेनामें आ जुटे थे | इसके सिवा लड़ाई 
करनेमें दक्ष साहसी पठानोंका एक दल बीजापुर-राज्यकी नोकरीसे बरखास्त 
होकर उनकी अधीनतामें था, इसीलिए बीजापुरको राज-माताने अफजलसे 
कहा कि दोस्तीके बहाने शिवाजीको भुलावा देकर केद करना होगा | यह बात 
उस समयके अंग्रेज कोठीवालोकी चिद्ठीमें साफ तौरपर लिखी हुई है | 


अफजल खाँकी कारसाजी 


अफजल खाँ बीजापुरसे सीधे उत्तरकी ओर बढ़कर महाराष्ट्रके सबसे बड़े तीर्थ 
तुल्जापुर आ पहुँचा; उसने वहाँकी भवानीकी मूर्तिकों तोड़ डाला और उसे 
चक्कीमें पीसकर धूल बनाकर फेंक दिया । उसके बाद वह पश्चिमकी ओर 
मुड़ा और सतारा शहरसे बीस मील उत्तर वाई” नामक गाँवमें पहुँचा 
(अप्रैठ सन्‌ १६५९) । यह कर्ब्ा उसकी जागीरका मुख्य स्थान था; यहाँ 








१. मराठी-गाथामें लिखा है कि उसने तुलजापुरके बाद माणिकेश्वर, पण्डरपुर 
और मद्दादेव पर्वतपर भो देवता और ब्राह्मणोंके ऊपर अत्याचार किये और उनका 
अपमान किया । श्रीयुत विनायक लक्ष्मण भावे कद्दते दैं कि यद्द बात 
सच नहीं है । 

वह कई महीने ठहरा हुआ इसी फेरमें पड़ा रहा कि किस प्रकार शिवाजीको 
पहाड़से नीच मेदानमें छाया जाय, अथवा उसी जगहके मराठा जमींदारोंकी 
मददसे उन्हें केद किया जाय । बीजापुर-सरकारने अपने अधीनस्थ सब 
मावले देशमुखोंकों अपनी-अपनी फौज लेकर अफजलकी सहायता करनेका हुक्म 
भेज दिया था । इसका कुछ असर भी हुआ था। उस समय रोहिड़खेरेकी 
देशमुखीको लेकर खण्डोजी खोपड़े और कान्होजी जेघेके बीच झगड़ा चल रहा 
था | कान्होजी शिवाजीक पक्षमें था | खण्डोजीने अफजजल खाँकी मदद की ओर यह 
लिखित प्रतिज्ञा भी की कि यदि उस गाँवकी देशमुखी मिले तो वह शिवाजीको 
पकड़कर ला देगा । अपने साथियोंके साथ खोपड़े अफजलकी सेनाऊके अगले 
हिस्सेका मुग्बिया बनाया गया । 


वर्षाकी समाप्तिपर अक्टूबर महीनेमें फिर फोजोंके चलनेका समय आनेवाला 
था, इसी बीचमें शिवाजी प्रतापगढ़के किलेमें पहुँच गये | 


यह किला वाईसे सिर्फ बीस मील पश्चिममें था | अफजल खॉने अपने दीवान 
कृष्णाजी भास्करके द्वारा शिवाजीको कहला भेजा--तुम्हारे पिता हमारे पुराने 
साथी हैं, इसलिए तुम हमारे लिए कोई अपरिचित व्यक्ति नहीं हो । आओ 
ओर हससे भेंट करो | हम बीजापुरके सुल्तानसे कहकर उन्हें इस बातपर राजी 
कर लेंगे कि तुम्हारे सब किले ओर कोंकण देश तुम्हारे ही अखि्तयारमें रहने दें । 
इस दरबारसे तुमको और भी सम्मान ओर फोजका सरंजाम दिलायेंगे । अगर तुम 
खुद दरबारमें मौजूद रहना चाहो तो ओर भी अच्छा है। वहाँ तुम्हें बड़ी इज्जत 
मिलेगी । यदि तुम वहाँ न रहकर अपनी जागीरमें रहना चाहो, तो उसके लिए 
भी हुक्म दिलानेका बन्दोबस्त करेंगे ।” 


अफजलकी चढ़ाईसे शिवाजीको डर और चिन्ता 


इसी बीचमें अफजल खाँके आनेके समाचारसे शिवाजी ओर उनके साथियों में 
भारी भय ओर चिन्ता उत्पन्न हो गई थी। उन लोगोंने तबतक छोटी-मोटी 
लड़ाई और मामूली लोगोंकी धन-सम्पत्तिकी छूट-खसोट ही की थी, परन्‍्तु 
इस बार एक तालीम-यापता और साज-सामानसे लेस फौज एक नामी और 


श्र 

बहादुर सेनापतिके अधीन उनका सामना करनेके लिए आ रही थी। वह सेना 
बीजापुरसे वाईतक तेजीसे बिना रोक-टोकके आगे बढ़ आई थी। उसे रोकनेकी 
मराठोंमें बिलकुल ताकत न थी। अफजल खाँकी अदम्य शक्ति और उसकी 
ऋरताकी बात देश-भरमे फेली हुई थी। कई वर्ष पहले सेरा किलेके राजा कस्तूरी- 
रंगने बीजापुरकी फोजके शिविरमें आकर अफजल खाँके समीप आत्म-समर्पण 
किया था, परन्तु अफजल खोने उसे वहीं मार डालछा था, इसीलिए शिवाजीने 
पहले जिस दिन अपने प्रधान व्यक्तियोंको बुलाकर उनका मत जानना चाहा, 
तो सबने डरके मारे सन्धि करनेकी राय दी। उन छलोगोंने कहा--“लड़ाई 
करनेसे झुठ-मृठ प्राण जायेंगे आर जीतना असम्मव है |” 


शिवाजी बड़ी मुश्किल्में पड़े। यदि वे उस समय आदिल्शाहके अधीन 
हाना स्वीकार करें, तो भविष्यम उनन्‍नतिका रास्ता सदाके लिए बन्द हों जाय | 
उन्हें या तो बीजापुर जेलयमें जिन्दगी बितानी होगी, या पनमें मामृली जागीर- 
दारकी भाँति नोकरी करनी पड़ेगी । अगर इस समय वे बीजापुरकी सरकारी 
फोजके विरुद्ध तल्वार उठावें तो सुल्तान जन्म-भरके लिए उनका अत्रु हो 
जायगा ओर उनको अपनी बाकी जिन्दगी एकदम असहाय ओर. बन्धुहीन 
दशामें मुगलों तथा ओर-ओर राजाओंके साथ निरन्तर लड़ाईम काटनी होगी | 
वे दिन-भर सोचते-सोचते हैरान हो गए; रातको जनिन्‍्ताके मारे थककर तन्द्रामें 
पड़ गये । लोगोंका कहना है कि सपनेमें भवानीने दर्शन देकर कहा, 
“बच्चा, तू डर मत, में तेरी रक्षा करूँगी। तू अफजलपर चढ़ाई कर, तेरी ही 
जय होगी ।”” 


अब उनका रसन्देह जाता रहा | सबेरे फिर मंत्रणा-सभा बेठी । शिवाजीकी 
वीर-बवाणी और देवीके आशीर्वादकी बात सुनकर समस्त प्रधान लोगोंने मारे 
उत्साहकै लड़नेकी राय दे दी। माता जीजीबाईने भी शिवाजीको आशीर्वाद 
देकर, "तेरी ही जय होगी! ऐसी भविप्य-वाणी की । 





१. सन्‌ १६५७ ई० में अफजलने बीजापुरके वजीर खान महम्मदकी भी नाइक 
दृत्या को थी । 


बे 
म्म्नाँ 
नं 


३७ 
लड़ाईमें अकस्मात्‌ यदि उनकी मृत्यु हो जाय, तो किस प्रकार राज-पाट 
चलाना होगा, इस विषयमें शिवाजीने उस समय अपने कमंचारियोंकों लम्बा- 
चोड़ा उपदेश दिया | बड़ी दूरतककी सब बातें सोच-समझकर पूरी चालाकीके 
साथ अफजलके ऊपर चढ़ाई करनेका बन्दोब्रस्त किया गया। पेशवा और 
सेनापति नेताजी पालकरके अधीन दो बड़ी फोजोंको प्रतापगढ़के पासके जंगलमें 
ठिपकर रहनेका हुक्म दिया गया। 


अफजलके साथ मेल ओर मुलाकातकी बातचीत 


इसी बीचमें अफजलके दृत कृष्णाजी भास्करने आकर शिवाजीको खाँके 
साथ मैंट करनेकों कहा । शिवाजीने इस ब्राह्मणकी खूब खातिर की और रातको 
अकैले कमरेमें मिलकर कहा--“आप हिन्दू आर जातिके पुरोहित हैं। हम 
भी हिन्दू हैं। सच-सच बतल्ाइए कि अफजल खाँका क्‍या मतलब है १?” जबर- 
दस्ती करनेपर मजबूर होकर कृष्णाजीने जवाब दिया कि अफजलका इरादा 
अच्छा नहीं है । 

दूसरे दिन शिवाजीने अपने दूत पन्ताजी गोपीनाथकों क्ृष्णाजी भास्करके 
साथ अफजल9के खेमे भेजा । खाने पन्ताजीके सामने कसम खाई कि भेंट करते 
समय वह शिवाजीको कुछ मी हानि न पहुचायेगा । साथ ही शिवाजीकी ओरसे 
पनन्‍ताजीने भी मान लिया कि उस समय अफजलके साथ किसी प्रकारका विश्वास- 
घात न किया जायगा | लेकिन शिवाजीऊके दूतने बहुत बड़ी रिश्वत देकर 
बहॉपर बीजापुरके सरदारसे यह पता लछूगा लिया कि खाने ऐसा बन्दोबस्त 
किया है कि भेंटके समय वह शिवाजीको केद कर लेगा, क्योंकि शिवाजीकै 
समान धूतं व्यक्तिको लड़ाईमें जीतना मुश्किल है। इन सब बातोंको सुनकर 
शिवाजी इस बातके लिए तैयार हो गये कि जिस प्रकार भी हो अफजलको 
खतम करके अपनी रक्षा करनी चाहिए। 

शिवाजीने अब यह बात जाहिर कर दी कि खॉके साथ भेंट करके सुल्हकी 
बातें ठीक करनेके लिए वे राजी हैं, लेकिन वाई शहर जानेमें वे डरते हैं। पहले 
खाँ उनके मकानके पास आकर मुलाकात करें और उन्हें विश्वास दिला दें, तो 
बादमें वे भी खाक तम्बूमें जायँगे । 


रॉ 

भेंट करनेकी जगह अफजल ओर शिवाजीका आना 


इस बातपर अफजल खाँ राजी हो गया । दोनोंकी मुलाकातके लिए प्रतापगढ़- 
के किलेके कुछ नीचे एक पहाड़की चोटीके ऊपर तम्बू ताना गया | अफजल खाँने 
फीजके साथ वाईसे कृचकर महाबलेश्वरके ऊपरकी समतल्् भूमिको पार करके 
पार! गाँवमें पहुँचकर छावनी डाली । यह गाँव प्रतापगढ़के दक्षिणमे एक मीलकी 
दूरीपर पहाड़के नीचेकी समतल भूमिपर स्थित है। उसकी फाजने कयना नदीके 
किनारे गहरी तराईके चारों तरफ डेरा डाला । 

मेंट करनेके लिए. नियत दिन (१० नवम्बर, सन्‌ १६५९ ३०) को 
अफजल खाँ पहले पार गॉवके शिविरसे एक हजार बन्दूकची सिपाहियोंकों साथ 
ले पालकीपर सवार हो प्रतापगढ़के पहाड़के ऊपर चढ़ने लगा। पन्ताजी 
गोपीनाथने उससे कहा कि “इतनी बड़ी फोज देखकर छिवाजी डर जायँगे और 
मेंट करने नहीं आयेंगे; इसलिए खाँ ओर सबको पीछे छोड़ अवल दो पहरेदारों- 
को ही साथ लेकर ऊपर चढ़ें ।? वेसा ही किया गया । दो सिपाही,--प्रसिद्ध 
तलवार चलानेवाला बीर सैयद बन्दा आर दानों तरफर्क दो ब्राह्मण दूत अर्थात्‌ 
पन्‍ताजी ओर कृष्णाजी अफजल खोंके साथ चले | 

जिस तम्बूमें दोनोंकी मुलाकात होना ठीक हुआ था, वहाँ पहुंचकर वहाँकी 
सजावटी कीमती चीजों ओर बिछोनोंको देखकर अफजल ब्रिगड़कर बोल्य-- 
“हैं | एक मामूली जागीरदारके लड़कैकी इतनी शान !” लेकिन पन्ताजीने उसे 
समझाकर कहा कि ये सब चीजें मेलके चिह्न-स्वरूप बीजापुर राज्यको मेंट देनेके 
लिए लाई गई हैं । 

शिवाजीको बुलानेके लिए एक आदमी प्रतापगढ़ भेजा गया । उन्होंने कुर्तेंके 
नीचे लोहेका जालीदार कवच ओर सिरपर पगड़ीके नीचे छोटी कड़ाहीके सदहृश 
इस्पातकी टोपी छिपाकर पहन ली । बाहरसे देखकर कोई नहीं कह सकता था 
कि उनके शरीरमें कोई हथियार छिपा हुआ है, परन्तु उनके बाएँ हाथको 
अँगुल्योंमें सिकड़ीसे बंधा हुआ 'बधघनखा” नामक एक इस्पातका तेज और 
टेढ़ा पजा मुद्ठीमें छिपा था, ओर दाहिने हाथकी आस्तीनके नीचे 'बिछुआ” 
नामक पतला छुरा था। उनके साथ दो पहरेवाले थे--जीवमहल्ा नामका 

हजाम (तलवारका खिल्यड़ी) आर शम्भूजी कावजी | ये दोनों बड़े बहादुर, 
हाथकी सफाई दिखानेमें तेज ओर बलवान पुरुष थे। इन दोनोंके हाथोंमें दो 
तलवारें थीं । प्रतापगढ़के किलेमें उतरते समय शिवाजीने माताके चरणोंमें प्रणाम 
कर बिदा चाही। सफेद कपड़े पहने हुए देवीकी प्रतिमूर्ति सी जीजाबाईने 
आशीर्वाद दिया--“तेरी जय हो” और शिवाजीके साथियोंको खास तौरपर 
ताकीद की,''मेरे लड़कैकी रक्षा करना ।” उन लोगोंने उत्साहकै साथ प्रतिज्ञा की 
कि वे थेसा ही करेंगे । 


अफजलके साथ मार-काट 


प्रतापगढ़ किलेकी चोंटीसे उतरकर तम्बूको ओर धीरे-धीरे कुछ दूर जानेपर 
शिवाजी एकाएक खड़े हो गये, ओर कहला भेजा कि मेंटकी जगहसे सेयद 
बन्दाकों हटा देना होंगा | वैसा ही किया गया। आखिर शिवाजी मुलाकात- 
बाले शा भियानेमे गये | इस कपडेके घरमे दोनों दलके चार-चार आदमी थे। 
खुद नेता, दो-दो शरीर-रक्षक ओर एक-एक ओआह्यण दूत। शिवाजी देखनेमें 
शम्ब्रहीन थे, लेकिन अफजल खॉकी कमरसे तलवार लग्क रही थी । 

साथी सब नीचे ही खड़े रहे । शामियानेर्क बीचमें चबूतरेके ऊपर अफजल 
गवोँ बैठा था । शिवाजी चबूतरेपर चढ़े । खोने गद्देसे उठकर कुछ कदम आगे 
आगे बढ़, शिवाजीसे गले लछगनेके लिए हाथ बढ़ाये। शिवाजी नाटे ओर 
दुबले थे, वे लम्बे-चोंड़ शरीरवाले अफजलके कन्धे ही तक पहुँचते थे। इस- 
लिए खाँके दोनों हाथोंने शिवाजीका गढ्य घेर लिया | उसके बाद अफजल खाने 
एकाएक शिवाजीका गल्य अपने बाएँ हाथसे बड़े जोरसे दबाया, और 
दाहिने हाथसे कमरसे लम्बा सीधा छुरा निकालकर शिवाजीकी बाई बगलमें चोट 
की, लेकिन छिपे जिरह-बख्तरमें लगनेसे वह छुरा देहमें घुस न सका । गला दबनेसे 
शिवाजीका दम घुटने-सा लगा, परन्तु पल्भरमें बुद्धिकों ठिकाने छाकर बायाँ 
हाथ जोरसे पुमाकर उन्होंने अफजल खॉँके पेटमें 'बघनखा” घुसेड़ दिया 
ओर उससे खाॉँके पेटको फाड़ डाला, जिससे खॉँकी अतड़ियाँ बाहर निकल 
पड़ीं । साथ ही दाहिने हाथका “बिदु आ' खाँकी बगलमे भोंक दिया | जख्मी 
अफजल खाँकी हा थकी पकड़ ढीली पड़ गई। तब शिवाजी जल्दीसे अपनेको 

छुड़ाकर चबूतरेपरसे नीच कूद पड़े और अपने साथियोंकी ओर दोड़े | ये सब 
बातें एक पलमें खतम हो गई । 

चोट लगते ही अफजल खाँ चिल्ला उठा--“मार डाला, मार डाला, मुझ 
धोखा देकर मार ढाला |!” दोनों ओरके नोकर अपने-अपने मालिककी सहा- 
यताके लिए दोड़ पढ़े । सेयद बन्दाने शिवाजीका सामना किया, अपनी लम्बी 
सीधी तलबार (पढ्मा) के एक ही वारसे शिवाजीको पगड़ी काट डाली। 
शिवाजीकी पगड़ीके नीचेकी लोहेकी टोपीपर भी तल्वारकी चाटसे गहरा निशान 
बन गया, परन्तु सिर बच गया | तब वे भी जीवमहलाके हाथसे एक तल्यार 
लेकर सैयद बन्दाकों रोकने छगे। जीवमहला दूसरी तलवार लेकर आगे बढ़ा, 
आर उसने पहले सेयदका दाहना हाथ और पीछे सिर काटकर अलग कर 
दिया । इसी बीच कहार लोग घायल अफजलको पालकोम लिटाकर उसके तम्बूम 
ले जानेको रवाना हो रहे थे कि शम्भूजी कावजीने आकर कहारोंके परोपर चाट 
की जिसे वे पाछलकी छोड़कर भाग गये; तब तो उन्होंने अफजल खाँका सिर 
काटकर विजयकी गवके साथ उसे शिवाजोके पास हाजिर कर दिया | 

अफजलकी फौज हारी और छूटी गई 

अफजल खाॉको मारकर शिवाजी अपने दा पहरदारोंके साथ मीच पहाड़ 
लॉधकर प्रतापगढ़के किलेमें चले गये, आर वहाँ पहुंचकर उन्होंने तोप छोड़ी । 
यह इशारा पहलेसे ही नियत था। तोपकी आवाज सुनते ही नीच गाँवकी पास 
झाड़ियों ओर पहाड़ोंमें छिपी हुई शिवाजीकी दोनों फोजें निकलकर चारों ओरसे 
बीजापुरकी फौजपर धावा करने लगीं | अफजलूके अकस्मात्‌ मरनेके समाचारने 
उसके शिविरके समस्त नोकरों, सिपाहियों ओर अन्य आदमियोंकों एक साथ 
घबराहटमें डाल दिया। उन लोगोंका न कोई नेता था, न रास्ता ही जाना 
हुआ था आर चारों ओर अनेक शत्रु घेरे हुए थे । मागनेका रास्ता बन्द देखकर 
वे मजबूरन लड़ने लगे, परन्तु उस दिन मराठे विजयके उल्त्यसमें पागल हो रहे 
थे; दो नामी सेनापति उनके अफसर थे ओर लड़ाईकी भूमिसे वे भली भाँति 
परिचित थे | अतः वे लोग घड़ल्लेसे झत्रुओंकोी मार-मारकर आगे बढ़ने छगे। 
तीन घण्टेमें सबका काम तमाम हो गया। बीजापुर तीन हजार योद्धा मारे 
गये । मावले लोगोंके सामने जो भी कोई पड़ा उसीकी ऊपर वे तलवारसे वार 

करने लगे; भागते हुए हांथियोंकी पूँछे काट डालीं, दाँत तोड़ डाले और पैर 
घायल कर दिये, तथा ऊँटोकी काट-कावट्कर जमीनपर गिरा दिया । बीजापुरके 
जिन योद्धाओंने दर मानकर दॉातोंमे तिनका दबाकर माफी माँगी, उन लोगोंको 
प्राण-दान दिया गया । इस लड़ाईम दट-पाटसे शिवाजीको बहुत छाभ हुआ | 
अफजल खाँकी सब तोपें, गोला-बारूद, तम्बू , कपड़े-लत्ते, बिछ,ने, धन-दोल्त 
ओर माल-असबाबसे लदे हुए बहुत-से पञ्चु उनके हाथ आये | इसमें पैंसठ ह्वाथी, 
चार हजार घोड़, बारह ऊँट, कपड़ेकी दो हजार गांठ और नकद एवं गहने 
मित्यकर दस लाख स्पये थे | केदियोमें एक बड़ ओहदेका सरदार, अफजल खाक 
दो लड़के ओर दो मददगार मराठे जमीदार थे। जो स्त्री, बच्चे, ब्राह्मण ओर 
स्वेमेके नोकर पकड़े गये, उन सबको शिवाजीने उसी वक्त छोड़ दिया; परन्तु 
अफजलकी खस्तरियाँ आर उसका बड़ा छड़का फजल खा कयना नदी पार हो 
खण्डोजी खोपड़े ओर उनकी मावली फोजकी सहायतासे एक निरापद स्थानको 
भाग गये | 

शिवाजीने अपनी विजयी सेनाको एकत्र कर उसका निरीक्षण कर केदियोंको 
छोड़ दिया, ओर जब वे अपने-अपने घर जाने छगे तब उन्हें अन्न, वस््र ओर 
धन भी दिया । जिन मराठे सेनिकाने लड़ाईमें प्राण दिये थे उनकी विधवाओंको 
पेन्शनें दी गई ओर जबान पुत्रोंकी उनके पिताओंकी नोकरियाँ मिलीं | घायल 
सिपाहियोंके घावोंको अवस्था देखकर उन्हें एक सासे लेकर आठ सो रुपये- 
तक इनाममें मिले | बढ़े फोजी अफसराोको हाथी, धोड़े, पोशाक और जवाहरात 
इनामसमे दिये गये। 

मराटोंकी यह पहली विजय इसी जगह खतम नहीं हुई | विजयी शिवाजीने 
दक्षिणकी ओर बढ़कर कोल्हापुर जिलेपर धावा किया और पनहाला किला 
(२८वीं नवम्बर) को दखलकर रुस्तम-ए-जमाँकी मातहतीकी बीजापुरकी एक 
ओर फोजकों भी (२८वीं दिसम्बर) हराया | उसके बाद जनवरी महीनेमें 
दक्षिण कॉंकणके रल्लागिरि जिलेमें घुसकर बहुत-से बन्दरों ओर गाँवोंको ढूटा । 

अफजल खाँकी म॒त्युके वारेमें गीत और कथाएँ 

अफजल खॉँकी इस भयंकर दुशं्नासे देश-भरमें आलोचना और कथाकी 

सृष्टि हुईं। 'अज्ञानदास” उपनामवाले कविने मराठी भाषामें इस घटनाके 

बारेमें एक बहुत ओजपूर्ण गीत( बैलेड) बनाया है, जो आज भी लोगोंकों बहुत 
प्यारा है। आओंधके राजा बाला साहब पन्‍न्त-प्रतिनिधिने हालमें ही इस घटनाकों 
लेकर एक 'गीतिका' लिखी है। परन्तु यह 'बेलेड” ऐतिहासिक संत्यके अनुसार 
नहीं है। खाली मजेदार किंवदन्ती ओर ऐसी कव्पनाओंसे भरा है, मानों महा- 
भारतका एक इन्द्र-युद्ध हो। 

मराठा देशमें यह कथा प्रचलित है कि जिस समय अफजल बीजापुरसे 
शिवाजीके विरुद्ध रवाना हुआ, उस समय अनेक अश्युभ घटनाएँ हुई थीं-- 
उसकी झण्डी टूट गई थी, बड़ा हाथी आगे बढ़ना नहीं चाहता था, इत्यादि । 
और उसने मरना निश्रय जानकर रवाना हानेसे पहले ही अपनी तिरसठ ओरतोंको 
मार डाल्म; उन्हे एक ही चबूतरेके नीचे बराबर फासलेपर कब्रमें दफनाकर अपने 
मनका सन्देह मिटा लिया था। बीजापुर शहरसे कुछ मील बाहर अफजलपुरा 
नामके गाँवमें खॉका मकान आर उसके नोकर-चाकरोंकी बस्ती थी। वह जगह 
आजकल जन-हीन व्मशान-सी पड़ी है। वहाँ केवल टूटी दीवारें, खाइयाँ, जगल 
और दूर-दुरपर किसानोंके खेत दिखाई पड़ते हैं। उसके मरनेके कैवछ चोदह 
वर्ष बाद फ्रंच यात्री आबे करेने इस स्थानपर जाकर देखा था कि कारीगर लोग 
अफजल खाँकी समातिके पत्थर खोदते थे आर एक पत्थर ऊपर खुदा था कि खाने 
अपने महलकी दो सो ओरतोंका गढ्य काटकर फेंक दिया था। मैं सन १९१६ 
ई० के अक्टूबर महीनेमें वहाँ गया था | वहाँ मेने तिरहठ कब्रें देखीं जो एक ही 
समय ओर एक ही ढोंनेकी बनी हुई माद्म होती थीं। अब भी उस जगहके 
किसान इस हत्याकांडका रुम्बा-चोड़ा किस्सा कहते हैं, और इस घटनाके भिन्न- 
भिन्न स्थान भी दिखाते हैं | 


रे 


चाथां अध्याय 
शिवाजीका दक्षिण-महारा ट्टमें प्रवेश 


अफजल खाँके मरने (१० नवम्बर सन्‌ १६५९) ओर उसकी फोजके न£? 
होनेके बाद शिवाजी दक्षिणमें कोल्हापुर जिलेम॑ जाकर देश दटने छगे। २८वीं 
नवम्बरको उन्होंने पनहाला नामक एक बड़े पहाड़ी किलेको ले लिया | उन्हे 
रोकनेके लिए उस जगहका हाकिम रुस्तम-ए-जम्मों बीजापुर-राज्यके हुवमसे आगे 
बढ़ा; अफजलका लड़का फजल खा भी अपने बापकी मझृत्युका बदला लेनेके लिए 
फोजके साथ रुस्तमसे जा मिला, लेकिन रुस्तमकों माल्म था कि बीजापुरकी 
बड़ी बेगम साहबा गुप्तरूपसे उसे तबाह करनेमे लगी हं। ऐसी हाल्तमें अपनेको 
बचानेके लिए उसके पास एकमात्र उपाय था शिवाजीके साथ दोस्ती बनाये 
रखना । खासकर शिवाजीके वंशके साथ उसकी दो पुश्तसे दोस्ती थी; इसलिए 
शिवाजीके साथ पडयन्त्र कर कैंबल लोगोंको दिखानेके लिए रुस्तमने उनके 
विरुद्ध फोज बढ़ाई थी | कोल्हापुर शहरसे कुछ दूर दोनों दल्थेकी मुठभेड़ हुई । 
रुस्तम दीला पड़ गया और पीछे रह गया । इसपर गुस्सेसे बिगड़कर फजल खान 
लड़ाईकी सब ॒जिम्मेवारी अपने हाथमें छे ली ओर बड़ जोरसे मराठोंके ऊपर 
(२९ दिसम्बरको) चढ़ाई की | उसके बहुत-से सिपाही लड़ाईमें मारे गये, दो 
हजार घोड़ ओर बारह हाथी पकड़े गये | फजल खाँ हार गया और बीजापुर 
लॉट गया | रुस्तम पीछे हटकर दक्षिण-कानड़ेमें अपनी जागीरमें जाकर चुपचाप 
बेठा रहा। 

इसी मोकैपर मराठा लोग सद्याद्रि पार कर पच्छिमकी ओर रतनागिरि 
जिलेम घुसे ओर बेरोक-टोक दक्षिणी कॉकणके शहरों ओर बन्दरोंकों छूटने 
लगे । उन लोगोंका एक दूसरा दल पूरबकोी ओर बढ़कर बीजापुर शहरके आस- 
पासतक जा पहुँचा । तब आदिल्शाहको होश हुआ | बे शिवाजीको दबानेके 
लिए बड़ी कोशिश करने लगे | सिद्दी जोहर नामक एक हबशी उमरावकों 

'सलावत खाँ'की पदवी देकर फजल खॉँके साथ पनहाला-किला छीन लेनेके 
लिए भेजा । जोहरने पन्द्रह हजार फोजक साथ आकर कोवत्हापुर शहरमें अड्डा 
जमाया आर शिवाजोको पनहालामें (२ मार्च सन्‌ १६६० ई० को) घेर 
लिया, लेकिन उसके मनमें कुछ ओर ही बात थी | माल्किके काममें मनन 
लगाकर वह अपने लिए स्वाधीन गशाज्य स्थापित करनंक॑ फेर्स पड़ गया। 
बुडिमान्‌ मराठा-नरेशने बादम मदद करनेका लोम दिग्वाकर जाहरकों अपने 
हाथमें कर लिया | छोगोंकोी झट-मृठ दिखानेके बहाने वह छः महीनेतक धीरे 
भीरे इस किलेपर घेरा डाल्मेका काम चलाता रहा, परन्तु फजल रत्रों भुल 
जानेबाद्य आदमी न था। बह बापका बदला लेनेके लिए अपनी फाज ले 
मराठोंके ऊपर लगातार चढ़ाई करने लगा | पनहालेकः नजदीक ही पवनगढ़का 
किला है। नजदीकके एक पहाड़की चोटीपर तोप ढ्गाकर फजल खाँ पवनगढ़के 
ऊपर गोलोंकी वर्षा करने लगा । 

पवनगढ़को बचाना मुश्किल हों गया आर इसके एक बार बीजापुरियोंके 
हाथ पड़ जानेपर पनहालेका पतन भी निश्चित था। शिवाजीने देखा कि मामत्य 
टंढ़ा है । वे चारां ओरसे जकड़ गये, भागनेके रास्ते बन्द हो गये। नेरहवीं 
जुलाई आपाढ़ बदी प्रतिपदाकोी रातकों पनहालेम कुछ सिपा हियोंकों रखकर बाकी 
लोगोंके साथ वे चुपचाप किलेसे उतरे ओर पवनगढ़के सामने पड़ी हुई बीजा- 
पुरकी छावनीपर चढ़ाई कर दी | उसी गोलमालके माकेपर निशाल्गढ़ किलेकी 
तरफ भागनेका भी बन्दोबस्त किया । 

पनहालेसे शिवाजीका भागना 

परन्तु विशाल्गढ़ था सत्ताईस मीलकी दूरीपर ओर रास्ता भी था विकट,-- 
ऊँचा-नीचा, पथरीला आर संकीर्ण । दूसरें दिन सूर्योदयके समय उन्होंने देस्वा 
कि वहाँ पहुँचनेमे तब भी आठ मील बाकी हैं। इधर रातहीको शिवाजीकर्क 
भागनेकी खबर ओर उनके रास्तेका ठीक पता लगाकर फजल खाँ मशाले जला- 
कर उनके पीछे-पीछे रवाना हो गया । इस समय दिनके उजालेम शब्र॒की सेना 
मराठोंको निश्चय ही पीसकर मार डाल्ती | 

इस महान्‌ संकटमें बाजीप्रभु नामके कायस्थ जातिके एक मावले जमींदारने 
अपनी जान जोखिममें डालकर शिवाजीकी रक्षा की । गजपुरके नजदीकका 

राम्ता बहुत पतला है ऑर उसके दोनों तरफ डउँचे-ऊँच पहाड़ खड़े हैं । 
बाजीप्रभने कहा, “मद्रराज, हम आधी फाज ले इस जगह मेँह फेर खड़े 
होकर दुश्मनकी फोजकों रोक रखगें, तबतक आप बाकी सिहाहियोंके साथ 
विधाल्गदकोीं जल्दी रवाना हो जाइए। वहाँ सही-सलामत पहुँचमेपर हमें 
तोपकी आवाजसे खबर दीजिएगा ।”? 

गजपुरकी घाटी मराठोंके इतिहासकी थ्मापेली है ! सबेरेसे लेकर पाँच घंटे- 
तक बार-बार बीजापुरकी मजबूत फाज ब।ढ़की तरह आकर उस सकरी पहाड़ी 
घाटीमें घुसनेकी कोशिश करती थी, परन्तु मुद्ठी-भर मराठे जी-जानसे लड़कर 
उसको हटा देते थे | सात सो मराठ सिपाही वहाँ काम आये। बाजीप्रभु भी 
घायल होकर रणभूमिमें खेत रहे, मगर फिर भी लड़ाईन थमी। दोपहरके 
बाद आठ मीलकी दूरीसे तापको आवाज सुनाई दी | शिवाजीकों विशालगढ़में 
आश्रय मिल गया । बाजी प्रभुने जान देकर अपना प्रण पूरा किया | तब बीजा- 
पुरी सेनाके कर्नाटकी बन्दृकचियोंने गालियोंकी वर्षा करके इस घाटीपर कब्जा 
कर लिया; बाकी बचे हुए मात्नले बाजी प्रभुकी लाश उठाकर पहाडोंमे भाग गये । 

सुल्तान आदिलशाह जोहरके त्रिश्वासघातकों समझकर दानों विद्रोहियोंकों 
दबानेंके लिए स्वयं राजधानीसे पनहालेकी आर बढ़े । जाइरने देखा कि अब तो 
बहानेबाजीसे काम न चलेगा, तब उसने २२वीं सितम्बरकी मराठोंक्रे हाथसे 
पनहद्यलाका किला छीनकर सुल्तानके अधीन कर दिया । 


शायस्ता खाँका पूना ओर चाकन जीतना 


जिस समय शिवाजीके राज्यके दक्षिणकी ओर उनकी ऐसी हार और हानि 
हो रही थी, ठीक उसी समय उनकी उत्तरी सीमापर एक और बड़ी भारी 
आपत्ति आ खड़ी हुई । पन्द्रहबीं अगस्त सन्‌ १६६० ई० को मुगलोंने उनके 
हाथसे चाकनका मशहूर किला छीन लिया | 

सन्‌ १६५९ इंस्वीके अन्तमें ओरंगजेबका सिंहासन निष्कंटक हो गया । 
उसे अब भाइयोंके विरोधका कोई डर न रहा, क्योंकि सभी जगह उसकी ही 
जय हुई थी | अब उसे दक्षिणती ओर नजर डालनेका मौका मिला। उसने 
अपने मामा दायस्ता खाँको दक्षिणका सूब्रेदार बनाकर शिवाजीके विरुद्ध भेजा । 

शायस्ता खाँ जैसा बुद्धिमान था, वेसा ही वीर भी था । नेवृत्व ओर देश- 
शासनमें वह एक-सा दक्ष था। उसे बहुत-सी लड़ाश्योंका अनुभव था। धन, 
मान ओर प्रभावमें मीर जुमछयकों छोड़कर दूसरा कोई अमीर उसकी बराबरीका 
न था | उसने बड़ी चालाकीसे अहमदनगरसे (२५ फरवरी सन्‌ १६६० ई० को) 
कूच किया और पूना जिलेके पूर्च तथा दक्षिणकी ओर घूमता हुआ, अपने 
सामनेसे मराठोंको बराबर भगाता आर अपने पीछेके रास्तेको निरापद रखनेके 
लिए जगह-जगह थाने स्थापित करता हुआ अन्त वह पूना जा पहुँचा । यह 
कहा जा सकता है कि रास्तेमें उसका एक सिपाही भी नहीं मरा। मराठे मारे 
डरके स्वयं ही पीछे हट गये आर यदि लड़ भी तो ऐसी बुद्धिमानीसे सचालित 
आर सुसंगठटित फोजके सामने वे टिक न सके । 

पूनासे अठारह मील उत्तरमं चाकन किला है। इसपर कब्जा कर. लेनेसे 
मुगल-प्रदेशसे दक्षिणके रास्ते पृनामे रसद छाना सम्मव था | शायस्ता खाने २१ 
जूनतकों चाकनके बाहर पहुंचकर किलेको घ्रेर लिया । किलेके मालिक फिरंगजी 
नरसाला जी-जानसे लड़े, लेकिन मुगल फोज उस दिन अजेय थी । वह पानी- 
कीचड़कों कुछ न समझकर किलेके चारों ओर खाई खोदकर मोरचा बॉँधने 
लगी । उसने (चोदहवीं अगस्तकों) जमीनके नीचे-नीचे किलेकी दीवारकी सतह 
तक सुरंग खोदकर, उसमें बारूद भरकर आग छगा दी। बढ़े जोरकी धड़ाकेके 
साथ चाकन किलेके उतर-पूर्व कोनेका बुर्ज फटकर उड़ गया। उसी मोकैपर 
मुगल-सेना किलेकी दीवालपर चढ़ गई आर दो दिनकी मार-काटके बाद पूरे 
किलेपर अखितयार जमा लिया | शायस्ता खाँ खुद बहादुर था, इसीसे वह बहा- 
दुरकी कदर करना जानता था। बह फिरंगजीके गुणोंपर मुग्ध होकर 
उसे बादशाही फोजमें एक बड़ी नोकरी देने लगा, परन्तु स्वामिभक्त मराठाने 
नमकहराम होना अस्वीकार कर दिया | तत्र इज्जतके साथ फोजसहित शिवाजीके 
पास लछोट जानेकी उसे इजाजत दे दी गई। 


दक्षिण कोकणमें शिवाजीका राज्य फेलाना 


करीब दो महीनेतक लगातार मेहनतक्रे बाद चाकनपर दखल जमानेमें 
मुगलोंके २६८ सिपाही मरे ओर छः सो आदमी घायल हुए, इसीलिए उसके 

बाद वे मराठोंके अन्य किलोंपर चढ़ाई करनेसे बाज आये । शायस्ता खा शीघ्र 
ही पूना छोंट गया ओर वहाँ जाकर उसने अपना डेरा डाल दिया | 

सन्‌ १६६१ ई० के शझुरूमें उसने उत्तर-कांकण जीतनेके लिए एक दल सेना 
भेजी । इस सेना का नायक चारहजारी मनसबदार कारेतलब खाँ उजबक जब 
उम्बरखिण्ड नामक स्थानमें एक मार्गहीन पहाड़ी जंगलके बीचोंबीच तोपे, 
बन्दुक ओर रसद आदि लेकर कष्टमें फँसा था, तब शिवाजीने जल्दीसे छिप 
गस्‍्तेसे आकर उसे घेर लिया आर पानी लनेवाले रास्तेको रोक दिया । खाने तब 
शिविर ओर सब सम्पत्ति शिवाजीकों समप्रण की ओर प्राणोंकी मिक्षा लेकर 
३ फरवरी सन्‌ १६६१ ई० को छोट आया । 

पनहाल्य आर चाकनक छीने जानेसे जो कुछ नुकसान हुआ था, उसको पूरा 
करनेके लिए विजयी शिवाजी दक्षिण-कंकिणमें घुसे । सेनापति नेताजी पालकरके 
अधीन मराठोंका एक दल मुगलोंके विरुद्ध उत्तरकी तरफ तेनात था। दूसरा 
दल लेकर शिवाजीन खुद बीजापुरके अधीन दक्षिण-कॉकण (वर्तमान रत्नागिरी 
जिले) पर अधिकार कर लिया। वहाँ कैवल छोटे-छाटे राज्य थे; कोई ऐसा 
बलवान प्रतापी राजा नहीं था जो शिवाजीकी गतिको राक देता । शिवाजी इतनी 
तेजीसे आगे बढ़े कि उस जगहके बहुत-से राजा ओर जमादारोंको अपनी जान 
बचानेतकका अवसर नहीं मिला, वे जल्दीम॑ सब छोड़-छाड़कर जान लेकर 
भागे आर कर देना स्वीकार कर उनके अधीन हो गये । 

इस प्रकार जंजीरासे खारेपटनतक पश्चिम समुद्रके किनारेका सब प्रदेश 
उनके हाथ आ गया | सब जगह उनको तरफसे ढूट-पाट या चोथ वसूल होने 
लगी | इस प्रदेशम बहुत तीर्थ भी हैं जिनमें परशुराम-क्षेत्र बहुत प्रसिद्ध है और 
भारतके भिन्न-भिन्न प्रदेशंसे यात्रीगण इस स्थानपर तीथंयात्राके लिए आते हैं | 
यहाँ बआह्मण-पण्डित ही अधिक बसते है। शिवाजीकी फोजकी सरपट चाल, 
उसके बल, लूट-पा० ओर उत्पीड़नके समाचा रोंसे ब्राह्मणोंके कु ठुम्ब, गरीब ग्रहस्थ 
आर सब प्रजागण देश छोड़-छोड़कर भागने लगे | खेती-बारी, व्यापार आदि 
प्रायः बन्द-सा हो गया | शिवाजीने तीर्थोमे जाकर बहुत पूजा की | ब्राह्मणोंका 
दान दिया ओर प्रजाकों दम-दिला-सा देकर अपने-अपने घर छोटकर काम- 
काजमें लगाया । इस नये राज-काजमे सहायटा मिलनेकी आशासे शिवाजीने 

श्रंगारपुरपर अधिकार करके वहाँके चलते-पुर्ज ओर बुद्धिमान भूतपूर्व मन्त्री 
पिलाजी शिकको मन्त्रीका पद (यथार्थमें बही वहाँका कर्ता-धर्ता था), धन और 
अखितयार देकर अपने पक्षमें कर लिया, यहाँतक कि उसके साथ विवाह-सम्बन्ध 
भी जोड़ लिया | इस प्रकार पललीवन ओर, श्रंगारपुरका राज्य तथा दाभोल, 
संगमेश्वर, राजापुर इत्यादिके बढ़े-चढ़े शहर ओर बन्दर स्थायी रूपसे शिवाजीके 
हाथ लग गये । इस प्रदेशके कई अन्य शहरोंसे भी चांथ वसूल की जाने लगी । 

लेकिन मई महीनेमे मुगलोंने उत्तर-कॉकणमें कल्याण शहर (राजधानी) पर 
अधिकार कर लिया और वह नो वर्पतक उनके कब्जेमे रहा । इसके बाद करीब 
दो वर्षतक (मई सन्‌ १६६१ ई० से मार्च सन्‌ १६६३ ई० तक) मुगल-मराठा 
युद्ध धीरे-धीरे चलता रहा, किसी पक्षकी विशेष रूपसे जीत या हार नहीं हुई । 
यद्यपि फुर्तीलि मराठे घुड़सवार बीच-बीचमें मुगल-राज्यपर छापा मारकर लूट-पाट 
किया करते थे, परन्तु साधारण तोरसे देग्वा जाय तो मुगल अपना कब्जा कायम 
रवने और कभी-कभी उलटे मराठा गाँवोंके ऊपर धावा बोलनेमे समर्थ हुए । 


रातका शायस्ता खॉपर धावा 


इसके बाद ही शिवाजीने एक ऐसा काण्ड कर डाला जिससे मुगल राज्य- 
दरबारमें खलबली मच गई ओर सारे भारतमें शिवाजीकी जादूगरीकी प्रसिद्धि 
और दैवी-चमत्कारका भय फैल गया। वे अर्गणित मुगल-सेनासे घिरे हुए 
शायस्ता खॉँके तम्बूमें रातकों गये ओर मार-काटकर सही-सलामत ५ अप्रैल 
१६६३ ई० को वापस लोट आये | 

चाकनका किला जीतनेके बाद शायस्ता खाँ पूना लोट आया | वह वहाँ 
शिवाजीके बचपनके निवास-स्थान ्ालमहर” में ठहरा। उसके चारों ओर 
तम्बू कनातें खड़ी करके स्त्रियों ओर नोकर-चाकरोंकों रहनेके लिए जगह बनाई 
गई । पहरेदारोंके रहनेका स्थान उसके पास ही था। फौजके सामन्तोंने पूना 
नगरमें इधर-उधर आश्रय ले लिया। कुछ दूर दक्षिण, सिंहगढ़के रास्ते 
किनारेपर शायसता खोके बड़े अफसर महाराजा जसवन्तसिंह दस हजार फोजके 
साथ डेरा डाले पढ़े थे । 

ऐसे सुरक्षित ओर सदा तैयार रहनेवाले बेरीका गढ़ तोड़नेके लिए अत्यन्त 

साहस, बुद्धि ओर तेजकी जरूरत है। शिवाजीमें ये सब गुण पृण् मात्रामे 
मौजूद थे, यह बात उनके पक्के बन्दोबस्तसे अच्छी तरह प्रकट होती है। 
उन्होंने एक हजार बहादुर सिपाहियोंको अपने साथ लिया ओर सिपाहियोंको 
सेनापतिके अधीन एक-एक हजार मावलोंकी पेदल-सेना ओर घुड़सवारोंके दो 
दल बनाकर मुगल-शिविरकी दाहिनी ओर बाई ओर आध-आध कोसकी 
दूरीपर छिपा दिया । 

इस प्रकार बन्दोबस्त करके शिवाजी सिंहगढ़से बाहर हो शामको पूनाके 
नजदीक पहुँचे । अपने दल्के छः सो सिपाहियोंको बाहर छोड़कर तथा पेशवा 
मोरोपन्त ओर सेनापति नेताजीको दो तरफ तैनात कर बाकी चार सो बीरोंके 
साथ वे मुगलेके स्रमोंके बीचम घुस गये। मुसलमान पहरेत्रालोंने पूछा, “तुम 
लोग कोन हो ?” शिवाजीने उत्तर दिया, “हम छोग बादशाहकी दक्षिणी 
फौजके आदमी हैं, अपने स्थानमें ठहरनेके लिए जाते हैं ।”” पहरेदार यह सुनकर 
चुप हो गये। उसके बाद पूनाके एक कोनेमें कई घण्टे चुप-चाप बिताकर 
शिवाजी रातको शायस्ता खाँके रहनेके मकानके पास आ खड़े हुए। बचपनहीसे 
वहाँकी अंगुल-अशुल भूमि उनकी जानी हुई थी । 

उन दिनों रमजानका महीना था । इस महीनेमें मुसलमान दिनमें भूख 
रहकर रातको खाते है। दिन-भर भूखे रहनेके बाद शामको ही खूब खाकर 
नवाबके मकानमें सब लोग गहरी नींद सो रहे थे । केवल दो-चार बावचियोंने 
रातसे ही उठकर,--सूर्योदयके पहले खानेकी चीजें पकानी शुरु कर दी थीं । 
इसके पूर्व कि वे लोग कुछ हल्ला-गुल्ला मचा सके, मराठोंने पहुँचते ही उन्हें 
मारकर शान्त कर दिया। यह रसोइंघर बाहरकी ओर था आर इसीसे लगा 
हुआ अन्दर महलके नोकरोंके रहनेका स्थान था, बीचमें कैबल एक दीवार 
खड़ी थी । पहले इस दीवारमें एक छोटा-सा दरवाजा था, शायस्ता खाँने उस 
दरवाजेकों इंटोंसे चुनवाकर बन्द करा दिया था। शिवाजीक साथी साबलसे 
दरवाजेकी ईटें निकालने लगे | उसी आवाजसे उस तरफके यानी अन्दर- 
महलके नोंकर जाग उठे ओर खाँको खबर दी कि शायद चोर सेंध काट रहे 
हैं । .इस मामूलो-सी बातपर नींदमें विप्न पड़नेके कारण खाने गुस्सेमें आकर 
उन लोगोंको मगा दिया | 

इंट हटाकर धीरे-धीरे दीवारमें आदमीके घपुसनेके लायक छेद कर दिया 
गया । सबसे पहले स्वयं शिवाजी अपने रक्षक चिमनाजी बापूजीको साथ लेकर 
अन्दर-महलमें घुस पढ़े | उनके पीछे-पीछे उनकी दो सो फोज घुसी | बाकी दो 
सो वीर सैनिक बाबाजी बापूजीके अधीन छेदके बाहर खट्टे रहे। तलवारों 
ओर छुरोंसे कनात काटकर रास्ता बनाया ओर दल्बलके साथ शिवाजी तम्बूके 
बाद तम्बू पार करके अन्तर शायस्ता खॉके सोनेकी जगहपर जा पहुँचे । 
उन लोगोंको देखकर भीतरकी ओरतोंने मारे डरके खाँको जगाया। लेकिन 
खाँके तलवार पकड़नेऊके पहले ही शिवाजी उसके ऊपर टूट पढ़े आर एक ही 
चोटमें उसके हाथको अँगुलियाँ काट डालीं। इस समय महलकी एक होशियार 
दासीने बुद्धिमानी करके वहाँका दिआ बुझा दिया; इससे दो मराठे अभ्धेरेमे 
रास्ता न पाकर पानीके छाोटेसे हाजम गिर पढ़े। इसी बीच दासियोंने 
खाँको एक सुरक्षित जगहमें पहुँचाया, लेकिन महलूमें शिवाजीके आदमी 
भरसक मार-काट करने छगे | छः दासियाँ मारी गई और आठ आदमी 
घायल हुए | 
इधर शिवाजीके ओर दो सा साथियोंने बाहरके पहरेवालोंके मकानोंमें घुसकर 
सोते झथवा ऊँपघते हुए पहरेदारोंको मार डाल्य ओर दिल्लगी करने लगे कि 
मालूम होता है, तुम सब इसी तरह सोए-सोए पहरा देते हो ! उसके बाद 
वे नोबतखानेमें घुसकर बोले, “खाँ साहबका हुक्म है कि खूब जोरमे नोब्रत 
बजाओ ।?? फिर क्या था, नगाड़ा, तुरही. भेरी आर करतालकी आवाजकी साथ 
मराठोंकी चिह्माहटने मिलकर एक विचित्र ताण्डब शुरू कर दिया ! भीतरसे 
करुण-क्रन्दन ओर मराठोंकी हुंकार सुनकर मुगलांकी फोजने समझ लिया कि 
उनके सेनापतिको शत्रुने घेर लिया है। बस तुरत ही चारों ओोरसे “चलो चले” 
का शब्द उठने लगा | 
शायस्ताखाँ का पुत्र अब्ुल फतह सबसे पहले पिताकों बचानेके लिए दोड़ा, 
लेकिन वह अक़रैला कया कर सकता था ! वह भी झत्रुक हाथसे मारा गया । 
एक मुगल अपसरका डेरा महलकी बगलमे ही था । मराठे मीतरका दरवाजा 
बन्द देखकर, रस्सीके बल भीतरके आँगनमें कूद पढ़े ओर फीरन ही मीतरबालों- 
को भी खतम कर दिया। इत्त प्रकार शायस्ता खाँका एक पुत्र, छः बाँदियोँ 

आर चालीस पहरेदार मारे गये और वह स्वयं, उसके दो लड़के ओर आठ 
बाँदियाँ घायल हुई । मराठोंकी तरफ कैवल छः आदमी मारे गये ओर चालीस 
जखमी हुए । 

यह सब कांड बहुत थोड़े ही समयमें हो गया । इधर शिवाजीने देखा कि 
शत्रु जब जीता ही भाग निकला, तब देर करना ठीक नहों है। वे अपने 
अनुचरोंकी इकट्ठाकर शिविरसे वुर्त बाहर आ गये ओर महाराजा जसवन्तसिहके 
तम्बूकी बगलसे सीधे दक्षिणकी ओर सिंहगढ़कों चल दिये । मुगल उनको 
पकड़नेके लिए. अपघरेम सारे शिविर इधर-उघर व्यर्थ ही दूँढने लगे। उन 
लोगोंने सचमुच यह समझ लिया था कि मराठे कमसे कम दस-बीस 
हजार होंगे ! 


शायस्ता सखाका दुःख आर सजा 


न्‌ १६६३ ई० की ५वीं अप्रैठको यह घटना घटी। दूसरे दिन सबेरे सब 
मुगल अफसर शोकमे सहानुभृति प्रकट करनेके लिए सेनापतिके दरबार में हाजिर 
हुए । इनमें जसवन्तसिंह भी थे। उनके अधीन दस हजार फीज थी और 
उनको छावनी शिवाजीके रास्तेके ऊपर थी, तो भी उन्होंने वरीके आनेजानेमें 
किसी तरहकों बाधा न दी ओर पीछे भी न हटे। उनकी कपट-पूर्ण दःखकी 
बातें सुनकर शायस्ता खानी कहा--“जी हाँ, देखता हैँ कि आप अभीतक 
जिन्दा ही हैं ! कल रातको जब दुश्मन हमको घरे हुए थे, तब हमने यह समझा 
था कि आप उनको रोकने गये होंगे ओर वहीं आप काम आये, तभी तो वे 
हमारे पासतक पहुँच सके !” 
नतीजा यह हुआ कि देशमें सब जगह लोग यह कहने छगे कि शिवाजीने 
जसवन्तसिहसे मिलकर यह काम किया है | अंग्रेज व्यापारियोंने भी बदनामीभरी 
यह बात लिखी है, परन्तु शिवाजी अपने अनुचरोसे कहते थे कि “हमने 
जसवन्तके कहनेसे यह बात नहीं की, बल्कि हमारे परमेश्वरने यह बात हमसे 
करवाई है ।” 
महाराष्ट्रमें रहना बिलकुल सुरक्षित न देखकर तथा छरूजा ओर खेदके कारण 
दायस्ता खाँ ओरगाबाद चछा आया | उसकी असावधानी और अकर्मण्यताके 

ही कारण यह घटना घटी, यह विचार कर बादशाहने मामा शायस्ता खाँकी 
बदली बंगालमें कर दी, क्योंकि उस समय बंगालका नाम था “रोटी-पूर्ण नरक ।' 
बंगारू जाते समय रास्तेमें बादशाहसे मुलाकाततक करनेकी शायस्ता खाँको 
मुमानियत कर दी गई। सन्‌ १६६४ ई० की जनवरीके शुरूमें शाहजादा 
मुअजम (शाह आलरूम) दक्षिणका सूबेदार होकर वहाँकी राजधानी औरंगाबाद 
पहुँचा और शायरता खाँ बंगालकी तरफ चल दिया | इस तबदीलीके मोकैपर 
शिवाजीने बिना रोक-टोक सूरतका बन्दर (६ से १० जनवरीतक) मनमाने 
तौरपर ढूटा । 


सूरतका वन्द्रगाह 


भारतके पश्चिमी समुद्र-तट्से बारह मीलको दूरीपर ताप्ती नदीके किनारे सूरत 
शहर बसा है | बहुत दिन पहले यहाँ बड़े-धड़े जहाज आया-जाता करते थे, परन्तु 
अब नदी इस शहरसे छ-सात कोस पश्चिमकी ओर हट गईं है, इसीसे आजकल 
समुद्रमें आने-जानेवाले सब जहाज उस मुँहके पास, सुहदाइली (5५9॥]9 
[१०८) नामक स्थानमें लंगर ढालकर रहते हैं तथा छांटे-छोटे जहाज और 
किश्तियाँ नदीसे सूरत आती-जाती हैं। परन्तु उस समय यह मुगल-भारतका 
सर्वप्रधान बन्दर था। व्यापारके महसूछकी आमदनी ओर घन-दोलतमें केवल 
दिल्लीको छोड़कर ओर कोई शहर इसके मुकाबलेका नहीं था | पुराने हिन्दुओंके 
जमानेमें इसके कुछ उत्तरमें नमंदाक मुहानेके पास भरुकच्छ (वर्तमान भड़ोंच, 
पुराना गऔक नाम बारगजा) श्रष्ठ बन्दरके नामसे प्रसिद्ध था, परन्तु अब उसका 
जमाना बीत चुका था। इसके सिवा सूरतसे ही मक्का-मदीना जानेवाले हज- 
यात्रियोंकी लेकर जह्दाज छुटते थे, इसीलिए इसका नाम था “इसलामके पुण्य- 
तीर्थका द्वार! | भारतके मुसलमान अरब देशको तीथयात्राके लिए यहींसे जाते थे । 

सूरतके दो हिस्से थे; एक किला, दूसरा शहर | किला छोटा और सुरक्षित 
था, लेकिन शहर चार वर्गमीलमे फेला हुआ धन-जनसे पूर्ण था। जन-संख्या 
दो छाख थी। व्यापारकी चीजोंके महसूलसे राज कोषमें बारह लाख रुपये 
वार्षिककी आमदनी थी ओर यों आमदनीकी चीजोंका दाम करीब पाँच करोड़ 
होता था । उस समय शहरके चारों ओर खाईंका अभाव था | कैबल जगह- 


भा 


प्‌ छ 


जगहपर बाहरसे आनेवाले रास्तोंके नाकोंपर मामूली ढंगके फाटक लगे थे और 
कहीं-कहीं छोटी दीवारें भी थीं, पर ये सहज ही पार की जा सकती थीं | 

सूरत शहरके समान धन-दौलत मारतके ओर किसी स्थानमें मिलना कठिन 
था | इस शहरके एक बहरजी बोहरेकी हैसियत अस्सी लाख रुपयेकी थी | उसके 
बाद हाजी सेयद, सईदब्रेग तथा अन्यान्य बनियोंकी तो बात ही नहीं थी | यह 
सब होते हुए भी शहरकी रक्षाक्रा कुछ भी बन्दोबस्त नहीं था। शहरके फोजदार 
राजदरबारसे पॉच सौ सिपाहियोंकी तनख्वाह अवश्य पाते थे, लेकिन एक भी 
सिपाही नहीं रखते थे,--सारे रुपये अपने ऐश-आराममें खर्च कर देते थे | 
शहरवाले भी शान्ति-प्रिय, दुबले-पतले, डरपोक, अहिंसाका दम भरनेवाले जेन, 
पविन्नता-प्रेमी और अग्नि-उपासक पारसी, धनके ल्यलूची वृकानदार ओर बेचारे 
गुजराती कारीगर थे। भला, ये सब अपनी रक्षाके लिए क्‍या छड़ते ! भारतके 
बड़े-बड़े महाजनोंने भी अपनी सम्पत्तिका हजारवाँ हिस्सा भी खर्च करके चोकीदार 
ओर सिपाही रखनेकी जरूरत नहीं समझी | सन्‌ १६६४ ई० में बादशाहकी 
ओरसे इनायत खाँ सूरतका हाकिम था । वह जैसा ही द्र॒व्य-पिशाच था बैसा ही 
बुझदिल ओर बेकार भी | उधर किला एक ऐसे फीजी अफसरके हाथमें था जो 
इनायतकी अधीनतामें न था | 


अंग्रेजी कोठीकी (वलक्षण आत्म-रक्षा 


मंगलवार (5५वीं जनवरी) को सबेरे सूरतवासियोंने भयपू्वक सुना कि दो 
दिन पहले शिवाजी फाजके साथ दक्षिणमें २८ मीलकी दूरीतक आ पहुँचे हैं 
ओर बड़ी तेजीके साथ सूरतकी ओर बढ़ रहे हैं। बस, शहरभरमें खलबली 
मच गई, डरके मारे छोग भागने लगे। जिनसे बन पडा, थे ओरत-बच्चोंकों 
ले नदी पारकर दूर-दूर गाँबोंमें जा छिपे । घनी लोग किलेके अफसरको घूस 
देकर सपरिबार वहाँ जा पहुँचे ओर ऐसे व्यक्तियोंमें शहरका रक्षक इनायत खाँ 
सर्वप्रथम था । 

परन्तु मुठ्ठी भर युरोपियन दूकानदार इस समय गजबका साहस दिखाकर 
अपना धन, प्राण ओर मानकी रक्षा करनेमें समर्थ हुए. । सूरतके अंग्रेज और 
डच बनियोने अपनी-अपनी कोठियोंमें हथियार के शिवाजीकी फोजका 


णज्श्‌ 
सामना किया ओर उसे भगा दिया। उनकी कोठियाँ साधारण खुले हुए 
मकानोंमें थीं--वहाँ न कोई किला था ओर न चारों ओर चहारदीवारी ही । 
अँग्रेजी कोठीके मुख्य अफसर थे सर जार्ज आक्सिण्डेन | यदि वे चाहते तो 
मजेसे सुहाइली भाग कर जान बचा सकते थे, लेकिन वेसा न करके वे खुद 
सूरतमें रहे ओर लड़ाईमें मुखिया बने। जल्दीसे छोटी छोटी तोपें इक्कट्टी की 
गई ओर सुहाइलीसे जहाजी गोरे बुलाये गये । कुछ मिलाकर एक सो पचास 
अँग्रेज ओर साठ चपरासी सूरतकी कोठीकी रक्षाकै लिए नियत किये गये, 
चार तोप॑ छतके ऊपर चढ़ा दी गईं, उनके गोले बगलकीे दोनों रास्तों और 
नजदीकके हाजी सईइंदब्रेगके मकानके ऊपर पड़ सकते थे । बाकी दो तापे सदर 
दरवाजेके पीछे रख दी गई । दरवाजेमें दो छेद इस प्रकार बनाये गये कि उनमें 
होकर तोपका मुँह बाहर निकल सके ओर सड़कसे कोठीमें आनेवालोंको सड़कपर 
आते ही उड़ाया जा सके | जल्दी कुछ दिनके लिए. रसद-पानी लाकर रख लिया 
गया । अंग्रेजोंमेसे कुछ तो शीशा ढालकर गोलियों बनाने लगे, कुछ कोटीकी 
दीवारोंकी मरम्मत करके उन्हें आर भी मजबूत करने लगे । हर एक आदमीकों 
उसकी जगह बता दी गई आर उन लागोका देख-भालके लिए बहुतसे कप्तान 
नियुक्त कर दिये गये। सब काम सिलसिलेवार, अच्छी तरहसे आर पहलेह्दोसे 
विचार करके तय कर दिया गया । बुधावारकों सबेरे आकि्सिण्डेन अपने दो सो 
नोकरोंकों लेकर डुगड़गी ओर तुरहों बजाते हुए शहरके बीचसे निकले, आर 
खुलमखुला कहने लगे--इतने ही आदमी लेकर हम शिवाजीको रोक देंगे । डच 
लोग भी अपनी कोठियांकी रक्षाके लिए तैयार हो गये। यह सब बन्दोबस्त 
देखकर ओर भी कितने ही त॒र्क आर आरमेनियन बनियोंने अपनी-अपनी सर्म्पत्ति 
एक सगायमें ले जाकर उसे किला-सा बना लिया | कैवल भारतीय ही सोते रहे | 


शिवाजीका पहली बार खूरत लूटना 


चुने हुए चार हजार घुड़सवारोंके साथ शिवाजी बम्बई होते हुए छिपते- 
छिपते शीघ्रतासे आगे बढ़कर सूरतके पास पहुँच गये। रास्तेमे दो कोल राजा 
लूटमें हिस्सेके लोभसे छ हजार फोज लेकर उनके साथ शामिल हो गये। 
लुधवार (छठी जनवरी १६६४ ई०) को दोपहरके समय शिवाजी सूरत शहरफे 


जन 


सामने आ पहुँचे ओर उन्होंने बुरहानपुर दरवाजे! से सवा मीलकी दूरीपर एक 
बगीचेमें डेरा डाछा । मराठे घुड़सवार इस बेपहरे-चीौकीके अर्ध-जनहीन शहर में 
घुसकर घर-बार ढूटने ओर उनमें आग छगाने लगे | एक दल शहरके बीचसे 
किलेकी दीवारपर ताक-ताककर बन्दूकें छोड़ने लगा | मारे डरके किलेके पहरे- 
दारोमेंसे किसीने भी सिर ऊँचा न किया और न शहरकी लूटमें ही कोई बाधा दी ! 

बुध, बृहस्पति, शुक्र ओर शनि,--चार दिनतक मराठोंने शहरको बेरोक- 
ठोक ढूटा। वे रोज नये-नये मुहल्लों मे जा-जाकर घर जलाने छलगे। उस समय सूरतमें 
पक्के मकान दरा-बीससे अधिक न थे, बाकी हजारों मकान काठकी खूँटीके सहारे 
बॉसकी दीवारें खड़ी करके उसपर खपरेछ डालकर बनाये गये थे | ऐसी जगहपर 
मराठोंके अग्निकाण्डने सहज ही रातमें भी दिनके समान उजेला कर दिया और 
धूएँने सूर्यक्रोी ढककर दिनको रातके समान अंधकारमय बना दिया था । 

एक अंग्रेज पादरीका विवरण 

डच कोठीके पास सूरत ही नहीं, सारे एशियाखण्डके सबसे बड़े धनी बहरजी 
बोहरेकी कोठीमें कोई पहरेदारतक न देखकर ओर उसको जनशझून्य पाकर 
मराठोंने तीन दिन, तीन रात लगातार ढूटा और उसके फर्शतककों खोद 
डाला | अन्तमें सब धन-रज्न और अट्ठाईस सेर मोतियोंका बोझा छेकर उस 
घरको फ्रँककर वे चलते बने | अंग्रेजी कोठीके पास एक ओर महाजन सईद- 
बेगके घरमें भी मराठे घुस गये ओर दरवाजे तथा सन्दृक तोड़कर जितना मिला 
उतना रुपया लेकर चम्पत हुए । उन्होंने गोदाममें घुसकर पारेका पीपा फोड़कर 
सब पारा जमीनपर छितरा दिया | बृहस्पतिके दिन दोपहरको जब पचीस मराठे 
सिपाही अँग्रेजी कोठीके पास एक मकानमें आग छगानेको तैयार थे; उस 
समय अंग्रेजोंने कोठीसे बाहर निकलकर उन लोगोंको मारकर भगा दिया। 
इसपर सईदबेगके मकानके मराठे भी मारे डरके खिसक गये | दूसरे दिन 
अँग्रेज लोगोंने अपने कुछ आदमी भेजकर इस महाजनकैे भी मकानकी रक्षाका 
भार अपने ऊपर ले लिया | इस प्रकार एक धनकी खान हाथसे निकल जानेसे 
शिवाजी बिगढ़े आंर अंग्रेजी कोठीमें कहा भेजा--“या तो हमें तीन 
लाख रुपये दो, अथवा हाजी सईदके मकानको ढूटने दो | नहीं तो हम खुद 
आकर तुम सबका गछा काट्टेंगे ओर तुम्हारी कोठी धूलमें मिला देंगे।” 


पट 

चालाक अग्रेज नेताने जवाब देनेके लिए कुछ समय मॉगकर शनिवारकी सबेरे 
(चोथे दिन). तक तो टठाला, ओर उसके बांद शिवाजीकों कहला भेजा-- 
“हम लोग दोनों शर्तोंमिंसे किसीपर भी राजी नहीं हैं। आप जो कर सकते हों, 
करें, हम छोग तैयार हैं, भागगे नहीं । जिस समय इच्छा हो, इस कोठीपर 
चढ़ाई कीजिए | हम लोगोंने इस कोठीकी रक्षा करनेका दृढ़ संकल्प कर लिया 
है। यदि आपकी आनेकी ही इच्छा है, तो एक पहर जल्दी ही आइएगा 
परन्तु शिवाजीने ओर कुछ नहां किया, क्योंकि उनको सूरतसे बिना विध्न- 
बाधाके एक करोड़से अधिक रुपये मिल गये थे । उन्होंने सोचा कि दो-एक 
लाखके लिए दृढ्संकब्प अँग्रेजोंकी तोपोंके मुँहमें अपनी फोजको क्‍यों झोंके ! 


सूरतमें मराठोंके अत्याचार ओर खूनखराबी 


मराठोंको सूरतकी लूटसे बेशुमार दौलत मिली | उस समयके समान धन- 
रतन आदि सूरतमें बहुत वर्षोने जमा न हुआ था। मराठोंने सोना, चाँदी, 
मोती, हीरा ओर जवाहरातके सिवा ओर कुछ नहीं लिया । 

अपना छिपा धन बतानेके लिए लोगोंपर जोर-जुल्म करनेमे मराठोंने कोई 
कसर न रखी थी। उन्हें चाबुकसे मारा गया, जानसे मार डाले जानेका डर 
दिखाया गया, किसीका एक हाथ ओर किसीके दोनों हाथ काट डाले गये 
ओर कितने ही लोगोंके प्राणतक ले लिये गये | मिस्टर एण्टनी स्मिथ नामक 
एक अंग्रेज महाजनने अपनी आँखोंसे देखा था कि शिवाजीके खेमेमें एक दिन 
छब्बीस आदमियोंका सिर ओर. तीस आदमियोंके हाथ काटकर फेंक दिये गये 
थे | कैदियोंमेंसे जो यथेष्ट रुपये नहीं दे सका, उसका कोई न कोई अंग भंग 
करनेकी अथवा उसे जानसे मार डाल्नेकी आज्ञा हुई | शिवाजीकी दूटकी 
पद्धति यह थी कि प्रत्येक घरवालेसे जितना हो सका ले लिया, और फिर उससे 
कहा कि यदि घर बचाना चाहो तो उसके लिए ओर कुछ दो; फिर जब 
उसने कुछ ओर भी दिया तब उसी दम प्रतिज्ञा भंग करके आग छगा दी 
गई ! (सूरत-कोठीकी चिट्टीसे) 

एक बूढ़ा बनिया आगरेसे चालीस बेल्लोपर ल्यदकर कपड़े छाया करता था, 
परन्तु उनके न बिकनेसे वह शिवाजीको नकद रुपया न दे सका। इसलिए 


डे 
उसने शिवाजीको अपना सब माल सुपुर्द करना चाहा; फिर भी उसका दाहिना 
हाथ काट डाला गया और उसके कपड़े जलाकर उसको भगा दिया गया। 
परन्तु एक यहूदी जोहरी बड़े मजेसे बचा | वह “हमारे पास कुछ नहीं कह- 
कर रोने लगा, मगर मराठे भल्य कब छोड़नेवाले थे; उसको मार डालनेका 
हुक्म हुआ | तीन बार तलवार उसके सिरके चारों ओर घुमाई गई, गर्दनपर 
भी छुआई गई; मगर उसने बहाना किया, मानों वह मरनेक्ी बाठ जोढ़ रहा 
हो। अन्तमें कुछ आशा न देखकर शिवाजीने उसे छोड़ दिया। अंग्रेजी 
कोठीका कर्मचारी एण्टनी स्मिथ डच-घाटमें नाम-मात्रकरे लिए केद कर लिया 
गया | वह तीन दिनतक शिवाजाके कैम्पर्मं बन्द रखा गया। अन्य कैदियोंके 
साथ उसका भी दाहिना हाथ का्टनेका हुक्म हुआ, लेकिन उसने उदमें चिल्ला- 
कर शिवाजीसे कहा--“काटना हो तो हमारा सिर काटो, हाथ मत काटो | 
मराठाने उसके सिरक्ी टोपी उतारकर देखा, तो वह अंग्रेज निकला और 
उसकी सजाका हुक्म रद कर दिया गया। अन्‍्तमें तीन सो पचास रुपये देकर 
वह छूटा । स्मिथने शिवाजीके सम्बन्धमें अपनी आँखों देखी घटनाका वर्णन 
ल्खिा है | 
शिवाजीकी हत्याका षडयंत्र 

किलेमें छिपे हुए डरपाक इनायत खॉने शिवाजीकी हत्या करनेका एक घड़यंत्र 
रचा । बृहस्पति वारकों सन्धिके प्रस्तावके बहाने उसने एक मजबूत नोजवानकों 
शिवाजीके पास भेजा । उसने जो देना चाहा, वह इतना कम था कि उसे स्वीकार 
करना असम्भव था | इसपर शिवाजीने घृणाके साथ कहा--“ तुम्हारा मालिक 
औरतकी तरह घरके भीतर छिपा हुआ है। क्‍या वह समझता है कि हम भी 
ओरत हैं जो उसकी इस मजाकिया सलाहको मान लेंगे ?”” नोजवानने जवाब 
दिया--“हम लोग भी ओरत नहीं हैं। आपको ओर भी कुछ कहना है ९” 
इतना कहते ही वह कपड़ेमे छिपाये हुए छुरेकी निकालकर बड़े वेगसे शिवाजीके 
ऊपर टूट पड़ा, परन्तु एक मराठे शरीर-रक्षकने तलवारके एक ही बारसे उसका 
एक हाथ काट डाला, फिर भी नौजवान अपनी गतिको रोक न सका | उसी खुनसे 
भरे हुए हूँठे हाथसे उसने शिवाजीपर चोट की और दोनों जमीनपर लोट गये । 
शिवाजौके शरीरमें खून देखकर मराठे चिल्ला उठे--“सब केदियोंको जानसे मार 


प्श्ज 
डालो |” तुरन्त ही खूनी नोजवानका सिर काट डाला गया । शिवाजी भी उठ 
खड़े हुए आर कैदियोंको अपने सामने लानेका हुक्म दिया; उनमेंसे चारकों मार 
डाला ओर छब्बीत आदमियोके हाथ काट डाले, तब कहीं जाकर वे शान्त हुए । 
अग्रेजोंकी तारीफ ओर इनाम 

रविवार १० जनवरीके सबेरे दस भजेके बाद मराठे अकस्मात्‌ सूरतसे चल 
दिये आर सन्ध्यासे पहले ही बारह मील कूच कर गये, क्योंकि शिवाजीकों खबर 
मिली थी कि मुगल सिपाहियोंका एक दल सूरतकी ओर आ रहा है। यह दल 
१७वीं तारीखकोीं पहुँचा, तब जाकर कहीं इनायत खाँको किलेसे बाहर निकलने- 
की हिम्मत हुई। शहरकी प्रजा उसे देखकर थूकने लगी, कोई-कोई तो उसपर 
कीचड्तक फेकने लगे । इसपर इनायतके लड़कैने गुस्सेमें आकर एक निर्दोष 
हिन्दू बनियेको मार डाला | 

मुगछ सेनाके पहुँचनेके बाद अंग्रेज व्यापारियोंने उसके नेतासे मुलाकात 
की । शहरक लोगोंके मुंहसे उनकी तारीफ-ही-तारीफ सुननेमें आई, वे चिल्ला- 
चिल्लाकर कहते थे कि इन साहबोंने अपनी कोठियोंके आसपासके हम लांगोंके 
बहुतसे मकानोंकी रक्षा को है | बादशाह इन लोगोंको इनाम दें | नये आये हुए 
सेनापतिने भी अंग्रेजोकी खूब बधाई दी। आशक़्सिण्डेन साहबके हाथमे एक 
पिस्तोल था; उन्होंने उसको तुरन्त ही सेनापतिक सामने रखकर कहा--हम लछोग 
अब हथियार छोड़ते हैं, क्योंकि आगेसे आप ही शहरकी रखवालोे कीजिएगा । 
सेनापति यह सुनकर खुश होकर बोले--“अच्छा, में इसको लिये लेता हूँ, लेकिन 
आपको एक खिलअत, घोड़ा और तलवार भेंठ कहँगा |?” चालाक वणिक गोरेने 
जवाब दिया--““जी नहीं । वह सब चीजें तो जंगी लोगोंके कामकी हैं । हम छोग 
तो बनियें हैं, रोजगारकी सुविधाके सिवा हम ओर कोई इनाम नहीं चाहते ।” 

सूरतकी दुर्दशाकी बात सुनकर बादशाह बड़े दुःखो हुए ओर उन्होंने एक 
वर्षफ़ लिए सूरतवालोंको सब्॒ माल्गुजारी माफ कर दी। साथ ही डच और 
अँग्रेज व्यापारियोंको इनामके तोरपर भारतमें आनेवाले उनके माल्परकी चुंगीमें 
भी एक प्रति सैकड़ेकी सुविधा दो गई । यह मेहरबानी नवम्बर सन्‌ १६७९ ई० 
तक चलती रही । 


पाँचवाँ अध्याय 
जयसिंह और ठिवाजी ; संघषे तथा सन्धि 


सन्‌ १६६७४ ई० की लड़ाई 

सूरतकी दूटके बाद एक वर्षतक मुगलोंको फोजसे कुछ न हो सका | 
दक्षिणका सूबेदार शाहजादा मुअज्जम (शाह आल्म) औरंगाबादमें ही रहकर 
भोग-विद्यासम और आनन्दमें अपने दिन काटने लगा | महाराजा जसवन्तसिंह 
राठोरने, जो शाहजादेके दाहिने हाथ थे, सिहगढ़ किलेपर घेरा डाला, परन्तु 
अन्तमें असफल होकर २८ मई सन्‌ १६६४ ई० को वे लोट आये | शिवाजीका 
दल अनेक स्थानोंमे छूट-खसोट करने लगा। यदि आज वह महाराष्ट्रमे दिख- 
लाई दिया, तो कल कर्णाटकमें ओर परसों पश्चिमी समुद्र-तटके प्रदेशोंमें | लोग 
डर और आश्चर्यसे कहने लगे कि शिवाजी आदमी नहीं हैं, उनका शरीर हवाका 
बना है, तभी तो वे एक समयमें दूर-दूरके भिन्न-मिन्न स्थानोंमें जा सकते हैं ! 
छोँग्रेजी वणिकोंकी कोठीकी एक चिट्टीम शिवाजीकै लिए लिखा है--“वे सदा 
कठोर कष्ट सहन कर जल्दी-जल्दी कूच करते हैं ओर अपने कर्मचारियोंको भी 
उसी प्रकार चलाये जाते हैं। सारे देशके राजा उनके डरसे काँपते हैं। दिनपर 
दिन उनकी शक्ति बढ़ रही है ।”” 

इसी समय २३ जनवरी सन्‌ १६६४ ई० को घोड़से गिरकर शाहजीकी मृत्यु 
हो गई। उनकी जितनी अस्थावर सम्पत्ति ओर मैसूर तथा पूर्वीय कर्णाटककी 
जागीर थी, सबपर शिवाजीके सोतेले भाई व्यंकोजी (यानी एकोजी) कब्जा 
कर बेठे । 

बार-बार ऐसे नुकसान उठाकर ओर लजाजनक हार खाकर ओरेंगजेबने 
इस बार बहुत सोच-विचारके बाद शिवाजीको दबानेके लिए मिर्जा राजा 
जयसिंह कछवाह्य (आमेर अर्थात्‌ मोजूदा जयपुर राज्यके मालिक) को ३० 
सितम्बर १६६४ ई० के दिन नियुक्त किया। उनके साथ नामी पठान वीर 

दिलेर खाँ, अरब सेनानी दाऊद खाँ, सुजानसिंह बुन्देला तथा अन्य अनेक सेनापति 
ओर चोदह हजार फोज भेजी गई । 


राजा जयसिहका चरित्र 


मिर्जा राजा जयसिंह मध्यकालीन भारतीय इतिहासकी एक अद्वितीय विभूति 
थे। 'राजपूत' शब्दसे हम साधारणतः कोई बढ़े साहसी, मानी, धन और 
स्वार्थकी परवाह न करनेवाले हटी वीर तथा त्यागी पुरुषका अनुमान करते 
हैं। जयसिंह लड़ाईमें चतुर, निडर ओर तेजस्वी पुरुष थे, परन्तु उसके साथ 
ही साथ कूट-नीतिमें ओर रोब-दाबसे लोगोंकों हाथमें करके काम निकालनेमें भी 
वे कुछ कम चालाक न थे। इसीसे इजतदार राजपूतों ओर मुगलों,--दोरनों ही 
जातियोंके सब॒ गुण उनमें पाये जाते थे । वे बारह वर्षकी उम्रमें ही पितहीन 
होकर मुगलोंकी सेनामें (सन्‌ १६२२ ई० में) भर्ती हो गये | उसके बाद 
जहाँगीरकी अन्तिम अमलदारी और शाहजहाँके सम्पूर्ण शासनका इतिहास इनकी 
कीतिंसे उज्ज्वल है। इधर पश्चिममें अफगानिस्तानके कन्धारसे लेकर उधर 
पुरबकी ओर मुंगेर ओर उत्तरमें आक्सू नदीके किनारेसे दक्षिणमें बीजापुरतक 
सब स्थानोंमें मुगल फोजको संग लेकर वे लड़े थे ओर सभी जगह उन्होंने 
नाम कमाया था । वे राजनीतिक चालें चलनेमे भी कुछ कम चालाक न थे | 
सब विपत्ति-जनक और कठिनसे कठिन कामोंमें बादशाह जयसिहकै ऊपर भरोसा 
करते थे । 

ये छप्पन वर्षके प्रवीण सेनापति जब दक्षिणके एक जागीरदारके लड़कैको 
दबानेके लिए आये, तब उनकी चिन्ताओंका अन्त न था | क्‍या मुगल ओर 
क्या बीजापुरी सरदार,--कोई भी शिवाजीको अभीतक हरा न सका था | 
शायस्ता खाँ ओर जसवन्तसिंहतक हार गये थे। उत्तरमारतसे प्रबल सैन्य-दल 
आनेपर बीजापुर और गोल्कुण्डाकै सुल्तान भी मुगलेंके डरसे शिवाजीका साथ 
दे सकते थे, इसलिए, जयसिंहको उस तरफ भी दृष्टि रखनी पड़ती थी । उन्होंने 
बादशाहको यह सच ही लिखा था--“'हम रात-दिनके बीच एक पल भी विश्राम 
नहीं लेते । जिस कामको हमने अपने हाथमें लिया है, उसके विषयमें विचार 
किये बिना हम नहीं रहते ।” 


प्र 
लड़ाईके लिए जयसिंहका बन्दोबस्त ओर चाल 


विपत्ति ही मनुष्यललकी कसोटी है। जयसिंहने बड़ी चालाकी ओर फुर्तीसे 
भावी ल्डाईका सब बन्दोबस्त किया | पहले तो वे जितने बन पड़े उतने लोगोंकों 
अपनी ओर खींचने ओर शिवाजीके वेरियोंकों उभाड़नेमें छगे | पूना पहुँचनेके 
पहले ही जनवरी महीनेमें उन्होंने मुगल-राज्यमे रहनेवाले दो पुतंगाली कप्तानों, 
क्रान्सिस्को आर डिओगो डिमेलोको गोआमें पुतंगालके राज-प्रतिनिषिके पास 
भेजकर दिवाजीकी जलसनाके ऊपर चढ़ाई करनेमे मदद मांगी। 

जंजीराके हबशी सरदार सिद्दिकों भी उसी मजमूनकी चिट्ठी भेजी गई । 
त्रिजनीर, वासवपटन, मैसूर इत्यादि स्थानोंके राजाओंके पास जयसिंहकी ब्राह्मण 
दूतोंने जाकर अनुरोध किया कि वे इस मोरकेपर अपने पुराने दुश्मन बीजापुर- 
राज्यकी दक्षिणी सीमापर चढ़ाई करें । कोंकणके उत्तरमें कोली देशके छाटे-छाटे 
रजवाड़ोंकों मुगलोंकी ओर करनेके लिए जयसिंहके तोपखानेका फिरंगी अफसर 
निकोलो मनुची भेजा गया | 

जिन-जिनके साथ शिवाजीकी कभमीकी भी दुश्मदी थी, उन सब्रको 
जयसिंहने बुत्य-बुल्गाकर अपनी फोजमें नोकरी दी । मृत अफजल खाँके लड़के 
फजल खाँ ओर चन्द्रराव मोरेके लड़के बाजी चन्द्ररावने भी पितृ-हत्याका बदल 
लेनेका यह मोका न छोड़ा । साथ ही नकद रुपये ओर मुगल-राज्यमें ऊँची 
नोकरीका लालच दिखाकर शिवाजीके किसी-किसी कर्मचारीकों बहकानेका काम 
भी झुरू किया गया | फिर बीजापुरके सुल्तानको लोभ और डर दिखाया गया | 
उन्हें इस बातका भरोसा दिया गया कि अगर वे सचमुच मुगलोंकी मदद करेंगे 
तो बादशाह उनपर छिपे रूपसे शिवाजीकों मदद देनेका सन्देह नहीं करेंगे और 
सालाना पेशकशमेसे भी कुछ रुपये माफ किये जा सकंगे | 


जयसिंहकी बुद्धिमानीका सबसे बढ़कर उदाहरण तो उनके लड़ाईके तरीकेमे 
मिलता है जो उन्होंने बादशाहकी मरजीके विरुद्ध ग्रहण किया था । वे जब 
पूना पहुँचे तब मार्चका महीना आरम्म हो गया था। जुलाईमें बरसात घुरू हो 
जानेसे लड़ाई लड़ना असम्भव था और शिवाजीकों हराना मी आवश्यक था। 
इस कामकों इन्हीं तीन महदीनोंके भीतर ही खतम करनेकी आवश्यकता थी, 


७५९, 

नहीं तो आगे आठ महीने और बेठे रहना पड़ेगा । इसीसे जयसिंहने निश्चय 
किया कि सब फोज इकट्टी कर वे धड़ल्लेसे मराठोंके राज्य-कैन्द्रपर बड़े जोरका 
धावा मारेंगे ओर किसी दूसरी जगह नहीं जायँंगे जिससे फोज चारों तरफ त्रिखर 
कर बलहीन हो जाए। बादशाह उन्हें धनपृर्ण ओर उपजाऊ कोकण-प्रदेशपर 
चढ़ाई करनेका बार-बार आदेश देते लेकिन जयसिंह दृढ़तापूर्बक उस बातकों 
न मानकर यही कहते रहे कि पूना प्रदेश ही महाराष्ट्रका कलेजा है, उसको हाथ्में 
कर लेनेसे कोंकण इत्यादि दूरके सब भाग आपसे आप अधिकारमें आ जायेंगे | 


अन्तमें जयसिंहने कहा कि लड़ाईमें दो-तीन नेताओंके हाथमें अधिकार बाँटे 
बिना ओर सबसे बड़े एक सेनापतिके ही अधीन सबको रखे बिना लड़ाई जीतना 
बिलकुल मुश्किल होगा | बादशाहने इस भली सल्यहकों मान लिया ओर उन्होंने 
हुक्म दे दिया कि फौजी कामका सब भार,--कामका बनाना-बिगाड़ना, उन्नति- 
अवनति, रसद ओर तोप, मेल करना, घूँस देना, आदि कामोंमे,-- कैवल एक 
जयसिंहपर ही रहेगा; ओरंगाबादके सूबेदार शाहजादा मुअजमसे किसी बातकी 
मंजूरी या पूछताछ करनेकी कोई जरूरत नहीं होगी । 


पुरन्द्रके किलेका घेरा 


जयसिंह दिल्लीसे बिदा हो फौजके साथ तेजीसे कूचकर रास्तेमें एक दिन भी 
कहीं आराम किये बिना ३ मार्च सन्‌ १६६५ ३० को पूना पहुँचे । उन्होंने पहले 
पुरन्दरपर चढ़ाई करना निश्चित किया | 


पुरन्द्रका किला पूना शहरसे चोबीस मील दक्षिणमें है। उसको किला न 
कहकर एक महान्‌ सुरक्षित पहाड़का ढेर कहना ही ठीक होगा | पुरन्दरकी 
चोटी समतल भूमिसे दो हजार पोंच सौ फुट ऊँची है। चारों तरफ खड़े कटे 
हुए पत्थरोंसे घि.र हुआ यह किला है। इसके तीन सो फुट नीचे पहाड़से 
लगा हुआ नीचेका किला है जिसे मराठीमें 'माची? कहते हैं। इसी माचीमें 
फोजकी रहनेके मकान और कारखाना हैं। कारण यह है कि यहाँ जमीन खूब 
फैली हुई है| पूरब्क्री ओर माचीके कोनेसे एक मील लम्बा एक पहाड़ है, उसके 
सिरेपर दीवालसे घिरा हुआ रुद्रमाछ अथवा वज़्गढ़ नामका एक दूसरा किला 


द्‌० 

है । इस वज़्गढ़से माचीके ऊपर गोला बरसाकर सहजमें ही वहाँसे शत्रुओंको भगा 
दिया जा सकता है | 

पूनामें रहकर जयसिंहने बहुत-से जरूरी स्थानोंमें थोड़ी-थोड़ी फोजकी चोकियाँ 
बिठा दीं ओर स्वयं भी बाट-घाटकी रक्षा करने लगे | उसके बाद २१वीं 
मार्चको रवाना होकर वे ३० मार्चको पुरन्दरके सामने जा पहुँचे । दूसरे दिनसे 
किला घेरनेका काम कायदेके साथ शुरू हुआ । बादशाही सेनाके भिन्न-भिन्न 
सेनापतियोंने अपने दल-बल सहित पुरन्दरके प्रत्येक ओर अड्डा डालकर मोर्च 
बनाये और किलेके ऊपर तोप दागनेकी चेष्ठा की। दस दिनतक फौजकी 
लगातार कोशिश ओर जयसिंहकी कड़ी देख-रेख तथा उत्साह-प्रदानसे तीन 
बड़ी-बड़ी तोपें एक ऊँचे पहाड़के ऊपर चढ़ा दी गई । अब रुद्रमालके बुजंपर 
भयंकर गोलाबारी शुरू हो गई। नतीजा यह हुआ कि बुक सामनेकी दीवार 
टूट गई ओर घुसने लायक मार्ग दिखाई देने छगा । 


रुद्रमालका बुज जीत लिया गया 


१३ अप्रैठको दो पहरके समय दिलेर खॉने अकस्मात्‌ आक्रमण करके रुद्र- 
मालके बुर्जपर कब्जा कर लिया । भराठोंने हटकर बीचमें दीवारोंसे घिरी हुई एक 
जगहमें शरण छी, परन्तु दूसरे दिन सन्ध्याके समय मुगलों ओर राजपृतोंकी 
बन्दूकोंकी मारके आगे मराठे न टिक सके, इसलिए उन्होंने रुद्रमाल छोड़ दिया। 
जयसिंहने उनको प्राण-दान दिया ओर उनके नेताओंको सम्मान-सूचक पोशाक 
देकर अपने-अपने घर छोट जानेकी अनुमति भी दे दी । 


उसके बाद २५ अप्रैठको दाऊद खाँके अधीन छः हजार फोज महाराष्ट्रके 
चारों ओरके गॉबोंको ढूटनेके लिए भेजी गई | साथ ही कुतुब॒ुद्दीन खाँ और 
लोदी खाँको भी अपने-अपने थानोंसे निकलकर नजदीकके गाँवोंकों छूटने ओर 
गाय-बछड़े तथा किसानोंको केद करनेका हुक्म दिया गया कि उसके फलखरूप 
शिवाजीकी प्रजाका नाश ओर उनके देशका स्थायी अनिष्ट हो | 


अपने सामने चारों ओरसे इस तरहका संकट देखकर मराठोंने पुरन्दरके 
घेरेवालेंके भगा देनेकी बहुत कोशिश की | उन्होंने मुगलप्रदेशके अनेक स्थानों- 


दः 
पर छापे मारे, किन्तु जयसिंह पुरन्दरसे टससे मस नहीं हुए। मराठोंने दूर-दूरक 
जिन स्थानोंपर चढ़ाई की थी, उनकी रक्षाके लिए जयसिंहने कैवल थोड़े-थोड़े 
घुड़सवार भेज दिये। निःसन्देह मुगलोंका बहुत नुकसान हुआ, लेकिन उससे 
उनके असली काम- पुरनदरके घेरे--में कोई बाधा न पड़ी । वहाँ रसद बराबर 
पहुँचती रही और वहाँके खेमें और फोजें सुरक्षित रहीं । 


वज़्गढ़ जीतनेके बाद ही दिलेर खाँ वहाँसे लम्बे पहाड़को छॉघकर, पश्चिमकी 
ओर आकर पुरन्दरके उत्तर-पूर्वके कोनेके ऊँचे बुर्ज 'खड़कला'के पास पहुँच 
नीचेके किले (माची) पर गोलाबारी करने लगा | मराठोंने दो बार रातको 
बाहर निकलकर दिलेरके इस मोच्चेपर आक्रमण किया, लेकिन उन्हें हारकर 
लौटना पड़ा | 


धीरे-धीरे मुगर्लेका मोर्चा पुरन्दरक दोनों 'सफेद बुर्जो' के नीचे आ पहुँचा, 
लेकिन तब भी दीवार ज्योंकी त्यों खड़ी थी । उसके ऊपरसे मराठोंने जलता हुआ 
अलकतरा, बारूद, बमके गोले ओर पत्थर फरेंककर घेरा डाल्नेवालोंको और आगे 
नहीं बढ़ने दिया । तब जयसिंहने एक ऊँचा काठका रथ “कठघरा? बनवाकर 
सफेद बुक सामने खड़ा करवाया | उनकी मंशा यह थी कि उसके ऊपरसे तोपें 
ओर बन्दूकें दागकर दीवारके रक्षकॉकोी मार भगाया जाय । साथ ही शब्रुओंकी 
गोलियाँ रोकनेके लिए कठघरेके सामनेका भाग ढालका काम दे | 


परन्तु इस कठघरेके तैयार होनेके पहले ही, जब कि सन्ध्या होनेम कैवल दो 
घण्टे बाकी थे, दिलेर खॉकों खबर दिये बिना ही रोहिला फोजने 'सफेद बुज” पर 
आक्रमण कर दिया । शत्रु उसे मारने लगे, परन्तु शीघ्र ही मुगलोंकी ओरसे ओर 
बहुत-से लोगोंके आ जानेसे बड़ी गहरी लड़ाईके बाद मुगलेंका जीत हुई । उन्होंने 
सफेद बुर्ंपर कब्जा कर लिया। मराठे "काले बुजंपर')से पीछे हटकर बम, 
पत्थर इत्यादि बरसाने लगे, लेकिन मुगल डटे रहे | उसके दो दिन बाद मुगलोंकी 
तोपोंकी मार सहन न कर सकनेके कारण मराठोंने काला बुर्ज भी छोड़ दिया । 
इस प्रकार ऋ्रमसे पॉच बुर्ज ओर नीचेके किलेका एक कठघरा बादशाही फोजके 
हाथ छगे | 


दर 
पुरन्दरके मराठोकी हानि ओर उनकी बिपदा 


अब तो पुरन्दरको बचाना असम्मब था| इसके पहले ही एक दिन मराठा 
किलेपर मुरार बाजीप्रभु अपने मावले पेदल सिपाहियोंकों लेकर दिलेर खाँके 
पठानोंके ऊपर जी-जानसे टूट पड़े थे | दोनों ओरकी बहुत-से सिपाही हताहत हुए, 
मुरार बाजीप्रभुकी तलवारकै सामने कोई भी खड़ा न रह सका, अन्‍्तमें साठ 
आदमी लेकर उन्होंने दिलिर खॉपर हमला कर दिया | दिलेर उनकी वीरतापर 
मुग्ध होकर कहने लगा--“सिपाहियो, कोई इसे मारना मत; ओर मुरार, तुम 
हथियार रख दो, तुमको ऊँचा पद दिया जायगा ।?” परन्तु मुरार नहीं थमे तब 
दिलेरने उनके ऊपर बाण चलाया | मुरारके साथ तीन सो मावले मारे गये; 
पठानोंकी ओरके पाँच सो आदमी काम आये, लेकिन तब भी मराठोंका साहस 
बना ही रहा, वे कहने लगे--“एक मुरार बाजीप्रभु मर गये तो क्‍या हुआ ! 
हम लोग भी उनकी बराबरीके हैं; देहमें दम रहनेतक लड़ाई जारी रखेंगे ।”” 


लेकिन जयसिंहक़ी लगातार उद्योग ओर दो महोनोंकी निरन्तर लड़ाईक़े कारण 
पुरन्दरके रक्षकोंका बल क्षीण हो गया । जब रुद्रमाल, पाँच बुर्ज और एक कठ- 
घरा हाथसे निकल गये, तब समूचा किला हाथसे निकल जानेका दिन नजदीक 
आ गया | शिवाजीने देखा कि अब सन्धि न करनेसे मुगल जबरदस्ती पुरन्दर 
छीन लेंगे ओर वहाँ आश्रय लेनेवाली तमाम मराठा-स्तरियोंका धर्म नाश करेंगे | 
इधर बाहर दाऊद खाँ भी रोज उनके गाँव ध्वस कर रहा था | 


जयसिंहके पूना पहुँचनेके पहलेसे ही शिवाजी उनके पास बराबर अपना 
ब्राह्मण दूत ओर तिट्टियाँ भेजते रहे, लेकिन जयसिंहने उनका कोई जव्राब नहीं 
दिया; क्‍योंकि वे जानते थे कि जबतक शिवाजीको बाहुबलसे न हरा दिया 
जाय, तबतक वे सचमुच काबूमें नहीं आयेंगे। फिर २० मईकों शिवराजीक्रे 
पण्डित-राव (अथांत्‌ दानाध्यक्ष) रघुनाथ बल्लालने आकर एकान्तमें जयसिंहसे 
पृछा-- “आप क्या मिलनेपर सन्धि करनेको तैयार हैं ?” मुगल प्रतिनिधिने 
जवाब दिया--“शिवाजी खुद आकर बिना किसी शर्तक आत्मसमर्पण करें, तो 
उनके ऊपर बादशाहकी कृपा दिखाई जायगी।”! 


द्३े 


शिवाजी ओर जयसिंहकी भेट 

यह बात सुनकर शिवाजीने पुछवा भेजा कि “क्या मेरे पुत्र शम्भूजीके 
वश्यता स्वीकार करनेसे काम नहीं चलेगा ?” जयसिंहने उत्तर दिया--“नहीं, 
शिवाजीकों खुद आना होगा ।”? अन्तमें शिवाजीने यह चाहा कि जयसिंह 
धर्मकी शपथ खाकर इस बातका वादा करें कि भेंटके लिए आनेके बाद मेल 
हो या न हो, परन्तु उन्हें सही-सलछामत तो छोट जाने दिया जायगा । जयसिंहने 
वैसा ही किया और कहला भेजा कि “शिवाजी खूब छिपकर आवें, क्योंकि 
बादशाहने गुस्सेसे यह हुक्म दिया है कि उनके साथ मेलकी बातचीत बिलकुल 
ही न करके कठोरतासे छड़ाई जारी रखी जाय ।” 

यह बन्दोबस्त करके ८ जूनको रघुनाथ पण्डित अपने मालिकके पास छोटे | 
११ तारीखको पहर-भर दिन चढ़नेपर जब जयसिंह अपने शिविरमें कचहरी कर 
रहे थे, उसी समय रघुनाथने आकर खबर दी कि शिवाजी केवल छः ब्राह्मणोंको 
साथ लिये, पालकीमें सवार बहुत नजदीक आ पहुँचे है। जयसिंहने तुरन्त अपने 
मुन्शी उदयराज ओर नातेदार उग्रमन कछवाहेकी शिवाजीके पास भेजकर 
खबर दी--“अगर आप अपने सब किलोंकों देनेमें राजी हों तो आइए, नहीं 
तो यहींसे लोट जाइए |? शिवाजी--““अच्छा, अच्छा” कहकर उनके संग 
आये। शिविरके दरवाजेपर पहुँचकर बख्शीने उनका स्वागत किया और 
भीतर ले गये । जयसिंहने स्वयं भी आगे बढ़कर शिवाजीकों गले लगा लिया 
और उनका हाथ पकड़कर गद्दीके ऊपर ब्िठाया। जयसिंहके राजपूत रक्षक 
तलवार ओर भाल्य हाथमें लेकर चारों ओर होशियारीके साथ खड़े हो गये | 
उन्हें शंका थी कि कोन जाने कहीं फिर अफजल खाँका-सा मामला न हो ! 

चालाक जयसिंहने शिवाजीपर रोब गाठनेके लिए एक खेलका बन्दोबस्त 
ठीक कर रखा था। पहले रोज उन्होंने दिलेर खॉ और कीरतसिंहको हुक्म दे 
दिया था कि इशारा पाते ही वे दानों मोर्चेसे निकल आगे बढ़कर पुरन्दरके 
'खड़काल्य! नामक हिस्सेपर कब्जा कर लंगे। शिवाजीकी पहुँचते ही जय- 
सिंहने इशारा कर दिषा। देखते ही देखते मुगल लोग मिड़ गये और उस 
जगहपर कब्जा कर लिया | इस युद्धमें अस्सी मराठे मरे ओर कितने ही जखमी 
हुए | यह लड़ाई जयसिंहके तम्बूके भीतरसे साफ दिखाई देती थी । शिवाजीने 

पूछा कि माजरा क्‍या है ! सब हाल मादम होनेपर बोले--“नाहक ही हमारे 
आदमियोंकी और अधिक हत्या न कीजिए। लड़ाई बन्द कीजिए | हम अभी 
पुरनदर छोड़ देते हैं ।? तब जयसिंदने अपने मीर तुजुक गाजी बेगको भेजकर 
दिलेरखां को लड़ाई बन्द करनेका हुक्म दिया | साथ ही साथ शिवाजीने भी 
अपने कर्मचारीको भेजकर किलेकैे मराठा हाकिमको पुरन्दर दे देनेको कह 
दिया। किलेके निवासियोंने अपनी चीज-बस्त उठानेके लिए एक दिनकी 
मुहृलत माँगी । 
पुरन्द्रकी सन्धिकी शत 

शिवाजी कुछ असबाब, बिछोना आदि न लेकर एकदम खाली हाथ आये 
थे, इसलिए जयसिहने उनको मेहमान मानकर अपने दरबारके तम्बूमें ही रखा | 
आधी राततक दोनों पक्षके बीच सन्धिकी शर्तोंके बारेमें चर्चा होती रही। 
पहले तो जयसिंह कुछ भी छोड़नेके लिए राजी नहीं थे, परन्तु आखिरमें बहुत 
वबाद-विवादके बाद निश्चय हुआ कि शिवाजोंके तेईस किले और उनके आस- 
पासकी सब॒ जमीन (जिसको सालाना आमदनी चार छाख होण अर्थात्‌ बीस 
लाख रुपये थी) बादशाहकों मिलेगी ओर बारह किले (ओर उनके पासकी 
एक लाख होणकी आमदनीकी जमीन) शिवाजीके रहेंगे, लेकिन शिवाजी 
बादशाहकी प्रजा कहलायँगे ओर उनके अधीन होकर काम करेंगे | 

हाँ, एक बातमें शिवाजीको अपमानसे बचाया गया। उनको खुद मन- 
सबदार बन फोज लेकर बादशाहके अथवा दक्षिणके राजप्रतिनिधिके दरबारमें 
हाजिर न होना पड़ेगा । शिवाजीके बजाय उनके छड़के पॉचहजारी जागीरके 
उपयुक्त (कमसे कम दो हजार) फीज लेकर हाजिर रहेंगे। बादशाहने उदय- 
युरके महाराणापर भी यही अनुग्रह दिखाया था। जयसिहको मालूम था कि 
अधिक कड़ाई करनेसे शिवाजी हताश हो बीजापुरकै साथ जा मिलेंगे । 

पुरन्दरकी सन्धिमें इनके सिवाय एक गुम शर्त भी थी। कोंकण अर्थात्‌ 
पश्चिमी घाट और समुद्रकै बीचका बहुत हरूम्बा पतला लेकिन धनजनपूर्ण प्रदेश 
बीजापुरके अधीन था । शीघ्र ही बादशाह बीजापुर राज्यकै ऊपर धावा करने- 
वाले थे, अतः यह गुम रूपसे तय हुआ कि उस्त समय शिवाजी बीजापुरकै 
हाथसे चार लाख होणकी आमदनीकी यह तल-भूमि (तल-कोंकण या बीजापुरी 

पहन-घाट) ओर पाँच लाख होण आमदनीकी अधित्यका (अर्थात्‌ बीजापुरी 
बालाघाट) अपनी फोजकै द्वारा छीन छेंगे ओर उसपर बादशाह उनका अधिकार 
मान लेंगे; लेकिन उसके लिए शिवाजी बादशाहकों चालीस छाख होण 
(अर्थात्‌ दो करोड़ रुपये) तेरह किश्तोंमें नजरानेके रूपमें देंगे। इस प्रकार 
जयसिंहकी कूट-नीतिका फल यह हुआ कि शिवाजी ओर आदिलशाहके बीच 
सदाके लिए झगड़ेका बीजारोपण हो गया | 
मुगल-राजका अलुग्रह खीकार करना 

उधर तो दिलेर खाँ जी-जानसे मेहनत करके ओर खून बहाकर पुरन्दरके 
बहुत-से हिस्सोंपर कब्जा कर रहा था; परन्तु इधर शिवाजीने चुपचाप जाकर 
किला जयसिंहके सुपुर्दे कर दिया आर इस प्रकार दिलेरकों वाहवाही न लेने 
दी | दिलेरने इससे बिगड़कर जयसिंहसे कहला भेजा कि “'सन्धि करनेपर राजी 
न होइएगा, आखिसर्तक मराठोंका ध्यंस कीजिए |” इसपर जयसिंहने दूसरे 
दिन (१२ जूनको) शिवाजीकों हाथीपर चढ़ाकर, अपने कमचारी राजा 
रायसिंह सीसोदियाके साथ दिलेर खाँके पास भेज दिया | इस नम्रतासे दिलेर खाँ 
बहुत खुश हुआ । वह शिवाजीको अनेक भेंट दे, अपने साथ जयसिहके तम्बूमें 
लोटा लाया ओर वहाँ उसने शिवाजीका हाथ पकड़कर राजपृत राजाके हाथमें 
सांप दिया | मुगल फोजने शिवाजीको हाथीके ऊपर देखकर समझ लिया कि 
सचमुच उन लछोगोंकी पूरी जीत हुई है । 

उसके बाद जयसिहने खिल्अत पहनाकर खुद उनकी कमरमें तलवार बाँध 
दी, क्योंकि शिवाजी सन्धिके लिए बिना हथियारके आते थे। उन्होंने भी 
मलमनसाहतके विचारसे कुछ देरतक तलवार लटकाए, रखी, बादमें उसे 
खोलहूकर जयसिंहके सामने रख दी ओर कहा--“हम बादशाहके अनुगहीत 
हैं, लेकिन उनका काम हथियारके बिना ही अनुचर रहकर करेंगे |?! 

इसी दिन मराठोंने पुरन्दरका किला छोड़ दिया । उनकी चार हजार फोज, 
तीन इजार औरतें, बच्चे ओर नौकर किला छोड़कर बाहर निकल गये | 

वहाँके सब हथियार, गोला-बारूद ओर जायदाद बादशाहने जब्त कर ली; 
अन्यान्य किले सुपुर्द करनेके लिए शिवाजीने मुगल कर्मचारियोंके साथ अपने 
नोकर भेज दिये । १४ जूनको जयसिंहके पाससे एक हाथी ओर घोडा मेंटमें 

लेकर शिवाजी विदा हुए। १८ तारीखकों उनके लड़के शम्भूजी रायगढ़से 
आकर जयसिंहके शिविरमें पहुँचे | इस प्रकार जयसिहने आश्चर्यजनक विजय पाई। 
बीजापुरकी चढ़ाईमे 'शेवाजीकी सहायता ओर कीति 

पुरनदरकी सन्धिकी शर्तोंको सुनकर और यह जानकर कि शिवाजीने अपनी 
प्रतिज्ञा पूर्ण रूपसे पालन की है, बादशाह बहुत खुश हुए । उन्होंने शिवाजीकी 
सब प्रार्थनाएँ मंजूर कीं और अपनी, पंजेकी छाप लगा हुआ, एक फर्मान (यानी 
सिन्दूरमें ड्रबी हुई अँगुल्योंकी छापवाला शाही पत्र) और एक जोड़ा खिल- 
अत शिवाजीके लिए भेजी | ये सब चीजें ३० सितम्बरको जयसिहके शिविर्मे 
पहुँचीं। जयसिंहके बुल्यमनेपर शिवाजीने कुछ दूर पैदल चलकर बादशाही 
फर्मानकी रास्तेमें अभ्यर्थना की ओर शाही चिट्टीको सिरसे लगाया; उस 
जमानेमें यही दस्तूर था। सन्धिके बाद इन साढ़े तीन महीनोंमें शिवाज्ने कोई 
भी हथियार धारण नही किया था, क्योंकि वे बादशाहके विरुद्ध बगावत करनेके 
अपराधी हुए थे । जबतक बादशाहसे माफी न मिले, तबतक उनको जेल्खाने- 
के केदोकी तरह बिना हथियार रहना होगा । अब फर्मान पाते ही जयसिहने 
उनको जबरदस्ती अपनी एक मणिजड़ित तलवार ओर छुरा पहना दिया, मानों 
शिवाजीके विद्रोहका प्रायश्चित्त पूरा हो गया । 

इसके बाद जयसिह अपनी विजयी सेना लेकर बीजापुर राज्यपर आक्रमण 
करनेवाले थे | यह ते हुआ था कि शिवाजी अपने लड़केके मनसबके दो हजार 
पुड़लवार और उसके अतिरिक्त ओर सात हजार मावले पैदल सिपाही लेकर 
खुद जयसिंहकी सहायता करेंगे। उसके लिए उनको दो लाख रुपये पेशगी भी 
दिये गये थे | अन्तमें २० नबम्बर सन्‌ १६६५ को जयसिंह बीजापुरकी चढ़ाईके 
लिए रवाना हुए। शिवाजी और उनके सेनापति नेताजी पालकरके अधीन नो 
हजार मराठी फोजने मुगल सेनाके मध्य-विभागमे बाई ओर जगह पाई । 

जाते-जाते शिवाजीके सिफ कहनेसे ही बीजापुरके अधीन कितने ही किले--- 
ऊल्टन, थाथवड़ा, खाटाबव ओर मंगलवेढे - जयसिंहको त्रिना लड़ाईके ही मिल 
गये । इस मंगलवेढ़ेसे बीजापुर शहर बावन मील दक्षिणकी ओर है। मुगलसेनाके 
आधी दूर पहुँचते-पहुँचते बीजापुरी फोज मुगलोंका रास्ता रोकनेके लिए तैयार 
मिली । कई बार घोर संग्राम हुआ । शिवाजी ओर नेताजी जी-जानसे मुगलोंकी 

ओरसे लड़े । उधर शात्रु-पक्षमें शिवाजीके सोतेले भाई व्यंकोजीने बहादुही दिखाई । 
एक दिन शिवाजी और जयसिंहके लड़के कीरतसिंह एक हाथीके ऊपर सवार हो 
मुगलोंकी सबसे आगेकी फौज लेकर बीजापुरी दलकों भेद उस ओरतक चले 
गये थे | उधर एक दिन नेताजीने भी अदम्य साहसके साथ मुगल फोजके 'छीटते 
समय उसके पिछले हिस्सेको शत्रुके आक्रमणसे बचाया था । 

इस प्रकार आगे बढ़ते-बढ़ते २९ दिसम्बरको जयसिंह बीजापुरके किलेस 
दस मील उत्तरकी ओर जा पहुँचे, लेकिन यहाँ उनका बढ़ना रुक गया और 
सात दिनके बाद उनको मजबूर होकर लोटना पड़ा । बात यह थी कि बीजापुरी 
दरबारके झगड़ेके समय जयसिंहने वहाँके बहुत-सं उमरावोंको घूस देकर मिला 
लिया था, इसलिए वे समझते थे कि राजधानीपर एकाएक चढ़ाई कर देनेसे 
नोजवान शराबी सुल्तानके किये-धरे कुछ न हो सकेगा और बिना घरा डाछे 
ही बीजापुरपर दखल हो जायगा | इसी भरोसे वे बड़ी बड़ी तोपें और किले 
जीतनेके अन्यान्य साज-सामान साथ नहीं लाये थे, लेकिन बीजापुरके पास 
पहुँचकर उन्होंने सुना कि आदिलशाहके बहादुर सेनापतिने किला बचानेके 
लिए सब बन्दोबस्त ठीक कर रखा है । उन्होंने बीजापुरके चारों ओर सात मील- 
तकके पेड़ काटकर, पानीके सब तालाब सुखाकर, गोंबोके खेत उजाड़कर मुगल्हेक 
आगे बढ़नेका रास्ता पूरी तरह रोक दिया था | साथ ही बीजापुरी फोजका एक 
दल उनके पीछे जाकर बादशाही इलाकेमे ढूट-पाट कर रहा था | फलतः जयसिंह 
हताश होकर ५ जनवरी सन्‌ १६६६ ई० को पीछे मुड़े ओर धीरे धीरे अपनी सर- 
हृदपर परेण्डा किलेके पास लोट आये | बीजापुरकी चढ़ाई बिलकुल बेकार हुई | 

शिवाजीपर मुसलमान फोजका गुस्सा 

इस आशाके भंग होनेसे मुगल फोजमें भारी खलबली मची | इस हार और 
हानिके लिए सभी जयसिंहकों दोष देने लगे । दिलेर खाँ पहलेसे ही जयसिंहकों 
नही मानता था, अब वह कहने लूगा--“शिवाजीके विश्वासघातसे बीजापुर 
जीता न जा सका। शिवाजीको मार डालना चाहिए। शिवाजो विश्वास 
दिलाकर कहते थे कि जल्‍दी कूचकर आगे बढनेसे दस दिनके भीहौर दी 
यह किला मुगलोंके हाथ आ जायगा, वह क्यों नहीं हुआ १?” इसके पहले 
भी पुरूदरकी सन्धिके बाद दिलेर खॉने बहुत बार जयसिंहकों सलाह दी थी-- 

“इस मोकैपर शिवाजीकों खतम कर डालिए | कमसे कम हमको यह काम 
करनेकी इजाजत दे दीजिए | हम इस पापका सब भार अपने ऊपर लेंगे, आपको 
कोई भी दोष न देगा ।? 

जयसिंहने देखा कि उन्मत्त मुसलमान सेनापतियोंके हाथसे शिवाजीकी 
प्राणरक्षा करना कठिन है | इसलिए उन्होंने ११ जनवरीको रास्तेसेही शिवाजीकों 
अपनी फोजके साथ बीजापुर राज्यके दक्षिण-पश्चिमकी ओरकी प्रदेशपर आक्रमण 
करनेके लिए भेज दिया। उन्होंने प्रकदः किया कि अब इस तरह शत्रुकी 
फौजका बैंटवारा हो जायगा ओर मुगलेंके ऊपर उनकी चढ़ाईका सब भार न 
पड़ेगा । जयसिंहसे बिदा लेकर रवाना होनेके पॉच दिन बाद ही शिवाजी 
पनहाला किलेके पास जा पहुँचे । एक पहर रात रहते ही उन्होंने अकस्मात्‌ 
किलेके ऊपर धावा कर दिया, लेकिन किलेके सिपाही पहलेसे ही तैयार बैठे थे, 
उन लोगोंने बड़ी बहादुरीके साथ शिवाजीका सामना किया | दिवाजीकै एक 
हजार मराठे सैनिक मारे गये। उसके बाद सूर्योदय हुआ; पहाड़से होकर जो 
मराठे किलेपर चढ़ रहे थे, वे स्पष्ट दिखाई देने छगे ओर उनके ऊपर बन्दूककी 
गोलियाँ ओर पत्थर आ-आकर गिरने लगे (१६ जनवरी) | तब शिवाजी 
हार मानकर चोदह कोस दूर अपने खेलनाके किलेमें लोट गये | इस प्रान्तमें 
शिवाजीके आदमियोंको रूट-पाट करनेसे रोकनेके लिए छः हजार बीजापुरी 
फौज ओर दो बड़े सेनापति मुकरर थे | 

मराठा फोजमें शिवाजीके बाद नेताजी पालकर ही सबसे प्रधान सरदार थे | 
लोग उनको दूसरा शिवाजी कहते थे। उनकी पदबी 'सेनापति! की थी, 
ओर उन्होंने शिवाजीके ही वंशकी एक कन्यासे विवाह किया था। बीजापुरसे 
चार लाख होंण बख्शिश मिलनेपर वे इस समय एकाएक मुगलोंके गाँवों और 
शहरोंको ढूटने लगे | जयसिंह अब क्या करें ! उन्होंने पाँच हजारकी मनसबदारी, 
बड़ी भारी जागोर ओर नकद अड़तीस हजार रुपये देकर नेताजीको फिर अपने 
पक्षमें (२० मार्च १६६६ को) कर लिया । चारों ओरसे विक्रट आपत्ति आती 
देखकर जयसिहने बादशाहकोी लिखा कि वे इस समय शिवाजीको भेंट करनेके 
लिए मुगल राजधानीमें बुला लें, इससे में दक्षिणमें बहुत कुछ निश्चिन्त रह 
सकूँगा । बादशाह इस बातपर राजी हो गया । 


छठा अध्याय 


औरंगजेबके साथ दिवाजीकों मुलाकात और आगरेसे 
उनका निकल भागना 


शिवाजीका आगरा जानेका कारण 


पुरन्दरकी सन्धि (जून १६६५ ई०) में शिवाजीने एक दरार्त यह की थी 
कि अन्यान्य कर देनेवाले राजाओंकी तरह उनको खुद जाकर बादशाहके 
दरबारमें हाजिर न रहना पड़ेगा, लेकिन दक्षिणमें ही कोई छड़ाई छिड़नेपर 
उनको अपनी फोजके साथ बादशाहकी सहायता करनी होगी । परन्तु बीजापुरके 
आक्रमणके बाद (जनवरी १६६६ इ० में) जयसिहने शिवाजीकों अनेक 
भाँति समझाया कि बादशाहके साथ मुलाकात करनेसे उनको अनेक प्रकारके 
लाभ होंगे। चालबाज राजपूत राजाने शिवाजीकी खूब तारीफ की और कहा 
कि आपके समान चालाक ओर योग्य वीरके साथ बातचीत करनेपर सम्भव 
है कि बादशाह आपके गुणोंपर रीझकर बीजापुर ओर गोलकुंडा जीतनेके 
लिए शाही फौज ओर घन लगानेके लिए तैयार हो जायेँ । उस मोकैपर आप 
निजामशाही यानी अहमदनगरके लुप्त राज्यके बाकी सब प्रदेशोंपर कब्जा करके 
अपना निष्कंटक ओर स्थायी अधिकार स्थापित कर सकेंगे। अबतक कोई भी 
मुगल सेनापति बीजापुरको अधीन नहीं कर सका है; यहाँतक कि जब 
दाहजादे थे तब खुद ओरंगजेब भी इस प्रयत्ममें विफल हुए थे; यह काम 
केवल आप ही कर सकते हैं | 

शिवाजीकी भी कई एक प्रार्थनाएँ थीं। बादशाहकै साथ मुलाकात कर उन्हें 
अपने चंगुलमें छाये बिना वे पूर्ण होनेवाली न थीं;--जैसे जंजीराका पानीसे 
घिरा हुआ किला हाथमें आये बिना शिवाजीका कोंकण राज्य पूरा और 
सुरक्षित नहीं हो सकता था। उस समय वह किला मलिक सिद्दी नामक 

हब्धीके हाथमें था जो उसे शिवाजीको देनेके लिए किसी प्रकार भी राजी नहीं 
था | शिवाजीने उसपर अधिकार जमानेकी बार बार कोशिश की, परन्तु उन्हें 
हर बार हारकर लोटना पड़ा था । सिद्री अब बादशाहके अधीन हो गया था । 
उसे अब बादशाहका ही भय और भरोसा था, इसलिए, बादशाह यदि हुक्म 
दें, तो उसे मजबूर होकर वह किला शिवाजीकेी हवाले कर देना पड़ेगा | 
शिवाजीनेइस बातके लिए दिल्ली दरख्व सत भी भेजी थी, परन्तु कुछ परिणाम न 
निकला था । स्वयं जाकर मुलाकात करनेसे काममें सफल होनेकी आशा थी 

दिल्‍लो जानेकी बातपर शिवाजी और उनके साथियोंके मनमें पहले बड़े-बड़े 
संशय ओर विचार उत्पन्न हुए। एक तो उनका जीवन वन-जंगलों और गांबोंमें 
बीता था ओर उन्होंने कभी राजघानी ओर बादशाही दरबारका मुहँ नही देखा 
था; फिर उनकी दृष्टिमें यवन बादशाह रावणका अवतार था । शिवाजीको हाथमें 
आया देखकर अगर ओरंगजेब विश्वासघात करे ओर शिवाजीको कैद करने या 
मार डालनेका हुक्म दे दे, तो क्या होगा ? लेकिन जयसिंहने बड़ी कड़ी कसमें 
खाकर कहा कि बादशाह सत्यवादी हैं ओर साथ ही यह भी विश्वास दिलाया 
कि उनके बड़े लड़के, कुमार रामसिह बादशाहके दरबारमें उपस्थित रहकर 
शिवाजीकी देख-भाल करेगे। शिवाजीको दिल्ली जानेमें खतरेको अपेक्षा 
लाभ अधिक दिखाई दिया, अतः वे दिल्ली जानेके लिए राजी हो गये । 


शिवाजीकी आगरा-यात्रा 
देशका बन्दोबस्त ओर रास्तेकी बाते 


परन्तु मुग्लोंकी राजधानी दिल्लीमें जानेके बाद न मादठ्म केसी आपत्ति आ 
पड़े, इस आशंकासे शिवाजी अपने राज्यकी रक्षा ओर उसके शासन-कार्यका 
ऐसा सुन्दर बन्दोबस्त कर गये कि जिससे उनकी अनुपस्थितिके समय भी देशमें 
मराठोंका किसी प्रकार कोई नुकसान न होने पावे। सब जगह उनके 
कमंचारीगण उनके बताये हुए कायदेके अनुसार काम चलायेंगे, प्रचलित नियमा- 
नुसार राज्यकी रक्षा करेगे ओर किसी विषयके सम्बन्धमें नई आजशाकी 
प्रतीक्षामें उन्हें अपने मालिकका मुंह ताककर असहाय अवस्थामें बैठे रहना 
न पड़ेगा | शिवाजीकी माँ जीजाबाई राज-प्रतिनिधिके रूपमें सबके ऊपर रहीं । 


जर्‌ 


उनकी सहायताके लिए तीन व्यक्ति नियुक्त किये गये-मोेरेश्वर व्यम्बक 
पिंगल्ठे पेशवा यानी प्रधान मंत्री बने, नीलो सोनदेव मजमृयादार यानी हिसाब- 
किताबकी जाँच करनेवाले, ओर नेताजी पालकर सेनापति बनाये गये | राज्य- 
भरमें सत्र जगह घूम-घूमकर हर एक किलेकी जाँच करके, बचावका पक्का 
बन्दोबस्त किया गया, कामदारोंको रात-दिन होशियार और तैयार रहने तथा 
अपनी निय्रमावलीका पूरी तोरपर पालन करनेकी पूरी-पूरी ताकीद को गई। 
यह सब प्रबन्ध करके द्विवाजी सन्‌ १६६६ ई० की पॉचवी मार्चकों माता और 
परिवार-वर्गसे विदा हो रायगढ़से रवाना हुए। उनके पुत्र शम्भूजी, कई एक 
विश्वासपात्र मन्री ओर एक हजार दारीर-रक्षक फोज शिवाजीके साथ चली। 
शिवाजीके राह-खर्चक्रे लिए दक्षिणके खजानेसे एक लाख रुपये पेशगी दिये 
गये । इसके पहले ही शिवाजीके दृत बनकर रघुनाथ बल्लाल कांड आर सोनाजी 
पन्‍त दबीर बादशाहके दरबारको रवाना हो चुके थे | 

उत्तरमारतको जाते हुए शिवाजी पहले औरंगाबाद शहरमें पहुँचे । उनका 
नाम ओर उनकी फाजकी चमक-दमक ओर साज-बाजकी बाते सुनकर शहरके 
लछोग आगे बढ़कर उनके दर्शनकी बाट जोह रहे थे, लेकिन उस स्थानके मुगल 
अफसर सफशिकन खनि विचार किया कि शिवाजी एक मामूली जमादार ओर 
जंगली मराठा है, इसलिए वह खुद उनके स्वागतके लिए नहीं गधा, उसने अपने 
भाईके लड़कैको भेज दिया ओर कहला दिया कि दिवाजी उसकी कचहरीमें 
आकर उससे भेंट करं। इस अपमान-जनक बातसे शिवाजी बहुत बिगड़ और 
सफशिकन खॉकी बातें एकदम अनसुनी करऊी सीधे शहरके बीचमें अपने लिए 
ठीक किये मकानमें चले - गये । उन्होंने ऐसा दिखाया, मानों इस शहरका 
शासनकर्ता आदमी कहलानेके भी योग्य नहीं है। सफशिकन खाँ समझ गया कि 
बड़े बेदबसे पाला पड़ा है, इसलिए वह नरम हो गया ओर उसने सरकारी 
कर्मचारियोंके साथ जाकर खय॑ं शिवाजोसे भेंट की। इस प्रकार सबके सामने 
अपनी मान-रक्षा हो जानेपर शिवाजीका भी गुस्सा उतर गया। उन्होंने भी दूसरे 
दिन जाकर सफशिकनसे वापसी मुलाकात की, ओर मुगल अफसरोंको अपनी 
भलमनसीसे सन्तुष्ट किया । ' 

कुछ दिन वहाँ रहकर शिवाजी फिर उत्तरकी ओर आगे बढ़े | बादशाहके 

हुक्मके अनुसार रास्तेके स्थानोंमे स्थानीय अफसर लोग उनको रसद पहुँचाते 
ओर भेंट देते थे। इस प्रकार वे ११वीं मईको आगरे पहुँचे । बादशाह उस 
समय आगरा शहरमें रहते थे। आठ वर्षतक,--जबतक श्ाहजहाँ आगरेके 
किलेम केद रहे, औरंगजेबने कभी आगरेमें अपना मुँह नहीं दिखाया; तबतक 
वह दिल्लीमें ही रहा । सन १६६६ की २२वीं जनवरीकों शाहजहाँकी मृत्युके 
बाद ही उसने आगरेके राज-मवनमें पहली बार प्रवेश कर वहाँ धूमधामसे अपन 
अभिषेकका उत्सव मनाया । 

आगरेमें शिवाजीकी बादशाहके साथ मुलाकात ओर वहाँ शाही केदसे 
शिवाजीके निकल भागनेका सबसे अधिक सच्चा ओर पूरा-पूरा वृत्तान्त सन 
१९३९ ई० में जयपुर राज्यके पुराने दफ्तरमेंसे निकला है। आमेरके मिर्जा राजा 
जयसिंहका पुत्र कुमार रामसिंह कछवाहा उस समय मुगल दरबारमे हाजिर था 
ओर आगरेमें शिवाजीकी मेहमानदारी ओर रक्षाकरा प्रबन्ध करनेके लिए 
ओरंगजेबने उसे ही नियुक्त किया था | हर रोज बादशाही दरबारमें जो-जो 
घटनाएँ. ओर बातचीत होती थीं, शामकों अपने डेरेपर छाटकर रामसिंह वह 
सब अपने कर्मचारियोंको कह देता था, जो उन सारी बातोंको लिखकर आमेर 
दीवानके पास मिजवा देते थे । उस समयके लिखे हुए वे सब कागज अभीतक 
जयपुर राज्यकै महाफिजखानेमें मोजूद हैं। ऐसो समकालीन ओर विश्वासयोग्य 
ऐतिहासिक सामग्री फारसी या अन्य किसी भाषामें लिखित अन्थोंसे प्राप्त नही 
हो सकती है | जयपुरसे प्राप्त इन कागजोंसे बहुत-सी प्रचलित गप्पें एवं दन्त- 
कथाएँ बिलकुल झूठ साबित हो गई हैं । 

ओरंगजेबके साथ शिवाजीकी भंट 

चाँद-तिथिके अनुसार बादशाह ओरंगजेबका ४९वाँ जन्मदिन १२ मई 
१६६६ ई० को पड़ता था। बादशाहने हुक्म दिया कि उसी शुभ दिनको 
शिवाजी बादशाहका दर्शन करेंगे। मामूली अदब-कायदा ऐसा था कि जब 
कोई बड़ा आदमी राज-दशनके वास्ते आता था, तो उसके दरजेके मुताबिक एक 
या दो बड़े उमरा राजधानीसे एक दिनकी मंजिल आगे बढ़कर उससे मिलते थे, 
उसको साथ ले आते ओर फिर दरबारमें राज-दर्शन# लिए ले जाते | इस प्रकार 
आगे बढ़कर सखागत करनेको इस्तिकबाल या पेशवाई कहते हैं | 

शिवाजी ओर भवानी 
(करमरकरकी बनाई हुई मूर्ति ) 


जब 


लेकिन शिवाजीकों आगरा पहुँचनेमें एक दिनकी देरी हो गई | ११ मईको 
शिवाजी आगरेसे एक मंजिल्की दूरीपर सराय-मल्कचंदतक ही आ पाये थे 
ओर वहीं उन्होंने मुकाम किया था। पर वह दिन बादशाहकी सालगिरहके 
दरबारका था ओर किलेके सामने पहरा देनेकी बारी कुमार रामसिंहकी थी, इस 
कारण रामसिंह स्वयं शिवाजीकी पेशवाइईंके लिए नहीं जा सके ओर उन्होंने 
अपने वकील मुंशी गिरधरलालको शिवाजीके पास भेज दिया कि राह बताकर 
शिवाजीको आगरेमें लिवा लावें। ११वीं मईको सुबह जब रामसिंहकों फ़ुरसत 
मिली तबतक शिवाजी आगरा शहरमें आ पहुँचे थे। उधर गिरघरलाल भी 
ठीक रास्ता भूलकर दूसरे ही रास्तेसे शिवाजीकों ले आया ! अन्त बाजार ओर 
ख्वाजा फिरोजके बागके बीचमें, नूरगंज बागमें शिवाजी और रामसिंहकी भेंट 
हुई । इस सारे गोलमालसे जैसी चाहिए बेसी शिवाजीकी पेशवाई नहीं हुई । 
यह हुआ शिवाजीका पहिला अपमान । 


आम रास्तेमें घोड़पर बेठे रामसिंह ओर शिवाजी बगलगीर हुए और जहाँ 
शिवाजीके ठहरनेके लिए डेरे लगाए गए थे वहाँ ले जाकर उन्होंने उनका 
विधिवत्‌ खागत किया । कुछ देर वहाँ ठहरकर बादमें रामसिंह शिवाजीकों 
लेकर दरबारके लिए रवाना हुए | 


इधर देरी बहुत हो चुकी थी ओर बादद्याह दीवान आमका दरबार खतम 
कर किलेमे भीतरी दीवान खासमें चले गए थे। कुमार रामसिंह शिवाजीको 
वहीं ले गये | सफेद पत्थरका बना हुआ यह दीवान खास जन्म-दिनकी उत्सवमें 
बाकायदा सजाया गया था ओर जमीनपर बहुत बढ़िया गलीचा ब्रिछाया गया 
था | यहाँ भी ऊँचे दऊके अमीर-उमरा ओर राजा लोग खूब चमकीली पोशार्के 
पहनकर अपने-अपने दर्जेके अनुसार खड़े थे। हिन्दी कवि भूषणने ठीक ही 
कहा है कि इस जन्म-दिवसके उत्सवके दरबारमें औरंगजेब स्वर्गमें तेजपूर्ण 
देवताओंसे घिरे हुए इन्द्रकी तरह बैठा था । 

राजसभा लोगोंसे खचाखच भरी थी। समासदोंकी भाँति-माँतिकी रंग- 
बिरंगी पोशाकें, रंगीन गछीचे ओर चमकदार क्रिमखाब देखनेसे ऐसा भ्रम 
होता था मानों जमीन एक रंगीन फूलोंका बगीचा है। चारों ओर दरबारियों 

ओर कर देनेवाले छोटे-छोटे राजाओँके शरीरके आभूषणोंसे हीरा, मोती और 
नाना प्रकारके रत्नोंकी ज्याति फेल रही थी। बादशाह राजगद्दीपर बैठा था । 


कुमार रामसिहने उसी समय दरबारमें शिवाजी ओर उनके दस कर्म- 
चारियोंकों उपस्थित किया। बादशाहके हुक्मके मुताब्रिक बख्शी असद खाने 
शिवाजीकोी ओऔरंगजेबके सामने हाजिर किया। मराठा राजाकी ओरसे एक 
थालमें एक हजार मोहरें ओर दो हजार रुपये रखकर बाठशाहके पेरोंके निकट 
नजरके रूपमें रखे गये । शिवाजीने पाँच हजार रुपये न्योछावरके रूपमें भेंट 
किये । लेकिन बादशाहने शिवाजीकी सलामके जवाबमें एक बात भी नहीं 
कही | तब्र मन्त्रीने शिवाजीकोी तख्तके सामनेसे ले जाकर उन्हें पॉचहजारी 
मनसबदारोंकी कतारमें खड़ा कर दिया। दरबारका काम चलने छगा, मानो 
सब कोई शिवाजीकी बात ही भूल गए. | यह हुआ शिवाजीका दूसरा अपमान | 


कितना आदर आर सत्कार पानेको आशासे शिवाजी आगरे आए. थे ओर 
उन सब आशाओंका यह अन्त एवं परिणाम था| दरबारम आनेके पहलेसे 
ही उनके मनमें दुःख ओर संदेह हाने छग गया था। पहली बात ता यही थी 
कि आगरेके बाहर आकर किसी बढ़े उमरावने उनका स्वागत नहीं क्रिया । 
सिर्फ कुमार रामसिंह (ढाई हजारी मनसबदार) और मुखल्सि खाँ (डेढ़ हजारी 
मनसबदार) ये दो मध्यम श्रेणीक उमरा कुछ ही दर आगे बढ़कर शिवाजीकों 
अपने साथ ले आए, थे। दसरबारमें भी उन्हें पॉचहजारी मनसबदारोंम खड़ा 
किया गया | 


उसके बाद सालऊगिरहके उत्सवर्क पान सब उमराओंको दिए गए, शिवाजीको 
भी पान मिला | तब इस जलसेकी खिलअतें ओर सिरोपाव सिर्फ शाहजादों, 
वजीर जाफर खाँ ओर महाराजा यशवन्तसिंह (जोधपुर) को दिए गए; 


जलन 


१. बादशाइके शरोरपरसे अशुभ दृष्टिका प्रभाव दूर करनेके लिए जो रुपये, रत्न 
आदि थालीमें रखकर या यों द्वी उनके सिरके चारों ओर घुमानेके बाद लोगोंमें बाँट दिए 
जाते थे उसको न्योछावर कहते दें ! । 


छज्‌ 

शिवाजीको खिलअत नहीं मिली । इधर घरण्टे-भरसे दरबारमे खड़े रहनेके कारण 
शिवाजी थक गए और अब इस तीसरे अपमानको वे बरदाइ्त नहीं कर सके | वे 
शोकाकुल होकर गुस्सेसे छाल हो गए, उनकी आँखें डबडबा आई । यह 
ओरंगजेबकी नजरसे छिपा न रहा; उसने रामसिहसे कहा--“शिवाजीको पूछो 
कि उसकी तबीयत कैसी है !” कुमार शिवाजीके पास आए तत्र शिवाजी कहने 
लगे--“'तुमने देखा है, तुम्हारे बापने देखा है, तुम्हारे बादशाहने देखा है; कहो 
क्या में ऐसा आदमी हूँ कि मुझे जान-बूझकर खड़ा रखा जाय ? में तुम्हारा 
मनसब छोडता & | यदि खड़ा ही रखना थातो मुझे ठीक स्थानपर खड़ा 
करते ।?” तब वहींसे मुड़कर बादशाहकों तरफ पीठकर शिवाजी चल पढ़े। 
रामसिंहने शिवाजीका हाथ पकड़ा, पर वे वह हाथ भी छुड़ाकर चले ओर एक 
ओर जाकर बैठ गए | रामसिंहने वहाँ जाकर उन्हें फिर समझाया परन्तु 
शिवाजीने एक न सुनी; वे कहने छगे, “मेरी मौत आई है, या तो तुम मुझे 
मारोगे या में आत्म-घात कर दूँगा | मेरा सिर काट कर ले जाना चाहो तो तुम 
ले जाओ, में तो बादशाहकी सेवामें नहीं आता |? जब शिवाजोने एक न मानी 
तो रामसिहने आकर बादशाहकी सेवामें सब हाल अर्ज किया | तब बादशाहने 
मुल्तफित खाँ, आकिल खाँ और मुखलिस खाँको हुक्म दिया कि “तुम जाकर 
शिवाको दिल्यसा दो, उसे सिरोपाव दो ओर सनन्‍्त॒ुष्ट कर उसे ले आओ |” बे 
उमराव शिवाजीकी पास पहुँचे ओर बोले--“'सिरोपाव पहनों ।” शिवाजीने 
जवाब दिया--“बादशाहने मुझे जान-बूझ्कर यशवन्तर्सिहसे नीचे खड़ा किया है, 
इसलिए में सिरोपाव नहीं पहिनता । मे बादशाहका मनसब नहीं लेता; बादशाह- 
का - सेवक नहीं बनता । मुझे मारना चाहो तो मारो, केद करना चाहो तो कैद 
करो, परन्तु में सिरोपाव नहीं पहनूँगा |” तब उन उमराओंने जाकर बादशाहसे 
यह बात अर्ज की | बादशाहने हुक्म दिया--“'कुमार, अभी तो तुम उसको 
अपने साथ ले जाओ ओर डेरेपर ले जाकर शान्त करो ।? रामसिंह शिवाजीकों 
लेकर डेरे आये ओर बहुत-कुछ समझाया, परन्तु उन्होंने फिर भी एक न माना । 
एकाध.घड़ी अपने पास रखकर रामसिंहने उन्हें उनके डेरेपर भेज दिया। 

उधर बादशाहकी सेवामें कितने ही उमराव ऐसे थे जो शिवाजीको चाहते 
न थे। उन्होंने बादशाहसे अर्ज की--“शिवाने बेअदबी की और हुजूर उसे 


9 

दर-गुजर करते हें !” सय्यद मुर्तजा खाने कहा--“वह तो हैवान है, सिरोपाव 
आज नहीं पहना तो कल पहिनेगा | कैबल मिर्जा राजाका ही खयाल है, इसकी 
तो कोई चिन्ता नहीं ।?? 

सालगिरहके दरबारक बाद दो-एक दिनतक सबको उम्मीद थी कि शिवाजी 
शान्‍्त होकर फिर दरबारमें आवेंगे, अपनी बेअदबीके लिए क्षमा मागेंगे और 
खिलअत पहिनकर देशको लोट जानेके लिए. रुखसतके लिए अर्ज करेंगे । लेकिन 
शिवाजीने दरचारमें जानेसे बिलकुल इनकार कर दिया, सिर्फ अपने पुत्र शंभाजी- 
को रामसिंहके साथ भेज दिया । 


दूसरी तरफ बेगम साहिबा, जयसिंहके प्रतिदन्द्ी यशवन्तसिंह ओर दो-एक 
उमराओंने बादशाहकी सेवामें अ्ज की कि--“'शिवाजी कैवल एक छोटा 
भूमिया, गँवार आदमी है । उसने खुले दरबारमें हुजूरके सामने इतनी गुस्ताखी 
की । आप क्यों यह सब बरदाइत करते हैं ? अगर उसको सजा नही दी जावेगी 
तो ओर भूमिया भी ऐसी ही बेअदबी करेंगे |?” यह सब सुनते-सुनते अन्तमें 
बादशाहको भी यही ठीक जान पड़ा कि या तो शिवाजीको मरवा डाले या केद 
कर दे । शिवाजीको मारनेका हुक्म देनेसे पहले बादशाहने जयसिंहकों लिखवा 
कर यह पुछवाया कि आगरा भेजते समय क्या-क्या सोगन्धे खाकर उसने 
शिवाजीको तसली दी थी | 


मिर्जा राजा जयसिंह उस समय दक्षिणमें थे ओर उनका उत्तर आनेमे काफी 
समय लगेगा यह खयाल कर ओरंगजेबने हुक्म दिया कि तबतकके लिए 
शिवाजीको आगरेके किलेके किलेदार राद-अन्दाज खाँको सोंप दिया जावे | यह 
रामसिंहकोी मंजूर न था, उन्होंने जाकर मंत्री आमिन खाँसे कह्ा--“'मेरे 
पिताके कौोल्पर शिवाजी आगरा आए हैं। में उनकी जानका जिम्मेदार हूँ । 
बादशाहकों अर कीजिएगा कि पहले हमको मार डालें; मेरे मरनेके बाद जो 
आप चाहें शिवाजीके साथ करें |? यह सब सुनकर ओरंगजेबने शिवाजीकों 
रामसिंहके ही सिपुर्द कर दिया, ओर रामसिंहने मुचहका लिखकर बादशाहकी 
सेवामें पेश कर दिया कि यदि शिवाजी भाग जाये या आत्मघात कर डालें तो 
उसके लिए रामसिंह जवाब देंगे। परन्तु इतनेसे ही बादशाहको सन्तोष न हुआ | 


9७ 
शिवाजीका आगरेमें नजर-बन्द होना 

आगरा शहरके कोतवाल सिद्दी फोलाद खॉने शाही हुक्मसे शिवाजीक डेरेके 
चारों तरफ तोपें रखवा कर सरकारी फोजें बिठा दीं। डेरेके अन्दर भी आमेरी 
सेनाके तीन-चार अफसरों ओर कछवाही फोजका पहरा छूगता था। मराठा 
राजा सचमुच केद हो गया; अब उसका घरसे निकलना भी बन्द हो गया । 

बन्दी शिवाजीकी शाही दरवारमे कोशिश 

पहले तो शिवाजीको उम्मीद थी कि वे वजीर जाफर खाँ ओर दूसरे बढ़े 
दरबारियोंको रुपया देकर अपना कुसूर माफ करवा रंगे और इसी कारण 
बादशाहसे सिफारिश करनेके लिए शिवाजीने उनको मिन्नतें भी कीं। परन्तु 
अबतक शिवाजीका सूरत बन्दर छूटना और अपने मामा शायरता खाँका 
शिवाजीके हाथों घायल होना ओरंगजेब भृद्य न था; उसने किसीकी भी कोई 
बात न सुनी । 

शिवाजीने यह भी अज करवाई कि “अगर बादशाह मुझको छोड़ दें ता 
में देश पहुचकर अपने अधिकारके सारे किले बादशाही अफसरोंको सांप दूँगा । 
मेरा दक्षिण जाना जरूरी है, क्‍योंकि मेरे किलेदार सिर्फ मेरे खतकों पढ़कर 
ही मेरा हुक्म न मानेंगे |? लेकिन ओरंगजेब ऐसी बातोंसे भुल्वेम आनेवाला 
नथा। बादशाही दरबारमें एक बार यह भी निश्चय हुआ कि शिवाजीको 
रामसिंहकी अधीनतामें नियुक्त कर काबुल भेज दें, परन्तु बादमें यह निश्चय भी 
रद ही रहा । 

अन्तमें हताश होकर शिवाजीने ओरंगजेबकी सेवामें एक अर्जी पेश की कि 
“यदि आज्ञा मिले तो फकीर होकर में किसी तीर्थमें अपना बाकी जीवन बिता 
दूँ ।? ओरंगजेबने कुटिल हँसी हँसकर जवाब दिया--“बहुत अच्छा ! फकीर 
होकर प्रयागके किलेमे रहो, तुम्हे वहाँ भेज देंगे; वह बहुत बड़ा पुण्यतीर्थ है । 
वहाँ मेरा सूबेदार बहादुर खाँ तुमको बहुत हिफाजतसे रखेगा !” 

शिवाजीने भागनेका एक अजीब रास्ता ढूँढ़ निकाला 


चारों ओरसे निराश होकर शिवाजी एक दिन अपने लड़कैको छातीसे लगा- 
कर रोने रंगे | लेकिन यह दशा बहुत दिनोतक न रही । शिवाजीकी प्रस्वर उति 


५ ७८ 

ओर उनके अदम्य साहसन शीघ्र ही उद्धारका मार्ग दूँढ़ निकाला | पहले तो 
उन्होंने रामसिहसे कहकर अपनी जिम्मेवारीका मुचछका रद करवाया। फिर 
उन्होंने अपनी रक्षक-सेनाके देश लोट जानेकी परवानगी चाही | बादशाहने भी 
सोचा कि अच्छा ही है, आगरेमें जितने भी दुश्मन कम हों उतना ही भला | ७ 
जूनको यह फोज महाराष्ट्रके लिए रवाना हो गई । उसीके साथ शिवाजीके बहुत-से 
मित्र और साथी भी लौट गए. ओर अब्र आगरेमें शिवाजी अक्रैले ही रह गए । 
१३ जुलाईकों शिवाजीने कुमार रामसिंहसे ६६,०००) रुपये लेकर उसको हुंडी 
दक्षिणमें जयसिहके पास भिजवा दी ओर दक्षिणमें शिवाजीके वकीलने स्वयं 
जाकर इस हुंडीका रुपया जयसिंहकों चुकाया | शिवाजीने अपना एक हाथी, 
एक हथिनी, कीमती कपड़ोंसे भरी हुई दो बहली# वगैरह सामान अपने सभा- 
कवि कवीन्द्र परमानन्दके साथ आमेरकी राह भेज दिया । अन्तमें दक्षिण ले 
जानेके लिए शिवा जीने मूलचद साहूकारके हलकारोंको भी गुप्त रूससे कुछ मोती 
ओर मोहरें सॉपकर रवाना किया | 

अब शिवाजीने अपने भागनेका उपाय भी सोच निकाछा | बीमारीका 
बहाना करके वे पलंगपर लेट गये | घरसे बाहर निकलते ही नही थे । बीमारी दूर 
करनेके लिए वे ब्राह्मणों, साधुओं, सजनों ओर सभासदोंके यहाँ बड़ी-बड़ी 
टोकरियाँ भर-भरके फल ओर मिठाइयाँ भेजने लगे | हर एक टोकरीको बाँसकै 
डंडेमें लटका कंघेपर रखकर दो कहार शामके समय बाहर ले जाते थे | कोत- 
वालीके पहरेदारोंने पहले कुछ दिनोंतक तो टोकरियोंको जाँच कर देखा । उसके 
बाद बिना देख-भाल किये ही टोकरियोंको ले जाने देने लगे। 

शिवाजी इसी मोवेकी ताकमें थे। १९वीं अगस्तको दोपहरके समय 
उन्होंने पहरेदारोंस कहला भेजा कि उनकी बीमारी बढ़ गई है, अतः वे उन्हें 
तंग न करें । इधर घरके भीतर उनके सोतेले भाई (शाहजीके दासीपुत्र) 
हीराजी फर्जन्द,--जो देखनेमें कुछ शिवाजी जैसे ही थे, शिवाजीकी खाटपर 
चहरसे शरीर और मुँह दककर लेट रहे । केवल उनका दाहिना हाथ चहरके 
बाहर निकला हुआ था। इस हाथमें उन्होंने शिवाजीका सोनेका कड़ा पहन 
लिया जो दूरसे दिखाई देता था । शामको शिवाजी और शम्भूजी दो णोकरियोंमें 

+ बहली ८ रथके आकारकी छतरीदार था मंडपदार बैलगाड़ी । 


डे 
मुर्दकी तरह लेट गये। उनके ऊपर अच्छी तरह पत्त ढक दिये गये। उन 
टोकरियोंमें सचमुच फल और मिठाइयाँ भरकर, एक लाइन बॉधकर कहार 
लोग डेरेसे बाहर निकले । बादशाहके पहरेदारोंने कुछ भी चूँ-चरा नहीं की, 
क्योंकि यह तो रोजमर्राकी बात थी। भाद्रपद क्ृष्ण चतुदंशीकी घनी अंधियारी 
रात थी | 

आगरा शहरके बाहर पहुँचकर एक निर्जन स्थानमें टोकरियाँ रखवा दी गई । 
कहार मजूरी ले लेकर चल दिये । उसके बाद शिवाजी ओर शम्भूजी टोकरीसे 
बाहर निकलकर, साथमें जो दो मराठे नोऋर आये थे, उनकी मददसे तीन 
कोस पैदल चलकर एक छोटेसे गाँवमें जा पहुँचे । वहाँ उनके जज नीराजी 
रावजी पहलेसेही घोड़े लेकर उनकी बाट जोह रहे थे। यहाँ मराठोंका दल 
दो हिस्मोंमें विभक्त हुआ। बालक शम्भूनी, नीराजी, दत्ताजी त्यम्बक और 
राघव मित्र,--इन सबको अपने साथ छे, शिवाजीने सारे शरीरमें राख पोतकर 
संन्यासीका भेप बनाया और मथुराकी तरफ प्रस्थान किया। बाकी सबने 
दक्षिणका रास्ता लिया | 

आगरे में शिवाजीके भागनेका पता लगना 

इधर आगरेमें १९वीं अगस्तकी रात-भर ओर दूसरे दिन एक पहरतक 
हीराजी शिवाजीके ब्रिछोनेपर सोते रहे | सबरेरे पहरेदारोंने आकर खिड़कीसे 
झाँककर देखा कि सोनेका कड़ा पहने हुए केदी सोया हुआ है, नोकर उसके पैर 
दाब रहे हैं | थोड़ी देर बाद हीराजीने उठकर अपने कपड़े पहने और नोकरकों 
साथ ले वे बाहर निकल गये। फाटकपर उन्होंने पहरेवालोसे कह दिया-- 
“शित्राजीके सिरमें दर्द है, किसीको उनके कमरेमें मत जाने देना, हम दवा 
लेने जाते हैं ।? इस तरह ओर एक घंटा बीत गया । उसके बाद पहरेवालोंको 
घर खाली-सा माद्म होने लगा । भीतरसे किसी प्रकारकी फोई आवाज नहीं 
आती थी; किसीके चलने-फिरमेतककी आहट नहीं मिलती थी] और दिनोंकी 
तरह बाहरसे भी लोग मुठाकात करने नहीं आते थे। धीरे-धीरे उनका शक 
बढ़ने लगा । वे सब कमरेमें घुस गये । घुसते ही वे सन्न हो गये--चिड़िया उड़ 
गईं थी, पिंजड़ा सूना पड़ा था। चार घड़ी दिन बीत चुका था । 

उन लोगोंने दोड़़र कोतवालको खबर दी। फोलाद खाने केदीकै घरकी 

तलाशी लेकर बादशाहकों इत्तता कौ--“जहॉपनाह ! शिवाजी भाग गया, 
लेकिन इसमें हम लोगोंका कोई कसूर नहीं है। राजा कोठरीके भीतर ही था | 
हम लोग बराबर जा-जाकर सावधानीसे देखते थे, तिसपर भी वह गायब हो 
गया | खुदा जाने जमीन निगल गई, या आसमानमें उड़ गया, या पेदल 
भागा,--कुछ मादूम नहीं । हम लोग पासमेंही मोजूद थे। इतनी चोकसी 
रखनेपर भी गायब हो गया। किस जादूगरीसे ऐसा हुआ, यह नहीं बता 
सकते ।?”? 

परन्तु औरंगजेब इन सब फिजल बातोंके फेरमें पड़नेवाला आदमी नहीं था | 
फौरन चारों ओरसे 'पकड़ो-पकड़ो' की आवाज उठ खड़ी हुई। राज्य-भरके 
रास्तोंकी चोकियों, घाटों ओर पहाड़ोंकी घराटियोंमें हुक्म भेजा गया कि दक्षिणकी 
सब मुसाफिरोंको पकड़कर देखो कि उनमें शिवाजी तो नहीं है। इस परवानेको 
लेकर बहुत-से सवार दक्षिणकी ओर दोड़ पड़े । आगरा और उसके आसपास 
शिवाजीके जितने अनुचर थे (जैसे व्यम्बक, सोनदेव, दबीर ओर रघुनाथ बल्लाल 
कोर्डे), उन सबको पकड़कर केंद कर दिया गया | मार मारकर उन लोगोसे यह 
कबृल कराया गया कि शिवाजी कुमार रामसहकी मददसे भागे है ! बादशाहने 
नाराज होकर कुमार रामसिंहका दरबारमें आना बन्द कर दिया और उनकी 
मनसबदारी ओर दरमाही छीन ली । 





शिवाजी के भागनेकी अनोखी वात 


होशियारोंके सरदार शिवाजीने देखा कि आगरेसे महाराष्ट्र देशका रास्ता 
दक्षिण-पश्चिमकी ओरसे घोलपुर, नरवर होकर गया है, इसलिए उस ओर सभी 
जगह शब्रुगण खबरदारीसे पहरा देते होंगे, लेकिन उत्तर-पूरबकी ओर किसी 
मुसाफिरके ऊपर शक करनेकी गंजाइश न थी, इसीलिए वे आगरेसे निकलकर 
पहले उत्तर ओर तब पूरदकी ओर,--यानी धीरे-घीरे महाराष्ट्रसे दूर निकल 
जानेका प्रयत्न करने लगे | पहली रातकों घोड़ा दौड़ाकर वे जल्दी-जब्दी मथुरा 
पहुँचे, लेकिन उन्होंने देखा कि शम्भूजी इस दौड़ा-दोड़में शिथिक होकर बेकार- 
से हो रहे हैं। वे बिलकुल ही चल नहीं सकते | इधर आगरेके इतने नजदीक 
रहना शिवाजीके लिए जोखिमकी बात थी । तब नीराजी पंडितने मथुरानिवासी 

तीन मराठा आह्णोंको, जो पेशवाक्े साले थे, शिवाजीके आनेकी खबर दी, 
और उनकी आपत्तिकी बातें कहकर मदद मॉगी | उन छोगोंने देश ओर धर्मके 
नामपर बादशाही दण्डके भयको भी ठुच्छ समझकर शबम्भूजीको अपने यहाँ 
आश्रय देना स्वीकार किया | उनमेंसे एक भाई शिवाजीकै साथ कुछ दूरतक 
उन्हें रास्ता दिखानेके लिए भी गया | 

इस रूम्बे रास्तेके ख्चंके लिए भी शिवाजीने प्रबन्ध किया । संनन्‍्यासीकी 
लाठीको खोखला करके उसमें मोहरें ओर जबवाहरात भरकर उसका मुँह बन्द 
कर दिया | जूतोंके भीतर भी कुछ रुपये रख लिये, ओर एक दामी हीरा ओर 
बहुत-सी पद्मराग मणियोंकों मोममें रखकर अपने नोकरोंके कपड़ोंके भीतर सी 
दिया । उन लोगोंने कुछ रत्न मुँहम भी भर-रखकर साथ ले लिये । 

मथुरा पहुँचकर दाढ़ी-मूँछ मुड़वाकर, शरीरमें भस्म छगा, शिवाजी संन्यासी- 
के भेषमें यात्रा करने लगे। नीराजी हिन्दी अच्छी तरह बोल लेते थे | वे 
महन्त बनकर दलकीे आगे-आगे चलने लगे। वे ही रास्तेमें लोगोंको जवाब देते 
थे | शिवाजी मामूली चेले बनकर उनके पीछे-पीछे चलते थे। वे अकसर रात- 
को ही राह चलते और दिनको कहीं एकान्तमें आराम करते थे । रोज एक भेष 
बदलकर दूसरा नया भेष धारण करते थे । 

चलते-चलते शिवाजी गंगा-यमुनाके संगम प्रयागके पुष्पकक्षेत्रमें जा पहुँचे 
ओर वहाँ स्नानकर उन्होंने दक्षिणकी ओर रुख किया । आगरेसे रवाना होनेके 
२५ दिन बाद शिवाजी घर पहुँचे थे । यह सम्मव नहीं जान पड़ता कि बे काश्ञी, 
गये और जगन्नाथ हांते हुए महाराष्ट्रको छोटे हों। प्रयागसे उन्होंने बिलकुल 
अनजान जंगलका रास्ता पकड़ा होगा ओर बहुत करके बुन्देलखंड, गॉंडवाना 
ओर गोलकुण्डाके राज्यमें होते हुए वे मद्नाराष्ट्रकी ओर चले होंगे । 

शिवाजीका देश जा पहुँचना 

चलते-चलते दक्षिणमें गोदावरीके तीर खानदेश प्रदेशको पारकर संन्यासियों- 
का यह दल महाराष्ट्रकी सीमाके पास शामकों एक गाँवमें पहुँचा । उन 
लेगोंने गॉवके मण्डलकी स्त्री (पटेलिन) के घरमें रातकों रहनेके लिए आश्रय 
माँगा । इसके कुछ दिन पहले ही आनन्द रावके अधीन शिवाजीक सिपाहियोंने 
आकर इस गाँवका सब अन्न-घन दूट लिया था। पटेलिनने जवाब दिया--- 

“घर खाली पड़ा है। शिवाजीके सवार आकर सब अन्न ले गये | शिवाजी कैद 
है। अच्छा हो कि वहीं सड़कर मर जाय |? यह कहकर उनके नामसे 
वह बहुत-कुछ रोने लगी। शिवाजीने हँसकर नीराजीको इस गाँव और 
पटेलिनका नाम लिख लेनेको कहा । अपनी राजधानीमें पहुँचनेके बाद उन्होंने 
पटेलिनको बुल्बाकर उसकी जितनी सम्पत्ति छूटी गई थी, उससे अधिक 
उसे दे दी | 

इस प्रकार भीमा नदी पार करके आगरा छोड़नेके पचीस दिन बाद वे अपनी 
राजधानी रायगढ़ (१३ सितम्बरको) पहुँचे। किलेके फाटकके अन्दर जाकर 
जीजाबाईको समाचार मिजवाया कि उत्तर देशसे वेरागियोंका एक दल आया 
है, वह उनसे भेंट करना चाहता है। जीजाबाईने कहा--“अच्छा ।? आगे 
'चलनेवाले महन्त (नीराजी) ने द्वाथ उठाकर आशीर्वाद दिया, लेकिन पीछे- 
वाले बैरागी चेलेने एकाएक जीजाबाईके पैरोंपर सिर रख दिया। उनको 
इस बातका बड़ा अचम्भा हुआ कि संन्यासी क्‍यों उनके पैरोंपर सिर 
रख रहा है। उसी समय छद्मयवेशी शिवाजीने टोपी उतारकर अपना सर 
माताकी गोदमें रख दिया। इतने दिनके खोए हुए पुत्र-रनकों एकाएक 
माने पहचाना; चारों ओर आनन्द छा गया | बाजे बजने लगे | किलेसे तोपोंकी 
सलामियाँ दगने लगीं । 

इस प्रकार १३ सितम्बर १६६६ ई० को शिवाजी रायगढ़ पहुँच गए । 
पचीस दिनतक लगातार हर रोज हूम्बी-लम्बी मंजिलोंकी दोड़-धूप करते रहने, 
ओर जंगली देशमें खाने-पीनेतककी तकलीफ उठानेके कारण ज्यों ही शिवाजी 
घर पहुँचे, बीमार पड़ गये ओर कई दिनतक सख्त बीमार रहे । इस बोमारीसे 
मुक्त हो जानेके बाद वे दूसरी बार फिर बीमार हो गये। बादशाही जासूसोंने 
अक्टूबर महीनेमें इसकी सूचना दिल्‍ली लिखकर भेज दी थी। घर लौैटनेऊ# 
कोई तीन महीने बाद जनवरी १६६७ ई० में फिर शिवाजीकी सेनाने महाराष्ट्रमे 
मुगल थानोंको छूटना झुरू कर दिया | 

दिवाजी तो देश लौट आए, लेकिन बालक शम्भूजी उनके साथ न थे। 
शिवाजीने यह बात फैला दी थी कि शम्भूजी रास्तेमें ही मर गये | इस प्रकार 
दक्षिणके रास्तेके सब मुगल पहरेदार उधरसे निश्चिन्त हो गये । तब शिवाजीने 


कक 


८३३ 

चुपचाप मथुराके उन्हीं तीन ब्राह्मणोंकों पत्र लिखा; और वे अपने परिवारको 
साथ ले दक्षिणकों चले। उन्होंने शम्भूजीको भी ब्राह्मणका भेष कराया ओर 
अपना बालक बताते हुए उसे लेकर वे महाराष्ट्र आ पहुँचे । रास्तेमें एक मुगल 
कर्मचारीने उन लोगोंको गिरफ्तार किया, परन्तु उसके शकको दूर करनेके लिए 
ब्राह्मणोंने शम्भूजीके साथ एक पंक्तिमें बैठ भोजन किया,--मानों शम्भूजी झूद्ग 
नहीं थे, उनकी अपनी श्रेणीके ही ब्राह्मण थे ! कृष्णमाजी और शिवाजी--इन 
तीनों भाशयोंकों शिवाजीने “विश्वासराव”' की उपाधि, एक लाख मोहरें और 
पचास हजार रुपये वार्षिककी जागीर इनाममें दी | 

शिवाजीके भागनेका औरंगजेबको जीवन-भर खेद रहा | उसने इकयानब्रे 
वर्षकी उम्रमें मरते समय अपने वप्तीयतनामेमें लिखा था--“राज-काजकी 
प्रधान मित्ति है, राज्यमें जो कुछ भी हो उसकी पूरी-पूरी खबर रखना | एक 
मुहृतंकी बेपरवाहीसे बहुत दिनोंतक झार्ममें पड़ना पड़ता है। वह देखो, अमागा 
शिवाजी हमारे नौकरोंकी बेखबरीसे भाग गया और उसके लिए हमको जीवनके 
अन्ततक इन सब कष्टदायक लड़ाइयोंमें उलझे रहना पड़ा ।” 


शिवाजीके विषयमें ओरंगजेब ओर जयसिंहका इरादा 


शिवाजीकी कैदकी हाल्तमें मुगछोंकी राजनीतिके हेर-फेरका पता जय- 
सिंहकी चिट्टियोंसे भली-माँति लगता है। आरम्ममें बादशाहका इरादा यह था 
कि पहले दिनकी मुलाकातके बाद वे शिवाजीको एक हाथी, खिलअत और 
कुछ मणि-मुक्ता भेंट देंगे; लेकिन दरबरारमें शिवाजीकी उदृण्डता देखकर वे 
बिगड़ गये ओर यह भेंट रोक दी गई | इधर शिवाजी डेरेपर छोटते समय 
यह कहते हुए चले कि मुगल-सरकारने उनके सम्बन्धमें की हुई प्रतिश्ञाओंकी 
रक्षा नहीं की। उस समय आओरंगजेबने जयसिंहको पुछवा भेजा कि उन्होंने 
बादशाहकी ओरसे शिवाजीके साथ कोन-सी प्रतिशाएँ की थीं। उसके जवाबमें 
जयसिंहने पुरन्दरकी सन्धिकी सब शर्तें भेज दीं, और कहां कि शिवाजीसे इसके 
सिवा ओर कोई वादा नही किया गया था | 

इधर आगरेमें जब शिवाजी कड़े पहरेमें नजरबन्द कर दिये गये, तब जयसिंह 
बड़े संकटमें पड़े । एक ओर तो दक्षिणकी आफतको हलकी करनेके लिए, उन्होंने 

शिवाजीको उत्तर-भारत भेज दिया था, दूसरी ओर उन्होंने धमकी कसम खाई 
थी कि आगरे जानेसे शिवाजीका कोई अनिष्ट या उनकी स्वाधीनताका अप- 
हरण नहीं होगा । वे ओरंगजेबकी भीतरी चाल्की नहीं समझ सके थे । वे 
बार-बार बादशाहकों लिखते रहे कि शिवाजीकों कैद करने या उन्हें मार 
डालनेसे कोई लाभ न होगा | कारण यह था कि शिवाजी अपने देशमें ऐसा 
अच्छा बन्दोबस्त कर गये थे कि उनके न रहनेपर भी मराठा लोग पहलेकी 
ही तरह राजकाज चलाते रहते | पुनः अगर शिवाजी कुशल्पूर्वक देश न लोट 
सके, तो भविष्यमें कोई भी व्यक्ति बादशाहकै उमराओंकी बातपर विश्वास न 
करेगा | जअयसिंह उसीके साथ-साथ अपने पुत्र रामसिंहकों भी बार-बार लिखते 
रहे, “देखना, शिवाजीकी रक्षाके लिए तुम्हारी ओर हमारी प्रतिशा शठी 
न होने पावे । हम लोगोंपर किसी प्रकारसे भी विश्वासधातका कलूंंक न 
हलगने पाये ।? 

इधर औरंगजेबकी समझम यह बात अच्छी तरहसे न आई कि शिवाजीके 
विषयमें क्या किया जाय | वह कोई भी एक नीति स्थिर नहीं कर सका था | 
पहले सोचा था कि अगर जयसिंह बीजापुर राज्यको पूरी तोरसे परास्त कर दे, 
तो वह दक्षिणसे निश्चिन्त होकर शिवाजीको छोड़ देंगे। लेकिन जब धीरे-धीरे 
जीत होनेकी आशा बिलकुल नहीं रही, तब ओरंगजेबने एक बार यह कट्टा कि 
रामसिंह शिवाजीकी जिम्मेवारी अपने ऊपर लेकर आगरेमें रहे और वह खुद 
दक्षिणकोी जायगा। फिर उसने यह सोचा कि शिवाजीको अफगानिस्तानमें 
मुगल सेनाके साथ काम करनेको भेज देंगे। उसने नेताजीको और बादमें 
महाराज यशवन्तसिंहको भी इसी तरह अफगानिस्तान भेजा था | यह था एक 
प्रकारसे काले पानी भेजना; लेकिन इन दोनोंमेंसे किसी भी प्रस्तावपर अमल 
न हुआ। 

उसी हालतमें शिवाजी भाग गये | उनके भागनेके बाद और देश लौटने- 
तक जयसिंहके भय ओर दुश्चिन्ताका पारावार न था। उनको चारों ओर 
अँधेरा दिखाई देने लगा | उनकी बीजापुरकी चढ़ाई व्यर्थ हुई, उसमें बादशाहका 
ओर अपना बहुत-सा द्रव्य मिद्टीमें मिल गया जिसकी पूर्तिकी कोई 
सम्माचना न थी। उसके ऊपर यह आशंका भी बनी हुई थी कि बिगड़े हुए 

शिवाजी अपने देश लोटकर मुगलोंसे न मादू्म किस प्रकार बदला ले बैठें । 
इन सब बातोंसे बढ़कर चिंता उन्हें अपने वंशकी आशा कुमार रामसिंहके 
बादशाहकै संदेहके कारण अपमानित ओर दंडित होनेकी थी | जयसिंह द्वारा 
पहलेकी अनेकों लड़ाइयाँ जीतना, सरकारी काममें अपने लाखों रुपये बरबाद 
करना, जिन्दगी-मर राजसेवामें खून बहाना, इत्यादि सब बातें बेकार हुई । 
उनकी दक्षिणकी यात्रा और शासन अत्यन्त अपमान-जनक प्रमाणित हुआ । 
बादशाहने उन्हें अपने पदसे हटाकर बुलवा भेजा। मेहनत, नुकसान, फिक्र 
ओर अपमानका मारा हुआ वह बूढ़ा राजपूत वीर रास्तेमें बुहानपुर शहरमे 
शरीर त्याग २८ अगस्त सन्‌ १६६६ ई० को संसारकी सब तकलीफोंसे मुक्त 
हो गया | 

बादशाहको भागे हुए शिवाजीको सजा देनेका माका न मिला | सन्‌ १६६६ 
के सितम्बर मासके पहले ही फारसक राजाकी चढ़ाईके डरसे मुगल-सनाका एक 
जबरदस्त दल पजाबकों भेजा गया। ओर उसके दूसरे साल मार्च महीनेमें 
पेशावर प्रान्तमें युसुफजाई-जातिका बलवा हुआ जिससे बादशाहकी सारी फोज 
बहुत दिनोंतक वहीं अटकी रही । 

बादशाह ओर शिवाजीके वीच फिर सन्धि क्‍यों हुई ? 

देश लोटकर शिवाजीने भी मुगलोंके साथ झगड़ा करना न चाहा | तीन 
बरसतक वे चुपचाप बेठे रहे | वे अपने राज्यके शासन-संगठन और जमीनके 
मुप्रबन्ध करनेम ही लगे रहे | साथ ही कोंकण प्रदेशकी ओर अपना अधिकार 
भी फैलते रहे | ह 

इस दशाम बादशाहके साथ मेल रखनेमें ही उनको लाभ था। उन्होंने 
महाराजा यशवंतसिहको लिखा--“बादशाहने मुझे त्याग दिया, नहीं तो मेरी 
इच्छा थी कि उनकी अनुमति ले अपने बाहुबलसे कंदहारका किला छीनकर 
उनकी भेंट करता। में कैवलछ जान बचानेऊ#े लिए ही आगरेसे भागा हूँ। 
मिर्जा राजा जयसिंह मेरे मुर्बी थे | वे अब नहीं हैं। अब आप बीचमें पड़कर 
अगर बादशाहसे माफी दिला दें, तो में अपने पुत्रके साथ अपनी फोजको दक्षिणके 
हाकिम कुमार मुअज्जमकी मातहतीमें काम करनेके लिए भेज सकता हूँ।” 

युवराज और यशवंत, दोनोंने ही इस प्रस्तावका विशेष रूपसे समर्थन करके 

बादशाहको लिखा । औरंगजेब राजी हो गया और उसने शिवाजीको 
राजा! की उपाधि देना मंजूर किया | सन्‌ १६६७ ई० की चोथी नवम्बरको 
शंभूजीने ओरंगाबाद जाकर शाहजादे मुअज्जमके साथ मुलाकत की | आगामी 
अगस्त महीनेमें प्रतापराव (नये सेनापति) और नीराजीके अधीन शिवाजीकी 
सेनाका एक दल जाकर शाही अधीनतामें काम करने लगा | उसके लिए. 
शंभूजीको पॉचहजारी मनसबके लायक जागीर बरार-प्रदेशमें दी गई। इसी 
प्रकार--“दो बरसतक मराठी सेनाने मुगल राज्यकी जमीनसे पेट भरा ओर 
शाहजादाकों अपना लिया? (समासद) | 

सन्‌ १६६७-६८-६९ ई० के तीन वर्ष शिवाजीकै लिए शान्तिसे बीते। 
उन्होंने बीजापुर अथवा मुगल-राज्यमें किसी प्रकारका कोई उपद्रब नहीं 
मचाया | उसके बाद सन्‌ १६७० ई० के शुरूमें ही उनकी बादशाहसे फिर 
लड़ाई छिड़ गई । इसके कई एक अलग-अलग कारण बताये जाते हैं। 
एक अंथमे लिखा है कि चुगलखोरोंने ओरंगजेबको खबर दी कि शाहजादा 
मुअज्जम शिवाजीके साथ गहरी दोस्ती करके उनको सहायतासे स्वाधीन 
होनेकी कोशिशमें हैं | यह बात सुनकर बादशाहने शिवाजीके छड़के ओर 
सेनापतियोंको कैद करनेके लिए मुअज्जमकों हुक्म भेजा, लेकिन शाहजादेने 
विश्वासधात न करके मराठोंको चुपचाप ऐसा इशारा कर दिया जिससे वे 
औरंगाबादसे अपना दल-बल लेकर रातको भाग गये | 

दूसरा ब्योरा यह है कि सन्‌ १६६६ ई० में आगरा जानेके लिए शिवाजीको 
बादशाहने एक लाख रुपये पेशगी दिये थे; अब उसने आदमी बढ़ानेकी 
कोशिशमें बरारमें दी गई शिवाजीकी नई जागीरको जब्त करके उससे उन 
रुपयोंको वसूल करनेका हुक्म दिया जिससे बिगड़कर शिवाजी फिर 
बागी हो गये । 

असली बात यह थी कि इन तीन वरषोंमें शिवाजीने अपना बल और 
संगठन दृढ़ कर लिया था तथा राज-काजका अच्छासे अच्छा और पूरा-पूरा 
बन्दोबस्त कर लिया था। अब उन्होंने देखना चाहा कि लड़ाई छेड़नेसे 
क्या छाभ होगा | 


सातवाँ अध्याय 
शिवाजीकी खाधीन राज्य-स्थापना 


मुगलोके हाथसे किला छुड़ाना 

ओरंगजेबके दरबारसे भागनेके तीन वर्ष बाद (१६६७-१६६९ ई०) तक 
शिवाजी चुपचाप रहे | परन्तु सन्‌ १६७० ई० के जनवरी महीनेके झुरूमें ही 
उन्होंने फिर लड़ाई छेड़ दी | दक्षिणके मुगल अफसर लड़ाईके लिए. बिलकुल ही 
तैयार न थे | शिवाजीने चारों ओर बड़े वेगसे आनन-फानन चढ़ाई कर ऐसी 
गड़बड़ मचाई कि वे एकदम घबरा गये। उनकी मातहतीके कितने ही 
गाँव छूट लिये गये । पुरन्दरकी सन्धिमें बादशाहको जो तेइस किले मिले थे, 
उनमेंसे बहुत-से बादशाहके हाथसे निकल गये | मुगल अफसरोंमेंसे बहुतेंरे तो 
अपने-अपने किलो या थानोंमें लड़कर काम आये ओर जो बाकी बचे, वे हताश 
हो स्थान छोड़कर भाग गये । 

इनमेंसे कॉंडाना जीतनेकी कहानी आज भी महाराष्ट्र देशके लोग कहा 
करते हैं। शिवाजीने अपने बड़े मावले सेनापति और लंगोटिया यार तानाजी 
मालसरेको इस किलेके ऊपर चढ़ाई करनेकोी भेजा | ४ फरवरी (माघ कृष्ण 
नवमी) को तीन सो चुने हुए मावले सिपाहियोंकों लेकर तानाजी अंधेरी 
गतमें रस्सीकी सीढ़ी लगाकर उत्तर-पश्चिमकी ओरसे पहाड़पर चढ़ गये। 
वहाँकी जंगली कोली-जातिके लछोगोंने उनको गुप्त राह दिखा दी। किलेमें 
पहुँचकर बादशाही पहरेदारोंकों मारकर वे छोग भीतर घुसे । उदयभान ओर 
उसके राजपूत-सिपाही किलेकी रखवाली करते थे। “दुश्मन आया है”, यह 
हल्ला सुनते ही वे उस तरफ आगे बढ़े, लेकिन जाड़ेकी रातमें अफीमखोर राजपूत- 
सिपाही बिछाना जल्दी नहीं छोड़ सके । इसी बीच मराठोंने किलेके एक हिस्सेपर 
अच्छी तरह कब्जा कर लिया | जैसे ही राजपूत ,सैनिकगण उनके सामने पहुँचे 
वैसे ही मराठे “हर-हर महादेव” कहते हुए. उनके ऊपर टूट पड़े । उदयभानने 
तानाजीको अकैले इन्द-युद्धके लिए ललकारा | तानाजीने ललकार स्वीकार कर 

ली | दोनों वीर तलवारें लेकर एक-दसरेपर पिल पढ़े, ओर दोनों ही एक-दुसरेकी 
तलवारसे मारे गये; लेकिन तानाजीके भाई सूर्याजी सामने आकर बोले-- 
“सेनिको, भाई मर गये लेकिन कुछ डर नहीं है। हम तुम्हारे नेता होंगे ।”” 
दूसरी ओर राजपूत सैनिकगण नेताके मर जानेसे कुछ देरके लिए घत्रा-से गये | 
उसी वक्त मराठोंने उनके ऊपर हल्ला बोल दिया | इसी बीचमें किलेका दरवाजा 
खोल देनेसे मराठे सिपाही सुगम रास्तेसे किलेमें घुस आये। इस छड़ाईमें कोई 
बारह सो राजपृत खेत रहे | बहुत-से तो पहाड़के ऊपरसे भागते हुए नीचे गिर 
पड़े ओर मर गये । 

विजयी मराठोंने किलेके भीतर अस्तबलमें घासके ढेरम॑ आग लगा दी। 
पॉच कोसके फासलेपर राजगढ़के किलेसे उस उजालेको देखकर शिवाजी 
समझ गये कि उनकी जीत हुई । दूसरे दिन जब किला जीतने और तानाजीके 
मरनेका समाचार मिला, तब वे दुःखके साथ बोले, “किला तो मिल गया पर 
सिंह खो गया |” उन्होंने कोंडानेका नाम बदलकर 'सिंहगढ़' रखा ओर तानाजी- 
के परिवारकों बहुत-कुछ इनाम दिया । 

इस प्रकार कोंडाना, पुरन्दर, कल्याण-भिवंडी ओर माहुली वगेरह बहुत-से 
किले शिवाजीके हाथ छगे | मुगल सेनापतियोंमेंसे केवल दाऊद खाँ कुरेशीने 
लड़ाई छेड़कर मराठोंको रोकनेकी कुछ कोशिश की, छेकिन वह अकेला किस- 
किस तरफ सम्हालता ! ह 


दक्षिणमे मुगलाका घरेल्यू झगड़ा 


आरंगजेबने शिवाजीकी इस बगावतकी बात सुनते ही और भी बहुत-सी 
सेना ओर कई सेनापति महाराष्ट्रको रवाना किये, लेकिन उससे भी कुछ फायदा 
न हुआ । आपसके घरेलू झगड़ोंके कारण उनकी सब चेष्टाएँ विफल हुई । 
दक्षिणके सूबेदार शाहजादा मुअज्जम थे ओर उनकी प्रियपात्र थे यशवन्तसिंह | 
इन दानोंके साथ दक्षिणके सबसे बड़े मुगल सेनापति वीर दिलेर खाँकी जानी 
दुश्ममी थी । उसके ऊपर चुगलखोरोंने बादशाहसे चुगली खाई कि शाहजादा 
खुद मुख्तार होनेकी कोशिशमें है । एक दल दूसरे दलकी शिकायत बादशाहसे 
करता था । दिलेरकों डर लगा कि अगर वह सूबेदारके साथ भेंट करने जाय तो 

कहीं शाइजादा उसे कैद न कर ले। अन्तमें एक दिन (अगस्त, १६७० ई०) 
गहरी वर्षाके बीच दिलेर खाँ महाराष्ट्र देश छोड़ जान लेकर उत्तरभारतकी 
ओर भागा | मुअजम ओर यशवन्तने फोज लेकर ताप्ती नदीतक उसका पीछा 
किया । साथ ही ऐसे नमकहराम अफसरको दबानेके लिए शिवाजीसे भी 
मदद माँगी | 

इसका फल यह हुआ कि चारों ओर शिवाजीकी जयजयकार सुनाई देने 
लगी | कहीं भी उनको बाधा देनेवाला कोई न था। अगरेजी कोठीके साहबने 
लिखा है कि “पहले शिवाजी चोरकी तरह चुपचाप जल्दी-जल्दी चलते थे | अब्र 
उनकी वह अवस्था नहीं है। अब वे एक शक्तिशाली फोज ले तीन हजार 
लड़ाकोंक़रे साथ देश जीतते हुए आगे बढ़ रहे हैं | शाहजादेके इतने नजदीक रहते 
हुए भी वे उसकी कुछ भी परवाह नहीं करते ।” 


शिवाजीका दूसरी बार खूरत लूटना 


सन्‌ १६७० ई० की तीसरी अक्टूबरको शिवाजीने फिर सूरत बन्दर दूटा । 
एक महीने पहलेहीसे चारों ओर यह बात सुनाई पड़ती थी कि वे कल्याण शहरमें 
बहुत-से घुड़सवार इकट्ठा कर रहे हैं ओर पहले पहल सूरतपर ही चढ़ाई करेंगे । 
अँग्रेज लोगोंको इस दूटके बारेमे यहातक निश्चय था कि उन्होंने पहलेसे ही अपनी 
सूरतकी कोठीका सब रुपया-पेसा, माल-असबाब ओर यहाँतक कि काम चलाने- 
वाली सभाके सदस्योतककों सुहायली भेज दिया था। सूरतक्रे मुगल हाकिम 
इतने आलसी ओर अन्धे थे कि इतने बढ़े धनी शहरकी रक्षाके लिए उन्होंने सिर्फ 
तीन सौ निकम्मे निरबंड आदमियोंकी फोज रख छोड़ी थी ! 

तीसरी अक्टूबरके सबेरे शिवाजी पन्द्रह हजार सेनाके साथ सूरतमें घुसे | उस 
एक दिन और एक रातमें ही तमाम हिन्दुस्तानी वणिक्‌ और सरकारी अफसर 
शहर छोड़कर भाग गये। सन्‌ १६६४ ई० की पहली दूटके बाद बादशाहके 
हुक्‍्मसे सूरतके चारों ओर ईंटकी एक दीवार खड़ी की गई थी, लेकिन वह 
इतनी रद्दी और मामूली थी कि शिवाजीके पन्द्रह हजार सैनिकोंके सामने इने- 
गिने तीन सो मुगल चौकीदार उसकी आड़में खड़े भी नहीं हो सके, और वे 
किलेके भीतर भाग गये । 


९५०५ 

दो दिनतक मराठोंने उस सूने शहरकी खूब दूटा | डच कोठीमे खबर 
भेजी---/अगर तुम लोग चुपचाप रहोगे, तो तुम लोगोका कुछ नुकसान न 
होगा |” उन लोगोंने वैसा ही किया। फ्रेंच कोठीके साहबोंने कीमती चीजें 
भेंट देकर मराठोंको खुश किया । सुहायलीसे आये हुए पचास जहाजी गोरोने, 
जो प्रसिद्ध स्ट्रेन्सह्याम मास्टरकी मातहतीमें थे, अँग्रेजी कोठीकी रक्षा को | मराठोंका 
एक दल उसे ढूटने गया था, परन्तु अंग्रेजोंकी बन्दूकोकी अचूक गोलियोंसे उस 
दलके इतने आदमी शिकार हुए कि फिर उस तरफ आगे बढ़नेकी किसीकी 
हिम्मत न पड़ी । पारसी ओर तुकी बनियोंकी किलेंकी तरह बनी हुईं 'नई सराय? 
भी बच गई | 

फ्रेंच कोठीके सामने 'तातार सराय? में काशगरके निकाले हुए सुल्तान 
अब्दुल्ला खाँ मकासे लोटकर कुछ दिन पहलेसे ठहरे हुए आराम करते थे । 
नजदीकके कुछ पेड़ोंकी आड़से मराठे पहले दिन इस सरायके ऊपर गोली 
छोड़ने लगे | इससे सरायके भीतर बेटना नामुमकिन हो गया | फल यह हुआ 
कि सरायके लोग रातकों भीतरसे निकलकर भाग गये | मराठोंने सुलतानकी 
धन-सम्पत्ति, औरंगजेबका दिया हुआ सोनेका पलंग और बहुत-सी कीमती 
भेंटकी चीजें लूट लीं । 

अब मराठोंने बेरोक-टोक बड़े-बढ़े मकान ढूटे, ओर सूरतसे ६६ लाख 
रुपयोंका मालमत्ता लेकर पाँचवीं अक्टूबरकी दोपहरकों वे उस शहरसे चल दिए। 
छूटके बाद उन लोगोने बहुत-सी जगहोंमे आग भी लगा दी थी जिससे करीब- 
करीब आधा शहर जलकर खाक हो गया । पहले दिनके धातेमें अँग्रेजोंकी गोलीसे 
मराठे सैनिक मारे गये थे; इसलिए बदला लेनेके लिए शिवाजीक सिपाही तीसरे 
दिन अंग्रेजी कोठीके सामने आकर "कोठी जला देंगे! कहकर चिल्लाने लगे; 
लेकिन मराठे नेताओंकी मालूम था कि फिर आक्रमण करनेसे और भी लोग 
मारे जायेंगे । अन्तमें मराझें और अंग्रेजोंके बीच एक समझोता-सा हुआ । दो 
अँग्रेज बनियोंने शहरके बाहर शिवाजीके शिविरमें जाकर लाल बनात, तलवारें 
ओर अख्त्र उपहारमें दिये। शिवाजी उन लोगोंसे अच्छी तरह पेश आये और 
उनका हाथ पकड़कर बोले, “अंग्रेज हमारे दोस्त हैं, हम उन लोगपंकों किसी 
तरहकी हानि न पहुँचावेंगे ।” 


श्र 
सूरतकी दुईंशा 


सूरत छोड़ते समय शिवाजीने शहरके हाकिम ओर खास-खास व्यापारियोंके 
नाम इस मजमूनकी एक चिट्ठी भेजी कि अगर वे उनको हर साल बारह लाख 
रुपये कर न देंगे तो वे अगले वर्ष शहरके बाकी मकान भी जलाकर खाक 
कर डालेंगे । 

मराठोंके शहरसे बाहर निकलते ही शहरके गरीब, जो भागे नहीं थे, 
मकानोंमें घुस पड़े और जो कुछ बाकी था, ढूटने लगे | अंग्रेजा कोठीके जहाजी 
गोरोंने भी इस लूट-पाटमें पूरा पूरा भाग लिया | 

तीन दिनतक जिस समय सूरतमें दूट हो रही थी उस समय सूरत कोठीके 
साहब लोग नगरके शाह-इ-बन्दर (जहाजी मालके दारोगा), मुख्य काजी 
ओर बड़े-बड़े हिन्दू, मुसलमान तथा आरमेनियन व्यापारियोंने पाँच-छः कोस 
पश्चिम सुहायली बन्दरमें अँग्रेजोंके गोदाम और कोठीमें पनाह ली | वहाँ भी 
मराठोंके आनेका दो-एक दिनतक हल्ला उड़ा था, जिससे सब लोग बहुत डरे 
और घबरा गये, परन्तु अँग्रेजोंने जेटीके किनारे आठ तोपें लगाकर बन्दरको 
बचानेका बहुत बढ़िया बन्दोबस्त किया था ओर सोभाग्यवश कोई आपद 
भी न आईं। 


इस प्रकार इने-गिने विदेशी दूकानदारोंने तो मराठोंको तुच्छ समझकर अपना 
बल दिखाया पर 'दिल्लीश्वरो वा जगदीश्वरो वा'के हाकिम और फोजके लोग डरकै 
मारे भाग गए.! यह दृश्य देख देशके लोग चकरा गये | सूरतकीे सबसे बड़े महा- 
जन हाजी सैयद बेगके लड़के ने सुह्ायलीमें शरण मिलनेपर कहा था कि हम बाल- 
बच्चोंके साथ बम्बई चले जायेंगे, अब बादशाही राज्यमें न रहेंगे | 


एक कहावत है : बाघ जिसको घायल करके छोड़ देता है वह आदमी यदि 
बादमें बच भी जाय, तो भी मुर्देके समान हो जाता है। शिबाजीकी दो-दो 
बारकी लूटके बाद सूरतकी भी वही हालत हुई। शिवाजी इधर आ रहे हैं, 
मराठी सेना सूरतसे पचास कोस दक्षिणकी ओर कोछी-देशमें घुस गई है,--ऐसी 
अफवाहें आये दिन सूरत पहुँचने लगों। लोग शहर छोड़कर भागने छगे। 
देखते-देखते वह बड़ा बन्दर रेतीले मैदानकी तरह सुनसान जन-विहीन हो 


न सक-मथपमम> धारा अकाल काका... 





९२ 
गया । अंग्रेज और दूसरे यूरोपियन व्यापारी अपनी कोठी खाली कर रुपये और 
असबाब जल्दी-जल्दी सुहायली भेजने लगे | 
हर साल ऐसा ही होने लगा । इसका नतीना यह हुआ कि भारतके सबसे 
बढ़े बन्दरका व्यापार और वेमव, दोनों हमेशाके लिए लप्त हो गए | 


डिडोरीकी लड़ाई 


५वीं अक्टूबरको सूरत छोड़कर शिवाजीने दक्षिण-पूर्व बगलाना प्रदेशमें 
प्रवेश किया ओर मुल्हेर किलेके नीचेके सब गाँव लूट लिये | इसी बीचमें शाह- 
जादा मुअजम दिलेर खाँका पीछा करता हुआ बुर्हानपुरके पासतक जा पहुँचा । 
वहाँसे उसे बादशाहके हुक्मसे ओरगाबाद लोटना पड़ा। औरंगाबाद लछोटनेपर 
उसे दूसरी बारकी सूरतकी दूटका पता छगा | उसने उसी दम दाऊद खाँको 
मराठोंके विरुद्ध भेजा । दाऊद खाने चन्दोर किलेके पास पहुँचकर सुना कि 
बहाँते पॉँच कोस पश्चिमकी ओर, हरुम्बे पहाड़के बीच, एक छोटे रास्तेसे शिवाजी 
बगलानासे उतरकर उत्तर-महाराष्ट्रमे (नासिक जिलेमे) घुसेंगे। आधी रातको 
मुगलेंके चरोंने पकी खबर दी कि शिवाजी इस घाटीको पारकर आधो फोजके 
साथ नासिककी ओर बढ़ रहे हैं, ओर उनकी बाकी आधी फोंज असबाब और 
पृष्ठ-रक्षाके लिए इसी पहाड़की घाटीमें खड़ी है | 

दाऊद खाँ उसी समय आगे बढ़े | वह कार्तिक शुक्ल चतुर्दशीका दिन था | 
तीसरे पहर रातको चाँद ड्रबा । अधेरेमें मुगल फौज पहाड़ पारकर इधर-उधर 
छितरा गईं । अग्रभागके नेता थे प्रसिद्ध बहादुर पठान इखलास खाँ मियाना । 
सबेरा होते ही (१७ अक्टूबरको) उन्होंने एक छोटे पहाड़के ऊपरसे देखा कि 
नीचेकी भूमिमें मराठा सेनिक लड़ाईके लिए तेयार उनकी ओर मुँह फेरे खड़े 
हैं । मुगल सिपाही ऊँटोसे उतरकर हथियार उतारकर साज-समान ठीक करने 
लगे, लेकिन इखलास खको यह देर बिलकुल अच्छी न छंगी। वे थोड़े-से आद- 
मियोंको साथ ले शन्रुओपर जा टूटे, परन्तु मराठे आठ हजार थे ओर उनके 
बड़े-बड़े नेता प्रतापराव (सेनापति), आनन्दराव इत्यादि भी मौजूद थे। 
इखलास खाँ शीघ्र ही घायल हो धोड़ेसे गिर पड़े | कुछ देर बाद दाऊद खाँ भी 
आ पहुँचा ओर साथ ही बहुत-से सेनिक भी आ गए | 


९ 
सबेरेसे लेकर छः-सात घण्टेतक बड़े जोरकी मार-काट होती रही । मराठे 
योद्धा मुगलेंके चारों ओर घोड़ा दोड़ा इस प्रकार घूमने लगे, मानों इनके सब 
रास्ते ही रोक देंगे । दाऊद सके दलके बहुत-से सैनिक मारे गये ओर बहुत-से 
घायल हुए, लेकिन बुन्देला राजपू्तोंकी बन्दुकोंके डरके मारे मराठे नजदीक नहीं 
आये । अन्तमें दाऊद खाने खुद रणभूमिमें आकर तोपोंके बलसे शत्रुओंको मगाकर 
अपने पशक्षके घायलोको बचाया । 


दोपहरके समय दोनों ओरके सैनिकगण थक गये ओर लड़ाई बन्द कर भोजन 
करने चले गये । परन्तु सन्ध्याके पहले ही मराठे फिर चढ़ाई कर बैठे | मराठे थे 
आठ हजार और दाऊद खाँके साथ थे केवछ दो हजार आदमी, फिर भी तोपोंके 
जोरसे शाही दलकी रक्षा हुई | रातकों मराठी सेना कोंकणकी ओर चली गईं । 
अबतक मराठोंक' काम समाप्त हो गया था, एक दिन ओर एक राततक 
मुगलेंकों वहाँ रोककर उन्होंने सूज्ा ओर बगलछानाकी दूटकी चीजें मजेमें अपने 
देश पहुँचा दी थीं | 

डिण्डोरीकी लडाईका फल यह हुआ कि एक महीनेसे भी अधिक काल्तक 
मुगल कुछ कर-घर न सके | दाऊद खाँ घायल लोगोंको लेकर नासिक, औरंगा- 
बाद और अहमदनगरमें जाकर आराम करने लगा, लेकिन इस साल (सन्‌ 
१६७० ई०) के अन्तमें उन्हें फिर उसी जगह आना पड़ा । 


बरार ओर बगलानाकी पहलो लूट 


सूरतकी हूटके बाद मराठे डेढ़ महीनेतक चुपचाप रहे, लेकिन सन्‌ १६७० 
ई० के दिसम्बरके शुरूमें शिवाजी फिर फौजके साथ बाहर निकले। रास्तेमें 
चन्दौरगिरिकी चोटियोंमें अहिवन्त ओर कई एक ऊँचे पहाड़ी किले जीतकर वे 
बगल्ाना होते हुए. तेजीसे खानदेश प्रदेशमें जा घुसे, और उसकी राजघान 
बुर्नपुर शहरके आाहरके सब गाँव दूट लिये | फिर शीघ्र ही पूर्वकी ओर घूमकर 
बरारके उपजाऊ और धनी प्रदेशपर चढ़ाई कर दी। आजतक मराठे इतनी दूर 
कभी नहीं आये थे, इसीलिए बरारका कोई भी व्यक्ति इस आकस्मिक विपत्तिके 
लिए. तैयार नहीं था | शिवाजीने बिनां रोक-टोक मनमाने ढंगपर कारजा नामके 


९थु 
बड़े धनी शहरसे एक करोड़ रुपयेकी धन-सम्पत्ति, गहने ओर कीमती कपड़े 
बसूल किये | लूटका माल चार हजार बेलों ओर गधोंपर लादा गया और शहरके 
प्रायः सभी घनिकोंकों रुपये बसूल करनेके लिए केद कर शिवाजी बरारके 
दूसरे शहरोंको ढूटनेके लिए चले गये । वहाँ भी उन्होंने खूब घन लूटा । अन्तमें 
सब जगहके लोगोंने मारे डरके शिवाजीको लिखा कि “हम लोग प्रति वर्ष आपको 
चोथ (शाही माल-गुजारीका चोथा हिस्सा) दिया करेंगे |”? 


जैसी चाहिए वेसी बाधा मुगल नहीं दे सके । बरारकै बादशाही सूबेदार 
आलसी और नवाबी चालसे धीरे-धीरे चलनेवाले थे । दूसरी ओर खानदेशके 
सूबेदार और शाहजादे मुअज्जमके बीच ऐसी अनबन थी कि दोनोंमें मुठभेड़ 
होनेतककी सम्भावना थी | 


शिवाजी जिस समय स्वयं बरार गये, उस समय उनकी मराठी फोजका एक 
दल्ठ पेशवा भोरो ज्यम्बकके अधीन पच्छिम खानदेश दूट रहा था। बरारसे लौट- 
कर शिवाजी फिर बगलाना आये, उस समय उस दलने उनके साथ मिलकर 
साल्हेर नामक किलेको (५ जनवरी १६७१ ई०) जीता और मुल्हेर, घोड़प 
इत्यादि दूसरे बड़े-बड़े पहाड़ी किलोको घेर लिया | बहुत से गाँवोंकोी ढछूटा ओर 
अन्नका आना-जाना रोक दिया | नतीजा यह हुआ कि इस प्रान्तके मुगल घबरा 
उठे । उन लोगोंमें न तो अपनी रक्षा करनेका बल ही था और न उनका कोई 
बड़ा नेता ही था । 


शिवाजीकी बुन्देला छत्नसालसे भेंट 
सन्‌ १६७० ई० के अन्तमें जिस समय यह लड़ाई जारी थी, उसी समय 
सुप्रसिद्ध बुन्देशा वीर, राजा चम्पतरायके पुत्र, छत्नसार शिवाजीसे भेंट 
करने आये ! छत्रसालने बादमें पन्नाका राज्य और छत्रपुर शहर स्थापित किये थे। 

# परन्तु कारंजाके सबसे धनी महाजन नहीं पकड़े गये । वे ओरतका वेश धरकर साफ 
भाग गये । उनको मालूम था कि जिस जगह शिवाजी खुद मौजूद हों, वहाँ औरतके 
ऊपर हाथ डालनेकी कोई मराठा द्विम्मत नहीं करेगा ! 

छत्रसाल बहुत दिनतक राज्य करके सन्‌ १७३१ ई० में मरे, परन्तु इस समय 
सन्‌ १६७० ई० में वे कैवल एक धन-वेमवहीन नोजबान ही थे ओर दक्षिणमें 
मुगल फोजमें कम वेतनके एक मनसबदार थे। इस नोकरीसे ऊबकर छत्रसाल 
एक दिन शिकारके बहाने अपनी स्त्रीके साथ मुगल खेमेंसे निकल पड़े और 
विकट रास्तेसे महाराष्ट्र पहुँचकर शिवाजीके अधीन बादशाहके विरुद्ध लड़नेके 
लिए सेनापतिका पद चाहा, परन्तु शिवाजी दक्षिणियोंको छोड़ भारतके किसी 
अन्य प्रान्तके लोगोंका विश्वास नहीं करते थे ओर न उन्हें ऊँचा पद ही देते थे । 
उन्होंने छत्रसालकों यह कहकर विदा किया--'वीरवर, जाओ, जाओ, अपना 
देश अधिकार कर वहींपर राज्य स्थापित करो ओर शरत्रुओंकोी जीतो | तुमको 
वहीं जाकर युद्ध करना चाहिए, क्योंकि तुम्हारे कुलके नामपर बहुत-से लोग तुमको 
मदद देंगे। अगर मुगल तुमपर धावा करेंगे, तो हम इधरसे उनके ऊपर टूट 
पड़ेंगे, और इस तरह दो शरत्रुओंके बीच पड़नेसे वे सहजमेंही परास्त होंगे ।” 
छत्रसाल खिन्न हो लोट गये |# 


शिवाजीका बगलानापर अधिकार करना 
सन्‌ १६७० ई० में सालमरतक शिवराजीका विलक्षण तेज, उनकी अनोखी 
तेजी, उनका विभिन्न दिशाओंमें जीतना ओर दूर-दूरके प्रदेशांको छूटना आदि 
देखकर बादशाह ओरंगजेब बड़े फेरमें पढ़े | पहले .तो उन्होंने महाबत खाँको 
दक्षिणका मुख्य सेनापति नियुक्त किया ओर उनके साथ दाऊद खॉँको रख दिया | 
साथ ही राजा अमरसिंह चनन्‍्द्रावतकों बहुत-सी राजपूत फोज, रुपया-पैसा ओर 
रसद देकर महाबतके पास महाराष्ट्र भेजा | 
महाबत खाँ १० जनवरी सन्‌ १६७१ ई० को ओरंगाबाद पहुँचकर कुछ दिन 
बाद चन्दौर जिलेमें गया । बस, इसी बीच उसमें ओर उसके मददगार दाऊद 
खामें लड़ाई हो गई। तीन महीनेतक मुगल यहाँ भी कुछ कर-धर न सके | 
यद्यपि (दिसम्बरके अन्तमें) शिवाजी धोड़प-किलेके धावेमें विफल हुए थे, परन्तु 
दूसरे ही महीने उन्होंने साल्हेर किलेको जीत लिया। मार्च मासके शुरूमें 


)५-२०००+०९५+++>>म ०». न्‍रननमा अब 





# उन्होंने पीछे क्या किया, उसका विवरण हमारी (॥5809 0 6प्राग्रा2 20” 

रघुवीरलिंह कृत 'मालवामें युगान्तर' में यथास्थान दिया हे । 


९द्‌ 
दाऊद खाने मराठोंके हाथसे अहिवन्तगढद छीन लिया । उसकी इस सफलताने 
महाबत खॉँको डाहसे पागल कर दिया, परन्तु उसके बाद फिर मराठोंसे लड़ाई 
नहीं हुईं । मुख्य सेनापति फोजके साथ नासिक ओर उसके बाद पारनेर शहरमे 
छः महीनेतक आराम करते ओर तवायफोंका नाच देखते रहे | 


यह सब समाचार सुनकर बादशाहने क्रुद्ध हो १६७१ ३० के अक्टूबर महीनेमे 
बहादुर खाँ ओर दिलेर खाँको गुजरातसे महाराष्ट्र भेजा । ये दोनों नामी सेनापति 
साल्हेर किलेको रोकनेके लिए इखलास खाँ मियाना, राजा अमरसिंह चन्द्रावत 
ओर दूसरे कर्मचारियोंकों भेजकर खुद अहमदनगरसे होते हुए पूना जिलेपर 
आक्रमण करने चले | दिलेर खाने पूनापर कब्जा किया ओर नौ वर्षसे कम 
उम्रवाले बालकोंकोी छोड़कर बाकी सब लोगोकी हृत्या करवाई; फिर भी इसके 
एक ही महीने बाद मुग्लेने जबरदस्त हार खाईं। बगलानामें मुगलोंका जो 
दल साल्हेर किलेको घेरे हुए था उसपर सन्‌ १६७२ ३० की जनवरीके अन्तमें 
मराठोंके प्रधान सेनापति प्रतापराव, दूसरे सेनापति आनन्दराव और पेशवा मोरो 
व्यम्बकने अनगिनित फोज ले अकस्मात्‌ आक्रमण किया | मुगल्शेंका दल जी- 
जानसे ढड़ा, पर संख्यामें कम होनेसे कुछ न कर सका | राजा अमरसिह, अन्य 
बहुत-से सेनापति और हजारों मामूली सिपाही मारे गये | साथ ही अमरसिंहके 
पुत्र मुहकमर्सिंह, इखलास खाँ और तीस प्रधान कर्मचारी मरे और केद हुए । 
उनका सारा माल-मत्ता ओर तोपें मराठोंके हाथ आईं । 


उसके बाद ही पेशवाने मुल्हेर किला जीता । इससे सारे बगलाना प्रदेशम 
मराठोंका निष्कंटक आधिपत्य हो गया। बगलाना सूरतकी रास्तेमें है। चारों 
ओर शिवाजीके नामका आतंक छा गया; सब डरके मारे कोंपने लगे। दोनों 
मुगल सेनापाति (बहादुर खाँ ओर दिलेर खाँ) लड़ाईमें हारकर शर्मके मारे सिर 
नीचा किये हुए अपनी सीमाके अन्दर अहमदनगरकों लौट आये | पूना और 
नासिकर्क जिले (मराठोंके देश) मुगलोंसे खाली हो गये । 


इधर मार्च महीनेमें सतनामी विद्रोह ओर अप्रैलके महीनेमें ख्ेबर घाटीके 
पठानोंके साथ लड़ाई छिड़ जानेसे ओरंगजेब इतना व्यस्त हो गया कि कुछ 
दिनतक उसका दक्षिणके लिए. रुपये और फीज भेजना बिलकुल असम्भव 

हो गया | जून महीने (सन्‌ १६७२ ई०) में शाहजादा मुअज्जमकी जगहपर 
बहादुर खाँ दक्षिणका हाकिम नियुक्त हुआ | शाहजादा और महाबत खाँ दोनों 
उत्तरमारतमें बुला लिये गये | 


कोली देशपर अधिकार 


शिवाजीके नामकी जय-जयकार अब चारों ओर सुनाई पड़ती थी | सूरतसे 
दक्षिणमें बम्बईकी तरफ आनेमे जो पहाड़ी ओर जंगली देश पड़ता है, उसमें 
कोछी नामक एक टठुटेरी जाति रहती है। उस समय यहाँ दो छोटे-छोटे राज्य 
थ-- धरमपुर (राजधानी रामनगर, वर्तमान नाम “नगर', सूरतसे ६० मील 
दक्षिणमें है) ओर जाहर (रामनगरसे ४० मील दक्षिणमें है)। इस रामनगरके 
टीक पूर्वकोी ओर सह्याद्रि पार होनेपर नासिक जिल्य या उत्तर-महाराष्ट्र 
पड़ता है। सन्‌ १६७२ ३० को पॉँचवीं जूनकों पेशवा मोरो व््यम्वकने जोहरपर 
अधिकार कर लिया | वहाँके राजा विक्रमशाह मुगल राज्यमें भाग गये | इसके 
कुछ दिक बाद मराठोंका रामनगरपर भी कब्जा हो गया। वहाँके राजा सोम- 
सिंटने पुतंगाली शहर दामनमें आश्रय लिया | 

मराठोंका अड्डा नजदीक जमनेके कारण सूरत शहर डरके मारे कॉपने 
लगा । रामनगरसे पेशवाने सूरतके हाकिम ओर मुख्य महाजनोंके नाम रगातार 
तीन पत्र भेजकर उनसे चार लाख रुपया कर-स्वरूप चाहा और यह धमकी 
दी कि इतना रुपया न देनेपर वे सूरतपर कब्जा कर छेंगे। आखिरी चिट्टीमें 
शिवाजीकी ओरसे यह लिखा गया था, “यह तीसरी और आखिरी बार हम 
तुम लोगोंस कहते हैं कि सूरत प्रान्तकी माल्गुजारीका चौथाई हिस्सा यानी चौथ 
हमारे पास भेजो । तुम्हारे बादशाहने हमें अपने देश ओर अपनी प्रजाकी रक्षाके 
लिए भारी फोज रखनेको मजबूर किया है, इसलिए शाही रैयत ही इस फौजका 
खर्चा देगी | यदि ये रुपये जल्दी न भेज सको, तो हमारे लिए बहाँ एक बड़ा 
मकान तैयार कर रखो; क्योंकि हम वहाँ आकर रहेगे ओर सूरतकी मालगुजारी 
तथा वहाँ आने-जानेवाली चीजोंपर चुंगी वसूल करेंगे। इस बातमें हमें बाधा दे 
मकनेवाला तुम लोगोंमें कोई भी आदमी नहीं है |?” 

इसी चिट्टीके बाद सूरतमें सलाहके लिए एक सभा बैठी | शहरके बारिन्दे 

ए 

और आसपासके गाँवोंके मुखियोंपर तीन छाख रुपये चन्दा वसूल करनेका भार 
पड़ा, पर बहुत विचारके बाद लोगोंने कुछ भी न दिया, क्योंकि वे भली-भाँति 
जानते थे कि शहरका मुगल हाकिम ये रुपये खा जाएगा, शान्त करने के लिए 
मराठोंकोी वह कुछ भी न देगा | 

उसके बाद जितनी बार मराठोंके आनेका ऐसा समाचार मिलता सूरतर्क 
लोग भागनेका रास्ता दूढ़ते फिरते थे। यही कांड अनेक वर्षोतक चलता रहा । 

सन्‌ १६७२ ई० के जुलाई महीनेम पेशवाने नासिक जिलेमे घुसकर टूग्ना 
आरम्म कर दिया | वहाँके दो मुगल थानेदार हारकर भाग गये | अक्टूबर और 
नवम्बरमें मराठे घुड़सवार तेजीसे बरार ओर तेलिंगानेमें घुसकर रामगिर जिलेको 
लूटने लगे | मुगल सेनापाति बहादुर खाँ किसी तरह भी उन्हें न पकड़ सका | 
मराठे शीघ्र ही अपने देशको लछोठट आये, लेकिन मुगलोंने दूरतक पीछा करके 
उनके होंथसे छूटे हुए बहुत-से घोड़ आर महाजनोंका माल छीन लिया । ओरगा- 
बादके पास एक छोटी-सी लड़ाईमे मराठे हार गये। इसी कारण उनकी इस 
बारकी बरारपर चढ़ाई करीब बिलकुल ही विफल हुई । 


बीजापुरके साथ शिवाजीका सन्धि-मंग करना 


अगले साल (सन्‌ १६७३ ई० मे) महाराष्ट्रमें कोई लड़ाई अथवा विशेष 
हानि-ल्यभ नहीं हुआ | सूबेदार बहादुर खाँ भीमा नदीके किनारे पेड़गोंवमें डेरा 
डालकर घाटके रास्तेपर पहरा देने लगा | 

इसी साल शिवाजीने अपना जन्मस्थान शिवनेरी किला लेनेकी चेश की । 
ओरंगजेबने इस किलेको अब्दुल अजीज खाँ नामक एक ब्राह्मण मुसल्मानके 
जिम्मे कर रखा था । वह जेसा विश्वासी था, वेसा ही चालक आर चतुर भी 
था । शिवाजीने उसको 'पहाड़के बराबर रुपयोंका स्तूप' घूसमें देना चाहा | उसने 
भी उसे स्वीकार करनेका बहाना करके एक रातको किला छोड़ देनेका वादा 
किया । उस रातको शिवाजीकी सात हजार फोज किलेके पास पहुँची, परन्तु 
अब्दुल खॉने इसी बीचमे बहादुर खाँको चुपचाप खबर दे दी | मराठे अपने-आप 
ही फन्देम फेस गये । उनमेंसे बहुतेरे मरे, अनेकों जलमी हुए और बाकी सब्र 
हताश हो लछोट गये | 


ले 

परन्तु दूसरी ओर शिवाजीके लिए. एक बड़ सुयोगका मार्ग खुल गया | 
२४ वीं नवम्बर (सन्‌ १६७२ ३०) को बीजापुरके सुल्तान अडी आंदिलशाह 
द्वितीय मर गये, ओर उनकी जगह एक चार वर्षका बालक सिकन्दर सुल्तान 
हुआ । उसका अभिभावक कोन बने, इस वातपर बीजापुरके बड़े-बढ़ रईसेंकि 
बीच एक भारी झगड़ा उठ खड़ा हुआ | सार राज्यमे विद्रोहके लक्षण दिखाई 
पड़ने लगे । बीजापुरके नये वजीर खबास खांके साथ शिवाजीने अब पहलेका-सा 
सद्भाव न रखकर उसके राज्यमें भी उपद्रव करना शुरू कर दिया । 


पनहालेकी विजय 


सन्‌ १६७३ ई० की ६८टठी मार्च (फाल्गुन कृष्णपक्षकी त्रयोदशी) की 
रातको कोंडाजी फजन्द साठ चुने हुए मावले सिपाही लेकर चुपचाप पनहद्याला- 
किलेके ऊपर चढ़ गये । उनके सिपाहियोन हाथ पकड़-पकड़कर एक-दूसरका उस 
करारे पह/ड़के ऊपर खीच लिया । चोटापर पहुँचकर वे चार दलोम विभक्त हो 
चारों ओरसे ढोल पीटकर किलेके बीचरस हाकर दोड़ । कृष्णपक्षकी गहरी अँंधरी 
रातके गहरे सन्‍नाटेम, बाहरकी समतरू भूमिस नहीं बल्कि किलेके भीतर ठीक 
बीचसे यह आकस्मिक आक्रमण देखकर किल्के रखवालेक हाशहवास गायब हो 
गये | छाग चारों ओर दाड़ने ओर भागने लगे। कोडाजीन खुद किलेके 
मालिकको तलवारसे मार डाल्य । खजा!नची नागाजो पंडित इस शारभुलको सुन 
अपने घरसे बाहर निकले, ओर एक पहरेवालेस पूछा, “मामला कया है १?! बह 
बोला, “अरे महाराज, क्या आप जानते नहीं, मराठोन किल्य ले लिया और 
किलेके मालिक यहों पड़े है !” अब ता नागाजों सब-कुछ छोड़-छाड़कर जल्दीसे 
भागे; कही वे पकड़ लिये जाते, तो उनका भी मारकर रुपये वसूल किये जाते ! 

अब नीचेसे सेकड़ो मराठे रिपाही किलेमे घुसे | धीरे-धीरे सबेरा हुआ | 
किला पूरी तरह शिवाजीके हाथम आ गया |# मराठोंने बीजापुरके कर्म- 


# जिधे शकावली” में लिखा हे कि शिवाजीने धूस्त देकर किलेके एक ओरके पहरे- 
दारोंको मिलाकर पनदह्ाका दखल किया था। हमें भी यह बात सत्य मालूम दोती हे, 
क्योंकि ऐसे अजेय किलेकी रक्षाके लिए जेसा चाहिए वेसा प्रयत्न नहीं हुआ । 

चारियोंकी पीट-पीटकर उनकी निजी और सरकारी गुप्त धन-सम्पत्तिका पता 
लगाकर सबपर कब्जा कर लिया । विजयको खबर पाते ही शिवाजोने शीघ्र ही स्वयं 
आकर किलेको देखा, वहाँ एक महीना ठहरकर उसकी दीवारें मजबूत कीं तथा 
ओर भी तोपें मँगवाकर पनहालेकी अपना अजेय आश्रय-स्थान बनाया | कुछ 
दिनके बाद पारली ओर सताराके किले भी उनके हाथ लगे । 
डउमराणीकी लड़ाई 

इतने किले हाथसे निकल जानेके कारण बीजापु रकी राज-सभामें बड़ी खल- 
बली मची | नये वजीर खवास खाँकी बेखब्रीसे यह सब हानि हुई है, यह कहकर 
सब कोई उन्हींको दोष देने लगा । बहलोल खाँ पनह्यला-उद्धारके लिए भेजा 
गया ओर तीन बड़े-बड़े सेनापतियोंकों दूर-दूरके प्रदेशंसे अपनी-अपनी फोजके 
साथ आकर बहलोलकी सहायता करनेका हुक्म भेजा गया। 

किन्ठ॒ सहायता पहुँचनेरके पहले ही शिवाजी बहलोलके ऊपर जा टूटे। 
शिवाजीके प्रधान सेनापति प्रतापराव पन्द्रह हजार घ्रुड़सवारोंके साथ चुपचाप 
दो रात बड़ी तेजीसे चलकर, (बीजापुर शहरसे १८ कोसकी दूरीपर, पश्चिममें) 
उमराणी नामक गाँवमें पहुँचे ओर उन्होंने बहलोलकी फोंजको एकाएक चारों 
ओरसे घेर लिया, यहातक कि उसके पानी लानेवाले एकमात्र रास्तेको भी 
(१५ अप्रेलको) बन्द कर दिया। दूसरे दिन सबेरे मराठोंके दलके दल समुद्रकी 
लहरोंकी तरह बार-बार बीजापुरी फोजके ऊपर टूट पड़ने छगे और सारे दिन 
लड़ाई चलती रही । बहुत-से मरे, बहुत-से घायल हुए। बहलोलकी अफगान 
फोजने जी-जानसे लड़कर अपनी जगहकी रक्षा की । अन्तमें शाम हो गई और 
दोनों पक्ष थक्कर अपने अपने खेमेमें गये, लेकिन बीजापुरियोंको प्यास बुझानेके 
लिए एक बूंद भी पानी न मिला | 

तब बहलोलने चुपचाप प्रतापरावको बहुत-सा रुपया घूस देकर कहला भेजा 
“हमे भाग जानेके लिए एक रास्ता छोड़ दो | तुम लोग हमारे खेमेंकी सब चीजें 
ले लेना ।? ओर वैसा ही किया गया | 

बहलोल रातों-रात दुश्मनके मोचोंके बीचकी एक खुली जगहसे कूच कर 
बीजापुर लोट गया। बहलछोलके छुटकारेकी बात सुनकर शिवाजी क्रोधित हुए, 
प्रतापरावके ऊपर बहुत बिगड़े । 


१०१ 
उसके बाद कुछ महीनोंतक कन्नड़-प्रदेशर् लड़ाई चलती रही परन्तु किसी 
तरफ भी कोई महत्त्वपूर्ण बात न हुई | शिवाजी बे-रोकटोक चारों ओर दूड़-मार 
करने लगे । १० अक्टूबर, विजयादशमीके दिन शिवाजी स्वयं कनाड़ापर चढ़ाई 
करनेके लिए, रवाना हुए, लेकिन दो महीनेके बाद ही बीजापुरियोंने उन्हें 
बहाँसे वापिस लोटनेको मजबूर किया । यों इस बार उनको कुछ लाभ न हुआ | 


सेनापति प्रतापरावकी मृत्यु 

इस हारके अपमानकों मिटानेके लिए सन्‌ १६७४ ई० के जनवरी महानेमे 
शिवाजीने प्रतापरावकों बुछकर कहा, “देखो, बहल्लेल हमारे राजमे बार-बार 
आता है । तुम फोज लेकर जाओ और इस बार उसे सदाके लिए हरा आओ | 
नहीं तो फिर कभी हमें अपना मेँह न दिखाना |? | 

स्वामीकी ऐसी कड़ी बातसे बिगड़कर प्रतापराव बहलोलको खोजम निकल 
और कोल्हापुरसे ४५ मील दक््खिनमें घाटप्रभा नदीसे कुछ दूर नेसरी गाँवमे 
उसे जा मिले । बीजापुरी फोजको देखते ही प्रतापरावने दाहिने-बायेंका कुछ 
भी विचार न किया ओर वे सरपट घोड़ा दोड़ाकर उसपर टूट पढ़े। सिर्फ छः 
अनुचर उनके साथ थे, बाकी फोज इस पागलरूपनकों देख पीछे ही रह गई । 
लेकिन प्रतापरावकी दृष्टि पीछेकी ओर नहीं थी, उन्हें बात सुनमेकी भी फुर्सत 
नहीं थी; दो पहाड़ोंके बीचसे जानेवाल्य एक छोटा-सा रास्ता ही उनके साम्रने 
था। उस ओर बहलोलके आद्रमी खड़े थे। उस घाटीमें प्रतापराव घुस गये 
और दुश्मनोंसे घिरकर अपने छः साथियोंके साथ शञ्ीत्र ही मारे गये। अब तो 
बीजापुरी फाज जीतके उल्ययसमे मराठोंके ऊपर टूट पड़ी ओर उनमेसे बहुतोंको 
मार गिराया ओर खूनकी नदी बह चली (२४ फरवरी, १६७४ ई० )। 

अन्य लड़ाइयाँ 


आनन्दरावने पराजित, हिम्मत हारी हुई मराठी फोजकों साहस देकर फिर 
इकट्ठा किया | शिवाजीने उन्हें सेनापति नियुक्त कर लिख भेजा, “दुश्मनको न 
हरा सको, तो जीते मत लोटना |” आनन्दराव अपने घुड़सवारोंकों लेकर 
बीजापुर राज्यके भीतर घुस गये | दिलेर खाँ ओर बहलोल खाँ दोनोंने मिलकर 
उनका रास्ता रोका; तब तो आनन्दराब प्रतिदिन ४५ मीलके हिसाबसे इतनी 


१०२ 

तेजीसे कनाड़ाकी ओर चले कि दोनों ही खाँओंने हार मानकर उनका पीछा 
करना छोड़ दिया । 

आनन्दराव दक्षिणकी ओर घृमकर कनाड़ामें घुसे थे; वहाँ सॉपरगाँव शहरके 
बाजारकी छूटसे (२३ मार्चकोी) साढ़े सात लाख रुपये उनके हाथ लगे | वहाँसे 
दस कोसकी दूरीपर बंकापुर शहरके पास उन्होंने बहलोल खाँ और खिजिर खाँके 
अधीन बीजापुरी फोजरक एक दलको हरा दिया। इस जीतमें उन्होंने पॉँच सो 
घोड़े, दो हाथी ओर दुष्मनकी और भी बहुत-सी घन-सम्पत्ति छीन ली, परन्तु 
बहलोल फोरन लोटकर बडी तेजीसे उनके ऊपर टूट पड़ा | मराठोंने एक हजार 
घोड़े आर छटके मालमेसे कुछ चीज छोड़कर भार हलका किया ओर ढूटकी 
बाकी चीजें ले सही-सलामत अपने देशको लोट आये | 

आठवीं अप्रेडको शिवाजीने चिपठण शहरमें इन विजयी फोजोंका मुआयना 
किया ओर उन्हें बहुत-कुछ इनाम भी दिया; ओर हंसाजी मोहितेको 
“म्बीरराव! की उपाधि दे प्रतापरावकी जगह उन्हें सबसे बड़े सेनापतिके पदपर 
नियुक्त कर दिया | 

सन्‌ १६७६ ३० के दिसम्बरसे लेकर अगले वर्षके मार्च महीनेतक कॉंकण 
ओर दूसरी जगहोंमें लड़ाई बहुत धीरे-धीरे चलती रही | दोनों ही तरफकी 
फोजोंने थककर ओर ऊबकर युद्धमें काफी जी नहीं लगाया । उनके नेताओंने भी 
युद्ध करके झगड़ा निपटानेसे छूट-खसोटमें ही अधिक आमदनी देखकर उसी 
ओर ध्यान दिया | इस साल जाड़में बहुत वर्षा होनेसे महाराष्ट्रम महामारी फैल 
गई, जिससे बहुत-से घोड़े ओर आदमी मर गये | 

उधर बादशाह आओरंगजेबने ७ अप्रैल (१६७४) को दिल्लीसे रवाना हो 
उत्तर-पश्चिममें अफगान सरहदके लिए कूच किया, क्योंकि खबर घाटीकी 
पहाड़ी अफरीदी जातिने वहाँ घोर विद्रोह मचा रखा था | दिलेर खाँ भी दक्षिणसे 
बुलाया गया । अब तो दक्षिणमें अकैला बहादुर खाँ रह गया | उसके पास फौज 
भी इतनी थोड़ी थी कि उसे लेकर कुछ करना असम्भव था। इसी मौकेपर 
शिवाजीने बड़ी धूमधामसे अपने राज्यामिषेकका कार्य पूरा किया | 


आठवोँ अध्याय 
शिवाजीका राज्याभिषेक 


अभेषेककी आवश्यकता 

शिवाजीने बहुत-से देश जीते ओर प्रचुर घन इकट्ठा किया, परन्तु उन्होंने 
अबतक अपनेको “छत्रपति? यानी स्वाधीन राजा घोषित नही किया था जिससे 
उन्हे बहुत-कुछ असुविधा ओर नुकसान हो रहा था | एक तो अन्य राजा उनको 
बीजापुरके आश्रित एक जमींदार अथवा जागीरदार-मात्र ही समझते थे और 
वीजापुरके हकिमोंकी निगाहमें वे विद्रोही प्रजा-मात्र थे; दूसरे, अन्य भराठे 
जमीदार भोसलोंकी अपनेसे किसी भी अंशम बड़ा मानते न थे, बल्कि उनमेंसे 
बहुत से पुराने घर (जैसे मोरे, यादव, निम्बालकर इत्यादि) शाहजी और 
शिवाजीको ऐरा गैर अकुलीन कहकर उनकी अवहेलना ही किया करते थे । 
उधर शिवाजीकी प्रजा भी बड़ी कठिनाईमे पड़ गईं थी, क्योंकि जबतक शिवाजी 
स्वाधीन राजा न कहलवें, तबतक प्रजा नियमानुसार शिवाजीका हुक्म मानने- 
को बाध्य न थी । इसी प्रकार शिवाजीका भूमि-दान आर सनद आदि भी निय- 
मानुसार प्रमाण नहीं मानी जातो थी । 

इन्हीं सत्र कारणोंसे शिवाजीने अपना अभिपेक कर छत्रपति! की उपाधि 
ग्रहण की, और दुनियाकों यह घोषित कर दिया कि वे एक स्वाधीन राजा हैं | 
उनकी प्रजा अब उनको ही स्व्रामी मानेगी ओर किसी दूसरे मालिकक़े अधि- 
कारको स्वीकार न करेंगी | इसके सिवा महाराष्ट्रके अनेका उत्साही देशभक्त अपने 
देशमें स्वाधीन हिन्दू राज्य--'हिन्दवी स्वराज्य” स्थापन करनेके लिए बड़े उत्सुक 
थे | उस समय कैवल शिवाजी ही एक ऐसे व्यक्ति थे जो इस जातीय इच्छाको 
पूरा कर सकते थे । 

अभिषेकका प्रबन्ध 


परन्तु शास््रके अनुसार क्षत्रियकों छोड़ दूसरी जातिका कोई भी आदमी राजा 
नहीं हो सकता था; ओर उन दिनों समाजमें भोंसले बंशको लोग शूद्र ही मानते 

थे | शिवाजीके मुंशी बालाजी आबाजीने (जो मराठा-जातिके सबसे बड़े पंडित 
थे) काशीवासी विद्वेघ्वर भड़को (जो गागा मइके नामसे पुकारे जाते थे) 
बहुत-सा रुपया देकर अपने हाथमे किया । भट्ठजीने शिवाजीको क्षत्रिय सिद्ध कर 
दिया । शिवाजीके आदिपुरुष सूर्यवंशीय क्षत्रिय चित्तारके महाराणाके पुत्र थे, 
इस बातको स्वीकार कर उन्होंने इस आशयका एक कागज भी लिख दिया ओर 
शिवाजीके अमिपेकका प्रधान पुरोहित होना भी उन्होंने स्वीकार कर लिया | 
गागा भद्द दिग्विजयी पंडित थे, वे “चारों वेद, पट्शासत्र आर योगाभ्यासके 
ज्ञाता, ज्योतिषी, मन्त्रोंके ज्ञाता, सब विद्याओंके पारदर्शी विद्वान्‌ ओर कलियुग 
ब्रद्मवेद थे,” (समासद बखर)। उनके साथ वादविवाद कर सकनेवाला महा- 
राष्ट्रम उस समय कोई ब्राह्मण न था । इसीलिए शास्त्रार्थम हार जानेके डरसे ओर 
दक्षिणामें बड़ी-बड़ी रकम पानेके लोभसे भी महाराष्ट्रके सब आह्मणोंने शिवाजीका 
क्षत्रिय मान लिया | 

उसके बाद कई महीनेतक बहुत धूमधाम ओर व्यय साथ अभिपेकका 
प्रबन्ध होता रहा | भारतवर्षक सब प्रान्तोंसि पण्डितगण आमन्त्रित किये गये | 
उस समय यद्यपि रास्तोंमें बड़े खतरे थे और एक स्थानसे दूसरे स्थानको जाना- 
आना बड़ा कटिन ओर कटष्टसाथ्य था, फिर भी ग्यारह हजार बाह्ण, जो 
अपने स्त्री-पुत्रों सहित पचास हजारकै छगभग हो गए थे, रायगढ़के किलेमें आ 
उपस्थित हुए. ओर चार महीनेतक शिवाजीके खर्चसे मिठाई ओर पकवान 
उड़ाते रहे | 

अभिपेककी प्रारम्मिक आवश्यक बातें शुरू हुई। पहले शिवाजीने अपने 
गुरु समर्थ स्वामी रामदास ओर अपनी माता जीजाबाईको प्रणाम कर उनसे 
आशीवांद लिया । 

शिवाजी ओर शातकर्णीकी तुलना 

आज जीजाबाईके आनन्दकी सीमा न थी । यौचनकाल्स ही पतिकी उपेक्षा 
सहन करते हुए उन्होंने योगिनीकी भाँति सुदीर्घ पचास वर्ष काटे थे, परन्तु 
शिवाजीकी आजीवन अगाघ मातृभक्तिने उनके सब कष्ट भुद्य दिये। उनके 
पुत्रके पवित्र चरित्र, दया, चतुरता और अजेय वीरत्वकी ख्यातिसे संसार गुँज 
रहा था | आज उनके बेटेने स्वदेशवासियोंकों पराधीनताके बन्धनसे छुड़ाया था | 

उसने हिन्दू नर-नारियोंकी अत्याचारसे रक्षा की थी; ऑर सब ओर धर्म आर 
न्यायका राज्य स्थापित किया था । ऐसे महान यशस्त्री राजाकी माता कहलाकर 
वे देशपृज्या हुई । पन्द्रह सो वर्ष पूर्व इसी महाराष्ट्र देशकी एक और राजमाता,- 
आश्ध्रराज श्री शातकर्णीकी माता गोतमीके शब्दोंम वे भी अपने विजयी, धार्मिक 
पुत्रका गुण गानकर मानों कह रही थीं--“में महारानी गोतमी बालश्नी राज- 
राजश्री शातकर्णीकी माता । मेरे पुत्रकी मातृ-सेवा बाधा-रहित है | सुख-दुःख्म 
नगरवासियोंसे उसकी पूरी सहानुभूति रहती है। वह शक, यवन, पहल्रेंका नाश 
करनेवाला है। उसने ब्राकृणों ओर अगद्राह्मणोंकी सम्पत्ति बढ़ाई है। उसने 
खखरातवंशकों खतम कर दिया है, चारों वर्णोके सम्मिश्रणकों रोका हैं और 
अनेक बार लड़ाईमें शत्रुओंको जीता है। वह सज्जनोंका आश्रय, रुश््मीका 
पात्र और दक्षिणापथका राजा है| * '%? 

ऐसा माठ्म होता था कि उनके जीवनकी इस पूर्ण सफलता तथा इस चरम 
आनन्दको दिखानेके लिए ही भगवानने जीजाबाईकों इतने दिन जीवित रखा 
था । शिवाजीकै अभिप्रेकर्क कैब बारह दिन बाद ही अस्सी वर्षकी उम्रमे उनका 
देहान्त हुआ । 

तीथ-यात्रा ओर प्रायश्चित्त 

गुरु ओर गाताका आशीर्वाद पाकर शिवाजी तीर्थ-यात्राको निकछे ओर 
चिपल्‌ण तीर्थमें जाकर वहाँ परशुरामकी पूजा की तथा प्रतापगढ़में अपनी इष्ट- 
देवी मवानीपर सवा मन सोनेका एक छत्र चढ़ाकर देवीकी उपासना की | २१वीं 
मईकों वे रायगढ़ लोग आए ओर बहुत दिनोंतक वहीं देवी-देवताकी पृजामें 
मग्न रहे | 

उनके पुरखे क्षत्रियोंका आचरण त्यागकर पतित (झूद्र) हो गये थ, 
इसलिए शिवाजीने २८ वीं मईको प्रायश्चित्त किया और गागा भट्ने उन्हें 

# “महादेव्या गोतमी बालश्रीमातुः राजराजस्य ओरज्ातकर्णे: गोतमीपुत्रस्य अविपन्न- 
मातृशुअ्रषाकस्य पोरजननिविशेषसमशझुखदुःखस्य दकयवनपहवनिसूद नस्य द्विजावर कुठ्धम्ब- 
विवर्धनस्य खखरातवंशनिरवशेषकारस्य विनिवत्तितचातुर्वर्णमकरस्थ अनेकसमरावजित- 


शबुसंघस्यसत्पुरुषाणामाश्रयस्य थ्रिया अधिष्ठानस्य. दक्षिणापथेश्वरस्य "*?? ( ।:छ- 
8793[0779 7707०८6, ४१[, 60, नासिकगुदह्यकी शिलालिपिका संस्कृत अनुवाद ) 

जनेऊ पहनाकर क्षत्रिय बनाया । उस समय शिवाजीने कहा, “हम द्विज हुए 
हैं ओर सब द्विजोंकों वेदका अधिकार है, इसलिए हमारे क्रियाकाण्डमें भी वेदिक 
मंत्र पढ़ना होगा ।? यह सुनकर उस जगह जितने ब्राह्मण इकठ्ठ हुए थे वे सब 
विद्रोही हो उठे और कहने लगे, “कलियुगमें क्षत्रिय-जाति छप्त हो गईं है, अब 
ब्राह्षणोंको छोड़कर दूसरा कोई द्विज नहीं है ।? उन लोगोंने रुपयेके लालचसे 
भोंसले बंशको क्षत्रिय स्वीकार किया था, अन्यथा शिवाजीका अभिपेक भी होने 
न पाता और न ब्राह्मणोंकों इतने छाख रुपये दक्षिणा, दान आदियमें ही मिलते । 
अब उनको पहलेवाली सम्मतिका यह स्वाभाविक नतीजा देखकर वे बिगड़ 
गये । खुद गागा भट्ट भी डर गये ओर किसी प्रकार इधर-उघर कर-कराके जल्दी- 
से गोल-माल मिटा दिया | अभिपेकमे वेदिक मंत्र नहीं पढ़े गये, परन्तु शिवाजीने 
विवाहकै समय (२९वीं मईको) उन्हीं मंत्रोका व्यवहार किया | 

इस ब्रत, प्रायश्रवित्त ओर उपनयनके समय बड़ा उत्सव हुआ ओर बहुत-सा 
रुपया दान दिया गया; गागा भड्ठको मुख्य अध्वर्यः होनेस पेंतीस हजार रुपये 
मिले | दूसरे साधारण ब्राह्मणोंके बीच पचासी हजार रुपये बाटे गये । 

दूसरे दिन शिवाजीने अपने ज्ञात ओर अज्ञात पाप-मोचनके लिए तुलादान 
किया । सोना-चाँदी-ताँब्रा इत्यादि सात धातु, महीन सुन्दर वस्त्र, कपूर, नमक, 
मसाला, घी, चीनी, फल आर खानेकी चीजें इत्यादि बहुत-से पदार्थ उनके 
शरीर बराबर (दो मनसे कुछ कम) वजन करके नकद पाँच छाख रुपये 
साथ ब्राह्मणोंकी दान दिये गये । इसके सिवा उनके देश लूटते समय जो गो- 
ब्राह्मण, स्लनी ओर बालक मारे गये थे, उस पापके प्रायश्रित्तस्वरूप शिवाजीने 
ओर आठ हजार रुपये ब्राह्मणोंको दान दिये । 

अभिपेकके पहले दिन शिवाजी संयमसे रहे | गंगाजलसे स्नान कर गागा 
भट्को पचीस हजार ओर दूसरे बड़े-बड़े ब्राह्मणोंकीं पॉच-पाँच सो रुपये 
दान दिये | 


» च) 


शिवाजीका अभिषेक 


जेठ महीनेकी शक्ल त्रयोदशी (६ जून, सन्‌ १६७४ ३०) को अभिषेककी 
गुभ तिथि थी | बहुत तड़के उठकर पहले शिवाजीने. स्नान किया, फिर उन्होंने 

कुलदेव और कुलदेबी,--महादेव ओर भवानीकी पृजा की ओर कुलगुरु बालम 
भट्ट, पुरोहित गागा मद्ठ तथा अन्यान्य बड़े-बड़ पंडितों ओर साधुजनोंको प्रणाम 
करके उनका आशीर्वाद लिया ओर उन्हें वस्रालंकार भेंट किए 

उसके बाद शिवाजी पवित्र स्वेत वस्त्र पहनकर माला, चन्दन ओर सोनेके 
गहने धारण कर अभिपेक-खानके लिए नियत किये हुए स्थानपर गये। वहाँ 
जाकर दो फुट लम्बी, दो फुट चोड़ी, दो फुट ऊँची सोनेकी चोकीपर बेठे | 
उनकी बगलमें रानी सोमराबाई बैठीं। सहधर्मिणी होनेसे रानीका आँचल 
शिवाजीके दुपडेके साथ बॉध दिया गया था। कुछ दूर पीछेकी ओर युवराज 
शम्भूजी बेठे। आठों कोनोंमे सोनेके आठ घड़े ओर आठ छोटे बर्तनोंमें 
गंगाजल तथा गंगा प्रभ्ति सात बड़ी नदियोंका ओर दूसरी प्रसिद्ध-प्रसिद्ध नदी, 
समुद्र ओर तीर्थोका जल लाकर रक्‍खा गया था। प्रत्येक घड़के पास अष्ट 
प्रधानोंमिसि एक-एक प्रधान खड़ा था। उन लोगोने ठीक मुहुत्तमें यह जल 
शिवाजी, रानी ओर राजकुमारके सिरपर छोड़ दिया। इलोकोर्क पाठ तथा 
मंगल-वाद्योंकी ध्वनिसे आकाश गज उठा। मोलह सधवा ब्राह्मणियोंने सुन्दर 
कपड़े पहनकर, सोनेको थालियोंमें पंच-प्रदीप ले उनके मस्तक चारों ओर 
फिरा-फिराकर मंगल-आरती उतारी | 

उसके बाद शिवाजीने गीछे वस्र उतार दिए ओर राजाके योग्य जरीके 
कामदार लाल कपड़े और मणिमुक्ताजटित बहुत-से सुन्दर गहने पहन लिए; गलेमें 
फूलोंकी माला ओर सिरपर असंख्य मोतियोकी झालरदार पगड़ी रख ली; ओर 
अपनी ढाल, तलवार, तीर ओर धनुषका “अस्त्र-पृजन' किया | इस उपलक्ष्यमें भी 
उन्होंने ब्राह्मणोंकी नमस्कार करके दान-दक्षिणा दी । 

सिहासन-ग्रहकी सजावट 

अन्तमें उन्होंने सिंहासन-गहमें प्रवेश किया। इस गहकी सजावटमें बहुत 
ज्यादा धन-रत्न खर्च किये गये थे। छतकीे नीच जरीका चेंदोबा टॉगा गया 
था, जिसमें मोतियोकी लड़ियाँ झुलती थीं। जमीनपर मखमलका फर्श बिछा 
हुआ था । बीचमें बहुत मेहनतसे तैयार किया हुआ निपुण कारीगरीके कामसे 
शोभित “अमूल्य नवरत्नोंसे खचित' एक बड़ा भारी सोनेका सिंहासन था। 
सिंहासनके नीचेका भाग सोनेसे मढ़ा हुआ था । आठों कोनोंमें सोनेके पत्तर- 


न दि 

मढ़े मणि-जटित आठ खम्में थे। इन आठ खम्मोंके सिरेपर चमकोीरली 
जरीका चँदोवा टँगा था जिसमें जगह-जगहपर मोतियोंके गुच्छे, हीरे ओर 
पद्मराग इत्यादि झलते थे | राजाके बेठनेकी गद्दी बाघके चमड़ेके ऊपर मखमलसे 
ढकी हुई थी | गद्दीके पीछे राजछत्र था | 

सिंहासनके दोनों ओर अनेक प्रकारके राज-चिह्न सोनेके नुकीले भालके 
ऊपरसे झूलते थे, जेसे, दाहिनी तरफ दो बड़ी मछल्योंका सिर (मुगलोंका शाही 
मरातिब), बाई ओर घोड़ेकी एंछका चैंवर (तुकोंका राज-चिह्) और भारी 
मान-दण्ड (यह न्याय-विचारका चिह्न प्राचीन पारस या ईरान राज्यसे छाया 
गया था)। बाहर राजद्वारका अग्मभाग दोनों पाश्चेर्मे पत्तोंसे मुँह दँके हुए जलके 
घड़ोंसे सजाया हुआ था । उसके बाद दो हाथीके बच्चे ओर दो सुन्दर घोड़े थ 
जिनका साज ओर लगाम सोने ओर जवाहरातसे जड़े हुए थे । 


सिहासनपर बेठना और छत्न धारण करना 


निर्दिष्ट मुहृतं में शिवाजी अपने मान्य जनोंकों प्रणाम कर सिंहासनकी सीढ़ीसे 
चढ़कर गद्दीपर जा बेठे । उसी क्षण रत्न-जटित स्वर्णकमलके फूल और दूसरे सोने- 
चादीके फ़ूलोंके गुच्छे भर-मरकर सभासदोंके बीच छुटाये गये | फिर सोलह 
सधवा ब्राह्मणियोंने सुन्दर वस्र पहनकर, सोनेको थालियोंम पंच-प्रदीप जलकर, 
शिवाजीके चारों ओर घुमाकर अमंगल दूर किया | इकटठे हुए ब्राह्मणोंने ऊँच 
स्वस्से इ्लोक पढ़कर राजांको आशीर्वाद्र दिया, शिवाजीने भी सिर झुकाकर 
उसका जवाब दिया । जनसाधारण आसमान फाड़-फाड़कर चिल्लान लगे, जय, 
शिवराजकी जय ! शिव छत्रपतिकी जय !! जितने बाजे थे, सब॒ एक साथ बज उठे | 
महाराष्ट्र दशके सब किल्येंसे ठीक उसी मुहुत्तमें तोपोंकी सल्यमियाँ दगने लगीं | 
देश-भरम सबको यह मारठूम हो गया कि आज उन्हें अपना राजा मिला है| 

पहले अध्वययु गागा भट्ट, फिर अष्टप्रधान और उनके पीछे अन्य ब्राह्मणोन 
आगे बढ़कर राजाकों आशीर्याद दिया। शिवाजीके सिरके ऊपर राजछत्र रखा 
गया। उन्होंने सबको बेशुमार दोलत दी। दान-पद्धतिके अनुसार सोलह 
महा-दान इत्यादि सब दान दिये गये। सिंहासनके आठों कोनोंमें अश्प्रधान 
यानी मंत्रीगण खड़े थे। उनकी पदवियोंके फार्सी नाम बदलकर संस्कृत नाम 

दिये गये; जेसे, पेशवाके बदले 'मुख्य प्रधान'॥्न#्क्विवाजीने ,स्वयंकों छन्नपुति' ,, 
घोषित किया । उस दिनसे 'राज्याभिषेक-शक! नामक एक नया संवत्‌ शुरू 
हुआ | यही संबत्‌ पीछे सब मराठी सरकारी कागज-पन्नोंम व्यवहार किया 
जाने लगा | 

सिंहासनसे कुछ नीचे तीन आसनोंपर युवराज शम्भूजी, गागा भट्ट ओर 
पेशवा मोरेश्वर व्यम्बक पिंगले बेठे । बाकी मन्त्री लोग दो कतारोंमें सिंहासनके 
दोनों पाश्वोमें खड़े रहे । उनके पीछे कायस्थ “लेखक” नीलप्रभु॒ (पारसनीस) 
और ब्राल्मजी आवजी (चिटणीस) को स्थान मिला | दूसरे दरबारी छोग इसी 
क्रमसे दूर-दूर खड़े थे । 

इन सब कामोम आठ बज गये तब नीराजी रावजी (शिवाजीकै जज) 
अगरेज-दत देनरी आक्सिण्डेनकों सिहासनके सामने ले गये | दूतने सिर झुकाया 
ओर उनके दुभाषिये नारायण शेणवीने अंग्रेज कम्पनीकी ओरसे भेंट को हुईं 
एक हीरेकी अँगूठी शिवाजीके सामने पेश की | राजाने उन सबोंको ओर भी 
नजदीक बुलाया ओर खिलअत पहनाकर बिदा किया | 


रायगढ़में जलूस 
सब काम समाप्त होनेके बाद हाथीपर सवार हो शिवाजी अपने दलरू-बल- 
सहित रायगढ़के रास्तेसे जुदूस निकालकर चले | आगे दो हाथियोंके ऊपर दो 
राजपताकाएँ. यानी 'जरी पताकाः (जरीका) और “भगवा झंडा” (रामदास 
स्वामीके गेरुए वस््रका टुकड़ा) थे। नगरनिवासियोंने अपने घर और रास्ते 
सजा रखे थे | सभी .घरोंमें सघवाओंने प्रदीप घुमा-घुमाकर राजाको आरती 
उतारी, छावा और दृबसे परछन की । उसके बाद रायगढ़ पहाड़के सब मदिरोंमें 
जा-जाकर प्रत्येक मंदिरमें पूजा, दान, ध्यान कर अन्तमें शिवाजी घर छोटे | तब- 

तक दोपहरका समय हो गया था । 
अभिषेकका खरचा 


दूसरे दिन ब्राह्मणोंको दक्षिणा देनेका और मिखमंगोंकी बिदाईका काम झुरू 
हआ | इसके खतम होनेमें बारह दिन लगे ओर इस बीचमें हर एकको राजाकै 
यहाँसे सीधा मिलता रहा | मामूली ब्राह्मणोंकी दक्षिणा तीनसे लेकर पॉच रुपये 

तक थी । ब्राह्मणियों और लड़कोंकी दक्षिणा दो ओर एक रुपया थी | इस दानमें 
साढ़े सात लाख रुपये खच हुए। 

अभिषेकके दो दिन बाद वर्षा झुरू हुई ओर दस-ग्यारह दिनतक मूसलूधार 
पानी बरसता ही रहा । निमन्त्रित आदमियोंकों बिदा लेकर लोटनेका रास्ता ही 
न मिला । १८वी जूनको पूर्ण सुखसम्पत्तिके बीच बृद्धा जीजाबाईका देहान्त 
हुआ | उनकी पचीस छाख होणकी सम्पत्ति शिवाजीको मिली | यह अशोच 
खतम होनेपर शिवाजी दूसरी बार सिंहासनपर बैठे । 

कृष्णाजी अनन्त सभासदने कुछ बढ़ाकर लिखा है कि अभिपेकके समय सात 
करोड़ दस लाख रुपये खर्च हुए थे । परन्तु सब मिलाकर अगर पचास लछाख 
रुपये रखे जाय, तो सच हो सकता है | 


फिर लड़ाई छिड़ गई 


अभिषेककी धूमधाममें शिवाजीका राजकोप खाली हो गया। इसीलिए 
उनको फिर टूटनेके लिए बाहर निकलना पड़ा | इसके ठीक एक महीने बाद 
आधी जुलाईके रूगभग यह अफवाह फैली कि मराठे घुड़सवारोंका एक दल 
एक गाँव छूयनेवाला है। ऐसी अफवाह सुनकर मुगल सूबेदार बहादुर खाँ पेड़ 
गाँवका अपना खेमा छोड़कर फोजके साथ पचास मील दूर उनको रोकने गया । 
उसी मोकेपर सात हजार मराठोंके एक अन्य दलने दूसरे रास्तेसे आकर पेड़- 
गाँवक़े अरक्षित मुगल शिविरपर अचानक हमला कर दिया ओर वहाँ बिना 
किसी रोक-टोकके एक करोड़ रुपये ओर दो सो अच्छे-अच्छे बादशाही घोड़े 
लूटकर शिविरमें आग लगा दी और वह चलता बना। जाड़के दिनोंमे मराठे 
लोग कुछ महीनोंतक कोली देश, ओरंगाबाद, बगलाना और खानदेश ढूटते 
फिरे। सन्‌ १६७५ ई० की जनवरीके अन्तमें उन्होने कोल्हापुरसे साढ़े सात 





१. सभासद खिलता हे कि “सिंहासनमें बत्तीस मन सोना (दाम चौदद लाख रुपये), 
शुने हुए हरे ओर मणि-माणिक्य लगाए गए थे। अष्ट-प्रधानोंमेंसे इर एककी एक छराख 
होण (अर्थात्‌ पाँच लाख रुपये) नगद और द्वाथी-घोड़े, कपड़े तथा गइने श्नाममें मिले 
थे; गागा भट्टकी अपरिमित द्वव्य' दिया गया था ।” 


श्११्‌ 
हजार रुपये वसूल किये, परन्तु आधी फरवरीके लगभग मुगल कन्याण शहरको 
जलाकर चल दिये | 
मुगल, बीजापुरी ओर शिवाजी 

सन्‌ १६७५ ई० के मार्चसे मईतक तीन महीने शिवाजीने फिर मुगल- 
बादशाहके अधीन होनेकी इच्छाकै बहाने सन्धि करनेका विचार प्रकट कर सूबे- 
दार बहादुर खाँको चकमेमें डाल रखा । इसी बीचमें कोल्हापुरपर (मार्चमें) 
तथा फोण्डके प्रसिद्ध किलेपर (जुलाईमें) अधिकार कर लिया। इस प्रकार 
अपना मतलब सिद्ध हो जानेपर शिवाजीने बहादुर खॉके दूतकों बेईज्जतीके साथ 
भगा दिया । 

क्रोध ओर लजासे व्यथित होकर बहादुर खाँ शिवाजीको दबानेके लिए 
बीजापुरके वजीर खवास खंसे मिल गया, परन्तु ११वीं नवम्बरकों बीजापुरके 
अफगान दलने खवास खाँकों केद कर लिया ओर राज-काजका अखितयार उसके 
हाथसे छीन लिया । बेचारे बहादुर खाँकी मंशा पूरी न हो सकी । 

सन्‌ १६७६ ई० के शुरूमे ही शिवाजी बहुत बीमार पड़े । सतारामें तीन 
महीने दवा करनेपर मार्चके अन्तमें जाकर कहीं वे अच्छे हुए । 

इधर खबास खॉके पतनके बादसे ही बीजापुर अफगान ओर दक्षिणी 
उमराओंके बीच बड़ा भारी घरेलू झगड़ा शुरू हो गया | बहादुर खाँ बीजापुरके 
नये वजीर अफगान-नेता बहलोल खांके ऊपर चढ़ाई करनेके लिए (३१ मई, 
१६७६ ई० को) रवाना हुआ। बहलोलने झट शिवाजीसे संधि कर ली । 
उसकी शातें ये थीं कि बीजापुर-सरकार शिवाजीकों हर सार नकद तीन छाख 
रुपये ओर एक लाख होण (यानी पोंच लाख रुपये) कर-स्वरूप देगी, 
शिवाजीके जीते हुए देशोंपर शिवाजीका ही अधिकार मानेगी, और अगर 
मुगल चढ़ाई करें, तो शिवाजी अपनी फोजसे भादिलशाही राज्यकी रक्षा 
करेंगे | परन्तु, बीजापुरके घरेलू झगड़ों आर नये परिवतंनोंके बीच यह सन्धि 
बहुत दिन नहीं चढी । लेकिन उससे शिवाजीकी कोई हानि नहीं हुई। वे 
दूसरी ओर बहुत धनी देश,--पृ्व-कर्णाटक अर्थात्‌ मद्रास प्रान्तकों जीतनेके 
लिए चल दिये । 





नवाँ अध्याय 
छत्रपति शिवाजीकी दक्षिण-विजय 


पूर्व कर्णायटकके राज्य और उनका ऐडवर्य 


किसी समय विजयनगरका प्रसिद्ध साम्राज्य कृष्णा नदीके किनारेसे सारे 
दक्षिण देशमें, पूर्वीय समुद्र-तग्से पश्चिमी समुद्रके किनारेतक, अथांत्‌ मद्राससे 
लेकर गोआतक फैला हुआ था। परन्तु, सन्‌ १५६५ ई० में दक्षिणकेँ सब 
मुसलमान सुलतानोंने मिलकर विजयनगरक सम्रादकों लड़ाईमें पराजित कर मार 
डाला, और राजघानीको नश्ट-श्र. कर डाला। परन्तु इस लड़ाईके बाद ही 
विजयनगरका साम्राज्य टूटने लगा; कुछ प्रदेश तो मुसल्मानोने छीन लिये 
और कुछ भाग स्वतन्त्र हो गये | विजयनगरके अस्तिम सम्राद्‌ श्रीरंग रायलने 
अपना सर्दस्व खोकर अपने ही एक सामन्त श्रीरंगपत्तनके राजाके यहाँ आश्रय 
लिया (१६५६ ३६०) | 

इसी बीच बीजापुर और गोलकुप्डाके मुलतानोंने विजयनगरको कर देनेवाले 
छोटे-छोटे राजाओंके हाथसे वर्तमान मेसूरराज्य ओर मद्रासके आसपासका 
प्रायः समस्त प्रदेश छीन लिया । ये राजा लोग शक्तिशाली विजयनगर साम्राज्य 
आश्रयकी त्याग कर अपनी-अपनी सीमामें खुदमुख्तार होनेके गर्व॑ ओर 
स्वार्थम अन्धे हो रहे थे। अतः शक्तिशाली मुसलमान शत्रुओंके विरुद्ध वे 
संघटित न हो सके । फल यह हुआ कि मुसल्मानोंने उन्हें एक-एक करके 
सहजमें ही हरा दिया । इस प्रकार सन्‌ १६३७ ओर १६५६ ई० के बीच कुतु- 
बशाहने गोलकुण्डाके दक्षिण-पूर्वकी ओर बढ़कर कडापा, -उत्तरी आरकटका 
जिला (पलार नदीके उत्तरका हिस्सा) ओर शिकाकोलसे सद्राज बन्दर 
(मद्रासके प्रायः ५० मील दक्षिण) तक मद्रासके समुद्रतटका प्रदेश अपने 
अधिकारमें कर लिया | इसको नाम दिया गया 'हैदराबादी कर्णाटक ।” इसके 
टीक दक्षिणमें पछार नदीसे काबेरी नद्दीतककी चोरस जमीन ओर छगमग 

सारे मेसूर प्रदेशमें आदिल शाहने अपना राज्य फेलाया जो “बीजापुरी कर्णाटक! 
कहलाया । 

धन-धान्य ओर जन-संख्यामें यह कर्णाटक प्रदेश भारतके अन्य सब प्रदेशोंसे 
कहीं बढ़ा-चढ़ा था | वहॉकी जमीन बहुत उपजाऊ तथा वहाँके अधिवासी बड़े 
परिश्रमी ओर शिल्प-कार्यमें चतुर थे। मणि माणिक्यकी खानों और हाथियोंसे 
भरे जंगलोंसे राजाको खूब आमदनी होती थी। इन्हीं सब कारणेसे देशकी 
आमदनी जीघ्रतासे बढ़ती जाती थी । इस आयका बहुत कम हिस्सा खर्च होता 
था, क्‍योंकि प्रजा बड़ी मितव्ययी थी ओर वहाँ किसी भी प्रकारकी विलासिता 
न थी | लोग बासी भातमें इमलीका पानी और नमक-मिर्च मिलाकर आनन्दसे 
खाते ओर रूँँगोटी पहनकर बारहों महीना गुजर करते थे। इस कारण हर 
साल कर्णाटकममें बहुत-सा धन जमा होता था जिसका कुछ हिस्सा बढ़े-बढ़े 
मन्दिरोंके बनानेमें खर्च होता था, बाकी धन जमीनमें गाड़ दिया जाता था। 
इसीलिए युग-युगान्तरसे कर्णाथ्क-प्रदेश सुवर्णमय देशके नामसे प्रसिद्ध था। 
समय-समयपर विदेशी राजा आर सामनन्‍्त लोग इस देशके अगाध धन-रत्न लूट 
ले गये थे | इस समय शिवाजीकी भी दृष्टि इसी कर्णाटकपर पड़ी | 

कणोटकके बीजापुरी जागीरदारोंमे घरेलू कलह 
और उनकी नीति 

सन्‌ १६७६ ई०में वतंमान मैसूर राज्यका समस्त भाग बीजापुरके अधीन 
था और वह कई हिस्सोंमें बैंटा हुआ था | उनमें कुछ तो उमरावोंकी जागीरें 
थीं और कुछ कर देनेवाले छोटे-छोटे हिन्दू राजाओंके राज्य थे। इसको लोग 
“कर्णायक बालाघाट! (अर्थात्‌ 'ऊँची जमीन!) कहते थे। मैसूरके पूर्वकी 
ओर बंगालकी खाड़ीतक फेली हुई जो समर भूमि है (अर्थात्‌ मद्रासके आरकट 
आदि जिले) उसका नाम था “कर्णाटक पाइनघाट! (यानी 'नीचा देश”) । 
मेसूरके पहाड़से इस मैदानमें उतरनेपर उत्तरसे दक्षिणकी ओर जानेके भार्गमें 
ऋमसे तीन बीजापुरी उमरावोंकी जागीरें पड़ती थीं। पहले जिजीके प्रसिद्ध 
किलेके अधीनका प्रदेश था, जिसका हाकिम नासिर महम्मद खाँ (मृत वजीर 
खबास खाँ का सबसे छोटा भाई) था | उसके बाद बलिकण्डपुरम्‌ था, जहाँ 
वानरराज बालिको श्रीरामचन्द्रजीके दर्शन हुए थे; इसके मालिक शेर खाँ लोदी 

(अफगान वजीर बहलोल लोदीके जाति-भाई) थे। अन्तमें कावेरीके पार 
तंजोर पड़ता था जिसे शिवाजीके सोतेले भाई व्यंकोजी उर्फ एक्रोजीने सन्‌ 
१६७५ ई० में अपने अधिकारमें कर लिया था। इससे और भी दक्षिणमें 
मदुराका स्वाधीन राज्य पड़ता था। इसके सिवा बेलूर, अर्राण आदि प्रसिद्ध 
किले अलग-अलग अफसरोंके हाथमें थे | 

इन सब बीजापुरी उमरावोंमें अपने-अपने स्वार्थके लिए हमेशा छड़ाई-झगड़ा, 
मार-काट ओर छीना-झपटी चलती रहती थी | कोई भी अपने ऊपर सुलतानकै 
अधिका रको नहीं मानता था, क्योंकि सुल्तान उस समय नाबालिग ओर वजीरके 
हाथका कठपुतला-मात्र था | शेर खॉने एक युक्ति सोची कि वह फरासीसी कम्पनी- 
की, जिससे कि उसकी मित्रता थी, पाण्डीचेरीकी कोठीसे गोरे ओर साहबोंके 
सिखाये हुए देशी सिपाहियोंको लेकर जिजीपर अधिकार कर ले; उसके बाद 
धीरें-घीरे राज्य और बल बढ़ाकर मदुरा ओर तंजोरके अगाघ धघन-दोलतको छूटे, 
और अन्तमें उसी धनके जोरसे फोज बढ़ाकर गोलकुण्डाका राज्य जीत ले | 

कर्णाटकपर थावा करनेके पूर्व अन्यान्य 
राज्योसे सन्धि करना 

शेर खॉने १६७६ ई० में जिजी प्रदेशपर आक्रमण कर उसके बहुतसे 
हिस्से छीन लिए. | जिजीके मालिक नासिर महम्मदने निरुपाय हो गोलकुण्डासे 
सहायता मांगी । इस समय गोलकुण्डामे कुतुबशाहका मादज्ना नामक एक ब्राह्मण 
मन्‍त्री ही सवसर्वा था । वह एक वैष्णब और घामिक हिन्दू था। मादन्नाकी 
आन्तरिक इच्छा थी कि कर्णाटककों मुसल्मानोंके (अर्थात्‌ बीजापुर) हाथसे 
छुड़ाया जाय ओर सन्‌ १६४८ से पहलेकी भांति वहाँ फिर हिन्दू-शासन हो 
जाय । शिवाजीके समान भुवन-विजयी भक्त हिन्दूकों छोड़ और किसीके द्वारा 
यह महान कार्य सम्पन्न होनेकी सम्भावना न थी। सुल्तानने अपने प्यारे 
मन्त्रीकी सलाह स्वोकार की। शिवाजीसे इस शर्तंपर सन्धि हुई कि शिवाजी 
मराठा फीजके बलसे बीजापुरी कर्णाटक जीतकर कुत॒बशाहकों दगे ओर वहाँके 
राज-कोषमे जो धन-सम्पत्ति मोजूद है वह, तथा लूटका माल ओर मैसूरकी कुछ 
जमीन स्वयं लेंगे । इस आक्रमणका सब खर्च कुतुबशाइके जिम्मे रहेगा | इसके 
सिवा तोप ओर गोले तथा पॉच हजार फोज देकर वे शिवाजीकी सहायता भी 

करेंगे | शिवाजीके चतुर दूत प्रह्मद नीराजीने मादन्नाकै साथ बातचीत करके 
यह बन्दोबस्त पक्का किया । 

शिवाजीने सोचा कि कर्णाटक-विजय करना कठिन काम है, अतः वहाँ 
खुद न जाकर कैवल सेनापतिको भेजनेसे कोई फल न होगा, ओर इसमें कमसे 
कम एक वर्ष छगेगा । इधर इतने दिनोंतक स्वदेश छोड़कर सुदूर कर्णाटकर्में 
रहनेपर शत्रु लोग ऐसा मौका पाकर राज्यमें महा अनिष्ट कर सकते हैं। इसी 
कारण शिवाजी मुगल-सरकारसे मेल करनेके लिए उत्सुक हुए | सन्‌ १६७६ ई० 
के अन्तमें मुगल ओर बीजापुरकी जैसी अवस्था थी, उससे शिवाजीको बड़ा 
सुभीता हुआ | बीजापुरमें नये वजीर बहलोल खोंके अफगान-दल ओर उनके 
शत्रु दक्षिणी तथा हबशी उमरावोंके बीच जारकी मार-काट और लड़ाई चल रही 
थी | उधर मुगल सूबेदा र बहादुर खां बहलोलके ऊपर बिगड़ा हुआ था, इसलिए, 
वह मोका देख दक्षिणियोंक्रा पश्न ले बोजापुरके ऊपर (३१ मई, १६७६ ई० को) 
चढ़ाई कर बैठा ओर इस लड़ाईमें एक वषंसे भी ज्यादा समथतक उलझा रहा | 
इस समय किसीकों भी शिवाजीकी ओर ध्यान देनेका माका न मिला | 

बहादुर खॉने देखा कि बीजापुरपर आक्रमण करनेसे पहले यदि शिवाजीकों 
हाथमें न कर लिया जायगा, तो मुगलोंके अधीन प्रदेश अरक्षित ओर खतरेमें 
ही रहेंगे । उस ओर शिवाजीने भी देखा कि जब वे खुद कणांटकरकों सर करने- 
में व्यस्त रहेगे, उस समय यदि मुगल-सूब्रेदार शत्रुता करे तो महारा देशकी 
बड़ी भारी हानि होगी। इसीलिए 'तुम हमें न जलाना, हम तुम्हे न छुएंगे' 
इस शत्ंपर दोनों पक्षोंने मेल कर लिया | शिवाजीके दूत नीराजी रावजी पण्डित- 
ने बहादुर खाँको गुम रूपसे बहुत रुपये घूस दिये आर प्रकटमें बादशाहके लिए 
कुछ रुपये या भेंट देकर सन्धिकोी लिखा-पढ़ी करा लो | 

हनुमन्ते वंशकी सहायता 

भाग्य सदा उद्योगी पुरुष-सिंहक ऊपर प्रसन्‍न रहता है | शिवाजीको कर्णा- 
टक-विजयके लिए एक बड़ा सहायक भी मिल गया । रघुनाथ नारायण हनुमन्ते 
नामका एक चालक, अनुभवी, प्रभावशाली ओर धनी ब्राह्मण शाहजोके 
समयसे व्यज्लोजीका संरक्षक ओर वबजीर होकर कर्णाटयकका राज-काज करता 
आता था | इसीलिए रघुनाथ और उसके भाई जनाद॑नकों लोग उस देशके 

राजाके समान मानते थे। व्यड्लोजीने बड़े होनेपर शासनका भार अपने हाथमें 
लिया ओर रघुनाथसे राजस्वका हिसाब माँगा | रघुनाथ इतने वर्षोतक मालिकके 
बहुत-से रुपये हड़पता रहा था, इस बातकों ईर्ष्यासे अन्य मंत्रियोंने जाहिर कर 
दिया । इतने दिनतक आधिपत्य करनेके बाद हिसाब देने और व्यड्कजीके 
आज्ञानुसार चलनेमें रघुनाथ अपना अपमान समझने छरगा ओर वजीरीसे 
इस्तीफा देकर काशी-यात्राके बहाने तंजोरसे सपरिवार चला आया। यह खबर 
पाकर शिवाजीने उसे बड़े आदरसे बुलाया और अपने राज्यमें नोकरी दी। 
रघुनाथने उनकों कर्णाटककी सब॒ जगहोंकी नस-नसकी बात बता दी ओर 
अपने वंशकी इतने दिनोंकी प्रतिष्ठा द्वारा शिवाजीके कर्णाटक-आक्रमणमें विशेष 
सहायता की | 

पेशवाकोी अपना प्रतिनिधि नियुक्त कर कोंकण-प्रदेशका शासन-भार अन्नाजी 
दत्त (सुरनीस) को देकर और दोनोंके अधीन एक-एक बड़ी फौज रखकर 
सन्‌ १६७७ ई० के जनवरीके आरम्ममें शिवाजीने रायगढ़से प्रस्थान किया | 

इसी बीचमें उनके दूत प्रह्मद नीराजीने गोल्कुण्डाके सुल्तान कुठुबशाहको 
शिवाजीके साथ मुलाकात करनेके लिए राजी कर लिया था । पहले तो सुल्तान- 
को भय हुआ कि कही उनकी भी दशा अफजल या शायसरता खाँकी तरह न 
हो, परन्तु प्रह्मदने अनेक प्रकारसे धमकी शपथ खाकर उनको समझाया कि 
शिवाजी कभी विश्वासघात न करेंगे। मादन्नाने भी इस बातका समर्थत किया 
ओर सुल्तानकों समझाया कि शिवाजीको पास बुलाकर मेैत्री कर लेनेसे भविष्यमें 
मुगलोंके आक्रमणसे गोलकुण्डाकी रक्षाका निश्चित उपाय हो सकेगा । 

शिवाजीका गोलकुण्डा-राज्यमे प्रवेश 

अपनी आँखोंके सामने फोजोंको <खलापूर्वक चलाकर नित्य-नियमित कूच 
करके शिवाजी एक महीनेमें (फरवरीके पहले सप्ताहमें) हैदराबाद शहरमें जा 
पहुँचे । उन्होंने कड़ा हुक्म जारी कर दिया था कि कोई सिपाही या नोकर- 
चाकर रास्तेमें किसी गाँववालेकी चीजोंपर हाथ न डाले और न खस्रियाँकी 
आबरू ही बिगाड़े। पहले दो-चार मराठोंने इस नियमकों भंग किया; पर 
अपराधियोंको फाँसी अथवा हाथ-पैर काय्नेकी सजा देनेसे ऐसा भय फैला कि 
पचास हजार हथियारत्रन्द सिपाहियोंका दल एक महीनेतक बड़े शान्त और 


११७ 

साधु-भावसे यात्रा करता रहा, फिर भी पेड़के एक तिनके या अन्नके एक दानेकी 
भी किसीकी हानि नहीं हुई | इस कारण चारों ओर शिवाजीका यश फैल गया | 

कुतुबशाहने राजघानीसे कई कोस आगे बढ़कर शिवाजीकी अभ्यर्थना 
करनेका प्रस्ताव किया । परन्तु शिवाजीने नम्न होकर उन्हें मना करा दिया | 
वे बोले, “आप हमसे बड़े हैं, गुरुजनोंको इतना आगे बढ़कर छोटेका सम्मान 
करना अनुचित है ।? इसलिए, केवल मादत्ना, उनके भाई अकन्ना और 
हैदराबादके बड़े-बढ़े लोगोंने शहरमें पॉच-छः कोस आगे बढ़कर शिवाजीकी 
अभ्यर्थना की और वे उन्हें राजधानीमें ले आये | 

हेदराबाद शहरमें शवाजीकी अभ्यर्थना 

शिवाजीके स्वागतके लिए राजधानी हैदराबादने आज अत्यन्त सुन्दर वेश 
धारण किया था | बड़े-बड़े रास्ते ओर गलियाँ कुंकुम ओर केसरसे लाल-पीली 
दिखाई देती थीं। जगह-जगहपर फूल बिछे थे आर रंगीन ध्वजा-पताका तथा 
फाटकंसे सारा शहर सजाया गया था। छाखोंकी संख्यामें नगरवासी अच्छी 
अच्छी पोशाके पहनकर रास्तोंके किनारे खड़े थे। छज्जे और बरामदे वस्लाभूषणोंसे 
सुसजित महिलाओंसे भरे थे । 

शिवाजीने भी अपनी फोजको इस दिनके लिए खास कपड़े पहनाये थे | 
चमकीली पोशाक आर हृथियारोंके कारण उनके सिपाही धनी उमरावोंकी तरह 
मालूम पड़ते थे | कुछ चुने-हुए, सिपाहियोंकी पगड़ियोंमे मोतीकी झालरें ('तोड़े?), 
हाथोंमें सोनेके कड़े, बदनपर सफेद वम्मे ओर जरीकी पोशाक भी थीं । 

दोनो राजाओंकी मुलाकातके लिए निर्दिष्ट शुभ दिनको यह पचास हजार 
मराठी फीज हैदराबादमें घुसी। उनकी वीरताकी कहानियाँ कई दिनोंसे 
दक्षिणमें लोगोंमें मुँह-मुंह प्रचलित हो रही थीं, कितनी ही गाथाओं 
(बैलेडमे) और गीतोंमें गाई जाती थीं। आज लोग आश्चर्यके साथ उन्हीं 
सब प्रसिद्ध वीर नेताओं ओर सिपाहियोंकी ओर टकटकी लगाये देख रहे थे । 
इतने दिनतक जिनके नाम ही सुनते आते थे, आज उनको अपनी आँखोंके 
सामने देखा । 

सबकी नजर सेनापति, मंत्री ओर रक्षकोंसे घिरे हुए वीरश्रेष्ठ शिवाजीके ऊपर 
जा अटकती थी | उनका शरीर छरहरा ओर भझोले कदका था | पिछले सालकी 

बीमारीसे ओर महीने-भरकी प्रतिदिनकी यात्राके कारण वे और भी दुबले-पतले 
दिखाई देते थे, परन्तु उनके गोरे मुँहसे सर्वदा हँसी टपकठी थी। उनकी तीखी- 
चमकीली अंखें इधर-उधर घृमती दिखाई पड़ती थीं। शहरके लोग आनन्दसे 
“जय दिबव, छत्रपतिकी जय! की ध्वनि करने लगे। महिलाएँ बरामदोंसे सोने 
चॉदीके फूल बरसाने लगीं, या आकर उनके मुखके चारों ओर आरती उतार 
स्वागत गान गाने ओर आशीर्वाद्के वचन उच्चारण करने लगी | शिवाजी भी 
जनतामे मोहर ओर रुपये डटाने लगे । उन्होंने दर एक मुहब्लेके प्रधान मुखियाको 
खिलअत आर अलंकार प्रदान किये । 
शिवाजी और कुतुबशाहकी भंट 

इस प्रकार जुलूस कुतुबशाहर्क दाद-महल (न्याय-प्रासाद) के सामने पहुँचा | 
वहाँ आर सब शान्त-शिष्ट भावसे रास्तम खड़ हो गये । केवल शिवाजं। पॉच 
प्रधान कमचारियोंकों साथ ले सीढ़ीसे दरबार-गहमे पहुँचे। वहाँ कुतुबशाह 
उनकी प्रतीक्षाम थे। उन्होंने दरवाजंतक आकर शिवाजीको आलिगन किया 
ओर हाथ पकड़कर उन्हें अपनी बगलम गद्दीपर बैठाया । मंत्री मादन्नाको 
फशपर भरठानेको अनुमति दी गई | ओर सब खड़े ही रहे | अन्तःपुरकी बेगमें 
दोना आरकी पत्थरकी जालियोंके छिद्रोसे बड़ आश्वर्यके साथ यह अपूर्व दृश्य 
देखने लगीं | 

कुतुबशाहने तीन घंटेतक बातचीत की। उन्होंने शिवाजीकै मुहसे उनके 
जीवनकी आश्चर्य-जनक घटनाएँ, ओर वीर-कीर्तियोंका लम्बा-चोड़ा बयान बड़े 
चावसे सुना । अन्तमें उन्होंने खुद अपने हाथसे शिवाजीकों पान-इतर दे तथा 
मराठे मंत्रियों और सेनापतियोंकोी खिलअत, अलंकार, हाथी, घोड़े आदि उपहार 
देकर बिदा किया । वे स्वयं शिवाजीके साथ-साथ सीढ़ीके नीचेतक पहुँचानेके 
लिए आये | वहंसे शिवाजी रास्तेमें रुपये डुगाते हुए. अपने डेरेको लौट गये । 

दूसरे दिन मादन्ना पंडितने शिवाजी ओर उनकी प्रधान कर्मचारियोंको 
निमन्रण देकर भोजन कराया; अतिथियोंके लिए उनकी माताने स्वयं रसोई बनाई 
थीं। भोजनके अन्तमें अनेक उपहार लेकर मराठे डेरेपर लौटे । 

गोलकुंडा राज्यके साथ सन्धि 
अब कामकी बातें शुरू हुईं। बहुत-कुछ बहसके बाद शिवाजीकै साथ 

सन्धिकी ये शर्ते तय हुई कि (१) कुतुबशाह प्रतिदिन पन्द्रह हजार रुपये नकद 
और अपने सेनापति मिर्जा महम्मद अमीनके अधीन पाँच हजार सेना, कई तोपें 
ओर गोला-बारूद देकर शिवाजीको कर्णाटक जीतनेमें सहायता देगे | शिवाजीने 
प्रतिशा की कि (२) कर्णाटकका जो अंश उनके पिता शाहजीका था, उसको 
छोड़ समस्त जीता हुआ प्रदेश वे कुतुबशाहको देंगे। इसके सिवा उन्होंने 
कुतुबशाहके सामने धमकी शपथ खाकर कहा कि (३) मुगलोंका आक्रमण 
होनेपर वे गोलकुंडा राज्यकी रक्षा करनेके लिए फोरन आयेंगे । उसके लिए 
(४) कुतबशाहने शिवाजीकों पूव॑स्थीकृतिके अनुसार पाँच छाख रुपयेका 
वार्षिक कर नियमित रूपसे देनेका आश्वासन दिया | 

गुप्त रूपसे यह सब मन्त्रणाएँ ओर संधि-चर्चा हो रही थी ओर प्रकटमें 
मराठोंका ओर नगरवासियोंका समय आनन्द-मंगल, तमाशे और भोजमे सुखसे 
बीत रहा था | शिवाजीने दूसरी बार कुतुबशाहसे मुलाकात को। दोनों शासक 
प्रासादके बरामदेमे पास ही पास बेठे । समस्त मराठी फोज कूच करके उनके 
सामनेसे निकाली गई । गोलकुण्डाके सुल्तानने शिवाजीकों नाना उपहार भेंट 
किये | शिवाजीके घोड़ेतकको एक मणि और हीरेकी माला गलेमे पहनाई गई, 
क्योंकि वह भी उनके युद्ध-जयका साथी था | 

एक दिन कुतुबशाहने पूछा, “आपके यहाँ कितने हाथी हैं !?” शिवाजीने 
अपने हजारों मावले पेदढोंको दिखाकर कहा, “यही हमारे हाथी है ।”” तब 
सुल्तानके एक बड़े भारी मत्त हाथीके साथ मावले सेनापति येसाजी कंकने 
तलवार लेकर युद्ध किया और उसको कुछ देरतक रोककर अन्तमें एक 
चोटमें उसकी सूँड़ काट डाली ! हाथी हारकर भाग गया । 

इस प्रकार एक महीने बाद रुपये ओर चीज-बस्तु लेकर शिवाजी मा 
महीने श॒रूमें हैदराबादसे रवाना हुए । दक्षिणकी ओर जाकर शिवाजीने कृष्णा 
नदीके तीर “निद्ृत्ति संगममें! (भवनाशी नदीके संगम्क्षेत्रमे) स्नान, पूजा 
दानादि कर फोजको अनन्तपुर भेज दिया और स्वयं थोड़ेसे रक्षक और 
कर्मचारियोंकों ले शीघ्रतासे श्रीशेलके दर्शनकों चल दिये | 

शिवाजीका श्रीशेल-दरश न 
यह स्थान कुर्नूल शहरसे ७० मील पूर्वकी ओर है। यहाँ कृष्णा नदीसे हजार 

फुटकी ऊँचाईपर एक समतल भूमिमें जनहीन वनके बीच मल्िकाजुन शिवका 
मन्दिर है | द्वादश ज्योतिर्लिगोंमेसे यह भी एक लिंग है। मन्दिर पचीस-छब्बीस 
फुट ऊँची दीवारसे घिरा हुआ है और इसके चारों ओर खूब चोड़ा आँगन 
है। यह दीवार बड़े-बढ़े चोकोर पत्थरोंसे बनी है ओर इसमें हाथी, घोड़े, बाघ, 
शिकारी, योद्धा, योगी और रामायण तथा पुराण आदिके दृश्य बड़ी सुन्दरतासे 
खुदे हुए हैं। शिव-मिन्दरके चारों कोने बराबर हैं। विजयनगरके दिग्विजयी 
सम्नाद कृष्णदेव रायके धनसे मन्दिरके चारों ओरकी दीवार ओर तमाम 
छत सोनेके चमकदार पत्तरोंकी चादरसे मढ़ी गई थी (१५१३ ई०)। इस 
वंशकी एक सम्राशीने ऊपरते नीचे कृष्णाके जलकी धारातक हजार फुटसे 
भी अधिक हरूम्ब्रे मार्गयमं पत्थर जड़वा दिये थे। उसके नीचेके घाटका नाम 
था 'पाताल गंगाः; ओर कुछ दूर नीचे ही नदीके दूसरे तटपर "नील गंगा' 
नामका दूसरा घाट था। ये दोनों प्रसिद्ध तीथं थे। शिव-मन्दिरके पास एक 
छोटा-सा दुर्गाजीका मन्दिर भी है। 

शिवाजीने श्रीशैलमें जाकर स्नान, पूजा, दान, लक्ष-ब्राह्षण-मोजन इत्यादि 
पुण्यन्कार्य करते हुए. वहींपर नवरात्र (अर्थात्‌ चेत्र घुक्ल पक्षके प्रथम 
नो दिन, २४ माच्चसे लेकर १ अप्रेल १६७७ ई० तक) बिताया। 
इस तीर्थ-स्थानके शान्त-स्निग्ध सोन्दर्य, रम्य निर्जनता ओर धार्मिक भाव 
जगानेवाली स्वभाविक शक्ति देख वे आनन्द मग्न हो गये। यह स्थान 
उनको द्वितीय केलास या शिवके स्वगंके समान जान पड़ा। मरनेके लिए 
ऐसा उपयुक्त स्थान ओर समय फिर न आयेगा, ऐसा विचारकर शिवाजीने 
देवीकी मूर्तिके चरणोंपर अपना सिर काटकर देह त्यागनेका निश्चय किया । 
कहते हैं कि भगवतीने स्वयं प्रकट हो शिवाजीकी उठाई हुई तलवारकों छीनकर 
फेंक दिया ओर उन्हें रोककर कहा, “बचा, इस उपायसे तुझे मोक्ष नहीं मिलेगा । 
ऐसा काम मत करना । तेरे ऊपर अब भी बहुत बढ़े-बड़े कार्योका भार है ।” 
यह कहकर देवी अन्तर्द्धान हो गई ओर शिवाजी भी स्थिर हुए | 

जिजीपर अधिकार 

अप्रैठकी ४ ओर ५ तारीखको अनन्तपुर लछोठकर शिवाजी फोजके साथ 

चटपट मद्रासकी ओर चल पड़े | भारत-मरमें प्रसिद्ध तिदपति पर्व॑तके मन्दिरकों 

देख वे इस ओरकी समभूमिमें उतरे ओर पेड्डापोल्म नामक नगरमें जा पहुँचे । 
यहाँसे उनकी आगे चलनेवाली फोजके,--पाँच हजार घुड़सवार बड़ी तेजीसे 
जिंजीके किलेमें जा पहुँचे। उस किलेके मालिक नसीर महम्मद खॉने वार्षिक 
पचास हजार रुपयेकी आमदनीकी जागीर ओर कुछ नकद रुपये मिलनेका वचन 
पाकर उसी दम (१३वीं मईको) वह अजेय दुर्ग मराठोंके सुपुर्द कर दिया | 
शिवाजी फोरन वहाँ जा पहुँचे ओर जिंजीको अपने अधिकारमें करके उसकी 
दीवार, परिखा, बुर्ज इत्यादिको इतना मजबूत कर दिया कि “यूरोपियन लोग भी 
वैसा करनेमें गर्व अनुभव करते! । 

वहाँसे चछकर शिवाजीने २३वीं मईको वेदूरदुर्ग जा घेरा | यह भी जिंजीकी 
ही तरह एक दुर्जेय गढ़ था। इसके शासनकर्ता थे आदिल्शाहके विश्वासी कर्मचारी 
हब्शी अब्दुल्ला खाँ। वे मराठोंकी तमाम गोलाबारी और आक्रमणकी उपेक्षा 
करते हुए. बड़े पुरुषार्थके साथ चोंदह महीनेतक लड़ते रहे, किन्तु अन्तमें जब 
उन्होंने देखा कि उनके मालिकसे मदद मिलनेकी कोई आशा नहीं है ओर 
किलेके भीतर रक्षा करनेवाली फौजके ५०० संनिकोंमेंसे केवल एक सो बचे हैं, 
तब अब्दुल्लाने शिवाजीके लिए किला छोड़ा दिया (२१ अगस्त, १६७८ ई०)। 
इसके बदलेमें उसको डेढ़ लाख रुपये नकद ओर उतनी ही आमदनीकी जागीर 
देनेकी शर्त तय हुई । 

मराठोंका कर्णाटक लूटना 

शिवाजीकी सेनाने जल्दी-जल्दी कूच कर बाढ़की तरह मद्रास प्रदेशकी सम- 
भूमिको ढक लिया | उसने चारों ओर जिधर जो कुछ मिला, हड़प लिया । 
उसका सामना करनेकी किसीकी भी हिम्मत न हुईं। कैवल दो-चार इने-गिने 
किले पानीसे घिरे हुए द्वीपकी नाई कुछ दिनके लिए ख्वाधीनतासे खड़े रहे । 
पहले एक हजार मराठे घुड़सवार दो दिनके रास्तेपर आगे-आगे चले। उनके 
पीछे बाकी फोज लेकर शिवाजी खुद आये और सबके पीछे नोकर-चाकर तथा 
सिंहके पीछे-पीछे सियारोंके झंडकी तरह लूटके छोमसे आये हुए स्थानीय छोटे- 
छोटे जमींदार, डाकुओंके सरदार ओर जंगली जातियोंके दलपति (“पालिकर”) 
चले | रुपये वसूल करनेके लिए शिवाजीका नशंसतापूर्ण बतांव तथा उनकी 
सेनाकै विक्रम ओर कठोस्ताका समाचार आगे-आगे चलता था। बड़े आदमी, 

जिधर रास्ता मिला उसी ओर भागने लगे, कोई वनमें ओर कोई स््री-पुत्र ओर 
घन-रत्न लेकर साहबोंके सुरक्षित बन्दरगाहोंमें आश्रय लेने लगे । 

इधर शिवाजीकों रुपयेकी बड़ी जरूरत थी। उन्होने प्रतिशा-भंग करके 
कुतुबशाही सरकारको जिजीका किला न देकर उसे अपने ही कब्जेमें रख लिया 
था, जिससे गोलकुण्डासे पन्द्रह हजार रुपये रोजकी आमदनी बन्द हो गई । तत्र 
शिवाजीने इस प्रदेशके बढ़े-बढड़े शहरोंको चिट्ठी भेजकर दस लाख रुपया कर्ज 
चाहा । इस ऋणके चुकानेकी आशा अवश्य ही न थी, परन्तु कर्ज देकर 
मॉगनेकी हिम्मत भी किसमें थी ? शिवाजीाने इस देशक धनी छोंगोंके नाम-धाम 
ओर उनकी जायदादकी एक तालिका तैयार की। उनसे चोथ वसूल करनेके 
लिए शिवाजी द्वारा भेजे हुए तहसीलदार देंश-मरमें छा गये | बीस हजार ब्राह्मण 
इसी नोकरीके भरोसे उनके साथ आये थे। “उन लोगोंने बिलकुल निर्लज हो 
लोगोंसे उनकी आखिरी कोर्डातक छीन ली,-न्याय विचार, दया इत्यादिकी 
कुछ भी परवाह न की ।? (फ्रान्सोया मांटनके मेमायर) अँग्रेज, फरासीसी और 
डच कोठीके महाजनोंने बार-बार दूत ओर मेटं मेजकर शिवाजीको खुश रखा | 

शेर खाँ लोदीको हार 

जिजी प्रदेशसे दक्षिणमें कावेरी नद।तक फेली हुई शेर खाँ लोदीकी बड़ी 
भारी जागमीर थी । वह युद्ध-विद्यासे बिलकुल ही अनजान था ओर सब काम 
अपने चालाक द्रविड़ ब्राह्मण-मन्त्रियोँकी सलाहसे ही किया करता था | इन 
लोगोंने उसको समझा दिया था कि शिवाजीकी फोज कुछ भी नहीं है; परन्तु 
उसके मित्र और मददगार पाण्डीचेरीके शासनकर्ता फ्रान्सोया मार्टिनने उससे 
कहा कि यह गत्रु बड़ा भयकर है। चार हजार डरपोक और निकम्मे घुड़सवार 
तथा तीन-चार हजार प्यादोंकी फोज लेकर शेर खाँ तिरुवड़ीमें (कड्डालोरसे १३ 
मील पश्चिममें) १०वीं जूनसे मराठोंका रास्ता रोके बेठा था। २३वीं मईको 
शिवाजी जिंजीसे वेढूर पहुँचकर वहाँ एक महीनेतक ठहरे और इस किलेको 
प्रेरनेका बन्दोबस्त ठीक-ठाक करके छः हजार घुड़सवारोंके साथ २८वीं जूनको 
तिरुबड़ी आये । उनको देखते ही शेर खाँ अपनी फोज सजाकर उनके ऊपर 
चढ़ाई करनेको आगे बढ़ा, परन्तु मराठे छोग अपनी जगहपर स्थिर होकर 
चुपचाप खड़े-खड़े शत्रु की राह देखते रहे | यह दृश्य देख शेर खाँका द्वदय कॉपने 

लगा | उसे बड़ी भारी आफत सामने दिखाई पड़ने लगी | उसने अपनी फौजकों 
लोटनेकी आज्ञा दे दी | इससे वे ओर भी डरे ओर छितरा गये | ठीक इसी मौके- 
पर शिवाजी घोड़ा दौड़ाकर उनके ऊपर टूट पढ़े । शेर खाँकी सब सेना जान 
लेकर भागी ओर चारों ओर तितर-बितर हो गई । 
शेर खां भागकर तिरुवड़ीके छोटे किलेमें घुस गया और भीतरसे दरवाजा 
बन्द करके बेठ रहा | कड़ालारमें आश्रय लेनेकी इच्छासे वह रातकों वहाँसे 
बाहर निकला । परन्तु मराठोंको यह बात मालूम हो गई ओर उन लोगोंने 
उसका पीछा करके उसे अकालनायकके जंगलमें ग्वदेढ़ दिया | चन्द्रमा अस्त 
होनेपर अन्धकारकी आड्में जंगलसे बाहर शेर खाँ केवछ एक सो सवार ले (२७वीं 
जूनकोी) बाईस मील दूर भेलार नदीके उत्तर क्रिनारेपर बोनगिरप्टनन नामक 
एक छोटेसे किलेमें घुसा | परन्तु उसके पाँच सो घोड़े, दो हाथी, बीस ऊँट ओर 
तम्बू, नगाड़ा, पताका तथा लदुबे बैठ आदि सब सामान मराठोंने छीन लिया | 
इसके बाद कुछ ही दिनोंमें शेर खाँकी रियासतके बहुत-से शहर ओर किले 
शिवाजीने बेरोक-टोक ले लिये। अन्तमे ५वी जुलाईको खाँने सन्धि कर शिवाजीको 
अपना सारा देश दे डाछा ओर अपने छुटकारेके लिए एक लाख रुपये देनेका 
वचन दिया । रुपये अदा न करनेतक उसने अपने लड़के इब्राहीम खाँको 
जामिनके तोरपर शिवाजीके अधीन रखा। शिवाजीने प्रतिज्ञा की कि वे शेर 
खॉँको परिवारके साथ खुले आम इस किलेसे बाहर निकलने देंगे ओर कड्डालोरमें 
रखी हुई उसकी सम्पत्ति ले जाने दगे । 
शिवाजीसे व्यड्|लीजीकी मुलाकात ओर झगड़ा 
शिवाजीने यहाँसे ओर भी दक्षिणकी ओर कूच कर (कावेरौऊे मुहानेसे 
पासकी सबसे उत्तरकी शाखा) कोलेरुण नदीके तीर तिरुमलवाड़ी नामक 
स्थानमें १२वीं जुलाईको पहुँचकर वर्षाऋतु ब्रितानेके लिए फोजका डेरा डाला | 
व्यंकोजीकी राजधानी तंजोर शहर यहोंसे कैवछ दस मील दक्षिणकी ओर है। 
बीचमें केवल कोलेरुण नदी पड़ती है। यहीं बेठे-बेठे मदुराक़े राजासे कर वसूल 
करनेकी कोशिश होने छगी | एक करोड़ रुपये माँगे गये, परन्तु अन्तमें तीस 


१. अंतमें सन्‌ १६७८ ई० के अप्रैल महदीनेमें राज्य-रह्वित, पूँजी-दीन शेर खाँने 
भदुरा-राज्यके द्वारपर आश्रय लिया | 

लाखपर मामला तय हुआ | यह भी तब हुआ कि इतते रुपये मिल जानेपर 
शिवाजी फिर मदुरापर आक्रमण न करेंगे | 

इसी बीच शिवाजीने अपने सोतेले भाई व्यंकोजीकों मुलाकातके लिए बुला 
भेजा । पहले उनके अनुरोधसे व्यंकोजीका मंत्री शिवाजीके साथ सलाह करने 
आया । जब्र वह लोटने लगा तब शिवाजीकी तीन मंत्री निमन्त्रणपत्र और साथ 
ही शिवाजीके अभय वचन लेकर उसके संग व्यंकोज के यहाँ आये । व्यंकोजी 
दो हजार सवारोंके साथ आधी जुलाईके लगभग तिरुमलवाड़ी पहुँचे | शिवाजीने 
उनका स्वागत किया ओर कई दिनतक भोज और उपहारोंका आदान-प्रदान 
चलता रहा | 

उसके बाद कामकी चर्चा चलने लगी | मरनेके समय शाहजी जो कुछ धन- 
सम्पत्ति ओर जागीर कर्णाठकर्में छोड़ गये थे, वह सब व्यंकोजीके हाथ लगी 
थी। पिताके ज्येष्ठट पुत्रकी हैसियतसे शिवाजीने अपने बारह-आना हिस्सेका 
दावा किया, परन्तु व्यंकोजीने चोथाई हिस्सा लेकर सन्तोष करनेसे इनकार 
किया । तब शिवाजीने गुस्सेमें आकर इनको खूब धमकाया और नजरबन्द कर 
दिया | व्यंकोजीने देखा कि सब धन-सम्पत्ति बिना सेपे छुटकारा मिलना 
मुश्किल है; किन्तु वे भी तो शिवाजीके भाई ही थे। चुपचाप सब बन्दोबस्त ठीक 
कर एक दिन रातको शौचके बहाने नदीके किनारे वे एक नि्जन स्थानमें गये । 
वहाँ पाँच आदमी नावोंका बेड़ा लेकर तैयार थे | व्यंकोजी उसमें कूद पढ़े और 
नदी पार होकर अपने राज्यमें (२३ जुलाईको) जा पहुँचे । 

दूसरे दिन सबेरे खबर पानेपर शिवाजी बड़े बिगड़े ओर कहने लगे, “वह 
भागा ही क्‍यों ! क्‍या हम उसे पकड़ने जाते थे ! भागनेकी क्‍या बात थी ! 
हम जितना चाहते थे अगर वह उतना न देना चाहता था, तो वेसा कह देता । 
हम उसे छोड़ देते | पर छोटा तो छोया ही है, बुद्धि भी लड़कैकी तरह दिखाई । 
व्यंकोजीके मन्‍्त्री भी मालिकके भागनेकी खबर पाकर मागनेवाले थे, पर वे 
पकड़कर शिवाजीके पास लाये गये | कुछ दिन रोककर शिवाजीने उन लोगोंको 
छोड़ दिया ओर खिलअत और इनाम देकर तंजोर भेज दिया । उन्हें तकलीफ 
देनेसे शिवाजीकों बदनामीके सिवा कुछ हाथ छगनेवाला न था। उन्होंने 
कोलेरुणकै उत्तरमें शाहजीकी सम्पूर्ण जागीरपर कब्जा कर लिया | 


श्र७ 
शिवाजीके शिविरका वणन 

फरासीसी दूत जारमाय्याने तिरुमलवाड़ीमें शिवाजीके शिविरकों देखकर 
उसका वर्णन इस प्रकार किया है-- 

“उनके शिविरमें किसी प्रकारकी धूमधाम नहीं है। भारी-मरकम चीजों या 
स्त्रियोंकी झंझट भी नहीं है | सारे शिविरमें केवल दो तम्बू हैं, वह भी छोटे और 
साधारण मोटे कपड़ेके बने हुए--एकमें शिवाजी रहते हैं ओर दूसरेमें उनके पेशवा । 
मराठे खबारोंका मासिक वेतन दस रुपया है। उनको घोड़े ओर साईस राजाकी 
ओरसे ही मिलते हैं | दो-दो सिपाहियोंमें तीन-तीन घोड़े रखे जाते हैं, इसलिए वे 
खूब तेजीसे चल सकते हैं। शिवाजी गुप्तचरोंको खुले हाथ रुपये देते हैं ओर वे 
भी उनको सच्चे समाचार देकर उनकी विजयमें विशेष सहायता करते हैं ।?? 

व्यंकोजीको छोटा लानेकी आशा न देख शिवाजी २७ जुलाईकों तिरुमल- 
वाड़ी छोड़ फिर उत्तरकी ओर आये | बलिकण्डपुरमसे चलकर रास्तेमें चिदम्बरम्‌ 
ओर वृद्धाचल्ममें (दो प्रसिद्ध तीर्थ) देव-दर्शन करके धीरे-धीरे ३ अक्टूबरको 
वे मद्राससे दो दिनके रास्तेकी दूरीपर आ पहुँचे। इसी बीचमें आरणि आदि 
किले भी उनके हाथमें आ गये | 

कणौटकमे नये राज्यका बन्दोबस्त 

अब उनको खबर मिली कि एक महीने पहले ओरंगजेबके हुक्मसे मुगल सूबे- 
दारने बीजापुरके साथ मिलकर गोलकुण्डापर आक्रमण कर दिया है, क्योंकि कुतुब- 
शाहने शिवाजीके समान विद्रोहीके साथ मेत्री की थी। इधर शिवाजीको भी अपना 
राज्य छोड़े दस महीने हो गये थे ओर वहाँका काम-काज भी बहुत अच्छी तरहसे 
नहीं चल रहा था | इसलिए उन्होंने अब अपने देशको लोटनेका ही निश्चय किया | 

नवम्बरके प्रथम सप्ताहमें चार हजार सवारोंको साथ ले वे कर्णाटककी 
समर-भूमि छोड़ मैसूरकी अधित्यकाके ऊपर चढ़े और वहाँ अपने पिताकी 
जागीरके सब महाल अधिकार करके महाराष्ट्रको छोट आये। उनके बहुत-से 
सिपाही फिलहाल कर्णाठकमें ही रह गये; क्योंकि उस ओर उन्होंने जो राज्य 
जीता था वह बहुत बड़ा और घनशाली था। यह प्रदेश लूम्बाईमें १८० मील 
ओर चोड़ाईमें १२० भील था। उसमें ८६ किले थे। उसकी सालाना माल- 
गुजारी ४६ लाख रुपयेसे भी अधिक थी | इस नये राज्यमें जिंजी और बेल्रके 

जिले भी आते थे | इसकी राजधानी थी जिंजीका किला | शाहजीक्के दासी-पुत्र 
शान्ताजीको यहाँका शासनकर्ता, रुनाथ हनुमन्तेको दीवान ओर हम्बीरराव 
मोहितेको सेनापति नियुक्त कर शिवाजी छोट आये। रगोनारायण मैसूरकी 
अधित्यकाके विजित महालोंके हाकिम हुए | 

इसी बीचमें व्यंकोजी कर्णाटक्रम पिताकी जागीरके उद्धारके लिए चारों ओर 
प्रड्यन्त्र रचने छगे; पर कुछ कर न सके । अन्त १६७७ ई० की १६ नव- 
म्बरको वे कोलेरुण पार होकर चादह हजार सेनाके साथ शान्ताजीकी बारह 
हजार सेनापर टूट पढ़े । सारे दिन लड़नेके बाद शान्ताजी हार मानकर एक 
कोस पीछे हटे । परन्तु रातको जब व्यकोजीको विजयी सेना थककर अपने 
खेमोंमें घोड़ोंके जीन खोलकर सुस्ता रही थी तब्र शान्ताजीने अपनी हारी हुई 
फोजको फिर इकट्ठा किया ओर उसमें नया जोश भरकर अच्छे घोड़ोंपर चढ़ा 
एक विकट रास्तेसे ले जाकर अकस्मात्‌ व्यंकोजीके शिविरपर धावा कर दिया | 
व्यंकोजीका दल आत्मरक्षा न कर सका | बहुतसे लोग मारे गये ओर बाकी सत्र 
नदी पारकर तंजोर भाग गये। तीन प्रधान फाजी अफसर पकड़े गये | शत्रुके 
एक हजार धोड़े, तम्बू ओर अनेकों चीजें शान्ताजीके हाथ छगी | 

व्यंकोजीके साथ आखिरी निपटारा 

दोनों भाइयोंमें कुछ दिनतक ओर भी छोटी-माटी लड़ाइयाँ होती रहीं । 
देशकी अवस्था दिनपर दिन बिगड़ती ही गई | अन्तमें शिवाजीने देखा कि 
अपनी इतनी फीज ओर बड़े-बढ़ सेनापतियोंको कर्णाटयक्म)ँ अधिक दिनतक 
अटका रखनेसे महाराष्ट्रको रक्षा कठिन हो जायगी। तब उन्‍न्हाने व्यंकोजीके 
साथ सन्धि कर ली। व्यंकोजीने उनकों छः लाख रुपये दिये। उसके बदलेमें 
शिवाजीने कर्णाठकर्क उत्तर जिंजी आर वेढूर-प्रदेश अपने कब्जेम रखकर बाकी 
सब देश (कोलेरुणक उत्तर कई महाौल ओर उस दक्षिणमें तंजोरका सम्पूर्ण 
राज्य) भाईको दे दिया। कुछ दिन बाद मैसूरकी जागीर भी व्यंकोजीको 
मिली | इस प्रकार शान्ति स्थापित हो जानेपर हम्बीरराव शिवाजीकी बाकी फोज 
लेकर देश लोंट आये। कर्णायककी रक्षाके लिए रघुनाथ हनुमन्तेने वहोंके 
लोगोंकी दस हजारकी एक फोज बनाई । 

कर्णाटकसे जो धन-रत्न शिवाजीकों मिलना वह कल्पानातीत था | 


दसवाँ अध्याय 
शिवाजीकी सामुद्रिक शक्ति 


राजापुरके अंग्रेजोंकी शिवाजीऊफे साथ शत्रुता 

सन्‌ १६५९ ई०के अन्तमें जब शिवाजी बीजापुर राज्यमें बहुत-से स्थान 
जीतनेमें लगे थे, उस समय अंग्रेजोंकी प्रधान कोठी सूरतमें थी। सूरत मुगल- 
साम्राज्यमे था | बम्बई द्वीप तब पुरतंगालियोंके हाथमं था। इसके एक वर्ष बाद 
अँग्रेजोंके बादशाह द्वितीय चार्ल्सको पुतंगालके बादशाहने विवाहमें दहेज- 
स्वरूप यह द्वीप दिया । कई वर्ष बाद अग्रेजोका प्रधान दपतर सूरतसे यहाँ 
लाया गया | सूरतके अतिरिक्त राजापुर (रत्नागिरी जिलेका बन्दर), कारवार 
(गोआके दक्षिणका बन्दर), कनाड़ाकी अधित्यकाका हुबली ओर खानदेश 
प्रदेशका धारणगाँव इत्यादि कतिपय बढ़े व्यापारिक केन्‍्द्रोंमें अँग्रेजोंकी कोठियाँ 
और कपड़े तथा मिरिचकी आदतें थीं । 

सन्‌ १६६० ई० के जनवरीके शुरूमें ही शिवाजीकी सेनाने कुछ दिनके 
लिए राजापुर बन्दरपर कब्जा कर लिया | वहाँकी अंग्रेजी कोटीके मालिक हेनरी 
रेब्हिग्टनने बीजापुरी अफसरोंके मालको कम्पनीका माल बताकर मराठोंकों उसे 
ढेनेसे रोका | इस घटनासे शिवाजीके साथ अंग्रेजोंका झगड़ा हुआ, परन्तु वह 
जल्दी ही निपट गया । 

इसके कुछ महीने बाद जब सिद्दी जोहरने शिवाजीको पनहालछा 
किलेमें ब्लेर लिया, तब उसी रेब्हिग्टन ओर दो-चार अंग्रेजोंने कुछ छोटी तोपें 
(मार्ट) ओर खास प्रकारके गोले (ग्रेनेड) जौहरकों बेचनेके लिए निकाले 
और वहाँ जाकर उनकी शक्ति दिखानेक लिए शिवाजीके किलेपर कुछ गोले 
(ग्रनेड) छोड़े । शिवाजीने देखा कि अंग्रेजी झंडेके नीचे गोरोका एक दल ये 
गोले छोड़ रहा है। 

राजापुरको अंग्रेजी कोठोकी लूट 
इस अकारण शत्रुताकी सजा विदेशी बनियोंकों दूसरे साल मिली। सन 


१२८ 

१६८६१ ई० के मार्च महीनेमें शिवाजीने रत्नागिरी जिलेपर कब्जा कर लिया, 
ओर फिर राजापुर पहुँचकर अग्रेजी कोठोवार्लेकी कैद कर लिया। कोटी 
लूटने ओर जल्यकर भस्म करनेके बाद रुपयेकी तलाशमें जमीन खोदी गई | 
इसका नतीजा यह हुआ कि राजापुरमें अंग्रेजोंका कारबार नष्ट हो गया । 
मराटोंने यह कहकर कि बहुत रुपये लिए बिना न छोड़ेंगे! उस समयके चार 
अँग्रेजी केदियोंको दो वर्षतक अपने पहाड़ी किलेंमें रोक रखा । 

कम्पनीके मालिकोंने कहा कि जब रेह्हिग्टन-प्रदति कम्मचारियोंने अपनी 
स्वार्थ-सिद्धिके लिए. शिवाजीके साथ शत्रुता कर स्वयं आफत मोल ली है, तब 
रुपये देकर उन्हें छुड़ानेकी कम्पनीको कोई आवश्यकता नहीं | अन्तमें बहुत 
कष्ट झेलनेके बाद उन छोगोंने सन्‌ १६६३ ई० की फरवरीमें यों ही छुटकारा 
पाया । 


उसके बाद कम्पनीने राजापुरकी कोठी लूटने ओर ध्व॑ंस करनेकी क्षतिपूर्ति- 
का दावा किया | शिवाजीने ढूटपाट्म अपनी जिम्मेदारी अस्वीकार कर दी, 
अथवा बहुत थोड़े रुपये देने चाहे । इस बातपर बीस वर्षसे भी अधिक समय 
तक वाद-विवाद ओर लिखा-पढ़ी *चलती रही। अँग्रेजोंने आश्चर्यजनक सहन- 
शीलता और जिदका परिचय दिया ओर बहुत दिनोंतक अपना दावा न 
छोड़ा । शिवाजीके पास वे बार-बार दूत# भेजते रहे। बादमें जब मराठोंने 
हुबली, धारणगांव आदि स्थानोंकी अंग्रेजी कोठियों भी लूटीं, तब तो उनकी 
भी माँग पेश की गई। यह झगड़ा शिवाजीके जीते-जी नही निपटा, परन्तु 
इसके लिए दोनों दलोंमें छड़ाई भी न हुईं, क्योंकि उन दिनों आँग्रेज और 
शिवाजी दोनों ही बहुत-सी बातोंमें एक-दूसरेके मुखापेक्षी थे। बम्बई टापूमें 
.तरकारी, चावल, जल्शनेकी लकड़ी, मांस आदि कुछ भी नहीं होता था। ये 
सब चीजें उस पार शिवाजीक देशसे न आनेपर बम्बईके छोग भूखों मर जाते, 
ओर शिवाजीके राज्यमें नमक, मोमबत्ती, बारीक रेशमी कपड़े (बनात और 
दुलाई), तोप, बारूद आदि चीजें अंग्रेजी वणिक ही छाकर दे सकते थे | 
इसके सिवा आँग्रेजोंके व्यापारसे शिवाजीकी प्रजाको और हाट-बाजारके महसूलसे 


जी अननननबट मी ज>>ज>-++००० कक 


# उरिटक (१६७२ ६०), निकोलस (१६७३ ३०) हेनरी आसिण्डेन (१६७५ ६०) | 

सरकारकों बहुत आमदनी होती थी; इसीसे यह झगड़ा कभी युद्धमं परिणत न 
हुआ ! 


राजापुर कोठीकी हानिका दावा 


अँग्रज बनियोंको अच्छी तरह मालूम था कि शिवाजीकों चिढ़ानेसे उनके 
विस्तृत राज्यमें उनकी खरीद-बिक्री एकबारगी ही बन्द हो जायगी और उन 
लोगोंमें इतनी शक्ति भी नहीं थी कि वे युद्ध करके शिवाजीकों अपने वशमे 
करते या उनसे अपना हरजाना वसूल करते। दूसरी ओर उनको यह भी 
डर था कि यदि वे शिवाजीकों तोप ओर बारूद आदि न बेचेंगे, तो शिवाजी 
चिढ़कर उनका व्यापार बन्द कर देंगे। इसके अलावा एक और भी बड़ी 
आफत यह थी कि मराठा राजाकों इस प्रकारकी मदद देनेकी बात यदि प्रकट 
हो गई, तो मुगल बादशाह गुस्सा होकर अंग्रेजी कोठीको अपने राज्यसे हटा 
देंगे ओर अँग्रेज व्यापारियोंकों कैद कर छेंगे। फरासीसियोंने इस मौकेपर चुपके- 
चुपके कुछ छोटी-छोटी तोपें ओर शीशे शिवाजीके हाथ बेचे मी । 


होशियार अँग्रेज मालिकोंने अपने स्थानीय नोकरोंको लिख भेजा, “इन 
दोनों संकटोंके बीच बड़ी सावधानीसे चलना, जिसमें कोई भी पक्ष न चिढ़े | 
शिवाजीके हाथ तोप-बारूद मत बेचना और खुल्लमखुल्ला बेचनेसे इनकार भी 
मत करना । खुलासा जवाब न देकर जितने अधिक दिन काटे जायें, काटना | 
शिवाजीकोी यह लोभ दिखाकर कि हम लोग अपने जहाज और तोपें ले जाकर 
हवशी-राजघानी दण्डा-राजपुरी जीतनेके लिए उनकी मदद कर सकते हैं, बात- 
चत्रीत छेड़ना । इस प्रकार उनको बहुत दिनतक अपने हाथमे रखना ।”? 


शिवाजी भी जो रुपये एक बार हाथ लगे, उनको वापस देनेको राजी न थे। 
इस हालतमें राजापुर कोठीकी क्षतिपूतिकी बातका निपयारा होना असम्भव था| 
अंग्रेजोने एक छलाखका दावा किया था। शिवाजीकी मन्त्रियोंने पहले हानिका 
हिसाब बीस हजार लगाया था। बादमें अट्ठाईस हजारपर आये। अन्‍्तमें 
चालीस हजारतक पहुँचे; परन्तु वह भी नकद देनेवाले न थे। इसमेंसे ३२ 
हजार रुपयोंमें कुछ नकद ओर कुछ व्यापारका माल देकर चुकता किया जायगा। 

१३० 
बाकी आठ हजार रुपये तीनस लेकर पॉच वषतक राजापुर बन्दरमें अँग्रेजों को 
आनेवाली चीजोंके ऊपर महसूछ माफ कर पूरे किये जायेंगे | 

शिवाजीके राज्याभिपेकर्क दरबारमें (जून १६७४ ई० में) उपस्थित होकर 
अँग्रेज दूत हेनरी आक्सिण्डेनने निम्नलिखित तीन शर्तें तव करके एक सन्धि- 
पन्नपर दस्तखत करा लिये-- 

(१) क्षतिपूर्तिके लिए शिवाजी अमग्रेजोंकी चालीस हजार रुपये देंगे। 
इसका एक-तिहाई हिस्सा नकद ओर माल (सुपारी) के रूपमें शिवाजीके 
जीवन-कालमें चुकता किया जायगा । 

(२) शिवाजी अपने राज्यकी अंग्रेजी क्रोठियोंकी रक्षा करेंगे ओर तद- 
नुसार सन १६७५ ई० में अँग्रेजोंने राजापुरम फिर अपनी कोठी खोली । 

(३) उनके राज्यके समुद्र-तटपर यदि तूफानमें कोई जहाज आकर जमीन- 
पर अचल हो जाय अथवा टूटे हुए जहाजका माल आवे, तो वे उसे खुद जब्त 
न करके जहाजके मालिककों लाटा देंगे | 

परन्तु शिवाजी अंग्रेजोंकी चोथी प्रार्थना यानी उनके राज्यमें अँग्रेजोंके सिक्के 
चलानेकी बातपर किसी प्रकार भी राजी न हुए । 


शिवाजीके साथ अंग्रेज बनियोंकी भंट 


राजापुरकी नई कोठीके साहबोंने सन्‌ १६७४ ई० में शिवाजीके साथ मुल्य- 
कात की जिसका सुन्दर वर्णन इस प्रकार लिखा मिलता है--- 

“२२ मार्चको दोपहरके समय राजा आये। उनके साथमें बहुत-से सवार 
ओर डेढ़ सो पालकियों थीं। उन# आनेका समाचार मिलते ही हम लोग 
तम्बूसे बाहर निकले ओर थोड़ी ही दूरपर उनसे मिले। हम लोगोंको देख 
उन्होंने पालकी रुकवाई, ओर नजदीक बुलाकर कहा कि हमारे साथ मुलाकात 
करने आनेसे तुम लोगोंपर हम बहुत खुश हुए, परन्तु इस समयकी भीषण गर्ममें 
तुम्हे खड़ा न रखकर शामको बुलायेंगे | 

“२३ मसार्चको राजा फिर आये और पालकी रुकवाकर हम लोगोंकों अपने 
पास बुलाया | हम लोगोंके पास आनेपर हाथसे इशारा करके उन्होंने और भी 
पास आनेके लिए कहा | जब हम उनके पास गये तो उन्होंने अचरजके मारे 


२३१ 

हमारी जुल्फोंकों टोल इधर-उधर हिलाया ओर बहुत-सी बाते पूछीं | जवाबमें 
उन्होंने कहा कि हम राजापुरकी तुम्हारी सब असुविधायें दूर कर देंगे और तुम्हारे 
सब उचित अनुरोधोंको मान लेंगे | 

“दूसरे दिन फिर हम छोगोंको बुल्यया गया। दो घंगेतक बातचीत हो 
चुकनेपर हम लोगोंकी दरख़्वास्तका मराठी अनुवाद उनको सुनाया गया । उन्होंने 
हम लोगोंकी सब प्रार्थनाएँ स्वीकार कर फर्मान देनेका वादा किया ।”? 

जंजीराके हबशी 

भारतके पश्चिमी किनारेपर बम्बइईंसे ४५ मील दक्षिणम जजीरा नामक पत्थरका 
एक छोटा-सा द्वीप है। उसके आध मील पृर्वकी ओर समुद्रकी एक खाड़ी 
कोलाबा जिलेके भीतर घुस गई है । इसी खाड़ीके मुहानेमें उत्तरी किनारेपर 
दंडा नामक शहर है | इसके तीन ओर समुद्रका जल है । दंडासे दो मील उत्तर- 
पश्चिमकी ओर राजपुरी नामक ओर एक नगर है। (राजापुर-बन्दर यहाँसे 
बहुत दूर दक्षिणमें है।) यह सब प्रदेश और इसके आसपासकी जमीनको 
मिल्यकर एक छोटा शज्य है, जिसका मालिक हबशी-जातिका है | यह जाति 
अफ्रिकाके अबीसीनिया प्रदेशसे आई थी। हृबशियोंका रंग अत्यन्त काछा, होंठ 
मोटे ओर बाल घूँघरवाले होते है । 

यहाँ हबशियोकरी कैंबल दो-चार घर थे। उनको भारतके असंख्य लोगोंके 
साथ रहकर उनपर अपनी प्रभुता जमानी थी। थे सब लड़ाई करने ओर 
जहा ज चलानेके काममे बढ़ होशियार थे, ओर इसके सिवाय दूसरा कोई काम 
नहीं करते थे | हर एक अपनेको एक छोटा-मोटा रईस समझता था और 
राजपुत्रको शान ओर घमंडसे रहता था | उनका दलपति बापके उत्तराधिकारीके 
क्रमसे नहीं होता था। अपनी जातिके सबसे बुद्धिमान्‌ू और काम-काजमे होशि- 
यार वीरको चुनकर वे उसे नेता स्वीकार करते थे ओर उसकी आज्ञा मानते 
थे । उस समय भारतवर्ष मे ह॑च्रशी-जाति अपनी बहादुरी, परिश्रम, कष्टसहन 
करनेकी शक्ति, लड़ाई ओर राज-काजमें एक-सी बुद्धिमानी तथा स्वामि-भक्तिके 
लिए प्रसिद्ध थी; ओर यह जाति मनकी स्थिरता, लोगोंको संचालन करनेकी 
शक्ति और जल-युद्धके परिपक्व ज्ञानमें यूरोपियनोंके सिवा और सब जातियोंसे 
श्रेष थी | ये सिद्दी (सेयद या उच्च वंशमें पेदा होनेवाले) कहलाते थे | 

शिवाजी ओर सिद्दियोंमें झगड़ेका कारण 

जंजीराके पूरबकी समुद्र-तटकी भूमि कोलाबा जिलेमें पड़ती है । यहाँ हब- 
शियोंके खाने-पीनेका अन्नादि पैदा होता था; राजस्व जमा होता था ओर 
अनुचर लोग भी यहीं बसते थे। शिवाजीने उत्तर-कोंकणमें कल्याण,-- 
यानी वतंमान थाना जिलेपर कब्जा कर लिया । उसके बाद ही कोलाबा 
जिलेमें प्रवेश करनेपर हबशियोंके साथ उनकी मुठभेड़ हुई | ऐसा होना अनिवार्य 
था, क्योंकि इस समुद्र-तटकी जमीनकों खो बेठने पर हबशी छोग भोजन 
बिना भूखों मरते, इसलिए वे दंडा-राजापुरीको अपने हाथमें रखनेके लिए 
दिलो-जानसे लड़ने लगे । दूसरी ओर शिवाजी यह भी जानते थे कि तटभूमि 
और जंजीरेके टापूसे हबरशियोंको भगाये अथवा उन्हें वशमें किये बिना कोंकण 
प्रदेशका उनका स्थलभाग भी विभक्त ओर अरक्षित ही रहेगा। ये सब शत्रु 
जहाजमें चढ़ जिधर चाहें उधर उतरकर गाँव लूटेंगे ओर प्रजाकों दास बनाकर 
ले जायेंगे। “जैसे घरका चूहा, सिद्दी लोग भी ठीक उसी प्रकारके बेरी हैं |” 
(सभासद) | खासकर वे हिन्दू प्रजापर अत्यन्त भीषण अत्याचार करते थे । 
ब्राह्मणोंकी पकड़कर उनसे मेहतरका काम करवाते ओर छोटे-मोटे लोगोंके तो 
नाक-कानठक काट लेते थे। साथ ही वे इस ठापू ओर किलेके आश्रयमें अपने 
जहाज रखकर, समुद्रमे जब-तब मराठोंके जहाज पकड़ सकते थे | 

सिद्दियोंके साथ मराठोंका युद्ध 

इसलिए जंजीरा द्वीपपर अधिकार कर पश्चिमी समुद्र-तटसे सिद्दियोंके 
प्रभावको बिलकुल नष्ट कर डालना शिवाजीकैे जीवनका ब्रत हो गया। इस 
काममें वे असंख्य फोज लेकर पानीकी तरह रुपये खर्च करने लगे । 

परन्तु मराठोंके पास न तो अच्छी तोपें थीं ओर न तोप चलानेकी सहूलियत 
ही | उनके जहाज हबशियोंके जहाजोंके सामने कुछ भी नहीं थे। इन दो 
शक्तियोंको लड़ाई बंगालमे लड़ाकोंकों भुलवा देनेवाली 'सुन्दरवनके शेर और मकर 
की कथाकी तरह हुई । शिवाजीकी फौज अगणित और स्थलू-युद्धमें अजेय थी | 
इधर हबशी छोग जल-युद्धमें मोर्चा लेनेमें उतने ही श्रेष्ठ थे, परन्तु उनकी स्थल- 
सेना एक हजारसे ज्यादा न थी । ह 

सन्‌ १६५८ ई० से कोलाबा जिलेमें लगातार अधिकाधिक फौज भेजकर 

शिवाजी हबशी-राज्य के स्थलभागपर जितना हो सका, उतना अधिकार जमाने 
लगे | लड़ाई बहुत दिनतक चली । कभी यह दल जीतता, तो कभी वह दल । 
अन्तमें शिवाजीने दंडा-दुर्ग छीन लिया ओर कैवल टापू ही मिद्दियोंके हाथमें 
रह गया । उन लोगोंने तट-प्रदेशके समस्त किले ओर दहर गँवा दिये, परन्तु 
“पेट भरनेके लिए! वे जहाजों के द्वारा रत्नागिरि जिलेमें जा-जाकर गाँव लूटने 
लगे | हर साल वर्षाऋतुके बाद शिवाजी कई महीनोंतक समुद्र-तग्से जजीरा 
द्वीपपर गोले छोड़ते थे, परन्तु उससे कुछ भी लाभ न होतां था । अन्त 
शिवाजीने सोचा कि जबतक लड़ाईके जहाज अपने खुदके न होंगे, तबतक 
उनके लिए अपनी इजत और राज्य कायम रखना मुश्किल होगा, इसलिए 
नो-बल संगठित करनेकी आवश्यकता उन्हें माठ्म हुई । 
शिवाजीका नो-बल 

शिवाजीके जंगी जहाजों ओर सामुद्रिक प्रमावके विस्तारका पूरा-पूरा हाल 
मालूम किया जा सकता है। सन्‌ १६५९ ई०» में कल्याणपर अधिकार करनेके 
बाद उसके नीचे (बम्बईसे २४ मील पूरबकी ओर) समुद्रकी खाड़ीमें शिवाजीने 
पहला जहाज तैयार कराकर उसे समुद्रमें उतारा। इस नई शाक्तिकी 
जाग्रतिसे पुतंगीज छोगोंके मनमे भय और ईर्ष्याका संचार हुआ । बादर्म 
कोंकणके तटपर जैसे-जैसे जल्दी-जल्दी उनका राज्य फेलने लगा, वेसे-बेसे उसके 
साथ-साथ जहाज बनाने, नो-सेना भर्ती करने, किनारेपर जहाजोंके अड्डेंके लिए. 
जल-दुर्ग ओर बन्दर बनाने आदिका भी काम बढ़ता गया। 'राजाने समुद्रकी 
पीठपर भी जीन चढ़ाई ।” (समासद) | 

सब मिलाकर शिवाजीके चार सो जहाज थे। उनमें छोटे-बढड़े सब किस्मके 
जहाज थे; जैसे गुराब (तोपवाला, चौरस ओर ऊँचे फर्शका युद्ध-जहाज), 
गलवत (जल्दी चलनेवाला पतला लड़ाईका जहाज), ताण्डे, शिबाढ़ और 
मचवा (माल ढोनेवाले जहाज), पगार इत्यादि। उनके अधिकांश जहाज 
छोटे थे । वे भारी धाठ॒की चादरोंसे मढ़े हुणन होते थे, किनारा छोड़कर 
समुद्रमें बहुत दूर जाकर देरतक ठहर नहीं सकते थे ओर तोपके गांलेके पड़तें 
ही डूब जाते थे। अंग्रेजी कोठीके अध्यक्षने इसके बारेंम लिखा है --“ये सब 
जहाज निकम्मे हैं । अंग्रेजोंका एक अच्छा जंगी जहाज ऐसे सो जहाजोंको 

मजेमें डुबो दे सकता है | यानी इनको मच्छर जहाज” कहा जाना चाहिए | 
सूरत, बम्बई ओर गोआको छोड़ पश्चिमी किनारेके प्रायः सब बन्दरोंमें पानीकी 
गहराई इतनी कम है कि बड़े-बड़े जहाज न तो वहाँ जासकते हैं और न 
आँधीके समय आश्रय ही ले सकते हैं, इसीलिए पुराने जमानेसे ही मलाबारके 
समुद्र-तटोंकी व्यापारिक बस्तुएँ छोटी ओर छिछली (चिपटे पेंदेवाली) नावोंमें 
ही इधरसे उधर भेजी जाती थीं। ये सब नावें तूफान देखते ही किनारेके पास, 
जहाँ मन चाहा वहाँ, छोटी खाड़ी या नदीमें मागकर अपना बचाव कर लेती 
थीं। इस देशके लड़ाईके जहाज भी उसी ठंगसे बनाये जाते थे | ये सब छोटे 
ही होते थे | इनमे बड़ी-वड़ी अथवा बहुत-सी तोपें बहन करनेकी शक्ति न थी | 
तृफानके समय समुद्रमें ठिकनेके छिए अथवा जमीनका किनारा छोड़ दूर जाकर 
बहुत दिनतक एक साथ बेडमे चलनेके लिए ये उपयुक्त नहीं थे। संख्याके 
जोरसे ही लड़ाई जीतनेकी वे कोशिश करते थे, तोपके गोलोंके जोरसे नहीं ।?? 
शिवाजीने भी अपने जहाज इसी पुराने ढॉचेके तेयार कराये, ओर जल-युद्धकी 
इस पुरानी शेलीमें कोई परिवर्तन या उन्नति नहीं की । इसीसे अंग्रेजोंकी बात तो 
दूर रही, वे सिद्ियोंसे भी सहजहीमें हार जाते रहे । 


शिवाजीके नाविक ओर नो-सेनापति 


शिवाजीका नों-बल दो हिस्सोंमें बॉय गया था | दरिया सारंग (मुसलमान) 
ऑर मयानायक (हिन्दू) उपाधिधारी दो नौ-सेनापति (एडमिरल) इनके 
नेता थे | र्नागिरी जिलेमे समुद्रकें किनारेके गॉवोंमे भंडारी खेतिहर मछुबे बहुत 
रहते हैं । वे समुद्रमें रहनेमें, जहाज चलानेमें ओर समुद्री लड़ाई लड़नेमें पुश्त दर- 
पुश्तसे अम्यस्त थे | पहले ये समुद्री डकेती करते थे। इनका शरीर पुष्ट, बलिष्ठ 
ओर कसरत करनेसे गठीछा था। स्थल-युद्धमें जिस प्रकार मराठे और कुनब्री 
जाति बड़ी होशियार थी, ठीक उसी प्रकार जल-युद्धमें ये लोग कुशल थे। इन 
भंडारी तथा कोली, संघर, बघेर आदि दूसरी कई नीच हिन्दू जातियों और आंग्रे 
घरानेसे शिवाजीको बहुत अच्छे जल-सेनिक और नाविक मिले | 

बादमें (सन्‌ १६७७ ई० में) घरेलू झगड़ोंके कारण सिद्दी सम्बल 
और उसके भतीजे सिद्दी मिसरी इन दोनों हबशी सरदारोंने शिवाजीके 

अधीन नोकरी कर ली । उनके दूसरे मुसलमान नो-सेनापतिका नाम दौलत खाँ 
था, परन्तु जंजीरेके सिद्दियों के जहाज मराठोंके जहाजांकी अपेक्षा अधिक मजबूत, 
सुरक्षित, अच्छी तोपों ओर चाहाक सेनिकोंसे पूर्ण थे। इसीलिए लडाईमें 
सिद्दियोंकी ही जीत होती रही । मराठे अकसर अपने बहुत-से आदमियों और 
नाबोंको खोकर भाग निकलते थे | 

शिवाजीकी अनेकों जहाज, उनका तथा उनकी प्रजाका माल लेकर अरबके 
मोचा ओर फारसके बसरा इत्यादि बन्दरोंमें जा-जाकर विभिन्न देशोंसे व्यापार 
करने ढगे | दक्षिणके आठ-दस बन्दरगाह उनके इन व्यापारी जहाजोंके कैन्द्र 
ओर विश्राम-स्थान थे। उनकी युद्धको नावें जब्र सम्भव होता तब समुद्रमें 
बरियोंके अरक्षित जहाजों और समुद्र-तटपर अन्यान्य राजाओंके बन्दरगाहोंको 
लूटती थीं | बादशाही प्रजाकी सूरतते मर्कक्गी हजकों ले जानवाले जहाजोंपर भी 
शिवाजीके जहाज अकमर आक्रमण करते थे ओर कभी-कभी उन्हें पक्रड़ भी ले 
जाते थे । अन्तमें ऑरगजेबने बहुत अधिक बेतन देकर इन सब जहाजोंकी रक्षा 
करने तथा पश्चिमी समुद्रम पहरा देकर शिवाजीकी जलू-शक्तिको दमन करनेका 
भार सिद्दियोंके ऊपर रखा । 


जंजीरामें विप्लय ओर सिद्दी कासिमका दंडा जीतना 


शिवाजी जितने दिन जीवित रहे, प्रायः हर साल जंजारेके ऊपर चढ़ाई 
करते रहे | इस लगातार निष्फल चेष्टाका विस्तार-पूर्वक वर्णन करनेकी आवदय- 
कता नहीं है | सन्‌ १६६९--७० ई० में उन्होंने लगातार घमासान युद्ध करके 
सिद्दी-सरदार फतहखाँको परेशान कर डाला | अन्न न मिलनेसे जंजीराका प्रायः 
पतन हो गया होता । ऐसी स्थितिमें भी सिद्दियोंको अपने शासक आदिलशाहसे 
किसी प्रकारकी मददकी उम्मीद न थी, अतएव फतह खाँने रुपये ओर जागीर 
लेकर यह द्वीप शिवाजीको दे देना स्वीकार कर लिया; परन्तु अन्य तीन सिद्दी 
सरदारोंने उसको केद करके जंजीरा ओर सिद्ियोंक्रे जहाजोंका अधिकार अपने 
हाथमें ले लिया । मुगल बादशाहने सिद्दी-सरदारकों पुश्त दर-पुश्तके लिए 
थाकूत खाँ! की पदवी ओर तीन लाख रुपये वार्षिक वेतन देकर उसे अपना 
नोकर बना लिया और समुद्रमें पहरा देनेका काम उसे सॉंपा । सिद्दी कासिम 

जंजीरेके ओर सिद्दी खेरियत स्थलभूमिके हाकिम नियत हुए, ओर सिद्दी सम्बल 
जहाजोंका नेता (एडमिरल या अमीर-उल-बहर) हुआ | 

सिद्दी कासिम बड़ा चतुर, साहसी और परिश्रमी आदमी था। उसने 
सुशासन और काम-काजमें सर्वदा तेज नजर रखी, लड़ाईके जहाजों और गोला- 
बारूदकों बढ़ाया और बहुतेरे मराठे जहाजोंको पकड़-पकड़कर धन वसूल 
किया । अन्तमें सन्‌ १६७१ ३० को १०वीं फरवरीको, दंडा-दुर्गके मराटे 
सिपाही दिन-भर होली खेलकर मतवाले हो जब रातमें थकै-मादे बेखबरीसे सो 
रहे थे, तब कासिम चुपचाप चालीस जहाजोंमें फोज लेकर बिना आवाजमके 
दंडाके पास किलेकी दक्षिण तरफ समुद्र-किनारेके घाटपर जा पहुँचा | दूसरी 
ओर सिद्दी खेरियतने पाँच सो सेना साथ ले स्थछकी ओर (किलेके उत्तरमें 
और दीवारके समीप) जाकर, बड़े बाजे-गाजेके साथ हल्ला मचाकर उस 
दीवारपर चढ़ाई करनेका बहाना किया | मराठी फोजकै अधिकांश लोग इधर ही 
टूट पड़े । इसी मोकैपर कासिम बिना रोक-टोकके घाटकी दीवारके ऊपर चढ़कर 
किलेमें घुस गया । उसके कुछ लोग मरे जरूर, परन्तु वहाँ मराठोंके जितने सिपाही 
थे, सब हारकर भाग गये। कासिम किलेके भीतर और भी आगे बढ़ा। इसी समय 
अकस्मात्‌ किलेके बारूदस्वानेमें आग लग गई, जिससे मराठे किलेदार और दोनों 
पक्षके बहुत-से लोग जलकर खाक हो गये | इस आकस्मिक दुर्घटनाके मारे फीजके 
लोग स्तंभित हो ठगे-से खड़े रह गये। कासिम उसी समय चिल्ला उठा,-- 
“खाससु खाससु ! (उसकी ल्ड़ाईका नाद) बहादुरो ! घबड़ाओ मत। हम 
जिन्दा हैं | हमें कोई चोट नहीं लगी है|” उसके बाद उसका दल शत्रुओंको 
मारता-काठता आगे बढ़कर पूरबसे आये हुए खैरियतके दलके साथ जा मिला | 
इस प्रकार समूचे किलेपर कब्जा करके मराठोंको खत्म कर दिया गया | 

इधर जब शिवाजी रात-दिन जंजीरा लेनेकी चिन्तामें थे, उधर दंडा भी 
उनके हाथसे निकल गया | इस खबरसे उनको बड़ा भारी धक्का पहुँचा । लोग 
कहते हैं कि रातकों जिस समय दंडामें आग लग जानेसे बारूदका गोदाम उड़ 
गया था, उस समय शिवाजी चालीस मीलकी दूरीपर अपने गढ़में सो रहे थे; 
एकाएक उनकी नींद टूट गई और वे बोल उठे--“मन न जाने कैसा हो रहा है; 
दंडामें अवश्य कोई विपत्ति आ पड़ी है ।” 

इस विजयके उपरान्त कासिमने इस प्रदेशके ओर भी सात किले मराठोंके 
हाथसे छीन लिये, ओर हारे हुए लोगोंके ऊपर चरम सीमाका अत्याचार किया | 
बादमें शिवाजी और शम्भूजी दोनोंने अपने शासन-कालमें इस प्रदेशकों पुनः 
जीतनेकी कोशिश की, लेकिन सफल न हुए | 

शिवाजी और ओरंगजेब दोनों ही एक-दूसरेको जहाजोंके द्वारा एकबारगी 
हरा देनेके लिए बम्बईके अंग्रेजोंकी सहायता प्राप्त करनेकी कोशिश करने लगे, 
परन्तु अँग्रेज वणिकोके उपयुक्त नोकर अपनी शान्तिपर दृढ़ रहे | इस अवसरपर 
फ्रेंच कम्पनीने चुपचाप शिवाजीको ९० छोटी तोपें ओर दो हजार मन शीशा 
बेचकर काफी नफा उठाया | डच लोगोंने शिवाजीसे प्रस्ताव किया, “आप 
फोज दें, हम जहाज देगे ओर यों दोनों मिलकर बम्बईके ऊपर आक्रमण करके 
अँग्रेजोंकी निकाल बाहर करेंगे | फिर उसके बाद दंडा छोनकर आपको देंगे।” 
परन्तु शिवाजीने इस बात पर ध्यान न दिया। उसके बाद कई वर्षतक यह 
लड़ाई धीरे-धीरे चलती रही | दोनों पक्ष अमानुपिक अत्याचार करते रहे । 

शिवाजीका जलू-युद्ध 

सन्‌ १६७४ ३० के मार्चक्रे महीनेम सिद्दी सम्बलने सातवलढ्गी नदीके मुहान- 
की खाड़ीमें घुसकर शिवाजीके नों-सेनापति दोलत खॉँपर आक्रमण किया, पर 
अन्तमें उसको हार मानकर लोटना पड़ा। इस बलड़ाईमें दोनों पक्षके प्रधान 
सेनापति आहत हुए तथा १४४ आदमी मारे गये | सिद्दी सम्बल अन्यान्य 
हबशियोंके साथ झगड़ा करनेके कारण जल-सेनापतिके पदसे हटा दिया गया । 
अन्त में वह (१६७७ ई० नवम्बर-दिसम्बरमें) अपने जहाज ओर अपनी 
जातिका साथ छोड़कर अपने परिवार ओर अनुचर लेकर शिवाजीके अधीन 
नोकरी करने लगा । 

खान्देरी द्वीपके लिए अंग्रेजोंके साथ लड़ाई 

जंजीरा-जयकी आशा छूट जानेपर शिवाजीने अपना एक जहाजी अड्डा 
स्थापित करनेकी इच्छासे आसपास ही एक दूसरा द्वीप हूँढ़ निकाला | 
इसका नाम था खान्देरी। यह बम्बईसे ग्यारह मील दक्षिण और जंजीरासे 
३० मील उत्तरमें था। सन्‌ १६७९ ईं० के सितम्बर महीनेमें उनके डेढ़ 
सो आदमियोंने चार तोपें लेकर मयानायकके अधीनस्थ जहाजोंपर जाकर इस 

छोटे निराले द्वीपपर कब्जा कर लिया, तथा चटपट पत्थर ओर मिद्ठीकी दीवार 
खड़ी कर उसे चारों ओरसे घेर दिया। शिवाजीने इसके खर्चके लिए पाँच 
लाख रुपये मंजूर किये | इससे अंग्रेजोंको डर हुआ, क्‍योंकि बम्बईमें जो 
जहाज आते-जाते थे, वे सब खान्देरीसे मजेमें दिखाई देते थे, और वहाँसे 
उनपर शीघ्रता एवं आसानीसे आक्रमण किये जा सकनेको पूरी सम्मावना भी 
थी । यदि खान्देरी शत्रु द्वारा अभेद्य हो जायगी, तो इसके सहारे मराठोंके जंगी 
जहाजोंको समुद्रमें अँग्रेजोंके व्यापारी जहाजोंका नाश करना सहज हो जायगा । 

इसलिए बम्बईमें रहनेवाली अँग्रेजी फीज ओर उनके लड़ाकू जहाज मराठों- 
को खान्देरीसे मगानेके लिए. आये। १९वीं सितम्बर सन्‌ १६७९ ई० को 
अँग्रेजों ओर मराठोंके बीच पहली लड़ाई हुई। अंग्रेज हारे। सच पूछिए तो 
यह स्थलू-युद्धू ही था। बढ़-बढ़ अंग्रेजी जहाज किनारेसे बहुत दूर रुककर 
खान्देरीकी खाड़ीमें घुसनेसे हिचकिचाते थे, क्योंकि उस समयतक उस 
स्थान पानीको थाह नही ली गई थी । ऐसे समय्र प्रधान सेनापतिकी आज्ञा 
न मानकर लेफ्टिनेण्ट फ्रान्सिस थापने सिपाहियोसि लदे तोप-हीन कैब तीन 
छोटे शिवाड़ (माल लादनेत्राले जहाज) साथ ले, इस द्वीपमें उतरनेकी काशिश 
की । किनारेसे उनके ऊपर गोली बरसने लगी। थार्प और कुछ अंग्रेज मारे 
गये, बहुत-से जखमी हुए ओर बहुत-से किनारेपर उतरनेके बाद मराठोंके हाथ 
कैद हुए । थापके शिवाडपर शत्रुओंने अधिकार कर लिया। अन्य दो शिबाड़ 
बाहर समुद्रम भाग गये | 

१८वीं अक्टूबरकों दूसरी बार जल-युद्ध हुआ। उस दिन सबेरे दौलत खाने ६० 
जंगी जहाज ले आक्रमण किया । अंग्रेजोंके कैक्ल आठ जहाज थे, उनमेंसे 
“रिव्हअ! नामका फ्रिगेट ओर दो गुराब बड़े थे, बाकी सब छोटे थे। इन 
सबोमें दो सो अँग्रेजी सेना, तथा देशी और गोरे मह्ठाह थे। चौल दुगंके कुछ 
उत्तरमें किनारेकी ओर अपने आश्रयसे बाहर निकलकर मराठे जहाज सामनेके 
हिस्सेसे तोप दागते हुए इतनी तेजीसे आगे बढ़े कि खान्देरीके बाहर अंग्रेजी 
जहाजोंकी छंगर उठाकर भागनेका भी समय न मिला | आध घण्टेके अन्दर ही 
अँग्रेजोंके 'डोन्हरः नामक गुराबमें साऊंण्ट माल्व्हिरः ओर कई एक गोरोंने 
अत्यन्त कायरताके साथ आत्म-समपर्ण कर दिया और जहाज-सहित सब मराठों- 

के हाथ कैद हुए ।! अन्य छः छोटे अँग्रेजी जहाज मारे डरके रणस्थल्से दूर 
ही रहे। परन्तु एक सिंह ही हजारों सियारोंकों हरा सकता है। चारों ओर 
शत्रुओंके जहाजोंके बीच “रिव्हेंत्र! फ्रिगेटने निर्भयतासे खड़े होकर तोपके गोल्ोंसे 
पॉच मराठे गलवत डुबा दिये ओर अन्य दूसरोंकी भी ऐसी दशा कर डाली कि 
दोलत खाँ अपना जहाज ले नागोठाणाकों भाग गया | “रिन्हेंज' उसके पीछे 
पीछे चला | 

दो दिन बाद दोलत खाँ खाड़ीसे बाहर आया, परन्तु अँग्रेजी जहाजोंकों 
अपनी ओर आते देख पुनः लछोटकर भागा। नवम्बरके अन्तमे सिद्दी कासिम 
२४ जहाज ले अंग्रेजोंकि साथ जा मिला ओर दोनों दल खान्देरीके ऊपर रोज 
गोलाबारी करने छगे। 

परन्तु इन सब लड़ाइयोंके खर्च ओर शिवाजीके राज्यमें अपना व्यापार बन्द 
होनेके डरसे अंग्रेजोंके मालिक डर गये । धन ओर जनकी उनमें कमी थी | 
गोरे सिपाहियोके मरनेपर नये छोगोंका मिलना कठिन था, इसलिए उन लोगोंने 
शिवाजोको खूब मीठी भाषामे चिट्टी लिखकर निपटारा कर दिया ) जनवरी 
महीनेमे अँग्रेजी जंगो जहाज खान्देरीकी खाड़ी छोड़ बम्बई लोट गये । 

सिद्दीके साथ जल-युद्ध 

परन्तु सिद्दी कासिमने खान्दरीके पास उन्देरी द्वीपपर कब्जा कर लिया | 
वहाँपर वह तोपें चढ़ा, दीवार बाँध (१६८० ई० की ८वीं जनवरीको) 
खान्देरीके ऊपर गोले दागने लगा । दालत खॉने नागोठाणा खाड़ीसे जहाजोंके 
साथ आकर दो राततक उन्देरीपर कब्जा करनेको वृथा चेष्टा की। २६वीं 
जनवरीकोी उसने तीनों ओरसे उन्देरीपर आक्रमण किया। चार घण्टेतक 
लड़ाई हुई | अन्तमें मराठे लोग हारकर चालकों छोट गए। उनके चार गुराब 
और चार छोटे जहाज भी नष्ट हो गये, दो सो सिपाही मरे, एक सो घायल हुए. 
ओर बहुत-से झत्रुके हाथ केद हुए। दोल्तखाँके पैरमें बड़ी भारी चोट आई । 
सिद्दीकी तरफ एक भी जहाजका नुकसान न हुआ; कैवल चार आदमी मरे और 
सातको चोट लगी । 


१ शिवाजीने श्नको सुरगढ़-किलेके अन्दर बन्द रखा। वहाँ ६ंटी नवम्बरकों, २० 
अँग्रेज, फरासीसी और डच, २८ पुर्तगाली अर्थात्‌ फिरगी और ९ खलासी कैद ये । 





ग्यारहवाँ अध्याय 
कनाड़ामे मराठा-प्रभाव 


शिवाजीने इतने देशोपर चढ़ाइयों कीं और इतने देश जीते कि उन सबका 
विस्तारपूर्वक वर्णन करना यहाँ सम्मव नहीं | दक्षिण-कोंकण ओर उत्तर कनाड़ामें 
(गोआके उत्तरी ओर दक्षिणी किनारोंपर) उन्होंने क्या किया, केवछ उसीका 
वत्तान्त यहाँ दिया जाता है । बम्बईके परिचिमी किनारेपर रज्ञागिरि ओर उत्तर- 
कनाडाके जिलोंमें कई बन्दरगाह थे--जैसे, राजापुर, खारेपटन, वेंगुरला, माल- 
वन, कारवार, मिरजान इत्यादि । इनमेंसे बहुतोंमें यूरोपीय बनियोंकी कोठियोां 
और जहाज लगनेके घाट थे । अति उपजाऊ कनाड़ा देशसे मिर्च, इलायची, 
मलमल, रेशम, लोहा इत्यादि अनेक कीमती चीजें इन बन्दरोंके द्वारा देश- 
विदेशोंकों भेजी जाती थीं और इसी कारण इस देशमें अगाघध धन जमा 
होता था | 

दक्षिणी-कोंकण ओर कनाड़ा 'रुस्तम-ए-जमानः उपाधिधारी एक बीजापुरी 
उमरावके अधीन थे। शिवाजीने कई बार चढ़ाई करके सन्‌ १६६४ ई*० में 
गोआके उत्तरके सारे प्रदेशको--रज्नागिरि और सावन्तवाड़ीको--अपने राज्यमें 
मिला लिया; परन्तु गोआके दक्षिण ओर पूर्वके बीजापुरी भागपर अधिकार 
जमानेमें उनको अनेकों बाधाओंका सामना करना पड़ा और बहुत समयके बाद 
ही उन्हें इस काममें कुछ सफलता मिली | पश्चिमी कनाड़ाकी अधित्यका में दो 
बड़े हिन्दू राज्य थे--बिदनौर ओर सौन्दा । सन्‌ १६६३ ई० में बीजापुरके 
सुल्तानके आक्रमण करनेपर बिदनोरके राजा बीजापुरके काबूमें आये और उन्हें 
३५ लाख रुपये नजरानेके रूपमें देना पडा | उसके बाद अकसर बीजापुरी फोज 
इस देशमें घुसा करती थी | अब मराठोंने भी वही रास्ता पकड़ा। रुस्तम-ए-ज्मान 
दो पुश्तसे शिवाजीके घरानेका दोम्त था। वह कभी मराठोंके विरुद्ध होकर नहीं 
लड़ता था | बनावरी लड़ाई लड़कर सुल्तानको भुलावा-मात्र देता था | यह बात 
देशके सब लोग, यहाँतक कि अंग्रेजी कोठीके साहब लोग भी जानते थे | 

घोरपडेंका नाश ओर सावन्तवाड़ीपर अधिकार 

सन्‌ १६६४ ई० के अप्रैल महीनेमें बीजापुरके उमराओंने फिर बिदनोरपर 
आक्रमण किया, क्योंकि वहाँके राजघरानेमें झगड़ा अं,र खून-खराबी शुरू हो 
गई थी । इसी मोकैपर शिवाजी कई महीनेतक इस देशकों मनमाने तौरपर 
छूटते गये और नगरोंपर अधिकार जमाने लगे। अक्टूबर ओर नवम्बरके 
महीनेमें बहलोल खाँके साथ उनकी दो बार लड़ाई हुई | पहलो बार शिवाजीकी 
हार ओर दूसरी बार जीत हुई। इसी समय उन्होंने मुधोल नामक गाँवपर 
आक्रमणकर वहॉकी जमींदार घोरपड़ेके वंशको प्रायः निर्मुंल कर दिया | मराठोंमें 
ऐसी दनन्‍्तकथा प्रचलित है कि जब (१६४८ में) बीजापुरके वजीरने जिंजीके 
पास शाहजीको केद किया था, तब्र बाजी घोरपड़ेने विश्वासघात कर शाहजीके 
भागनेमें बाधा डाली थी ओर उनको पकड़वा दिया था | इसी कारण शाहजीने 
शिवाजीको पत्र लिखा था--“अगर तुम हमारे लड़के हो, तो इस नीच 
कमके लिए घोरपड़ेसे बदला लेना |”? परन्तु यह किंवदन्ती विश्वास करने 
योग्य नहीं है, क्योंकि मुधोल जीतनेसे दस महीने पहले ही शाहजीकी मृत्यु हो 
चुकी थी। 

कुडालाके देसाई लखम सावन्तने पहले तो शिवाजीकी अधीनता स्वीकार 
कर कुडाला शिवाजीको दे दिया था, परन्तु बाद उनका विरोध करनेके 
लिए वह बीजापुरियोंसे सहायता मॉगने लगा। तब उसकी मददके लिए 
खवास खाँ वहाँ भेजा गया | अक्टूबर १६६४ ईं० में शिवाजीके साथ उसका 
युद्ध हुआ, जिसमें बीजापुरियोंकी हार निश्चित-सी हो गई थी, परन्तु तभी 
खवा[स खाँके साहसपूर्ण हमलेके कारण बाजी पलट गई और शिवाजीको युद्ध-क्षेत्र 
छोड़कर निकल जाना पड़ा। अब लखम सावन्तने कुडालापर अधिकार कर 
लिया और खवास खाँको भी वहाँ बुला लिया । 

परन्तु शिवाजी यों हार माननेवाले न थे | वे उपयुक्त अवसरकी ताकमें रहे । 
उधर उन्हें मुधोलके बाजी घोरपड़ेसे भी अपने पिताका पुराना वेर लेना था | 
अपने बीजापुरो सेनानायके आज्ञानुसार बाजी घोरपड़ेने सन्‌ १६४८ ३० में 
शाहजीको केद किया था | इस समय बाजी घोरपड़े ख़वास खाँकी मददके लिए 
डेढ़ हजार खबारोंके साथ कुडाला जा रहा था | एक बहुत बड़ी सेनाके साथ 


श्डर 

शिवाजीने कांकणके घाटोंके नीच ही उसे जा घेरा | बृढ्ा बाजी घोरपड़े ढड़ता 
हुआ काम आया । 

अब शिवाजी पुनः कुडाल्मकी ओर छोटे । शिवाजीकी उस बड़ी सेनाका 
सामना करना कठिन देख कर, लखम सावन्तकी सल्यहके अनुसार खवास खाँ 
कुडाला छोड़कर बाँदाकी ओर लोट पड़ा | इसकी सूचना मिलते ही शिवाजीने 
अपने चुने हुए सवारोंको साथ लेकर नेताजीको खवास खॉका पीछा करनेके लिए 
२६ अक्टूबरकों भेजा | अब तो खवासा खाँ अपने सैनिकोंके साथ बालाघाटमें 
चन्द्रगटकी ओर बड़ी तेजीसे भागा । 

दिसम्बर, १६६४ ई० में शिवाजी रत्नागिरो ओर गोआके बीचमें स्थित 
सावन्तवाड़ी जमीदारीपर जा धमके। वहाँके सारे छोटे-मोटे देसाई (जमीदार) 
बीजापुर राज्यके अधीन थे ओर उनमें प्रमुख, कुडालाके देसाई, ढखम 
सावन्तने तो बीजापुरी सेनानायकोंका पूरा-पूरा साथ दिया था। कुछ समयतक 
शिवाजीका सामना करनेके बाद हलखम सावन्त एवं उसके कई दूसरे साथी 
अपना सर्वस्व छोड़कर पहले जंगलोम भाग गए और फिर गोआमे बसे। 
गोआमें बेठकर उन्होंने अपने-अपने राज्य वापस जीत लेनेकी व्यर्थ चेशमें 
अनेकों बार फोर्जे इकट्ठा कीं | इसी कारण गुस्सेमें आकर शिवाजीने पुर्तगाली 
राजप्रतिनिधिको एक पत्र लिखा, जिसके फलस्वरूप राजप्रतिनिधिने इन 
देसाश्योंकी जून, १६६८ ई० के प्रारम्ममं पुतंगाली इलाकैसे निकाल बाहर 
किया । कुडालेके देसाई लखम सावन्तके ही भाई-बन्द एवं वहाँकै देसाई पदके 
लिए लखमके प्रतिद्वन्दी कृष्ण सावन्तने शिवाजीका साथ दिया था, एवं शिवाजीने 
अपनी ही अधीनतामे उसे जागीरदार बनाकर कुडाल्शकी जमीदारी उसे दे दी, 
किन्तु वहाँ किला बनाने या अपनी निजी सेना रखनेकी उसे आज्ञा न दी । 

रुस्तम-ए-ज़मान भीतर-ही-भीतर शिवाजीका सहायक हो गया था। यहाँतक 
कि वह मराठोंके साथ मिलकर अपने ही राजाकी प्रजाके ढूटके मालमे साझा 
लगाता था, इसलिए अब इस प्रदेशमें शिवाजीके विरुद्ध खड़ा होने योग्य कोई 
भी न रहा | इस देशके धनी और बनियें मराठोंके डरसे त्राहि-चरहि करते हुए 
घर-द्वार छोड़कर भागे | इस देशका इतना बड़ा और इतना प्रसिद्ध व्यापार 
प्रायः बन्द हो गया | कोई जगह भी उनसे न छूटी । 


१७३ 
वसरूर ओर कारवारकी लूट 

बिदनोरका प्रधान बन्दर बसरूर था (अंग्रेजी नक्शोंमं इसका नाम 
]8970 ८|०7९ लिखा है) । वह हिन्दू राज्यमें पड़ता था । वहाँके राजाने शिवाजीको 
कभी कोई नुकसान नहीं पहुँचाया था ओर न वह कभी महाराष्ट्रकी 
सीमाके पास जाता था, परन्तु व्यापार ओर शिव्पकी वस्तुओंको बेचनेसे ऐ्वर्यमे 
बसरूर इस प्रदेशका एक बेजोड़ स्थान हो गया था। अतएव सन्‌ १६६५ ई० 
की 2८वीं फरवरीको ८८ जहाजोंमें फोज मरकर रत्नागिरी जिलेके किनारेसे 
होते हुए शिवाजी एकाएक बसरूरमें आ घमके | शिवाजी यहाँ आयेंगे, यह 
किसीने स्वप्तमँ भी नहीं सोचा था, इसलिए कोई अपने बचावके लिए तैयार 
न था। एक ही दिनकी बेरोक-टोक दूटसे मराठोंने असख्य धघन-रत्न पाया । 
दूसरे दिन इस शहरकों छोड़कर शिवाजी समुद्र-तटके भारत-प्रसिद्ध गोकर्ण 
नामक तीर्थमें पहुँचे ओर वहाँके शिवमन्दिरके सामने उन्होंने स्नान, पूजा 
आदि धर्मकार्य समाप्त किया | उसके बाद सब जहाजोंकों देश लोटाकर वे खयं 
चार हजार सिपाहियोंके साथ उत्तरकी ओर कृच करके अंकोला होते हुए 
कारवार नगरमें जा पहुँचे | 

इस बन्दरमें अँग्रेजोंकी एक बड़ी कोठी थी। वे डरके मारे शिवाजीके 
राज्यमें अनेक स्थानोंमें वेतन देकर जासूस रखते थे ओर उनके द्वारा 
शिवाजोकी चाल-ढाल ओर उद्देच्योंकी पक्की खबर पहलेसे ही जान लेते थे | इस 
बार भी शिवाजीके इस तरफ आनेकी खबर पाते ही उन लोगोंने कम्पनीका 
रुपया-पेसा ओर माल किरायेके एक छोटे जहाजमे लाद दिया और कोठी 
छोड़कर उसी जहाजपर आश्रय लिया । इसी दिन रातकों बहलोल- 
खाँका नोकर शोर खाँ (हबशी) अपने मालिककी माताकी मक्‍का- 
यात्राके लिए. जहाज ठीक करनेको इस बन्दरमे आया। पहुँचनेके बाद 
उसने पहली बात यह सुनी कि शिवाजी भी वहाँ आये हैं। उसने फोरन अपने 
डेरेको चारों ओरसे किलेकी तरह घेरकर अपने साथके पांच सो रक्षक सैनिकोंको 

१. यद्द शाहर अब बम्बई प्रदेशके एक तालुकेका सदर मुकाम हो । स्व० सत्येन्द्रनाथ 


ठाकुर आईं० सी० एस० यहाँ काम करते थे और श्री रवीन्द्रनाथ ठाकुर भी अपने शुरू 
जीवनमें कुछ दिन यहाँ रद्दे थे । उन्दोंने श्स रथानके निवासके संस्मरण भी ढिखे हैं । 


बता, 


१४७४ 

चारों ओरसे पहरेपर खड़ा कर दिया और घन तथा मालको सुरक्षित करके उसी 
रातको शिवाजीसे कहला भेजा कि वे उस शहरमें न घुसे, क्योंकि यदि वे 
घुसनेकी चेष्टा करेंगे, तो शेर खाँ आखिरी दमतक उनसे लड़ेगा | शेर खॉँकी 
दिलेरी और वीरता किसीसे छिपी न थी, ओर बहलोल भी बीजापुरका सबसे 
बड़ा उमराव था | इन्हीं सब कारणोंसे शिवाजीने शेर खॉँके ऊपर चढाई करनेकी 
हिम्मत न की ओर कारवार शहर॒को बिना कोई हानि पहुँचाए ही नदीके किनारे 
कुछ दूर अपना खेमा गाड़ा । 

दूसरे दिन (२३ फरवरीको) दूत भेजकर उन्होंने शेर खॉसे कहलाया--“या 
तो अँग्रेजोको पकड़कर हमारे हाथम सांप दो, नहीं तो शहर छोड़कर चले जाओ | 
हम वहाँ आकर अंग्रेजोंसे बदला लेंगे, क्‍योंकि वे हमारे चिरश्त्रु हें |? शेर खने 
अँग्रेजोंसे इसका जवाब पुछवाया | उन लोगोंने कहला भेजा--“हम लोगोंके 
पास इस जहाजके गोला-बारूदके सिवा ओर कुछ घन-दौलत नहीं है । अगर 
उनकी समझमें यह गोला-बारूद रुपयेका काम दे सकता हो, तो वे आकर इसे 
ले सकते हैं ।? इस जवाबसे शिवाजी बहुत क्रद्ध होकर बोले--“अच्छा, जानेके 
पहले हम अंग्रेजोंको देख लेंगे ।? कारवारके बनियोंने डरके मारे चन्दा' वसूल 
कर उनको कुछ नजराना दिया । उसे लेकर शिवाजी उसी दिन चले गये | 
जाते समय उन्होंने कहा--“'शेर खने इस बार हमारी होलोके समयका शिकार 
खराब कर दिया ।” उसके बाद (१४ माचको) भीमगढ़ होते हुए शिवाजी 
देश लौट गये, क्योंकि इसी महीनेमें जयसिहने उनके आश्रय पुरन्दर-दुगंपर 
आक्रमण किया था । 

इसी आक्रमणके समय बीजापुरियोंने दक्षिण-कॉकणक बहुत-से हिस्सों 
(बेंगुरला और कुशल) का शिवाजीके हाथसे उद्धार किया था। कनाड़ाके 
किनारेके कारवार इत्यादि स्थान दोनों पक्षों द्वारा लूटे जाने लगे | 

फोडा-दुर्गपर अधिकार 

गोआकी पूर्वी सीमाके पास बीजापुर राज्यका सबसे बड़ा किला फॉडा था । 

सन्‌ १६६६ ई० के शुरूमें शिवाजीने सेनाका एक दल भेजकर फोंडा घेरा, 


१, इस चन्‍्देमें अँग्रेजोने भी नौ सौं रुपये दिये थे, क्‍योंकि कारवार शहर में 
उनकी जो घम्पत्ति थी उसका मूल्य चालीस इजार रुपयेके लगभग था | 

परन्तु बीजापुरियोंकी एक बड़ी फोंजने आकर शिवाजीके आदमियोंकों भगा दिया 
और इस किलेको बचाया | उन लोगोंने इस प्रदेशके ओर दूसरे चार किलोंको 
(मार्च १६६६ में) शिवाजीसे छीन लिया । 

उसके बाद सात वर्षतक शिवाजीकी दृष्टि इस ओर नहीं पड़ी | सन्‌ १६७३ 
ई० के अप्रेल महीनेमें उनकी सेनाने कनाड़ाकी अधित्यकारम प्रवेश कर अनेक 
नगर आरे दुर्ग ढटे । उनका सेनापति प्रतापराव हुब॒लीकी अंग्रेजी कोठीसे कंपनीके 
चालीस हजार रुपयेके मालके सिवा वहाँके कर्मचारियोंकी निजी सम्पत्ति भी ले 
गया, परन्तु बीजापुरसे मुजफ्फर खाक चार हजार घुड़सवारोंके आ जानेपर मराठे 
लोग हुबली छोड़कर भाग गये । जल्दीमें वे ढूटक्रै माछकी गॉठकी गाँठ रास्तेमें 
ही फेंकते गए | 

इसी साल विजयादशमीकी दिन (१० अक्टूबर १६७३ को शिवाजी पचीस 
हजार सेनिकोंकी फोज ले देश जीतने चले । साथमें बीस हजार बड़ी-बड़ी थालियों 
थीं जिनमें छूठका माल रखकर लाया जाता था| इस दंरेमें वे कनाड़ातक गये, 
परन्तु आधे दिसम्बरके लगभग बहलोल ओर दार्जा खाँक़े हाथों दो बार हारकर 
देशकों लोट आये | 

बीजापुरके दरबारमें धीरे-धीरे गोलमाल मचने लगा ओर वहाँवालॉका नैतिक 
पतन भी होने लगा | फलतः बीजापुर राज्यके दूर-दूरके प्रदेशोंकी अत्यन्त दुर्दशा 
हुईं, क्योंकि उन सबकी रक्षा करनेकी शक्ति बीजापुरकी सल्तनतमें न रही । इस 
सुयोगसे लाभ उठाकर शिवाजीने सन्‌ १६७५ ३० में कनाड़ाक़ैे किनारेपर स्थायी 
रूपसे कब्जा कर लिया | 

नो हजार सैन्य लेकर ८ अप्रैलको शिवाजीने फोंडा-दुर्गका घेरा आरम्भ कर 
दिया | दुर्गका मालिक मुहम्मद खाँ एक महीनेतक बड़ी बहादुरी ओर सहिष्णुता - 
के साथ लड़ता रहा। शिवाजीने किलेकी दीवारोंके नीचे चार सुरंगें खुदवाई, 
परन्तु मुहम्मद खॉने उन सबको नष्ट कर दिया | शिवाजीने एक मिद्ढीकी दीवार 
खड़ी कर किलेको चारों ओरसे घेर लिया | मराठा सेना उसकी आड़में बैठी 
मजेसे गोलियों छोड़ने लगी । उन्होंने दीवारकी खाईको एक जगहपर मिट्ठीसे भर- 
कर किलेकी दीवारतक रास्ता बनाया । आध-आध सेर भारी पाँच सो सोनेके 
कड़े बनवाकर शिवाजीने घोषित किया कि जो सिपाही किलेकी दीवारके ऊपर 

१० 

चढ़ सकेगा, उसे वे दिये जायँगे | अन्तमें कोई सहायता न मिलनेके कारण एक 
महीने बाद (६ मईको) फोंडाका पतन हुआ | आस-पासके महालोंपर कब्जा 
करनेमें सहायता देनेकी शर्तपर मुहम्मद खाँ ओर चार-पॉँच प्रधान लोगोंको प्राण- 
दान गिला | किलेके ओर सब लोग मारे गये । थोड़े ही दिनोंके भीतर दक्षिणमें 
गंगावती नदीतकका इस जिलेका सब हिस्सा शिवाजीके अधिकारमें आ गया । 


परन्तु कनाडा अधित्यकामें बड़ी लड़ाईके बाद भी शिवाजीका अधिकार 
चिरस्थायी न हुआ ! बिदनोरकी रानीने मराठा राजाकों कर देना स्वीकार 
किया | उसके बाद बिदनोर और सोन्दामें लड़ाई, बीजापुरी उमराओंका हस्तक्षेप, 
मराठी फोजकी लूट, इत्यादिसे देशमें बराबर अशान्ति बनी रही ओर हानि 
होती गई । 


पुतंंगालियोंके साथ शिवाजीका सम्बन्ध 


शिवाजीके राज्यकी पश्चिमी सीमाके पास ही पुतंगालियोंका भारतीय प्रदेश 
था | उत्तरमें दामन जिला; बीचमें बम्बई, थाना, बसई (!3355९7), चौल; 
दक्षिणमें गोआ बार्देश, शड्टि (७०७।5८४४८) थे ।' 


बहुत-सी छोटी-छोटी बातोंपर, खासकर भारत-सागरमें पुतंगालियोंका एका- 
घिपत्य ओर अधिक प्रमुताके दावेकों लेकर, शिवाजीके साथ गोवा-सरकारका 
झगड़ा हुआ, परन्तु वह कभी युद्धकी अवस्थातक न पहुँचा, क्योंकि पुर्तगालियों- 
का घन-बल बहुत कम था, उनके स्थानीय देशी सैनिक (कनाड़ी) बढ़े डरपोंक 
थे, और गोरे सिपाही (जो असलमें सम्मिश्रित जातिके फिरंगी थे) झुद्ध 
यूरोपियोंकी अपेक्षा बहुत निकम्मे | इसलिए पुर्तगाली गवर्नरने अनेक उपाय 
करके और बातोंका भुलावा दे-देकर शिवाजीको शान्त रखा । दो बार (सन्‌ 
१६६७ और १६७० में) उन लोगोंके बीच लिखित सन्धि होकर सब झगड़ोंका 
निपटारा भी हुआ | 

१. इनमेंसे बम्बई-द्वोप सन्‌ १६६१ सालमें इंग्लेण्डको दे दिया गया। वर्तमान 
पुतंगालो भारतके अनेक स्थान-- जैसे, फोंडा, बिचोली, पेडने, सांकली आदि शिवाजीकीः 
मृत्युके पचास वर्ष बाद ही पुत॑गालियोंके अधिकारमें आये । 


१७७ 
चोथकी उत्पत्ति 


रामनगरके कोली-जातिके राजा इस देशके पश्चिमी समुद्र-तटके अनेकों 
गाबोंके छूट-मार न करनेके बदलेमें प्रतिवर्ष कुछ रुपये पाते थे। उन्हीं रुपयोंको 
साधारणतया “'चोथ” कहते थे, परन्तु वह सब जगह राज्य-करका ठीक चोथाई 
हिस्सा नहीं होता था। किसी गाँवमें माल्गुजारीका दसवाँ हिस्सा, किसीमें 
आठवाँ हिस्सा और किसीमें छठा हिस्सा था; दों-एक जगहोंमें चोथाई भी था । 
इन राजाओंकोीं लोग 'चोथिया राजा! कहकर पुकारते थे। बम्बईके उत्तरमें 
पुर्तगालियोंके दामन जिलेके कई गॉव उनको चोंथ देते थे । सन्‌ १६७६ ई० 
में शिवाजीने जब कोली देशपर स्थायी रूपसे अधिकार किया, तब कोली 
राजाओंके खत्वके अनुसार इन सब्र गाँवोंसे उन्होंने भी चाथका दावा किया | 
गोआके गवरनंरने अनेकों आपत्तियाँ पेश करके समय बिताकर खुलासा जवाब 
देनेम जितनी हो सकी, देरी की । अन्तमें शिवाजीने छड़ाईकी धमकी दी, परन्तु 
शिवाजीकी अकाल-म्त्यु हो जानेसे बादमें उनके पुत्रके समय यह लड़ाई हुईं । 

सावन्तवाड़ीका लखम सावन्त ओर दूसरे देसाई लोग शिवाजीके आक्रमणसे 
अपना राज छोड़कर गोआ भाग गये, ओर वहाँ जाकर शिवाजीके कर्म- 
चारियोंके विरुद्ध पड़यत्र रचने लगे। इस बातके लिए सजा देनेके अभिप्रायसे 
१७ नवम्बर सन्‌ १६६७ ई० में मराठा सेनिकोंके एक दलने गोआके अधीन 
बार्देश जिलेमें घुसकर कई आदमियों ओर मवेशियोंको पकड़कर उनका चाल्मन 
किया । परन्तु यह झगड़ा दूत भेजकर मित्रतापृवक निपथया गया । केदी छोड़ 
दिये गये ओर गवर्नरने (१६६८ में) देसाइयोंको पुतंगाली सीमाके बाहर 
निकाल दिया | 


गोआपर अधिकार करनेकी विफल चेष्ा 


गोआके पूरबकी ओर पहाड़ हैं। उनपर जानेके लिए दो-एक छोटे ऊँचे 
दरोंको छोड़कर और कोई पथ नहीं है। पश्चिम ओर दक्षिणकी ओर समुद्र और 
खाड़ी है । मजबूत जहाजों ओर तोपोंके बिना उस तरफसे गोआपर आक्रमण 
करना असम्भव है। सन्‌ १६६८ ई० के अक्टूबर महीनेमें शिवाजीने गोआ- 
प्रदेशमें घुसनेकी एक चाल सोची। उन्होंने चार-पॉच सो मराठा सैनिकोंको 

छोटी-छोटी टोलियोंमें बॉटकर नाना प्रकारके गुप्त भेषोंमे धीरे-धीरे इस घाटीसे 
गोआ राज्यमें भेज दिया, और उन्हें सिखला दिया कि जब इस प्रकार एक 
हजार आदमी इकछे हो जायें, तब वे एक रातकों एकाएफ पुतंगाली पहरेदारोंको 
मारकर पहाड़की एक घाटीपर दखल जमा लें; फिर उसी रास्ते शिवाजी दल- 
बलके साथ इस राज्यमें घुसकर देश जीतेंगे। परन्तु, या तो किसीने पड़यतच्रका 
भेद खोल दिया अथवा पुतंगाली गवर्नरकों खयं ही सन्देह हो गया, जिससे उसने 
अपने इल्शकेके सब शहरोंमें कड़ी खानातछाशी लेकर इन छिपे हुए मराठे 
सिपाहियोंको गिरफ्तार कर लिया, और पीट-पीटकर उन लछोगोंसे सच्ची बातका 
पता छगा लिया | इसके बाद उसने शिवाजीकै दूतको बुलाया ओर अपने हाथसे 
उसकी कनपटीपर दो-तीन घूँसे जमाकर उसे तथा अन्य केदी मराठे सिपाहियोंको 
गोआ राज्यके बाहर निकाछ दिया ! 


बारहवाँ अध्याय 
शिवाजीकी जीवन-सन्ध्या 


स्थ्रियोकी वीरता 

पूर्वीय कर्णाटक-विजयके बाद शिवाजी मैसूर होते हुए सन्‌ १६७८ ई० के 
शुरूमें ही पश्चिम कनाड़ा बालाघाट, अर्थात्‌ महाराष्ट्रके दक्षिणमें वतमान धार- 
वाड़ जिलेमें जा पहुँचे । इस प्रदेशके लक्ष्मीश्वर इत्यादि नगर लूटकर ओर वहाँसे 
चोथ वसूलकर जब वे उसके उत्तरमें बेलगाँव किलेके तीस मील दल्षिण- 
पूर्वमं बेलबाड़ी नामक गॉवपर होकर जा रहे थे तब उस माँवकी पटेलिन 
(जमीदारिन) साविन्नीबाई नामकी कायस्थ विधवाके नौकरोंने मराठी फोजकै 
माल लादनेके कितने ही बेल छीन लिये । इस कारण गुस्सा होकर शिवाजीने 
बेलबाड़ीका किला जा घेरा | साविन्नीबाईने इतने बड़े विजयी वीर और उनकी 
अगणित सेनाके विरुद्ध अदम्य साहससे भिड़कर सत्ताईस दिनतक अपने छोटे 
किलेकी रक्षा की । अन्तमें उसकी रसद ओर बारूद खतम हो गई । मराठोंने 
बेलबाड़ीपर कब्जा कर लिया । वीर नारी पकड़ी गई। एक ऐसे छोटे स्थानमें 
इतने दिनतक कुछ कर-घधर न सकनेके कारण शिवाजीकी बड़ी भद्द उड़ी | 
अँग्रेजी कोठीके साहब (२८ फरवरी, १६८७ ई० को) लिखते हैं---“शिवा- 
जीके ही आदमी वहाँसे आकर कहते हैं कि बेलबाड़ीमें उन्हें जितनी हैरानी 
उठानी पड़ी उतनी मुगलों या बीजापुरक साथ लड़नेमे भो नहीं उठानी पड़ी 
थी | जिन्होंने इतने राज्य जीते हैं, वे क्या अन्तमें एक जमींदार औरतकों भी 
नहीं हरा सकते !” 

बीजापुर दुर्ग पानेकी कोशिश बेकार 

इसी बीचमें शिवाजीने धूँस देकर बीजापुरका किला लेनेकी चाल चली। 
बात यह थी कि वजीर बहलोल खाँको मृत्यु (२३ दिसम्बर, १६७७ ई०) के 
बाद उसके गुलाम जमशेद खोंको इस किले और बालक राजा सिकन्दर आदिल- 
शाहकी देख-रेखका भार सोंपा गया था; किन्तु जब उसने देखा कि उनकी 

रक्षा कर सकनेकी उसमें शक्ति नहीं है, तब वह तीस लाख रुपयाोँके बदलेमें 
नाबालिग सुल्तान और राजधानीको शिवाजीके हाथ सॉपनेके लिए राजी हो 
गया | यह खबर सुन अडोनीके नवाब सिद्दी मसऊदने (मृत सिद्दी जोहरका 
दामाद) चुपकैसे यह प्रचार कर दिया कि वह सख्त बीमार है। अन्तमें उसने 
अपने मरनेका हत्ला भी मचवा दिया, यहातक कि एक पालकीमें उसका 
नकली ताबूत (छाश रखनेका बक्स) रखाकर कई हजारकी गारदके साथ 
कब्रमें दफनानेफि लिए अडोनी भेज दिया गया ! उसकी बाकी फोज,--चार 
हजार सवारोंने बीजापुर जाकर जमशेदसे कहा--“हमारे मालिकके मर जानेसे 
हमें रोटी नहीं मिलती, आप हमें अपनी खिदमतमें रख लें।” उसने भी उन 
लोगोंको भतों कर किलेके भीतर स्थान दे दिया | उन लोगोंने दो-दिन बाद 
जमशेदकों केदकर बीजापुरका फाटक खोल सिद्दी मसऊदकों भीतर बुलाया | 
मसऊद (शश्वी फरवरीको) वजीर बना। शिवाजी इस अन्तिम लाभकी 
आशामें विफल हो पश्चिमकी ओर मुड़े ओर फिर उन्होंने (अन्दाजन १६७८ 
ई० की ४ अप्रैलको) अपने पनहालेके किलेमें प्रवेश किया । 
मराठोंकी अन्य लड़ाइयाँ ओर देश जीतना 

कर्णाटककी चढ़ाइईमें जिस समय शिवाजी पन्द्रह महीनेतक अपने देशसे 
गेरहाजिर थे, उस समय उनकी फोजने गोआ ओर दामनके अधीन पुर्तगालियों- 
के प्रदेशपर आक्रमण किये, पर इनका कोई फल न हुआ । सूरत और नासिक 
जिलोंकों पेशवाने तथा पश्चिम-कनाड़ाको दत्ताजीने कुछ दिनतक लूटा, किन्तु 
इसपर भी वे देश नहीं जीते जा सके | 

सन्‌ १६७८ ई० के अप्रैलके आरम्भमें शिवाजीने देश लोटकर कोपल 
प्रदेश,---अर्थात्‌ विजयनगर शहरके उत्तरमें तुंगभद्रा नदीके उस पार और 
उसके पश्चिममे गदग महाल जीतनेके लिए सेना भेजी | हुसेन खाँ ओर कासिम 
खाँ मियाना, दोनों भाई बहलोल खाँकी ही जातिके थे। कोपल प्रदेश इन दोनों 
अफगान उमराओंके अधीन था। शिवाजीने सन्‌ १६७८ ई० में गदग और 
दूसरे साल मार्चके महीनेमें कोपलपर अधिकार कर लिया । कोपल दक्षिण देशका 
प्रवेशद्वार! है। यहाँसे ठुंगभद्रा नदी पारकर उत्तर-पश्चिमके कोनेसे सहज ही 
मैसूर जाया जा सकता है। इस रास्तेसे घुसकर मराठोंने इस नदीके दक्षिणमें 

बेलारी ओर चितलदुर्ग जिलेंके अनेक स्थानोंपर अपना अधिकार जमाया और 
पालेगारोंको बशमें कर लिया । इस प्रान्तके जीते हुए देशोंको मिलाकर शिवाजीने 
उसे अपने राज्यका एक नया प्रदेश बनाया ओर उसके हाकिम हुए जनार्दन 
नारायण हनुमन्ते | 

शिवाजीके देश लोटनके एक महीने बाद ही डनकी सेनाने फिर रातको 
शिवनेर दुगंपर आक्रमण किया, किन्तु बादशाही किलेदार अब्दुल अजीज खाँ 
जागता था | उसने आक्रमणकारियोंको मारकर भगा दिया, कैदी झत्रुओंको भी 
छोड दिया ओर उसके द्वारा शिवाजीको कहला भेजा कि जितने दिन में किले- 
दार हूँ, उतने दिनांतक इस किलेपर अधिकार करना तुम्हारे लिए सम्भव नहीं | 

इधर बीजापुरकी हालत बड़ी ही खराब हो चली थी । वजीर सिद्दी मसऊद 
दी सर्वेसर्वां था, बालक सुलतान उसके हाथकी कठपुतली था। चारों ओर 
आत्रुआंके उत्पातसे वजीर घबरा उठा। मृत बहलोल खाँका अफगान-दल रोज 
उसका अपमान करता ओर उसे डराता था। राज्यके चारों ओर शिवाजी बिना 
रोक-टोक टूट-मार करते ओर प्रदेशोपर दखल जमाते जाते थे। राज-कोषमें 
कूपया नहीं था | दलबन्दीके कारण राज-शक्तिमें कुछ दम रहा न था | कुछ दिन 
पहले जिन शर्तोंपर मुगल सेनापतिके साथ गुल्बगंमें सन्धि हुई थी, उन्हें बीजा- 
पुर-राजवंशके हकम बहुत अपमानजनक ओर हानिकारक बताकर सब लोग 
मसऊदको घिकारने लगे। चारों ओर अंधेरा देख किकतंव्यविमूढ़ मसऊदने 
शिवाजीसे मदद माँगते हुए. कहा, “आपने (शिवाजीने) भी आदिलशाहो 
बंशका नमक खाया है, ओर हम दोनों एक ही देशके रहनेवाले हैं । मुगल 
दोनोंके शत्रु हें । दोनोंकी मिलकर मुगलोंको दबाना उचित है” इस सन्धिकी 
बातचीत सुनकर दिलेर खॉने गुस्सेमें भरकर (सन्‌ १६७८ के अन्तमें) बीजापुर- 
पर आक्रमण कर दिया | 

शम्भूजीका भागकर दिलेर खाँसे जा मिलना 

शिवाजीके बड़ लड़के मानो पिताके पापक्े फलस्वरूप जन्मे थे। इकीस 
वर्षकी ही उम्रमें वे उद्धत, मनमौजी, नशेबाज ओर लूम्पट हो गये 
थे। एक सधवा ब्राह्मगीका धर्म नष्ट करनेके कारण न्यायपरायण पिताके 
आदेशसे वे पनहाला-किलेमें बन्द कर दिये गये थे | वहासे शम्भूजी अपनी स्त्री 

येसूबाईको राथ ले चुपचाप भागकर दिलेर खाँसे (१३ दिसम्बर १६७८ की) 
जा मिले | शम्भूजीको पाकर तो दिलेर मारे खुशीके फूल गया | “इसी बीचमे 
मानों उसने सारा दाक्षिणात्य जीता हो ऐसी उछल-कृद करने लगा | उसने यह 
खुशखबरी बादशाहके पास भी भेजी |? ओरंगजेबकी ओरसे शम्भूजीको सात 
हजारकी मनसबदारी, राजाकी उपाधि ओर एक हाथी दिया गया | उसके बाद 
दोनों बीजापुरका कब्जा करने चले | 

इसी आफतके समय सिद्दी मसऊदने शिवाजीकी शरण ली थी | शिवाजीने 
चटपट छनन्‍सात हजार अच्छे-अच्छे सवार बीजापुरकी रक्षाके लिए भेजे। 
उन लोगोंने जाकर राजधानीके बाहर खालापुरा और खसरूपुरा गाँबोंमें अड्डा 
जमाया, और कहल्य भेजा कि बीजापुर किलेका एक दरवाजा और बुर्ज उनके 
अधिकारमें कर दिया जाय। मसऊदने उनके ऊपर विश्वास न किया | तब 
मराठोंने बीजापुरपर दखल करनेकी एक और चाल सोची | उन्होंने कुछ 
हथियार चावलके बोरोंमें छिपाकर उन्हें बेलोंकी पीठपर लाद दिये और अपने 
कुछ सिपाहियोंको बेल हॉकनेवालोंकी पोशाकमें बाजार भेजनेके बहाने किलेके 
भीतर घुसानेकी चेष्टा की; लेकिन वे पकड़े गये ओर खदेड़ दिये गये | उसके 
बाद मराठोंने मित्रके इन गाँवों को छूटना आरम्म किया | मसऊदने आजिज 
आकर दिलेर खाँके साथ निपटारा कर लिया। उसने बीजापुरमें मुगल फोजको 
बुलाकर मराठोंको भगा दियां | 

दिलेरका भूपालगढ़ जीतना 

उसके बाद शम्भूजीको साथ ले दिलेर खॉने शिवाजीका भूपाल्गढ़ नामक 
किला तोपके जोरसे छीन लिया । वहाँ उसने प्रचुर अन्न, धन, जायदाद आदि 
लूटे ओर बहुत-से लोगोंको केद किया | इन कैदियोंमेंसे कुछकको उनका एक- 
एक हाथ कट्वाकर छोड़ दिया, बाकी सब गुलाम बनाकर बेच दिये गये 
(२ अप्रैल, १६७६ ई०) | किलेकी दीवारें और बुर्ज तोड़ डाले गये | उसके 
बाद छोटी-मोटी लड़ाइयां और बीजापुर-दरब्रारकी अनन्त दलबन्दी ओर घषडयन्त्र 
कई महीनोंतक चलते रहे; किसीकी कुछ व्यवस्था न हो सकी । 

जजियाके विरुद्ध शिवाजीका पत्र 
सन्‌ १६७९ ई० की २ अप्रैलको औरंगजेबने हुक्म जारी किया कि मुगल- 

राज्यमें सवंत्र हिन्दुओंकी गिनती की जाय ओर हर एकके लिए हर साल 
आमदनीके हिसाबसे तीन श्रेणीका १३।-), ६॥-) और ३।-) “जजिया कर 
लिया जाय | बादशाहके इस नये ओर अन्यायपूर्ण प्रजापीड़नका समाचार पाकर 
शिवाजीने उनको नीचे लिखा हुआ एक पत्र ल्खा। नीलोजी प्रभु #शीने 
सुललित फारसीमें इस पत्रकी रचना की थी । 

“बादशाह आल्मगीर ! सलाम | में शिवाजी आपका पक्का शुभचितक ओर 
चिरहितैषी हूँ। ईश्वरकी दया ओर सर्य-करणसे भी उज्ज्वल्तर बादशाहके 
अनुग्रहके लिए धन्यवाद प्रदान कर निवेदन करता हूँ कि-- 

“यद्यपि यह शुभाकांक्षी दुर्भाग्यवश आपकी महिमामंडित सन्निधिसे बिना 
अनुमति लिए, ही आनेको बाध्य हुआ था, तथापि में जितना सम्मव और 
उचित हो सकता है, सेवकके कर्त्तव्य ओर कृतजश्ञताका दावा सम्पूर्ण रूपसे पूरा 
करनेमें हमेशा तत्पर रहता हूँ । 

“घुनता हूँ , मेरे साथ लड़ाई लड़नेके कारण आपका धन ओर राज्य-कोष 
खाली हो गया है, ओर इसी कारण आप हुक्म दे बैठे हैं कि जजिया नामक 
कर हिन्दुओंसे वसूठ किया जाय कि वह आपके अभावको पूर्ण करनेमें 
काम आवे | 

“बादशाह सलामत ! इस साम्राज्य-रूपी भवनके निर्माता बादशाह अकबरने 
पूर्ण गोरवसे ५२ (चान्द्र) वर्ष राज्य किया। उन्होंने क्रिश्वियन, यहूदी, 
मुसलमान, दादूृपन्थी, नक्षत्रवादी (फलकिया ८5 गगनपूजक १), परीपूजक 
(मालक्रिया), विषयवादी (आनसरिया), नास्तिक, ब्राह्मण, श्वेताम्बर-दिगम्बर, 
आदि सब धर्म-सम्प्रदायोंके प्रति सार्वजनीन मेत्री (सुल्ह-इ-कुल ८ सबके साथ 
शान्ति) की सुनीतिको ग्रहण किया था | सबकी रक्षा और पोषण करना ही 
उनके उदार हृदयका उद्देश्य था | इसीलिए वे 'जगद्गरु! कहल्ये | 

“उसके बाद बादशाह जहॉगीरने २२ वर्षतक अपनी दयाकी छाया जगत्‌ 
ओर जगतवासियोंके सिर्के ऊपर फेलाई | उन्होंने बन्धुओंके तथा प्रत्यक्ष कार्य 
करनेमें अपना हृदय हूगा दिया, ओर इस प्रकार मनकी इच्छाओंको पूर्ण 
किया | बादशाह शाहजहाॉने भी ३२ वर्ष राज्य कर सुखी पार्थिव जीवनके फल- 
स्वरूप अमरता अर्थात्‌ सोजन्य और सुनाम कमाया । फारसीका पद्म है-- 

जजो आदमी जीवनमें सुनाम अर्जन करता है वह अक्षय धन पाता है, 
क्योंकि मृत्युके उपरान्त उसके पुण्य-चरित्रकी कथा ही उसके नामको बनाये 
रखती है ।! 


“अकबरकी उदारताका ऐसा पुण्य-प्रभाव था कि वह जिस ओर जाते, 
विजय ओर सफलता आगे बढ़कर उनका स्वागत करती थी । उनके शासन- 
कालमें बहुत-से देश ओर किले जीते गये। इसीसे शुरूके सम्रा्टोंकी शक्ति ओर 
उनका ऐश्वर्य सहज ही समझमें आता है। जिनको राजनीतिका अनुसरणमात्र 
करनेमें ही आल्मगीर बादशाह विफल ओर व्यग्र हो गये हैं, उन बादशाहोंमें 
भी जजिया-कर लगानेको शक्ति थी; परन्तु उन छोगोंने अन्ध-विश्वासका हृदयमें 
स्थान नहीं दिया, क्योंकि वे जानते थे कि ईश्वरने ऊँच-नीच, सब आदमियोंका 
भिन्न-भिन्न धर्मोमें विश्वास आर उनकी विभिन्न प्रवृत्तियोंके दृशन्त दिखानेके लिए 
ऐसी सृष्टि की है । उनके दया-दाक्षिण्पको ख्याति उनकी स्मृतिके रूपमें चिर 
काल्तक इतिहासमें लिखी रहेगी, ओर छोटे-बढ़ सभी आदमियोंके कंठों और 
हृदयमें इन तीन पवित्र आत्माओं (सम्राट) के लिए प्रशंसा ओर मंगल-कामना 
बहुत दिनतक वास करेगी । लोगोंकी हृद्गत आकांक्षाके कारण ही सोभाग्य ओर 
दुर्भाग्य आते हैं, अतएब उनकी धन-सम्पत्ति दिनपर दिन बढ़ती ही गई । ईंश्वरक 
प्राणी उनके सुशासनके कारण शान्ति ओर निर्भयतासे शबय्यापर आराम करने 
लगे, ओर उनके सब फाम सफल हुए । 


“ओर आपके शासन-काल्में ! बहुत-से किले ओर प्रदेश आपके हाथसे 
निकल गये ओर बाकी भी शीघ्र ही चले जायेंगे, क्योंकि उनके नाश और 
छिन्न-भिन्न करनेमें मेरी ओरसे कोशिशमें कमी न होगी | आपके राज्यमें रिआया 
कुचली जा रही है। हर एक गाँवकी आमदनी कम हो गई है। एक लाखकी 
जगह एक हजार ओर एक हजारके स्थानमें दस ही रुपये वसूल होते हैं ओर वे 
भी बड़े कष्टसे । बादशाह ओर राजपूतोंके दरबारमें आज दरिद्रता और भिक्षा- 
वृत्तिने अड्डा जमा लिया है। उमराबों ओर अमलोंकी हालत तो सहजमें ही 
सोची जा सकती है। आपकी अमलूदारीमें सेना अस्थिर है, और बनिये 
अत्याचारसे पिसे हुए हैं | मुसलमान रोते हैं | हिन्दू जलते हैं | प्रायः सारी प्रजाको 

ही रातको रोटी नसीब नहीं होती है, और दिनमें मनके सनन्‍्तापके कारण हाथ 
मारनेसे उनके गाल लाल हो जाते हैं । 

“ऐसी दुर्दशामें प्रजाके ऊपर जजियाका बोज्न लाद देनेके लिए. आपके 
राज-शाही दिलने आपको केसे प्रेरित किया ! बहुत जल्दी ही पश्चिममें पूर्व- 
तक यह अपयश फेल जायगा कि हिन्दुस्तानके बादशाह भिक्षुकोंकी थालियोंपर 
लुब्ध दृष्टि डालकर ब्राह्मण पुरोहित, जैन यति, योगी, संन्यासी, वेरागी, 
दिवाल्या, निर्धा ओर अकालके मारे हुए लोगोंसे जजिया ले रहे हैं ओर 
भिक्षाकी झोलीकी छीना-झपटीमें आपका विक्रम प्रदर्शित हो रहा है! आपने 
तैमूरवंशके नाम ओर मानको डुबा दिया है ! 

“बादशाह सलामत ! यदि आप खुदाको किताब ( > कुशानशरीफ) में 
विश्वास करते हों, तो उसे देखें; आपको माद्म होगा कि वहाँ लिखा है कि 
इंब्वर सबका मालिक है (रब-उल-आलमीन्‌) केवल मुसलमानोंका ही मालिक 
(रत्र्‌उल-मुसलीन्‌ ) नहीं है। यथार्थमें इसछाम ओर हिन्दू-धर्म दो मिनन्‍्नता- 
वाचक शब्दमात्र हैं, मानों ये दो भिन्न रंग हैं जिनसे स्वर्गस्थ चित्रकारने रंग 
देकर मानव-जातिके (नाना वर्णपूर्ण) चित्रपटको पूरा किया है । 

“पसजिदमें उसके स्मरणके लिए. अजान दी जाती है। मन्दिरमें उसकी 
खोजमें हृदयकी व्याकुलता प्रकाशित करनेके लिए घंगा बजाया जाता है । 
अतएव अपने धर्म ओर कर्मकाण्डके लिए कट्टरपन दिखाना ईश्वरके ग्रन्थकी 
बातोंकी बदल देनेके सिवा और कुछ नहीं है | चित्रके ऊपर नई रेखा खींचकर 
हम लोग दिखाते हैं कि चित्रकारने भूल की है ! 

“यथाथमें घर्मके अनुसार जजिया किसी प्रकार भी न्यायसंगत नहीं है। 
राजनीतिक पहलसे देखनेसे भी जजिया कैबल उसी युगमें न्याय हो सकता है 
जिस युगमें सुन्दरी स्त्रियों सोनेके गहने पहनकर बेखटके एक जगहसे दूसरी 
जगह सहीसलामत जा सकती हैं; परन्तु आजकल जब आपके बड़े-बड़े शहर 
लूटे जा रहे हैं, तब गाँवोंकी तो बात ही क्‍या ? ऐसी हाल्तमें तो जजिया 
न्‍्याय-विरुद्ध है ही। उसके सिवा इस भारतमें यह एक नया अत्याचार है, 
ओर पूरी तरह हानिकारक भी है | हु 

“अगर आप खयाल करें कि रिआयाके ऊपर जुल्म करनेसे ओर 

हिंदुआओंको डर दिखाकर दबा रखनेसे ही आपका धर्म प्रमाणित होगा, तो पहले 
हिन्दुओंके सिरमौर महाराणा राजसिंहसे जजिया वसूल कीजिए | उसके बाद 
मुझसे वसूल करना कठिन न होगा, क्योंकि में तो आपकी सेवाके लिए हर दम 
हाजिर हूँ । परन्तु इन मक्खियों और चींटियोंको तकलीफ देनेमें कोई 
युरुषार्थ नहीं है । 

“मेरी समझमें नहीं आता कि आपके कमंचारी क्‍यों ऐसे अद्भुत प्रभुभक्त 
बने हैं कि वे आपको देशकी असली अवस्था नहीं बताते, बल्कि उल्टे जलती 
हुई आगको तिनकोंसे दबाकर छिपाना चाहते हैं । 

“आपका राजसूर्य गोरवक्रे गगनमें क्रान्ति विकीर्ण करता रहें ।?” 

दिलेरका बीजापुरपर आक्रमण करना 
ओर 
शिवाजीका आदिलशाहके पक्षमे जा मिलना 

सन्‌ १६७९ के १८ अगस्तकों दिलेर खॉने भीमा नदी पारकर बीजापुर 
राज्यके ऊपर चढ़ाई को। मसऊदने निरुपाय हो शिवाजीके पास हिन्दूराव 
नामक दूत द्वारा यह करुण निवेदन भेजा कि, “इस राज्यकी हालत आपसे छियी 
नहीं है, रुपये नहीं हैं, रसद नहीं है--किलेके बचावके लिए कुछ भी सामान 
नहीं है। मुगल शत्रु प्रबल और हमेशा लड़नेके लिए तैयार हैं। आप इस वंशके 
दो पुश्तके नोकर हैं। इन सुल्तानोंके हाथसे आपने मान-मर्यादा पाई है, 
अतएव इस राजवंशके लिए दूसरोंकी अपेक्षा आपको ज्यादा दुःख-दर्द होना 
चाहिए । आपकी सहायता बिना हम लोग इस देश और इस किलेकी रक्षा 
करनेमें असमर्थ हैं। नमकहलाली कीजिए | हम लोगोंके पक्षमें आइए | आप 
जो चाहेंगे, हम देंगे।?” 

इसपर शिवाजीने बीजापुरकी रक्षाका भार लिया | मसऊदकी सहायताके 
लिए उन्होंने दस हजार सवार ओर दो हजार बैलोंपर रसद लादकर राजधानीमें 

मिजवाया, तथा अपनी प्रजाको हुक्म दिया कि जिससे जितना हो सके, वह 


१. लन्द्रकी 'रायल एशियाटिक सोसाइटी” में रक्षित इस्तलिखित फारसी 
प्रतिलिपिका अनुवाद । 

उतनी खानेकी चीजें, कपड़े इत्यादि बीजापुरमें बेचे। उनके दूत बिसाजी 
नीलकंठने जाकर मसऊदकों ढाढ़स दिया--“आप किले की रक्षा कीजिए | 
हमारे प्रभु जाकर दिलेरकों उचित शिक्षा देंगे ।” 

१५ सितम्बरकों भीमाके दक्षिण किनारे धूलखेड़ गाँवसे चलकर दिलेर खाँ 
७ अक्टूबरको बीजापुरसे उत्तर में छः मीलकी दूरीपर जा पहुँचा । इस महीनेके 
आखिरमें शिवाजी अपनी दस हजार फोज लेकर बीजापुरसे लगभग पचास 
मील पश्चिमकी ओर सेलगुड़ नामक स्थानपर पहुँचे । इससे पहले उनके जो 
दस हजार सवार बीजापुरकी ओर थे, वे भी यहाँ उनसे आ मिले | सेलगुड़से 
शिवाजी खुद आठ हजार सवार ले सीधे उत्तरकी ओर, और उनके दूसरे 
सेनापति आनन्दराव दस हजार घुड़सवार लेकर उत्तर-पृर्वकी ओर मुगल राज्य 
लूटने और भस्म करनेके लिए चले | उन्होंने सोचा कि दिलेर अपने प्रदेशकी 
रक्षा करनेके लिए जल्द ही बीजापुर राज्य छोड़कर भीमा पार होकर उत्तरकी 
ओर लोटेगा, परन्तु दिलेरने बीजापुरकी राजधानी ओर सुल्तानको अपने 
अधिकारमें करनेके लोभमें पड़कर अपने मालिकके राज्यकी दुर्दशाकी ओर 
दृष्टि भी न डाली । 

द्लिरकी निष्ठुरता ओर शम्भूजीका पनहाले 
लोटना 

बीजापुरके समान मजबूत और बड़े किलेको जीतना दिलेरका काम न था | 
स्वयं जबसिह भी यहाँ आकर विफल हुए थे। एक महीना व्यर्थ नष्ट करके 
१४ नवम्बरकों दिलेर खॉने बीजापुर शहरसे हटकर उसके पश्चिमके धनशाली 
नगरों ग्रामोंकी छूटना आरम्भ किया । इस ओर मुगल आकर हमला करेंगे, 
इसका आशंका किसीको भी न थी, क्योंकि मुगलके पीछेकी ओर राज- 
धानी तब भी जीती नहीं गई थी। इसलिए इस ओरके शहर ओर गाँवोंके 
लोग भागे नथे, ओर न उन्होंने अपने र््री, पुत्र, धन-सम्पत्ति आदिको ही 
किसी निरापद स्थानमें हटाया था। इस प्रकार अचानक दुश्मनोंके हाथमें 
पड़कर उनकी बड़ी मिट्टी-पलीद हुई | “हिन्दू ओर मुसलमान ख््रियोंने छातीसे 
बच्चोंकी चिपटाकर घरके कुओमें कूद-कूदकर अपना सतीत्व बचाया । गाँवके 
गाव छूटकर उजाड़ दिये गये | एक बड़े गाँवके तीन हजार हिन्दू-मुसलमान, 

जिनमें बहुत-से नजदीकके छोटे-छोटे गॉवके भागे हुए शरण खोजनेवाले भी थे, 
गुलाम बनाकर बेच डाले गये !” 
इस प्रकार बहुत-से स्थानोंकों ध्वंस करता हुआ दिलेर खाँ बीजापुरसे ४६ 
मील पश्चिमकी ओर आशथमनी पहुँचा । उसने इस बड़े धन-जनपूर्ण शहरको ढूटकर 
जल्ा डाला और २० नवम्बरकों वहाँके बाशिन्दोंको गुलाम बनाना चाहा | वे 
सबके सब हिन्दू थे, एवं शम्भूजीने इस अत्याचारमें बाधा डाली, परन्तु उनके 
मना करनेपर भी दिलेर न माना | इसपर शग्भूजी उसी रातकों अपनी स्त्रीको 
पुरुषकी पोशाक पहनाकर घोड़ेपर सवार हो, कैवल दस सवारोंको साथ छे दिलेर 
खाँके शिविरसे चुपचाप बाहर निकले और दूसरे दिन बीजापुर पहुँचकर उन्होंने 
मसऊदके यहाँ आश्रय लिया। यहाँ रहना भी निरापद न जानकर वे फिर 
भागे । रास्तेमें पिताके बुछ सैनिकोंसे भेट हुई, ओर उनकी मददसे (४ दिसम्बर, 
१६७९ ई० को) वे पहनाला पहुँचे । 
शिवाजीका जालना लूटना ओर आफतसे बचना 
इसी बीचमें शिवाजी ४ नवम्बरकों सेल्गुड़से बाहर निकलकर मुगल राज्यमें 

घुस गये, और रास्तेके दोनों ओरके स्थानोंकों दूटते-पाठते ऑर जलाते हुए 
आगे बढ़ने ढगे । करीब १५ नवम्बरको उन्होंने (औरंगाबादसे ४० मील पूर्व) 
जालना शहर लूटा । परन्तु इस घन-जनपूर्ण वाणिज्यके केन्द्रमें उतना धन नहीं मिला 
जितना मिलना चाहिए था। बादमें उनको माठ्म हुआ कि यहाँके महाजनोंने 
अपना-अपना रुपया-पैसा शहरके बाहर सैयद जानमहम्मद नामक मुसलमान 
साधुके आश्रमर्मे छिपा रखा है, क्योंकि यह सभी जानते थे कि शिवाजी मन्दिरों, 
मसजिदों, मठों ओर पीरोंके स्थानोंकी इजत करते हैं, ओर उनपर हाथ नहीं 
डालते | इसपर सब मराठे सिपाही उस आश्रममें घुस गये ओर. उन्होंने 
भगोड़ोंके रुपये-पेसे छीन छिये। इस टूट-पाटमे मराठोंने किसी-किसीको तो 
घायल भी किया । जब साघुने आश्रमकी शान्ति भंग करनेको मना किया, 
तब वे सब उसको गाली देने लगे ओर मारनेकों भी तैयार हो गये । इसपर गुस्सा 
होकर उस महानशक्तिवान्‌ पुण्यात्माने शिवाजीकोी शाप दिया। इसके पॉच 
महीने बाद ही शिवाजीकी मृत्यु हुईं। छोगोंका कहना था कि पीरके क्रोधके 
कारण ही ऐसा हुआ । 

मराठी फौज चार दिनतक जालना नगर और उसके आसपासके गाँव और 
बगीचे लूटकर पश्चिमकों अपने देशकी ओर लोटी | साथमें छूठके असंख्य रुपये, 
गहने, हीरे-जवाहरात, कपड़े, हाथी ओर घोड़े थे, इसलिए वे धोरे-धीरे जा रहे 
थे। रणमस्त खाँ नामक्‌ष एक साहसी और तेज मुगल फोजदारने उस समय 
पीछेसे आकर मराठी फोजपर आक्रमण किया । शिधोजी निम्बालकरने पॉच हजार 
फौज छे उसकी ओर मुड़कर उसे रोका | तीन दिनतक लड़ाई चली | शिधोजी 
ओर उनकी दो हजार फोज मारी गई | इसी बीच रणमस्त खॉकी सहायताके 
लिए मुगलोंकी दाक्षिणात्यकी राजधानी ओरंगाबादसे बहुत-सी फोज आ रही थी । 
तीसरे दिन नई मुगल सेना लड़ाईकी जगहसे छः मीलकी दूरीपर पहुँचकर रातको 
वहीं ठहर गई । अब तो शिवाजी चारों ओरसे घिर गथे ओर उनके पकड़े जानेमें 
कोई संशय नहीं रहा, लेकिन इस नई फोजके सरदार कैसरीसिंहने चुपचाप उसी 
रातको शिवाजीको कहला भेजा कि सामनेका रास्ता बन्द होनेसे पहले ही आप 
सर्वस्व छोड़कर इसी दम देश भाग जायें। हकीकतमें बहुत बुरी हालत देखकर 
शिवाजी ठटका माल, दो हजार घोड़े इत्यादि सब्र सामान उसी जगह छोड़कर 
कैवल पाँच सो चुने हुए सवार लेकर स्वदेशकी ओर रवाना हो गये । उनके 
चालाक प्रधान चर बहिरजीने एक अज्ञात रास्ता दिखाकर, तीन-दिन तीन-रात 
लगातार कृच करके उन्हें एक निरापद स्थानम पहुँचा दिया। इस प्रकार 
शिवाजीके प्राणोंकी रक्षा हुई। लेकिन इस लड़ाईमें ओर भागनेमें उनके चार 
हजार सेनिक मारे गये। सेनापति हम्बीरराव घायल हुए; और बहुत-से मराठे 
योद्धा मुगलों द्वारा केद कर लिये गये । 

लूटका सब माल छोड़कर कैवल पाँच सो रक्षकोंके साथ शिवाजी थकै-माँदे 
(२२ नवम्बरको) पड़ादुग्गमे पहुँचे । यह किला नासिक शहरसे २० मील पूर्वमें है। 
यहाँ कुछ दिन आराम करनेके बाद ही वे चलने-फिरने योग्य हुए, इसीलिए 
पढ़ादुगंका नाम विश्रामगढ़' रख दिया गया | 

इसके बाद दिसम्बर महीनेके शुरूम उन्होंने रायगढ़ जाकर तीन सप्ताह बिताये। 
शम्भूजीके (४ दिसम्बर) पनहाला छोंट आनेपर शिवाजी खुद जनवरीके आरम्भमें 
उस किलेमें गये । पिछले नवम्बरके आखिरी सप्ताहमें मराठी फोजके एक दलने 
खानदेशमें प्रवेश कर धारणगाँव, चोपरा आदि बड़े-बड़े बाजार लूटे । 

परिवारकी अन्तिम व्यवस्था 

बढ़े लड़कैकी दुश्चरित्रता और दुर्बुद्धिकी बात सोचकर शिवाजी अपने राज्य 
ओर वंशके भविष्यके सम्बन्ध बहुत हृताश हो गये थे। उनके उपदेशों ओर 
मीठी बातोंका कुछ भी फल न हुआ । शिवाजोीने पुत्रको अपने विशाल राज्यकै 
सब महल, किले, धन-भाण्डार, हाथी, घोड़े और फोजकी सूची दिखाई, ओर 
सज्जन ओर उच्चाकांक्षी राजा बननेके लिए उसे अनेक उपदेश दिये | शम्भूजीने 
पिताकी बातें चुपचाप सुनी ओर अन्तमें कहा--“आपकी जैसी इच्छा है, वही 
हो |” अपनी मृत्युके बाद महाराष्ट्र राज्यकी क्या दशा होगी, यह बात शिवाजी- 
को स्पष्ट मातम हो गई थी। इसी दुर्भावना ओर चिन्ताने उनकी आयुका 
हास किया | शम्भूजी फिर पनहाले-किलेमें केद रखे गये | शिवाजी (फरवरी 
१६८० में) रायगढ़ छोट आये। अन्त निकट आ गया है, यह समझकर 
शिवाजीने जल्दी-जल्दी अपने दस वर्षके छोटे लड़के राजारामका उपनयन और 
विवाह (७ ओर १५ मार्चको) कर दिया । 

शिवाजीकी म॒त्यु 

२३ माचओ्रो शिवाजीको बुखार ओर रक्त-आमाशय माद्म हुआ । बारह 
दिनतक तकलीफ कम न हुई। धीरे-धीरे उनके बचनेकी कोई आशा न रही | 
उन्होंने भी अपनी अन्तिम दशा समझ कमंचारियोंकी बुलाकर उपदेश दिया । 
उन्होंने अपने रोते हुए स्वजन, प्रजा और सेवकोंसे कहा --“जीवथात्मा अविनाशी 
है । हम युग-युगमें फिर भी प्रथ्वीपर आवेंगे।? उसके बाद चिरयात्राकै लिए प्रस्तुत 
हो, अन्तिम समयके उपयुक्त क्रियाकर्म दान-पुण्य आदि कम करवाये | 

आखिरमें चेत्र-पूणिमाके दिन (रविवार, ४ अप्रैल, १६८० ई० को) सबेरे 
उनकी चेतनाका लोप हो गया, वे मानो सो गये। दोपहरको वह बेहोशी 
अनन्त निद्रामें परिणत हों गईं । मराठा-जातिके नवजीवनदाता कमंक्षेत्र शून्य 
कर वीरवांछित धामको चले गये ! मृत्यु समय शिवाजीकी उम्र पूरे ५३ वर्षकी 
भी नहीं हुई थी, छः दिन तब बाको रहे थे । 

सारा देश स्तम्मित ओर वज्राहत हो गया । हिन्दुओंकी अन्तिम आशा भी 
छोप हो गई । 





तेरहवाँ अध्याय 
शिवाजीका राज्य ओर उनकी शासन-प्रणाली 


शिवाजीके राज्यका फेलाव और विभाग 


तीस वर्षके लगातार परिश्रम ओर कठिन उद्योगके द्वारा शिवाजीने जो राज्य 
निर्माण किया था, उसका संक्षेपमें विवरण देना असम्मव है। कारण यह है कि 
भिन्न-भिन्न स्थानोंमे उनका अधिकार भिन्न-भिन्न प्रकारका था और उनका 
प्रभाव भी विभिन्‍न परिमाणमें था। 


पहले लीजिए उनका अपना देश | इसको मराठीमें 'शिवस्वराज'” और 
फारसीमें 'पुराना राज” (ममालिक-ए-कंदीमी) कहते थे। यहाँ उनका अधि- 
कार और क्षमता स्थायी रूपसे थी और उसको सब मानते थे | उसका फैलाव 
सूरत शहरसे साठ मील दक्षिणमें कोली देशसे लेकर गोआके दक्षिणमे कारवार 
शहरतक था | इस बीचमें पश्चिम किनारेपर कैवल पृतुंगालियोंके दो प्रदेश गोआ 
ओर दामन, छूट जाते थे । इस देशकी पूर्वीय सीमाकी रेखा बगलाना होती 
हुई दक्षिणती ओर नासिक ओर पूना जिलेके मध्य-भागकों भेदती, सतारा 
ओर कफोब्हापुर जिलोंमे घूमकर उत्तर-कर्णाटकके किनारे गंगावती नदीपर 
जाकर समाप्त होती थी। अपनी मृत्युकै दो वर्ष पहले शिवाजीने पश्चिमी 
कर्णाटकर्मे बेलगाँवसे पूर्वमें तठुंगभद्रा नदीके तटवर्ती कोपल आदि जिलोंपर भी 
अधिकार कर लिया था । ये भी उनके स्थायी अधिकारमें आ गए थे | 

यह 'शिव-स्वराजा तीन सूबेदारोंके अधीन तीन प्रदेशोंमे विभक्त था-- 

(१) देश, अर्थात्‌ खास महाराष्ट्र; पेशवाके अधीन था | 

(२) कोंकण, अर्थात्‌ स््याद्विसि पश्चिमका प्रदेश; अण्णाजी दत्तोकै 
अधीन था। 

(३) दक्षिण-पू्व-विमाग, अर्थात्‌ दक्षिणी महाराष्ट्र और पश्चिमी कर्णाटक; 
दत्ताजी पनन्‍तके अधीन था । 

द्वितीयत; यद्यपि पूर्वीय कर्णाटक यानी मद्रासकी (१६७७-७८ ई०) 
दिग्विजयके फलस्वरूप जिंजी, बेदूर आदि जिले उनके हाथम आ गये थे, 
परन्तु वहाँ उनकी सत्ता स्थायी नहीं हो पाई थी। जितनी जमीनपर उनकी 
फौज कब्जा कर सकती थी अथवा जहाँ राजस्व वसूल कर सकती थी, उतनेहीसे 
उनको सन्तोष करना पड़ता था| अन्यत्र सब्र जगह अराजकता और पुराने 
छोटे-छोटे सामन्तोके झगड़े थे। मैसूर प्रदेशमें जीते हुए कई स्थानोंकी भी यही 
दशा थी। उनकी मृत्युके पहलेतक कर्णाटक-अधित्यकामें, यानी वर्तमान 
बेलगांव ओर घारवार जिलोमें तथा सोन्दा और विदनोर राज्योंमें लड़ाई जारी 
थी | वहाँ उनकी सत्ता डॉवाडोल अवस्थामें ही थी । 

तृतांयतः, इन सब स्थानोसे बाहर आसपासकी पड़ोसी प्रदेशोंमे उनकी सेना 
हर साल शरद ऋतुसे छः महीने रहकर चोथ वसूल किया करती थी | यह कर 
राजाका प्राप्य राजस्व नहीं था। यह डाकुओंको खुश रखनेका उपाय-मात्र था, 
इसके मराठी नाम 'खंडनी? (यह रुपये लेकर हमें रिहाई दो, बाबा |?) 
से ही यह बात स्पष्ट माद्म हो सकती है। ओर चौथ वसूल करनेपर भी मराटे 
लोग दूसरे शत्रुओंके आक्रमणसे उस देशकी रक्षा करना अपना कर्तव्य नहीं 
मानते थे, इससे भी यही बात प्रकट होती है। चोथके बदलेमें स्वयं उस देशको 
न टूटनेका ही वे अनुग्रह दिखाते थे। 

राजस्व ओर चन-भांडार 

शिवाजीकी सभासद कृष्णाजी अनन्तने सन्‌ १६९४ ई० में लिखा था कि 
उनके मालिकके राजस्वका परिमाण प्रतिवर्ष एक करोड़ हॉंग ओर चौथ अस्सी 
लाख होंणतक थी | होण सोनेकी बहुत छोटी मुद्रा होती थी। उसका दाम 
पहले चार रु पयेके बराबर था और बादमें पॉच रुपयेके बराबर हो गया था | 
इस हिसाबसे इन दोनों मदोंसे शिवाजीकी आय प्रतिवर्ष सातसे लेकर नो करोड़ 
रुपयोतककी होती थी; परन्तु वास्तवमें वसूछ बहुत कम होता था, और 
व्रह भी प्रतिवर्ष समान रूपसे प्राप्त नहीं होता था । उनकी मृत्युकै बाद उनके 
भांडारमें जो धन-दोलत मिली, उसका परिमाण मराठी भाषाके 'सभासद 
बखर” ओर फारसी इतिहास 'तारीख-ए-शिवाजी” में विस्तृत रूपसे दिया 
गया है । इसमें सोनेके सिक्कोंकी तादाद थी छः लाख मोहर और प्रायः पचास 


रद 
लाख होंण | इसके अतिरिक्त साढ़े बारह खण्डी वजनके सोनेके डले थे। चॉँदीके 
५७ लाख रुपये थे ओर ५० खंडी वजनकी चॉँदी थी। इनको छोड़कर हीरा, 
मणिमुक्ता आदि रत्न लाखोंके मूल्यकै थे | (एक खंडी कलकत्तेके सात मनसे कुछ 
कम, ६"८ मनके बराबर होती थी) | 
अष्ट प्रधान 

सन्‌ १६७४ ई० में राज्यामिषेकी समय शिवाजीके आठ मनत्री थे। 
राज्या भिषेकके उपलक्ष्यमें उनके पर्दोंकी उपाधियाँ फारसीसे संस्कृतमें बदल दी 
गईं थीं | ह 

(१) मुख्य प्रधान (फारसी, पेशवा); यही प्रधान मन्त्री, राजाके 
प्रतिनिधि ओर दाहिने हाथ थे। नीचेके पदके कर्मचारियोंमें मतभेद होनेपर ये 
ही उसका फेसला करके राज-काजको सुविधापूर्वक चलाते थे, परन्तु अन्य सात 
प्रधान उनके अधीन अथवा उनकी आज्ञामे नहीं थे । उनमेंसे प्रत्येक अपने-अपने 
विभागमें केवल राजाकां छोड़कर ओर किसीको अपना प्रभु नहों मानता था । 

(२) अमात्य (फारसी, मजमुआदार) या हिसाब जांचनेवाले (आडिटर या 
एका उण्टेण्ट-जनरल); उनके हस्ताक्षरके बिना राज्यके आय-व्ययर्क हिसाबके 
कागज-पत्र ग्राह्म नहीं होते थे । 

(३) मन्त्री (फारसी, वाकियानवीस); ये राजाके रोजमरांके काम-काज 
ओर दरबारकी घटनाओको लिखते थे। गुप्त रूपसे कोई राजाकी हत्या करने 
अथबा उनपर विष प्रयोग करनेकी चेष्टा न करे, इसलिए राजाके संगियों, दर्शन 
चाहनेवाले आगन्तुकों ओर खाने-पीनेकी चीजोंके ऊपर इस मन्त्रीकों सतर्क दृष्टि 
रखनी पड़ती थी | ह 

(४) सचिव (फारसी, शुरूनवीस); इनका काम था कि वे देखें कि 
सरकारी चिट्ठी-पत्रीकी माषा ठीक हुई या नहीं; जाली राजपत्रकी सृष्टि न हो, 
इसल्लिए सचिवकों हर एक फर्मान ओर दान-पत्रकी पहली पंक्ति स्वयं अपने 
हाथोंसे लिखनी पड़ती थी । 

(५) सुमन्‍्त (फारसी, दबीर) या परराज्य-सचिव (फारेनसेक्रेटरी); ये 
विदेशी दूतोंकी खातिरदारी ओर विदाई करते थे; ओर गुप्तचरोंकी सहायतासे 
दूसरे राज्योंकी खबरें मंगाते थे । 

(६) सेनापति (फारसी, सर-ए-नौबत) । 

(७) दानाध्यक्ष;--इसका मराठी भाषामें पुकारनेका नाम 'पंडितराव” था 
(फारसी, सदर ओर मुहतसिबका पद मिलाकर था); ये राज्यकी ओरसे ब्राह्मण- 
पण्डितोंकी दक्षिणा तय करते, धर्म ओर जाति-सम्बन्धी झगड़ोंका विचार करते, 
पापाचार एवं धमंश्रष्टताकी सजा देते और प्रायश्रित्त-विधिकी आज्ञा देते थे । 

(८) न्यायाधीश (फारसो, काजी-उल-कुजात्‌) या प्रधान विचारपति 
(चीफ-जस्टिस); धर्म-सम्बन्धी मामलोंको छोड़कर ओर सब विवादोंके विचार- 
भार इनके हाथमें था | 

इन लोगोंमेंसे सेनापतिको छोड़कर और सबके सब प्रधान जातिके ब्राह्मण थे; 
किन्तु ब्राह्मण होनेपर भी दानाध्यक्ष ओर न्‍्यायाधीशको छोड़कर अन्य पॉचों 
मंत्रियोंकी समय-समयपर फोजका नेता बनकर लछड़ाईमें जाना पड़ता था, 
ओर वे क्षत्रियोंकी अपेक्षा किसी अंशमें भी कम वीरत्व अथवा रणचातुरी नहीं 
दिखाते थे। फर्मान, दानपत्र, सन्धिपत्र इत्यादि सम्पूर्ण बड़े-बड़े सरकारी 
कागजोंपर पहले राजाकी मोहर, उसके बाद पेशवाकी छाप और सबके नीचे 
आमात्य, मन्त्री, सचिव ओर सुमन्‍्त--इन चार प्रधानोंके हस्ताक्षर रहते थे । 

वर्तमान युगम विछायतकी मन्‍्त्री-सभा (केबिनेट) ही सचमुच सारे देशपर 
शासन करती है| वे सब्र विभागोंमें अपनी आजा चलाते हैं, ओर लड़ाई, 
सन्धि, राजस्व, शिक्षा इत्यादि सब बातोंमें राज्यकी नीति स्थिर करते हैं । 
बादशाहको भी उनका मत मानना ही पड़ता है, क्‍योंकि देशके अधिकांश छोग 
उनका समर्थन करते हैं। यदि बादशाह उनकी सम्मतिके अनुसार काम न 
करे तो मन्त्रीगण अपने पद त्याग देंगे, साधारण जनता बिगड़ उठेगी और 
दबना पड़ेगा ।--सम्भव है कि बादशाहकों सिंहासन भी छोड़ना पड़े; परन्तु 
शिवाजीके ऊपर मराठे अष्ट प्रधानोंका ऐसा कुछ भी अधिकार नथा। वे 
राजाके मुहर्रिर या मुंशी (सेक्रेटरी) मात्र थे। उनका कतंव्य होता था राजाकी 
आज्ञाओंका पालन करना। अष्ट प्रधानोंका कोई उपदेश सुनना या न सुनना, 
राजाकी इच्छापर निर्भर था। प्रधान लोग किसी विषय्रमें भी राज्यकी नीति 
निर्धारित नहीं कर सकते थे--यहाँतक कि उनके निम्न कर्मचारी भी अपने 
विभागके मन्त्रीके विरुद्ध राजाके पास अपील कर सकते ये। फिर इन अष्ट 

प्रधानोंमेंसे प्रत्येक खुदमुख्तार था | वे अंग्रेजोंकी केबिनेटके सदस्योंकी तरह एक 
सुसंगठित श्रृंखला अथवा दल्में बँधे हुए न होते थे | 

मुहर्रिंर छोग और बहुत-से स्थानोंमें हिसाब-किताब रखनेवाले भी प्रायः सबके 
सब्र ही जातिके कायस्थ थे (चिटनवीस, फर्दनवीस इत्यादि) । फोजका 
हिसाब लिखता था 'सबनीस” उपाधिधारी श्रेणीका एक कर्मचारी । इन लोगोंका 
पद सामान्य होनेपर भी प्रमाव बहुत अधिक था। शिवाजीके कमंचारीगण 
(विशेषकर सूबेदार, थानेदार आदि) बड़ी निलंजताके साथ लोगोंको कष्ट देकर 
घूस लेते थे और राजस्वकों अपना धन बनाकर जमा करते थे । 

अँग्रेजोंके आनेके पहले हमारे देशमें दो प्रकारके घुड़सवार फोजमें भर्ती 
किये जाते थे । एक तो वे जो राजाके नोकर होते थे ओर जो सरकारकी ओरसे 
हथियार, कवच ओर घोड़े आदि साज-सामान पाते थे। उनका नाम था 
'पागा!। दूसरे किरायेके घुड़सवार होते थे जो अपने निजके हथियार, कबच 
ओर घोड़ा आदि सामान रखते थे ओर बुलाये जानेपर अनेकों राज्यों में बेतन 
लेकर लड़ा करते थे। वे 'सिलेदार' कहत्शते थे। पागा सेन्यको फारसीमें 
बारगीर!' (भारवाही) कहते थे। इसीसे बंगाली भाषाके “बर्गी! शब्दकी 
उत्पत्ति हुई है। जिस सार अथवा जिस चढ़ाईमे जितने छोगोंकी आवश्यकता 
होती थी, उसीके अनुसार राजा कम या अधिक सिलेदार किरायेपर बुला 
लेते थे । 


शिवाजीकी सेनाकी संख्या 


राज्य-स्थापनके आरम्भमें शिवाजीके अधीन एक हजार (अथवा बारह सो) 
पागा और दो हजार सिलेदार घुड़सवार थे । उसके बाद राज्य फैलने और दूर- 
दूरके देशोंपर आक्रमण करनेके कारण उनका सैन्य-दल क्रमशः बढ़ते-बढ़ते उनके 
जीवनके अन्तिम कालमें निम्नलिखित-संख्यातक पहुँच गया था-- 


४५,००० पागा--२९ सेनापतियोंके अधीन, २९ दल्हेमें विभक्त ये । 
६०,००० सिलेदार--३१ सेनापतियोंके अधीन थे । 
१,००,००० भावले सिपाही--३६ सेनापतियोंके अधीन थे | 

ये सिपाही आजकलके सम्य संसारके सिपाहियोंकी तरह बारहों महीने कूच या 
कवायद नहीं किया करते थे। वे खेती-बारीके समय अपने गाँवोंमें जा-जाकर 
खेती करते थे और विजयादशमीके दिन विदेश-आक्रमणक्रे लिए अथवा युद्धकी 
आशंका होनेपर उससे पहले ही छावनीमे आकर इकट्ठे हो जाते थे। तब 
उनको हथियार, कवच आदिसे सुसजित करके नेताओंके अधीन दल्ोंमें बॉट- 
कर फोजका संगठन किया जाता था। किलेकी रक्षा करनेवाले सिपाही इनसे 
भिन्न होते थे। उन लोगोंको खेती करनेके लिए किलेकै नीचे जमीन मिलती 
थी, ओर वे अपने परिवारको किलेमें ओर कभी-कभी किलेके नीचेके गांवोंमें 
रखते थे। वे बारहों महीने नोकर रहते थे। उन्हें घर छोड़कर दूर जाना नहीं 
पड़ता था । 
शिवाजी ऊके पास अपने निजके १२६० (किसी-किसीके मतानुसार तीन सो) 
हाथी, ३००० ऊँट ओर ३७००० घोड़े थे । 


सेन्य-विभागकी »एंखला 


राजाके निजी घुड़सवारोंके दल (पागा) का संगठन इस प्रकार था--पर्च,स 
साधारण सिपाहियों (बर्गी) के ऊपर एक हृवलदार (सार्जन्ट), पॉच हवल- 
दारोंके (१२५ साधारण खवारोंके) ऊपर एक हजारी (कर्नल) होता था। 
उनके ऊपर पॉँच हजारी (ब्रिगेडयर-जनरल) और सबके ऊपर सर-ए-नौबत 
(कमाण्डर-इन-चीफ) होता था। हर पचीस घुड़सवारोंके लिए एक भिश्ती और 
एक नालल्‍बन्द नियत रहता था । 

पैदल सिपाहियोंके विभागमें नों सिपाहियों अथवा 'पाइक'के ऊपर एक 
हवलदार, दो अथवा तीन हृवलदारोंके ऊपर एक जुमलादार और दस जुमला- 
दारोंके ऊपर (९००-१३५० पाइकोंकी) ऊपर एक हजारी होता था । 

राजाके शरीर रक्षक (गार्ड ब्रिगेड) दो हजार चुने हुए मावले प्यादा थे। 
ये लोग चमक-दमकवाली पोशाकों ओर अच्छे-अच्छे हथियारोंसे सजे रहते थे | 

हर एक सेन्यदल (रेजिमेण्ट) के साथ एक-एक हिसाब जाँचनेवाला 
(मजमुआदार), सरकार (कारभारी) और आमदनी लिखनेवाला (जमा- 
नवीस) रहता था | 


१५६७ 
पागा जुमछादारका वार्षिक वेतन ५०० होण 
» मजमुआदारका ,, +»+ १०० से ११५ हॉंण 


»  दजारीका ५». 9 १००० होंण 
५ जमानवीस आदि तीन 
मनुष्योंका कुल 95 9. 4०० होंण 
पागा पाँच हजारीका प्रति वर्ष वेतन २००० ह्ोंण 
प्यादा जुमलादारकका. + १०० .) 
. 9» सैंबनीसका हि “>सन्‍्युन्ता 
»  दजारीका हर ५०० ,, 
93 हजारी सबनीसका ५५ १०० से १२५० हांण 


शिवाजीकी रण-नीति 

शिवाजीकी फोज वर्षाकालमे अपने ही देशम छावनीमें चली जाती थी । 
वहाँ घास, घोड़ोंका चारा, ओषध, फूसकी कुटियाँ, घोड़ोंके अस्तबल आदिका 
बन्दोबस्त रहता था। विजयादशमीके दिन फोज छावनीसे कूच कर बाहर 
निकलती थी , उसी समय फोजके छाटे-बड़ सब आदमियोंकी सम्पत्तिकी तालिका 
लिखकर रख ली जाती थी । उसके बाद वे देश लूटने जाते थे। आठ भहीने- 
तक फाज पराये देशोंमे पेट भरती ओर चौथ वसूल करती रहती थी। .आरतें, 
दासियाँ और नाचनेवाली स्त्रियों फोजके साथ नहीं जा सकती थीं। जो सिपाही 
इस नियमको भंग करता था उसका सिर काटनेका हुक्म था । “शत्रुओंके देश- 
की स्त्रियों ओर बच्चोंको मत पकड़ो; केवल म्दोंको हो केद करो | गाय मत 
पकड़ो । हाँ, बोझा ढोनेके लिए बेल ले सकते हो । ब्राह्मणोंके ऊपर अत्याचार 
मत करो | चोथके लिए किसी ब्राह्मणकी जमानत मत लो । कोई भी 
कुकर्म मत करो। आठ महीनेतक परदेशोंपर चढ़ाई करनेके बाद वैशाख 
मासमें लोटकर पहुँचते ही फौजकी सब चीजोंकी तलाशी ली जायगी। 
पहलेकी तालिकासे मिलान करनेपर जो माल अधिक निकलेगा, उसका दाम 
उनके वेतनसे काटा जायगा । कीमती चीज होनेपर उसे सरकारमें जमा कराना 
पड़ेगा.। अगर कोई सिपाही धन, रल आदि छिपाये ओर उसके सरदारको 
यह मालूम हो जाय, तो उसे सजा मिलेगी | 

“छावनीमें फौजके पहुँचनेपर हिसाब करके दरूटका सोना, चॉदी, रत्न, 
वस्त्रादि लेकर सब सरदार राजाके दर्शनके लिये जायँगे | वहाँ वे हिसाब समझ- 
कर सारा माल राज-भांडारमे जमा करके फोजकी तनख्वाहका जो हिसाब पाना 
होगा, उसे राजकोषसे लेगे | अगर नकद रुपयेके बदले कोई चीज लेनेकी इच्छा 
हो, तो हुजूरसे माँग कर लेंगे। पिछली चढ़ाईसे जिसने जैसा काम किया 
अथवा कष्ट सहन किया होगा, उसीके अनुसार उसको इनाम दिया 
जायगा । किसीने यदि नियम-विरुद्ध काम किया होगा, तो उसकी खुलेआम 
जाँच होगी और उसके ऊपर विचार कर उसे निकाल दिया जायगा । उसके बाद 
चार महीने (दशहरेतक) फोजोंको छावनीमें रहना पड़ेगा ।!--(सभासद-बखर) 

किलेका बन्दोबस्त 

शिवाजीने हर एक किले आर थानेको तीन श्रेणियोंके हाकिमोंके हाथमें रखा 
था | उनमेसे हर एक अपने-अपने विभा गमे स्वतन्त्र था । प्रत्येक व्यक्ति अन्य दो 
आदमियोंके ऊपर ईर्ष्याभाव ओर सतर्क दृष्टि रखता था, इसीलिए, उन छोगों- 
का एक साथ मिलकर मालिकका किला और सम्पत्ति नाश करनेका घड़यन्त्र 
रचना असम्मव था। ये तीन व्यक्ति थे-- (१) हवलूदार, (२) सर-ए-नोबत 
आर (३) सबनीस | इनमेंसे पहले दो जातिके मराठा होते थे ओर तीसरा 
ब्राह्मण, इसलिए जाति भेदके झगड़ेसे भी उन तीनों आदरमियोंके गुप्त दल 
बननेका भय न था। किलेका रसद-पानी एक कायस्थ लेखक (कारखाना- 
नवीस) के जिम्मे रहता था। प्रत्येक बड़े किलेकी दीवारें चार-पॉच डुकड़ोंमें 
बाद दी गई थीं। हर एक डुकड़ा एक रक्षण (तथ सर-ए-नोबत) के हाथमें 
रहता था | किलेके बाहर पारवारी ओर रामुशी (वंशगत चोर), इन दो 
जातियोके लोग पहरा देते थे | 

किलेका हवलदार अपने नीचेके अमलदारोंको बरखास्त कर सकता था । 
सरकारी चिद्ठी-पत्री उसीके नाम आती थी, ओर सरकारी पत्रोंपर वह अपनी 
मोहर लगा कर भेजता था | उसका काम था रोज शामको किलेके फाटकका 
ताला बन्द करना ओर सबेरे उसे खोलना। फाट्ककी चाबियोंकों वह हमेशा 
साथ रखता था.। रातको भी उन्हें अपने तकियेके नीचे रत कर सोता था | वह 
बराबर चारों ओर घूम-घूमकर यह देखता था कि किलेके भीतर-बाइर सब 


१६९ 
ठीक है कि नहीं। वक्त-बेवक्त बिना खबर दिये हुए सहसा चुपके-से पहुँचकर 
वह यह देखता था कि पहरेदार सो रहे हैं अथवा खबरदारीसे पहरा दे रहे हैं । 
सर-ए-नोबत रातकों चोकीदारोंका काम देखता था । 
जमीनकी मालगुजारी ओर शासन-प्रणाली 

“देशकी सारी जमीन नापकर खेतोंका भाग किया जायगा। अट्ठाईस 
अंगुलका एक हाथ; पाँच हाथ ओर पाँच मुद्ठरीका एक कहा; बीस कट्ठा रुूम्बा 
ओर बीस कट्टा चौड़ाईका एक बीघा; १२० बीघोंका एक चावर | इसी नापसे 
हर एक गाँवमें जमीन नापी जायगी | हरएक बीघेकी पेदावार निश्चित करके 
उसके दो भाग राजा छंगे और तीन भाग प्रजाको मिलेगा । 

“नई रिआयाको बसाकर उसके खानेके लिए और गाय, बेल तथा बीज 
खरीदनेके लिए पेशगी रुपया दिया जायगा, जो दो-चार वर्षक भीतर वापस वसूल 
कर लिया जायगा | रिआयासे फसल काटते समय पदावारके अनुसार राज-कर 
लिया जायगा। 

“प्रजा जमींदार, देशमुख ओर देसाइयोंके अधीन न रहेगी। ये लोग प्रजाके 
ऊपर कोई अधिकार न चला सकेंगे | दूसरे राज्योंमें ये सब पुश्तैनी भूस्वामी 
लोग (मिरासदार) धन, क्षमता और सेन्य-बल बढ़ाकर प्रायः स्वाधीन हो 
उठे थे। बेचारी असहाय प्रजा उनके हाथमें थी। वे देशके राजाकों नहीं 
मानते थे ओर प्रजासे जो राज-कर वसूल करते थे उसे खुद खा जाते थे; राज्य- 
कोषमें बहुत कम रुपया जमा करते थे। शिवाजीने इस श्रेणीक॑ जमींदारोंका 
दर्प चूर्ण कर दिया । मिरासदारोंके किले तोड़कर, कैन्द्रस्थानोंमे अपनी फोजका 
थाना स्थापित करके जमीदारोंके हाथसे सब अधिकार छीन लिये ओर उनकी 
प्राप्प आयकी एक दर निश्चित कर दी। इस प्रकार उन्होंने जमींदारोंक प्रजा- 
पीड़न ओर राजस्व ढूटनेका रास्ता ही बन्द कर दिया। जमींदारोंको अपने 
गढ़ बनानेकी मनाई कर दी गई । हर एक गाँवके कमचारीको अपने कर्म एवं 
परिश्रमके अनुसार उचित हिस्सेके सिवा (अन्नके अंशके सिवा) और कुछ न 
मिलेगा |”? (सभासद) | 

उसी प्रकार जागीरदार लोग भी अपनी-अपनी जागीरके महालोंमें खाली 
माल्गुजारी वसूल करते थे। प्रजाके ऊपर भूस्वामी अथवा शासनकर्ताकी तरह 

उनको किसी भी प्रकारके अधिकार नहीं थे । किसी भी सिपाही, अफसर या 
रैयतको जमीनपर स्थायी स्वत्व (मोकासा) नहीं दिया जाता था; क्योंकि ऐसा 
होनेपर वे खाधीन होकर विद्रोह करते थे ओर देशमें राजाकी सत्ता ही छोप हो 
जाती थी | 

“लगमग एक लाख होंण वसूल होनेवाले महालके ऊपर एक यूबेदार 
(वार्षिक वेतन चार सो होंग) और एक मजमुआदार (वार्षिक वेतन १०० 
से १२५ होण) रखे जाते थे। पालकी-खर्चऊ लिए सूबेदारकी चार सा होण 
ओर मिलते थे | ये सब सूबेदार जातिकी ब्राह्मण होते थे आर पेशवाक्के निरीक्षणमें 
रहते थे ।”? (समासद) | 

धम-विभाग 

“राज्यमें जहा-जहाँ देव-मन्दिर थे, शिवाजों वहॉ-वहाँ दीप, नेवेद्य, नित्य- 
पूजा-पाठ, इत्यादिका बन्दोबस्त करते थे। मुसलमान पीरोंके स्थानों ओर 
मसजिदोंमें प्रदीप इत्यादि जलानेऊके लिए. उन स्थानोंके नियमानुसार धनकी 
सहायता देते थे । उन्होंने बाबा याकूत नामके एक पीरको भक्तिपूर्वक अपने 
खर्च॑से केलशी नामक शहरमें बसाकर जमीन दान को थी | प्रत्येक ग्रामक वेद- 
क्रियामें निपुण ब्राह्मणोंकि योगक्षेमके लिए आर विद्यावन्त, वेदशास्त्र जाननेवाले 
ज्योतिषी, अनुष्ानी, तपस्वी तथा सत्पुरुष ब्राह्यणॉंकी चुन-चुनकर उनके परि- 
वारकी सख्याकै हिसाबसे जितना अन्न-वसत्र आवश्यक होता था, उसीके अनु- 
कूल आमदनीवाले महाल गाँव-गाँवमें दिये जाते थे। हर साल सरकारी हाकिम 
लोग यह सहायता उनके यहाँ पहुँचा देते थे ।” (समासद) । 

“हुप वेदचर्चा शिवाजीके अनुग्रहसे फिर जाग उठी | जो ब्राह्मण विद्यार्थी 
एक वेद कण्ठस्थ करता, उसे हर साल एक मन चावल; जो दो वेद कण्ठस्थ 
करता था, उसे दो मन; इस प्रकार दान होता था | हर साल उनके पंडितराव 
आवणकी महीनेमें छात्रोंको परीक्षा ले उनकी वृत्तिको घटा-बढ़ा देते थे। विदेशी 
पण्डितोंकी सामग्री और महाराष्ट्र देशके पण्डितोंको खानेकी चीजें दक्षिणा-स्वरूप 
दी जाती थीं | बड़े-बड़े पण्डितोंकी बुलाकर उनकी सभा करऊकी उन्हें . विदाईमें 
नकद रुपये दिये जाते थे ।”” (जचिटनीस बखर) | 


चोदहवाँ अध्याय 
शिवाजीके गुरु ओर शिव-परिवार 


शिवाजीके गुरु रामदास स्वामी (जन्म १६०८ ई०, मृत्यु १६८१ ई०) 
महाराष्ट्र देशके बड़े प्रसिद्ध ओर सर्वमान्य साधु पुरुष थे। उनकी भक्तिरसप्रर्ण 
शिक्षाकी वाणी अत्यन्त सरल, सुन्दर ओर पवित्र है। शिवाजीने सन्‌ १६७३ 
३० में सताराका किल्य जीतकर उससे चार मील दूर पारली-दुगंपर अधिकार 
कर लिया । इसी पारली-दुर्गको सज्जन-गढ़ (साधुओंका गढ़) नया नाम देकर 
शिवाजीने वहीं अपने गुरुके लिए एक आश्रम बना दिया आर रामदास 
स्वामीकों वहीं लाकर रखा तथा उनके लिए मन्दिर, मठ आदि बनवा दिये । 
संन्यासियों ओर भक्तोंके भरण-पोषणके लिए नजदीकके गाँवमें देवोत्तर जमीन 
दी । अब भी लोग कहते है कि सताराके फाटकर्के ऊपरकी चोटीके एक पत्थर- 
पर बैठकर शिवाजी पारली-स्थित गुरुके साथ देवबलसे बातचीत किया करते 
थे | रामदास अन्य संन्यासियोंकी भाँति रोज भिक्षाको निकलते थे। शिवाजी 
इससे हैरान थे । उन्होंने सोचा--“गुरुजीको हमने इतना धन और ऐश्वर्य 
दान दिया, तब भी वे मिक्षाटन क्‍यों करते हैं ! क्या करनेसे उनके मनकी 
तृष्णा मिटेगी १” इसी खयालसे उन्होंने दूसरे दिन एक कागजपर महाराष्ट्रका 
अपना सारा राज्य ओर समस्त राजकोषका दानपत्र रामदास स्वामीके नाम 
लिखकर उसपर अपनी मोहर लगा दी ओर भिक्षाके रास्तेपर गुरुको पकड़ 
कर उस दानपत्रको उनके चरणोंमे अपित कर दिया | 


रामदास उसे पढ़कर मन्द मुसकानके साथ बोले--“अच्छी बात है। यह 
सब हमने ले लिया । आजसे तुम हमारे गुमाह्तामात्र रहे। अब यह राज्य 
तुम्हारे लिए अपने भोग-विलास ओर मनमानी करनेकी वस्तु न रहा | तुम्हारे 
ऊपर एक बड़ा मालिक है| उसीकी यह जमींदारी है जिसे तुम उसके विश्वासी 
नोकरके रूपमें चला रहे हो, इसी दायित्वकै विचारसे आगे राज-काज चलाना ।” 


राज्यके मालिक संन्यासी होनेके कारण उनका गेरुआ वस्र ही शिवाजीकी 


१७२ 
राज-पताका हुईं, जिसका नाम रक्खा गया “भगवा झंडा! | यह मनोरम दन्त- 
कथा महाराष्ट्र देशमें खूब प्रचलित है । 
“समर्थ” रामदासकीा जीवन-चरित ओर उनके उपदेश 

सन्‌ १६०८ ई० के चेत्र मासके झुक्लपक्षकी नवमीको एक सूर्योपासक 
ब्राह्मण-वंशमें रामदासका जन्म हुआ था । उनके पिता उन्हें नारायण” कहकर 
पुकारते थे | बचपनसे ही वे बड़े धर्मप्रेमी थे । बड़े भाईके मन्त्र ग्रहण करनेके 
समय उन्होंने भी मन्त्र लेनेकि लिए. बहुत जिद को | पितृहीन बालकने माताकै 
अत्यन्त अनुरोध करनेपर बारह वर्षको आयुमें विवाह करना तो स्वीकार किया, 
परन्तु मन्त्र पढ़ते समय विवाह-मंडपसे भागकर संसार त्याग दिया। उसके 
बाद नासिक शहरके पास गोदावरी नदीके किनारे पंचवर्टमें आश्रय ले बारह 
वर्षतक धर्म-शिक्षा प्रहण करनेपर 'रामदास” नामसे दीक्षा ली। महाराष्ट्रके 
ल्येगोंको विश्वास है कि वे पूर्वजन्ममें हनुमान थे। लोग उनके आजानुलम्बित 
बाहुको इसका प्रमाण मानते थे । तुकाराम ओर दूसरे साधु लोग विष्णुके अन्य 
अवतार “विठोबा? की पूजाका प्रचार करते थे, लेकिन रामदास हनुमानकी तरह 
श्रीरामचन्द्रके परम भक्त थे, और उसी अवतारको उन्होंने अपने धर्मके उपास्य 
देवताके रूपमें माना था । 

दीक्षाके बाद रामदास भी ओर साधुओंकी तरह बारह वर्षतक भारत- 
के सब तीथोंमें घूमे । लोग कहते हैं कि स्वयं भगवान्‌ रामचन्द्रने प्रकट होकर 
उनसे कहा--“संसारमें प्रवेश करो ओर एक नया भक्त-सम्प्रदाय चलाओ ।” 
तीर्थाटयन समाप्त कर ३६ वषंकी उम्रमें (१६४४ ई० में) स्वामी रामदास 
अपनी जन्मभूमिको लोटे, और सतारा जिलेके चाफल आममें कुटी बनाकर वहाँ 
उन्होंने राम और हनुमानके दो मन्दिर (१६४९ ई० में) में बनवाये | असाधारण 
'चातुरीसे उन्होंने बड़ी जल्दी 'रामदासी” नामका एक नया सम्प्रदाय खड़ा 
कर दिया । उनके अनेकों शिष्य हुए, जिनके लिए स्थान-स्थानपर मठ स्थापित 
हुए । इस प्रकार दस वर्ष बीत गये । 

उसके बाद फिर दस वर्षतक उन्होंने रायगढ़ किलेके पास शिवतर गाँवमें 
एकान्तवास किया | बहुत कुछ चिन्तन और मनन करनेके बाद उन्होंने 
दासबोध! नामक (२० सर्गका) ग्रन्थ तेयार किया। उसमें उन्होंने अपने 


रैजरे 


धर्मके उपदेश लिपिबद्ध किये। वे संस्कृत और प्राचीन मराठी साहित्यके बढ़े 
पंडित ये, इसलिए यह ग्रन्थ बहुत उपादेय हुआ है। 

रामदासके पृण्यके प्रभावसे मोहित होकर शिवाजीने उनसे श्रीराम, जय राम 
जय जय राम, इस मन्त्रकी दीक्षा ली | गुरुने उन्हें बहुत संक्षेपमें महान्‌ उपदेश 
दिया, परन्तु जब शिवाजीने भक्तिके आवशमें कहा, “में आपके चरणोंके समीप 
रहकर आपकी सेवा करूँगा ।? तब रामदासने उनको धमकाकर मना किया, 
और कहा, “क्या इसीलिए. तुम हमारे पास प्रार्थी होकर आये हो ? तुम हो 
कर्मबीर क्षत्रिय; तुम्हारा काम है देश और प्रजाको विपदसे बचाना और देव- 
ब्राह्मणोंकी सेवा करना । तुम्हारे करने योग्य बहुत-सा काम पड़ा है। म्लेच्छोंने 
देशपर पूरा आधिपत्य जमा लिया है। तुम्हारा काम उनके हाथसे देशका उद्धार 
करना है | यही श्रीरामचन्द्रका अभिप्राय है। भगवद्गीतामें अर्जुनको श्रीकृष्णने 
जो उपदेश दिया था, उसको याद करो, “ोद्धाकै कत्तंव्य मार्गसे चलो, कर्म- 
योगकी साधन करो” ।”? 


रामदास शिवाजीकोी उत्तम कर्मयोगी कहकर सर्वदा उनकी प्रशंसा करते 
थे | सबके सामने उनको आदर्श राजाके रूपमें उपस्थित करते थे। रामदास 
द्वारा कवितामें लिखी हुई शिवाजीके नांमकी एक चिट्टी महाराष्ट्र देशमें खूब 
प्रचलित है। उसमें गुरुने राजाको सम्बोधन करके कहा है, “निश्चयके हे महा- 
मेरू, अनेक लोगोंके सहायक, दृ्प्रतिश, जितेन्द्रिय, दानवीर, अठ॒लगुणसम्पन्न, 
नरपति, अश्वपति, गजपति, समुद्र ओर पथ्वीके अधीश्वर, सदा प्रबल विजयी, 
प्रसिद्ध धर्मवीर, प्रथिवी डावॉडोल हो रही है, धर्मलोप हो गया है | गो, ब्राह्मण, 
देवता और धमकी रक्षाके निमित्त नारायणने तुमको भेजा है। धर्म-संस्थापनके 
निमित्त अपनी कीति अमर करो ।” 


वृद्धावस्थामें भी शिवाजी राजकाजके विषयमें स्वामीजीसे सदा उपदेश 
लेते थे। रामदासकी शिक्षामें भक्तियोग और कर्मयोगका बहुत अच्छा 
सम्मिश्रण हुआ है । उन्होंने जीवनके दृष्टान्तों और जटिल राजनीतिक समस्याओं- 
पर शिवाजीको जो उपदेश दिये थे, उन उपदेशोंने महाराष्ट्रवासियोंकी स्वाधी- 
नताकी साधनाके पथकों सुगम कर दिया था। रामदासकी धर्म-शिक्षाकों 


१७४ 
'फलित भगवद्गीता' कहा जा सकता है। उनके शिष्य गीताकै एक जीवित 
उदाहरण थे । 


शिवाजी ओर रामदासके सम्बन्धमें विभिन्‍न मत 


स्वामी रामदास शिवाजीके आध्यात्मिक गुरु तो थे ही, परन्तु आजकल कई 
लोगोंका कहना है कि उन्हींकी सत्यहसे शिवाजीने स्वराज्य-स्थापना की थी; 
लेकिन इस बातकों साबित करनेंके लिए जो प्रमाण पेश किये जाते है, वे 
सशयमूलक हैं । मतलब यह कि राजकाजके बारेमें रामदास स्वामीका शिवाजीके 
साथ कोई भी सम्बन्ध नहीं दीख पड़ता है। काम-क्रोधादि षड्रिपुओंकोी जीतना 
ओर इस लोकके सुख-दुःखके तिषयमे उदासीन रहना, यही हिन्द साधुओंके 
मुख्य लक्षण होनेके कारण रामदासका किसी भी राज-कामजमे प्रत्यक्ष रूपसे भाग 
लेना सम्भव न था और न इस प्रकार उनके भाग लेनेकी बात ही सिद्ध होती 
है| इतना ही नहीं, बल्कि उनके शिष्यसम्प्रदायमें राज-काजकी परम्परा नहीं 
दिखाई देती, जिससे यह बात साबित होती है कि रामदास स्वामी राजनीतिक 
साधु न थे । 


रामदासका राजनीदिक उपदेश 


शिवाजीके बाद जब नवयुवक शम्भूजी राजा हुए, तब वृद्ध गुरु रामदासने 
अपनी मृत्यु निकट देखकर नये राजाको अनेक उपदेश देते हुए एक पत्र पद्ममे 
लिखा था | उसमें उन्होंने लिखा है-- 
“अनेक लोगोंको इकट्ठा करो, 
विचार करके लोगोंको काममें लगाओ, 
परिश्रमपूर्वक आक्रमण करो, 
म्लेछक ऊपर | १४ 
जो है (पहले) उसका यत्न करो, 
बादमें और भी (राज्य) बढ़ाना, 
महाराष्ट्ररराज्य (विस्तार) करना 
यत्र-तत्र | १५ 


२७५ 
लोगोंका साहस दो, 
बाजी रखकर तलवार चलाओ, 
बढ़-चढ़' के (धीरे-धीरे) अधिक नाम 
“पैदा करो | १६ 
शिव राजाको याद रखो, 
जीवनको तृणवत्‌ समझो, 
इस लोक ओर परलोकको पार करना 
कीर्तिर्पम । १७ 
शिव राजाके रूपको याद रखो, 
शिव राजाकी दृढ़ साधनाको याद रखो, 
शिव राजाकी कोतिको स्मरण करो 
भूमडलमें |१८ 


रिव राजाकी बोल्चार केसी थी, 
शिव राजाका चल्ना केसा था, 
शिव राजाकी मेत्री करनेकी क्षमता केसी थी, 
ठीक वेसे ही हो | १९ 
सब सुख त्यागकर, 
योग साधकर, 
राज्य-साधनामें जैसे वे 
जल्दी आगे बढ़े थे | २० 
तुम उनसे भी अधिक करना; 
तभी तो तुम पुरुष कहकर जाने जाओगे । २१ 


ध्ञ्छ 
च््छ 


शिवाजीका परिवार 


शिवाजीके पॉच विवाह हुए थेः-- 
१ सईवाई (निम्बालकरकी कन्या)- मृत्यु ५ सितम्बर १६०५९। दम्भूजी 
इन्हींके पुत्र थे । 

२ सोयराबाई (शिकेकी कन्‍्या)--शिवाजीको विष पिछाकर मार डालनेका 
अपवाद लगाकर शम्भूजीने इनकी हत्या की थी (अक्टूबर १६८१ ई०)। 
इनके पुत्र थे राजाराम | 

३ पुतलछाबाई (मोहितेकी कनन्‍्या)--इन्होंने स्वामीके साथ जलकर चितामें 
प्राण विसजन किये | न्‍ह 

४ साकोवारबाई (गायकवाड़की कन्‍्या)--इनका विवाह सन्‌ १६५६ ई० 
में हुआ था। सन्‌ १६८९ ई० में मुगलोंके रायगढ़पर अधिकार करनेके बाद ये 
केद हो गई थीं, और इन्हें कई वर्षतक औरंगजेबके शिविरमें कैद रहना 
पड़ा था । 

५ काशीबाई--सन्‌ १६७४ ३० के मार्चमें मृत्यु । 

शिवाजीकी दो पुत्र ओर तीन कन्याएँ थीं--- 

१ शम्भूजी--जन्म १४ मई १६५७ ई०। ये २८ जून १६८० ई० को 
राजा हुए | ओरंगजेबने इन्हें ११ मार्च सन्‌ १६८९ ई० को मरवा डाला । 

२ राजाराम--जन्म २४ फरवरी १६७० ई० | ये ८ फरवरी १६८९ ई० 
को राजा हुए, ओर इनकी मृत्यु २ मार्च १७०० ई० को हुईं। 

३ सखुबाई--महादजी निम्बालकरकी स्त्री । 

४ अम्बिकाबाई--हरजी महाडिककी स्त्री | 

५ राजकुमारीबाई--गणोजीराज शिकेकी स्त्री । 

शिवाजीकी शकल-सखूरत 

३७ वर्षकी उमरमें (सन्‌ १६६४ में) शिवाजीको देखकर सूरतके कुछ 
अँग्रेजोंने लिखा था--“वे मझोले कदके आदमी थे, परन्तु उनका शरीर खूब 
गठीला था । उनके चलने-फिरनेमें तेजी ओर फुर्ती थी। मुँहपर हमेशा मुसक- 
राहट दिखाई देती थी | दोनों अँखें बड़ी तेज थीं ओर चारों ओर घूमती रहती. 
थीं। उनका रंग साधारण दक्षिणियोंकी अपेक्षा कुछ गोरा था ।” _ 

सन्‌ १६६६ ई० में जब शिवाजी औरंगजेबके दरबारमें आगरा गए थे तब 
उनको पाससे देखनेवाले आम्बेर राज्यकै एक कम्चारीने उनकी शकल-सूरतका 
वर्णन यों किया था,--“'शिवाजीका शरीर दिखनेमें तो तुच्छ, छोया-सा ही 
जान पड़ता है, परन्तु उसकी सूरत बहुत ही विलक्षण गोरे रंगकी है। बिन- 

'पूछे यह स्पष्ट हो जाता है कि यह एक राजवंशीय व्यक्ति है। हिम्मत और 
मरदानगी तो उसकी रग-रगमें झलकती है। वह बहुत ही मरदाना, भारी 
हिम्मतवाला आदमी है। शिवाजीके डाढ़ी है |” शिवाजीक्तों देखकर राजपूतों- 
ने भी स्वीकार किया--“शिवाजी बहुत सयाना है। जो बात कहता है सो 
ठीक ही होती है; कोई क्या कहें, क्योंकि तब कोई बात कहनेकी जरूरत 
ही नहीं रह जाती है। सचमुच ही वह भला राजपूत है; जैसा सुना था वैसा 
'ही उसे देखा । राजपूतपनेकी ऐसी बातें कहता है कि यदि याद रहें तो समय 
पड़ने-पर काम आवें |” 

फ्रेंच यात्री तेन्हेनीने भी उसी साल लिखा था, “इस राजाका कद छोटा है, 
“रंग गोरा, आखें खूब तेज और चंचल |” 

शिवाजीकी विश्वास करने योग्य तीन तसवीरें उपलब्ध हैं। इस बातका 
प्रमाण भी मिलता है कि ये तसवीरें उनके जीवन-कालम ही खींची गई थीं । 

(१) छंदनके ब्रिटिश म्यूजियममें सुरक्षित तसवीर | इसको एक डच 
-सजनने ओरंगजेबके जीवन-कालमें (सन्‌ १७०७ ई० से पहले) भारतवर्पमें 
खरीदा था । 

(२) हा्लेंडमें रक्षित प्रतिकृतिकों सनू १७१२ ई० में जहाँदार शाहके 
पास लाहोर जाते समय डच दूतने खरीदा था | सन्‌ १७२४ ई०» में वेलेण्टाइनने 
“इनका एक एंग्रेबिंग अपनी पुस्तकमें प्रकाशित किया था। इसी तसवीरका एक 
-सुन्दर (परन्तु कुछ परिवर्तित) स्टील एंग्रेविंग ओमने अपने “हिस्टोरिकल 
फ्रेगमेंट्स” (75007709] #79277675) नामक अन्थमें सन्‌ १७८२ 
में छापा था, और वही बादमें अनेकों स्थानोंमें छपकर भारतमें सर्बत्र प्रचलित 
हुआ है। 

(३) शाहजादा मुअज्जमर्क चित्रकार मीर अहमदने शिवाजीकी घोड़ेपर 
सवार एक तसवीर सख्रींचकर सन्‌ १६८६ ई० में मनुचीको उपहारस्वरूप दी 
-थी। वह तसवीर आजकल पेरिसके राष्ट्रीय पुस्तकालयमें सुरक्षित है । 
इसकी सुन्दर प्रतिलिपि भर्विन द्वारा सम्पादित 50008 60 ४6020” 
नामक ग्रन्थके तृतीय खंडमें है । इसके अलावा अन्य दो चित्र, जो अच्छे नहीं 
हैं, (सम्भवतः काठपर खुदे ब्लाकसे छापे गये हैं), सन्‌ १८२१ और १८४५ 

में दो फ्रेंच ग्रन्थोंमें छपे थे, परन्तु चातुरीके अभावसे यह चित्रकार उन चित्रोंमे 
दशिवाजीके मुखपर उनके चरित्रकी विशेषताकों स्पष्ट रूपसे अंकित नहीं 
कर सका । 

बम्बई-म्यूजियममें ओर पूनाके इतिहास-संशोधक मंडलके पास भी शिवाजी- 
की दो तस्‍वीरें हैं। पहलेमें शिवाजी हाथमें तलवार लिये खड़े हैं। दूसरीमें 
घोड़ेपर सवार तलवार लिये सिहके शिकारमें लगे हैं (मिनिएचर) यद्यपि ये 
तसवीरें मुगल-समयकी हैं, फिर भी इनके खींचनेका समय ठीक-ठीक निर्णय नहीं 
किया जा सकता | 

सभी तसवीरोंमें शिवाजीका मुख एक ही प्रकारका है, परन्तु पहले दो चित्रोंमें 
ही उनका तेजपूर्ण व्यक्तित्व ठीक तरहसे अंकित हुआ है | 


पन्द्रहवाँ अध्याय 
इतिहासमें शिवाजीका खान 


शिवाजी ओर औरंगजेब 


शिवाजीकी कीतिके प्रकाशसे भारतका गगनमण्डल उज्ज्वल हो उठा था। 
उत्तर और दक्षिणभारतका चक्रवर्ती सम्राद शाहंशाह औरंगजेब अतुल ऐश्वर्य 
और विपुल सैन्य-बलका अधिकारी होते हुए. भी बीजापुरके एक मामूली जागीर- 
दारके इस त्याज्य पुत्रको किसी भी प्रकार दबा नहीं सका। बीच-बीचमें जब 
कभी उसके खुले दरबारमे दाक्षिणात्यका समाचार पढ़कर सुनाया जाता था कि 
आज शिवाजीने अमुक जगह टूटी है,' "कल अमुक फौजदारकों हराया है,! 
तब औरंगजेब उसे सुनकर, निरुपाय हो, चुप रह जाता था । वह बड़ी घबराहटसे 
मन्त्रणागारमें जाकर अपने विश्वस्त मन्त्रियोंसे पूछता कि 'शिवाजीकों दबानेके 
लिए. अब किस सेनापतिकों भेजा जाय; प्रायः सभी महारथी तो दक्षिणसे हार- 
कर लोट आये ?! इसी बातपर एक रातको महाब्त खाँने छेड़कर कहा था-- 
“हुजूर, सेनापतिकी क्या जरूरत है ? काजी साहबके एक फतवा भेज देनेसे ही 
शिवाजीका ध्वंस हो जायगा।! यह बात सबको माठ्म थी कि धर्म-ध्वजी बाद- 
शाह काजी अब्दुल वहाबके कहनेके अनुसार ही उठते-जैठते थे | 

फारसके राजा द्वितीय शाह अब्बासने औरंगजेबको धिक्कारते हुए सन्‌ 
१६६७ ई० में एक पत्र लिखा था--“तुम अपनेकों राजाओंका राजा यानी 
शाहंशाह--बादशाह--कहदते हो, ओर शिवाजी जैसे एक जमींदारको दुरुस्त 
नहीं कर सकते ! हम फोज लेकर भारत आते हैं, और तुमको राज-काज चलाना 
सिखायेंगे ।?? 

दिवाजीकी याद औरंगजेबको जिन्दगी-भर कॉाँटेकी तरह चुभती रही। 
मरनेके पहले बादशाइने अपने लड़कैको जो आखिरी उपदेश दिया था, उसमें 
लिखा था--“देशकी सब खबरें रखना ही राज-काजका सबसे बड़ा अंग है। 
एक क्षणकी लापरवाही जिन्दगी-भमर मनको तकलीफ देती रहती है। देखो, 

लापरवाहीके ही कारण अभागा शिवाजी हमारे हाथसे निकल गया, और 
उसका नतीजा यह हुआ कि हमको मरते दमतक यह मेहनत और अशान्ति 
भोगनी पड़ी |”? 
अपनी आश्चर्यजनक सफलता और अठुल प्रसिद्धिसे मण्डित हो, शिवाजी 
उस युगमें समूचे भारतवर्षके हिन्दुओँकी दृष्टिमें एक नवीन आशापूर्ण नक्षत्रके 
समान देख पढ़े | केवछ वही एक ऐसा व्यक्ति था, जो हिन्दुओंकी जाति, उनके 
तिलक, उनकी चोटी ओर उनके जनेऊका रक्षक था | सब लोग उन्हींकी ओर 
आशासे टकटकी लगाये देखते थे, उन्हींके नामपर समग्र हिन्दू-जाति गर्वसे 
अपना सिर ऊँचा कर सकती थी। इसी प्रसंग कवि भूषणने कहा था--- 
“राखी हिन्दुवानी, हिन्दुबानको तिलक राख्यों, 
स्मृति-पुरान राखे, वेद-बिघधि सुनी में; 
राखी रजपूती, रजधानी राखी राजनकी, 
धरामें धरम राख्यो गुन राख्यो गुनी में | 
“भूषन! सुकवि जीति हृद मरहद्वनकी, 
देस-देस कीरति बखानी तब सुनी में; 
साहके सपूत सिवराज, समसेर तेरी, 
दिल्ली दल दाबिके दिवाल राखी दुनी में ।”” 


शिवाजीकी राजनीति कहाँतक पुरानी थी ? 

शिवाजीकी राजनीति उनकी राज्य-व्यवस्थाकी तरह कुछ नई नहीं थी | 
पुराने जमानेसे ही हिन्दुओंकी यह सुनिश्चित राजनीति रही है कि राजागण 
दशहरा समाप्त होते ही अपनी सीमा छॉघकर, पड़ोसी राजाओोंके देशपर 
चढ़ाई कर अपना राज बड़ायें। क्षत्रिय राजाओंके लिए मनु आदि स्मृति- 
कारोंने यह बात स्थिर कर दी थी। अर्वाचीन' काढूमें उत्तरभारत और 
दक्षिणके मुसल्मानोंने भी यह क्रम जारी रखा, परन्तु मुसल्मानोंके लिए तो 
पड़ोसी राजाके ऊपर चढ़ाई करना उनके धर्मके अनुकूल ही है। कुरान शरीफके 
अनुसार मुसलमान राजा अपने पड़ोसके काफिर राजाको शान्तिसे नहीं रहने 
दे सकता है। ऐसे राजाको कुरानमें दारुलइब॑ (लड़ाईका पात्र) कहा गया है। 

ऐसे राजाको मारना ओर उसके देशकों छीनना मुसलमान राजाका धर्म है। 
पड़ोसी राजा जब मुसलमान हो, तो उसका राज्य दासल-इसलाम होगा, तब 
उनमें मेल और बचावकी बात आ जाती है ओर उस हालतमें युद्ध नहीं करना 
चाहिए | यह उनके धर्मका नियम दे | 

मुसलमानी धर्ममें बताई हुई पर-राष्ट्रनीति और शिवाजीकी परराष्ट्रनीतिमें 
आश्चर्यजनक समानता है। इस नीतिके लिए. दोनोंके इतिहासमें एक शब्द 
'ुल्कगीरी' का प्रयोग किया गया है। भेद सिर्फ इतना ही है कि मुसलमानी 
धर्मशासत्रक्रे अनुसार एक मुसलमान राजा दूसरे मुसल्मान राजाका प्रदेश न छूटे 
और न रक्तपात करे | यद्यपि सब मुसलमान राजा इस नियमक अनुसार नहीं 
चलते थे, परन्तु उनका शासत्र ऐसा ही कहता है, यह बात निर्विवाद है| 
शिवाजीकी मुल्कगीरीम ऐसा कोई भी नियम न था| क्‍या हिन्दू, क्या मुसलू- 
मान--सबसे कठोरताके साथ समान भावसे धन वसूल किया जाता है। कट्टर 
मुसलमान काफिर राजाको जीतकर उसे मुसलमान बनाना अपना धर्म समझता 
था, ओर लड़ाई समाप्त होनेके बाद वह पराजित राजा मुसलमानी राज्यका एक 
अंग होकर शान्तिपूर्वक राज्य करता था, परन्तु शिवाजीका' उद्देश्य इस प्रकार 
राज्य बढ़ानेका नहीं था | उनका ध्येय तो कैवल ढूट-पाट करना ही रहता था, 
अथवा 'सभासद' के शब्दोंमें--“मराठी फोज हर साल आठ महीनेतक पराये 
मुल्कोंमं ठूट-पाट करके पेट भरे ओर कर वसूल करे, उगाहे |” सारांश यह 
कि शिवाजीकी राजनीति हूबहू मुसलमानोंकी राजनीतिसे मिलती थी। अन्तर 
सिर्फ इतना ही था कि शिवाजी अपने राजमें सब जातिकी प्रजाको समान भावसे 
देखते थे, सबके लिए एक-सा न्याय था और सबकी रक्षा एक ही प्रकारसे होती थो। 
इन बातोंमें उनकी राजनीति उदार थी, इस बातकों हम पहले ही कह आये हैं । 

मराठा-राज्यके पतनके कारण 

शिवाजी जब ऐसे बीर, पराक्रमी ओर न्यायी थे, तब उनका राज्य स्थायी 
क्यों न हुआ १ उनकी सृष्टि उनकी मृत्युके आठ ही वर्षके भीतर क्‍यों नष्ट होने 
लगी ! मराठे एक राष्ट्र (नेशन) क्‍यों न बन सके ! भारतके अन्य राजाओं 
ओर जातियोंकी भाँति वे भी विदेशियोंके विरुद्ध क्यों खड़े न रह सके ? इति- 
हासकी छान-बीन करनेसे इन प्रश्नोंका निम्नलिखित उत्तर मिलता है-- 

पहला कारण--जाति-भेदका विष 

जिस समय मराठे शिवाजीके नेतृत्वमें स्वाधीनता-प्रासिके लिए खड़े हुए, 
उस समय वे विजातीयोंके अत्याचारतसे पीड़ित, गरीब और परिश्रमी थे । वे 
सीधे-सादे ढंगपर अपना व्यवहार चलाते थे, उनके समाजमें एकता थी और 
उनमें जात-पाँतका भेद तथा भगड़ा न था; परन्तु शिवाजीके अनुग्रहसे राज्य 
मिलने तथा अन्य देशोंकी ढूटके धनसे घनी होनेपर उनकी स्मृतिसे उस अत्या- 
चारकी याद ओर उनके समाजसे उस सरलता तथा एकताका लोप हो गया | 
साहसके साथ-साथ घमण्ड ओर खुदंगरजीकी भी प्रव्वत्ति हुई। धीरे-धीरे समाजमें 
जाति-भेदका झगड़ा उठ खड़ा हुआ। 

बहुत दिनोंसिे कम उपजाऊ, महाराष्ट्र देशके अनेकों ब्राह्मण शास््र-चर्चा 
ओर यजन-याजन छोड़कर, हिन्दू-मुसल्मान राजाओंके यहाँ नोकरी करके धन- 
मानका उपभोग करते आते थे | मराठा जाति निरक्षर थी। वह अपनी जीविका 
तलवार अथवा हलसे चलाती थी, परन्तु कायस्थॉकी जाति सदासे ही लेखकों 
की जाति थी । वे लोग लिखा-पढ़ीका काम करके सरकारी नोकरी पाने छूगे, 
और उनका धन-मान बढ़ने लगा | इस बातसे ब्राह्मण लोग ईष्यासे जलने लगे । 
उन लोगोंने कायस्थोंकों झूद्र ओर अन्त्यवज कहकर घोषणा कर दी । वे जनेऊ 
ग्रहण करनेके अपराधमें (प्रभुओं) कायस्थोंकी निन्दाका प्रचार करने लगे। 
उनके नेताओंकी समाजसे बाहर भी घोषित कर दिया। 

यहातक कि शिवाजीके अभिषेकके समय भी ब्राह्मणोंने एक स्वरसे मराठा- 
जातिके क्षत्रियत्वकों अस्वीकार कर दिया और कहा कि शिवाजीको वैदिक 
क्रिया और मन्त्रपाठ आदि करनेका कोई अधिकार नहीं है। उनके इस गर्व 
ओर कट्टरपनसे आजिज आकर शिवाजीने एक बार (सन्‌ १६७४ में) कहा 
था--“थत्राह्मण-जातिका अपना पेशा शास्र-चर्चा और पूजा है । भूखे रहना 
ओर दरिद्रता झेलना ही उनका व्रत है। सरकारी नोकरी करना उनके लिए 
पाप है, इसलिए समस्त ब्राह्मण अन्त्रियों, हाकिमों, सेनापतियों और दूतोंको 
नौकरीसे छुड़ाकर शास्त्रविष्ठत कार्मोंमें लगाना हिन्दू राजाका कर्तव्य है। हम 
भी वैसा ही करेंगे /? तब तो ब्राह्मणोंने रो-गगाकर बड़ी मुश्किलसे उनसे क्षमा 
प्राप्त की । 

इस प्रकार ब्राह्षणण छोग अधिकार पाकर अब्राह्मणोंके ऊपर सामाजिक 
अत्याचार ओर अन्याय करने लगे | उधर ब्राह्मणोंमें भी आपसमें मेल नहीं था | 
उनमें मी श्रेणीीविभाग ओर कुलीनताकों लेकर घोर दलबन्दी और झगड़ा 
शुरू हो गया। पेशवा छोग कोंकणनिवासी ('चितपावन” शाखाके) ब्राह्मण 
थे | जिस समय पेशवा देशके शासक थे, उस समय भी पृना-प्रान्तके (देशस्थ' 
शाखाकै) ब्राह्मण कोंकणस्थ ब्राह्मणोंको नीच ओर अश्ुद्ध आरह्मण कहकर छणा 
करते थे । उनके साथ एक पंगतमे बेठकर भोजन नहीं करते थे | इसी प्रकार 
वचितपावन ब्राह्मण 'कहाड़े! शाखाके ब्राह्मणोंसे खिचे रहते थे | पेशवा लोगोंने 
अपर श्रेणीके ब्राह्मणोंका गोरव नष्ट करनेमें अपनी राजशक्तिका उपयोग किया 
था। गोआ प्रदेशके निवासी गोड़ सारस्वत (शेणवी) शाखाओंके ब्राह्मण 
अत्यन्त 'तीक्ष्ण बुद्धिवाले ओर कार्यकुशल थे, परन्तु अन्य श्रेणीके ब्राह्मण 
प्रायः बंगालकी बंगाली ब्राह्मणोंकी तरह उनकी उपेक्षा करते ओर उन्हें कष्ट देते 
थे | इस प्रकार एक जातिका दूसरी जातिके साथ, और एक ही जातिके भीतर 
भी एक शाखाका दूसरी शाखाके साथ झगड़ा चलता था। इसका फल 
यह हुआ कि समाज छिल्न-भिन्न हो गया, राष्ट्रीय एकता छोप हो गई और 
शिवाजीका किया-कराया सारा प्रयत्न घूलमें मिल गया | 

मराठोने राज्य खोया । उनका भारततव्यापी प्राधान्य लोप हो गया | उन्हें 
फिर विजातीयोंके पैरोंतले पड़ना पड़ा, तब भी उन्हें चेतनन्‍्य नहीं हुआ । उनमें 
जात-पाँतका झगड़ा अब भी जारी है। जाति-भेदका विष कितना भयंकर 
होता है ! 

श्री रवीन्द्रनाथ ठाकुरने ठीक कहा है--“शिवाजीने जिस समाजको मुगल- 
आक्रमणके विरुद्ध विजयी बनानेकी चेश की थी, उस समाजकी जड़में आचार- 
'विचारगत विभाग-विच्छेद थे। ऐसे विभाग-मूलक समाजको ही उन्होंने सारे 
भारतमें विजयी बनानेकी कोशिश को थी। इसीको कहते हैं बालूकी भीत-- 
यही है असाध्य साधन । 

“शिवाजीने ऐसी किसी भावनाको न तो आश्रय दिया और न उसका 
प्रचार ही किया, जिसने हिन्दु-समाजके मूलमें पड़े हुए ये छिद्र दुरुस्त हो सकते | 
अपना धर्म बाहरसे पीड़त और अपमानित हो रहा है, इसी क्षोभसे प्रेरित 

होकर उन्होंने सारे भारतवर्षको विजयी बनानेकी ईचछा की थी, जो स्वाभाविक 
होनेपर भी सफल होनेवाली न थी | क्योंकि जहाँ धर्म भीतरसेही पीड़ित हो 
रहा है, जहाँ उसके भीतर ही ऐसी बाधाएँ हैं, जो मनुष्यको केवल भिन्न- 
भिन्न कर अपमानित करती हैं, वहाँ उनकी ओर कुछ विचार ही न करके, 
बत्कि उस भेद-बुद्धिको ही खास धर्म-बुद्धि समझकर, उस शतधा विदीर्ण 
समाजका स्वराज्य इस विशाल भारतमें स्थापित करना किसी भी आदमीके: 
लिए असम्भव था | क्योंकि ऐसा होना विधाताके विधानकी विरुद्ध होता ।? 
दूसरा कारण--ाष्ट्रीय खंगठनकी चेष्टाका अभाव 

मराठोंके प्राधान्यके समय राष्ट्र (नेशन) की शिक्षा और अर्थबल, एकता 
ओर संघबद्ध उद्यम वृद्धि करनेकी बातोंपर स्थिर होकर कोई विचार नहीं 
करता था | उसके लिए. बड़ी कोशिश नहीं की जाती थी | सब कोई बिना 
विचारे लकौरके फकीर बने काम करते थे। जहाँ हिन्दू-संसार मानों आँख 
मुँदकर काल-ख्रोतम बह्य चला जाता था, वहाँ उसके विपरीत यूरोपकी 
जातियों शताब्दियोंसे विचार करके, मेहनत करके और प्रचार करके अवि- 
श्रान्त रूपसे उन्नतिकी ओर आगे बढ़ रही थीं । इस प्रकारकी लगातार 
उन्नतिपर चढ़ती हुई संघबद्ध जातिके साथ भिड़ते ही विशाल मराठा-साम्राज्य 
चूर-चूर हो गया | यही है प्रकृतिकी कृति । 

यूरोपके साथ भारतकी यह विभिन्नता आज भी है। भारत दिनपर दिन 
पीछे पड़ रहा है--रणमें, वाणिज्यमें, शिव्पमें । मिलकर कोशिश करनेमें 
यूरोपकी अपेक्षा दिनोंदिन अधिकारहीन ओर असमर्थ होता जा रहा है। 
मराठोंके इतिहाससे साफ यह माल्म होता है-- 

“दिन-पै-दिन बनि सब भाँति दीन, 
भारतभुवि है रही पराधीन |?” 

यह हम लोगोंकी जातीय दुर्दशाका कारण नहीं है--यह तो केवल नैतिक 

अवनतिका दुष्परिणाम है | 
तीसरा कारण--छुशासनकी स्थायो व्यवस्थाका अभाव 

मराठा-शासनमें समय-समयपर कहीं-कहीं सुन्दर राज्य व्यवस्था और प्रजाकी 

सुख-समृद्धिका परिचय मिलता है, परन्तु इस प्रकारके उदाहरण व्यक्तिगत और 

यदा-कदा ही मिलते थे। किसी खास राजा अथवा मन्त्रीकी योग्यतासे या यत्नसे 
ही यह सुफल देख पड़ता था; पर उसके आँख मँँदते ही पहलेका सब कुशासन 
ओर सारी अराजकता एकबारगी लोटकर सारे जीवन-कार्यको नष्ट कर देती 
थी | शिवाजीके बाद शम्भूजी, ओर माधवराव पेशवाके बाद रघुनाथराव इसके 
दृष्टान्त हैं। इसी कारण मराठोंके शासनमें चाठुरी का अभाव, घूसका दौरदौरा 
और आकस्मिक आमूल परिवर्तन दिखाई पड़ते हैं। इसी अव्यवस्थाके कारण ही 
बुन्देलखंडकी ओर “मराटी घिस-घिस' का मुहावरा प्रचलित हो गया है। इससे 
प्रजाकी सुख-सम्पतिका नाश हुआ, ओर समस्त जातिके नेतिक बलका भी 
लोप हो गया । 

चोथा कारण--खदेशकी अपेक्षा स्वाथके प्रति अधिक प्रेम 

उस जमानेमें समाजकी हालत ओर लोगोंके मनकी प्रद्वत्ति जिस प्रकारकी 
थी, उससे लोग जातिके हितोंकी अपेक्षा अपने यशकों, और स्वदेशकी अपेक्षा 
अपने बाप-दादोंकी जायदाद (मराठी भाषामें “वतन”! को) कहीं बढ़कर 
समझते थे। देशमें राजाओं और राजवंशोंके जत्दी-जल्दी बदलने के कारण 
अनेक जगहोंमें जमीनका अधिकार बहुत अनिश्चित ओर गड़बड़-सा हो गया 
था। एक ही गाँवपर तीन-चार भूस्वामी अपने-अपने अधिकारका दावा 
करते थे-- जैसे, देसाई, दलवी, सावन्‍्त और इन सबपर देशका राजा। ये 
लोग आपसमें लड़कर, अथवा विदेशी आक्रमणकारियोंको अपने पक्षमें 
मिलाकर, अपना अधिकार जमानेको कोशिश करते थे। यदि अपनी 
जातिका राजा अथवा देशका विचाराह्य इनके व्यक्तिगत स्वार्थोके 
प्रतिकूल होता था तो ये लोग फौरन उनको उपेक्षा कर देशके शत्रुओंको 
बुला लाते थे। बात यह थी कि वतन! ही मराठोंका प्राण था, और 
जन्मभूमि उनकी कुछ न थी। वतन! की रक्षा या वृद्धि करनेके लिए मराठे 
कोई भी पाप करनेसे न हिचकते थे। उस युगके हिन्दू अपनी जाति या 
अ्रणीसे बढ़कर किसी बड़ी राष्ट्रीय एकताके बन्धनकों कल्पना भी नहीं कर 
सकते थे | अपने वंश या जातिके स्वार्थसे देशका हित बड़ा और श्रेय है, इस 
बातको राजा-प्रजा, ऊँच-नीच कोई भी न समझता था, और न कोई ऐसा 
विचार ही करता था। अपने राज्यमें हो, अथवा पराये राज्यमें हो, सब्र छोग 

इसी कोशिशमें थे कि समाजमें अपना व्यक्तिगत धन और बल, मान और 
मयांदा बढ़े | 

इतना बड़ा लोकसमृह अपने स्वार्थसे बढ़कर किसी बड़े उद्देश्यको, और 
अपनी इच्छासे बढ़कर किसी बड़ी संचा्न-शक्तिको नहीं मानता था। अपने 
जीवनको 2 ंखलाबद्ध करनेकी लोग दुःख, ओर नियम-पालनको गुलामी समझते 
थे। जब देशका प्रत्येक व्यक्ति अपने-अपने स्वार्थोंकी दबाकर, एक सर्वव्यापी 
सत्ता और सबसे बढ़े एक मालिककों माने, तभी जाकर कहीं जाति एकतामें 
बंँधकर अजेय और शक्तिसम्पन्न तथा सभ्यतामें शीघतासे उन्नति कर सकती है। 
इसी प्रकार जिस जातिकी सम्पूर्ण जनता एक ही अनुशासन ओर नियमसे 
(जिसे अंग्रेजीमें 'डिसिप्टिन' या 'रेन आफ्‌ ला! कहते हैं) नहीं चलती, वह 
जाति कभी स्वाथीन नहीं हो सकती | अपनी-अपनी मनमानी करके, अनाचारी 
बन और अराजकता बढानेसे आखिरमें छोग किसी-न-किसी बड़ी जातिकी 
गुलामी स्वीकार करनेको बाध्य होते हैं ओर यों अपनी पराधीनताकी 
' जंजीर आप ही तैयार करते हैं। संसारका इतिहास युग-युगसे इसी सत्यका प्रचार 
करता है। अनेकों बढ़े-बढ़े मराठा नेता इसी प्रकार उच्छुंखल, स्वार्थी, लम्पट 
ओर जातीयताकी कर्तव्य-शानसे रहित थे | इसी कारण शिवाजीके समस्त 
परिश्रमका फल, उनके न रहनेपर एकबारगी नष्ट हो गया। उन्होंने जिस 
महान्‌ कार्यका सूत्रपात किया था, उसको स्थायी बनाना ओर एक सुसंगठित 
जातिको जन्म देना सम्मव न हो सका | 

पाँचवाँ कारण--अर्थनीतिकी अवनति 

मराठा-शासनका प्रधान दोष अर्थनीतिकी उपेक्षा थी। खेती और व्यापारकी 
उन्नति, प्रजा और दृकानदारोंको अत्याचारसे बचाना और घूसखोरी बन्द 
करना, सड़कों, घा्यों और आमद-रफ्तके लिए रास्तोंको बनाना ओर उन्हें 
अच्छी हालतमें रखना, कचहरीमें झगड़ोंका चटपट फैसला .करना, स्थायी 
रूपसे देशकी धन-बृद्धि ओर उसके द्वारा राजशक्तिकी उन्नति करना, इत्यादि 
महत्त्वपूर्ण विषयोमेंसे किसी भी विषयपर राजा अथवा मन्त्रियोंकी दृष्टि न 
जाती थी। उन छोगोंका एकमात्र ध्यान था 'मुल्कगीरी? के ऊपर, अर्थात्‌ 
दूसरोंके राज्यको छूटकर धन-दौलत छानेपर | उसीमें उन लोगोंकी सारी चिन्ता, 

समूचा यत्न और तमाम लोक-बल होता था। इस कारण मराठे अन्य सब 
जातियोंके--हिन्दू, मुसलमान, राजपूत, जाट, कनाड़ी, बंगाली--और दक्षिणसे 
लेकर उत्तरतकके सारे भारतके राजा तथा प्रजाके पीड़का और शत्रु समझे जाने 
लगे । उन्होंने संसारमे किसीको भी अपना मित्र बनाकर न रखा | 


इस अन्धी और असत्‌ राजनीतिका फल यह हुआ कि सभी लोग मराठोंके 
पतनके लिए इंश्वरसे प्रार्थना करने लगे। उनकी लगातारकी टढूट-पाटके कारण 
देशमें सब ओर धनागम बन्द हो गया, खेती ओर व्यापारका काम शीघ्र ही 
शिथिल पड़ने लगा, अनेकों उपजाऊ खेत जंगलमें परिणत हो गये, ओर फलते- 
फूलते दहर जलकर तथा डुग्कर तहस-नहस हो गये । लोगोंने धन संचय करनेकी 
ओर बढ़ानेकी कोशिश छोड़ दी | अन्तमें दशा यहाँतक पहुँची कि मराठे पहले- 
की चोथका दसवां हिस्सा भी न पाते थे। सिर्फ राज्यको लूटके बलसे जो जाति 
बलवती होनेका यत्न करती है, उसका अर्थ-बल इसी प्रकारकी मरीचिकामात्र है| 


छठा कारण--सत्यप्रियता तथा राष्ट्रीय बलका अभाव 


यद्यपि मराठोंमें वीर और योद्धा बहुत थे, परन्तु उनके नेतागण राजनीतिक 
क्षेत्रमें चालाकी और भुलाओंपर ही ज्यादा भरोसा रखते थे । उन लोगोंको यह 
मालूम न था कि झठी बात दो-एक बार चल सकती है--हमेशा नहीं चला 
करती । बात न रखनेसे, विश्वासघाती होने ओर सच्चा व्यवहार न करनेसे कोई 
भी राज्य कभी टिक नहीं सकता । भराठोंके सेनापति और मंत्री फायदेका मौका 
देखनेपर सन्धिमंग करते थे, अपने वादोंके विरुद्ध चलते थे, ओर इसमें वे 
लेशमात्र भी लज्जित न होते थे। कोई भी उनकी बातका जरा भी भरोसा या 
विश्वास नहीं कर सकता था । 

राज्य बचानेके लिए लड़ाई और चालाकी (डिप्लोमेसी) दोनोंकी जरूरत 
होती है। लड़ाई भी समयका विचार कर और पहलेसे तैयारी करके करना उचित 
है, लेकिन मराठ-नीति तो हर साल किसी-न-किसी देशपर, चढ़ाईके लिए. फौज 


जननी जी दआापभभ।भफ फल नल न लत» 


१. एक बंगालो कविने संस्क्ृतमें वर्गियोंकी, कपामें क्ृपण, गर्भवती स्त्रियों और बच्चोंका 
पीड़क' कहकर वर्णन किया दे (सन्‌ १७४३ ३०) । 

भेजनेकी थी | इस सालाना युद्धमें कुछ धन तो अवश्य मिलता था, परन्तु सेनाके 
नाश ओर शरत्रुओंकी वृद्धिसे छाभके बदले हानि ही अधिक होती थी । इन सब 
अदूरदर्शितापूर्ण चढ़ाइयों, कुटिल परराष्ट्रनीति ओर पषडयंत्रोंके अनुसरणके कारण 
मराठोंकी राजशक्ति धीरे-धीरे निरबंछ होने लगी | दूसरी ओर उसी समय चालाक 
दृढ़ संकल्पवाले विदेशी बनिये स्थिर बुद्धिसे धीरे-धीरे आगे बढ़ने छगे | क्रमशः 
अपनी शक्ति ओर प्रभाव बढ़ाकर अठारहवीं शताब्दीके अन्तमें वे भारतके सार्व- 
भोम प्रभु बन बेठे, ओर मराठा जाति अंग्रेजोंके अधीन हो गई | यह प्रकृतिकी 
अपरिहाय कृति थी | 
शिवाजीका चरित्र 

मराठोंके गोरबका अन्त चाहे जब हुआ हो, परन्तु उसके लिए शिवाजी 
जिम्मेवार नहीं । इस जातीय पतनने उनकी कीर्तिको मलिन नहीं किया बल्कि 
उल्टा दृशन्त दिखाकर, उसे ओर भी अधिक धवल कर दिया है। शिवाजीका 
चरित्र अनेक सदगुणोंसे भरा था। उनकी मातृ-भक्ति, सन्तान-प्रीति, इन्द्रिय- 
निग्रह, धर्मानुराग, साधु-सन्तोंके प्रति भक्ति, विलासवर्जन, श्रमशीलता और सब 
सम्प्रदायोंके ऊपर उदार भाव उस युगके अन्य क्रिसी राजवंशमे ही नहीं, अनेक 
गहस्थोंके घरोंमें मी अतुलनीय था। वे अपनी राज्यकी सारी शक्ति लगाकर 
स्त्रियोंकी सतीत्व-रक्षा करते, अपनी फोजकी उद्दंडताका दमन करके सब धर्मोंके 
उपासना-घरों और शास्त्रोंके प्रति सम्मान दिखकाते ओर साधु-सन्तोंका पालन- 
पोषण करते थे। 

वे स्वयं निष्ठावान्‌ भक्त हिन्दू थे, भजन ओर कीत॑न सुननेके लिए अधोर 
रहते थे, साधु-संन्यासियोंकी पद-सेवा करते थे और गो-ब्राह्मणके प्रतिपालक थे । 
युद्ध-यात्रामें कहीं कुरान! मिलनेसे उसे नष्ट या अपवित्र न करते, बल्कि बड़े 
यत्षसे रख देते ओर पीछे किसी मुसलमानकों दान कर देते थे। मस्जिद ओर 
इसलामी मठ (खानका) पर वे कभी आक्रमण न करते थे। कट्टर मुसलमान 
इतिहासकार खाफीखाने भी शिवाजीकी मृत्युका उल्लेख करते समय लिखा था--- 
“काफिर जहन्नुममें गया ।? परन्तु उसने भी शिवाजीके सच्चरित्र, पर-सत्रीको 
माताके समान मानना, दया, दाक्षिण्प ओर सब पधर्मोंकों समान प्रतिष्ठासे 
देखना, आदि दुर्लम ग्ुणोंकी मुक्तकंठसे प्रशंसा की है। शिवाजीका राज्य 

था 'हिन्दवी खराज,” पर अनेक मुसलमान उनके अधीन नौकरी पाते 
थे, और ऊँचे परदोंपर प्रतिष्ठित होते थे। [दृष्टान्तके लिए अंग्रेजी भाषामें लिखे 
हुए हमारे ग्रन्थ शिवाजीके ततीय संघ्करणका प्रष्ठ ४०२ देखिए |] 

उनके राज्यमें सब्र जातियाँ ओर सब ॒पघर्म-सम्प्रदाय अपनी-अपनी उपासना- 
की स्वाधीनता ओर संसारमें उन्नति करनेका समान सुयोग पाते थे | देशमें शान्ति 
और सुविचार, सुनीतिकी जय ओर प्रजाके धन-मानकी रक्षाके एकमात्र कारण 
बे ही थे। भारतवर्षके समान नाना वर्ण ओर धर्मके लोगोंसे भरे हुए देशमें 
शिवाजी द्वारा संचालित इस राजनीतिसे बढ़कर उदार ओर कल्याण करनेवाली 
किसी भी दूसरी नीतिकी कल्पना नहीं की जा सकती | 


का शो ओं आर 
शिवाजीको प्रांतिभा ओर मोॉलिकता 


आदमीको देखते ही उसके चरित्र ओर ताकतकों ठीक समझकर हरएकको 
उसकी योग्यताके अनुसार काममें लगाना प्रकृत राजाके गुण हैं; शिवाजीमें भी 
यह आश्चर्यजनक गुण था। उनके चरित्रकी आकर्षणशक्ति चुम्बककी तरह 
थी | देशके जो अच्छे, चााक और बड़े लोग उनके यहाँ आ जुटते थे, उनके 
साथ भाईकी तरह व्यवहार कर, उनको सनन्‍्तुष्ट रखकर, वे उनसे आन्तरिक 
भक्ति और सोलहों आना विश्वास एवं सेवा पाते थे। इसीलिए वे हमेशा सन्धि- 
विग्रह, शासन ओर राजनीतिमें इतने सफल होते थे। फोजके साथ हमेशा हिल- 
मिलकर, उनके दुःखके साथी होकर, फ्रेंच फोजके नेपोलियनकी तरह, वे पूर्ण- 
रूपसे उनके बन्धु ओर उपास्य देवता हो गये थे | 

जंगी बन्दोबस्तमें--4ंखला, दूरदशिता, सब बातोंके ऊपर यूक्ष्म दृष्टि 
डालना, अपने हाथोंमें अनेकों कार्मोंकी बागडोर रखनेकी शक्ति, मौलिक 
विचार और कार्यनेपुण्य--इन सब गुणोंकी उन्होंने पराकाष्ठा दिखा दी। 
देशकी यथार्थ हाहत ओर उनकी फौजके जातीय खभमावके लायक किस 
प्रणालीकी लड़ाई सबसे अधिक फल देनेवाली थी, यह सब बातें निरक्षर शिवाजी- 
ने कैवल अपनी प्रतिभाके जोरसे ही माठ्म की थीं, और उनका ही आश्रय 
लिया था | 

शिवाजीकी प्रतिमा केसी मोलिक थी, क्रितनी बड़ी थो, इसे समझनेके 

लिए. यह याद रखना चाहिए कि उन्होंने मध्ययुगके भारतमें एक अनहोनी 
बात कर दिखाई थी। उनके पहले कोई भी हिन्दू मध्याहके सूर्यकी तरह 
प्रचण्ड तेजवाले बलवान मुगल-साम्राज्यके विरुद्ध खड़े होनेमें समर्थ नहीं हुआ 
था। सभी हारकर पिस गये, और लोप हो गये थे। यह देखकर भी एक 
साधारण जागीरदारका यह पुत्र नहीं डरा, वह विद्रोही बना, और अन्ततक 
ज॑यलाभ ही करता गया। इसका कारण था शिवाजीकीे चरित्रमें साहस ओर 
स्थिर विचारोंका अपूर्व समावेश | किस जगह कितना आगे बढ़ना उचित है; 
कहाँपर रुकना चाहिए; किस सभय केसी नीतिका अवल्म्बन करना चाहिए; 
इतने आदमी और इतने धनसे ठीक-ठीक कोन-कोन काम करना सम्भव है-- 
ये सब बातें वे एक क्षणमें ही समझ जाते थे। यही सब बातें उनकी ऊँची 
राजनीतिक प्रतिमाकी परिचायक थीं । यही कार्यकुशछता ओर अनुभवपूर्ण बुद्धि 
उनके जीवनकी आश्चर्यजनक सफल्ताका मुख्य कारण थी। 


शिवाजीका राज्य लोप हो गया। उनके वंशके छोग आज जमींदारमात्र 
हैं, परन्तु मराठा-जातिको नवजीवन प्रदान करनेके कारण उनकी कीर्ति अमर 
है | उनके जीवनव्यापी परिश्रमके कारण ही एक छितराई हुई पराधीन जाति 
दृढ़ हुई, उसने अपनी शक्तिको समझा और वह उन्नतिके शिखरपर पहुँची । इन 
सब कारणोंसे इम शिवाजीको हिन्दू जातिका अंतिम मौलिक संगठनकर्ता ओर 
राजनीतिक्षेत्रका श्रेष्ठ कर्मवीर कह सकते हैं। शासन-पद्धति, सैन्य-संगठन और 
कार्यकलाप, सब अपना ही उत्पन्न किया हुआ था | रणजीतसिंह अथवा महादजी 
सिन्धियाकी तरह उन्होंने फरासीसी सेनापतियों अथवा शासनकर्ताओंकी सहायता 
नहीं ली थी । उनकी राज्य-व्यवस्था बहुत दिनतक स्थायी रही और पेशवाओंके 
समयमें भी आदर्श गिनी जाती रही । 


निरक्षर गंवार बालक, शिवाजीने कितना मामूली मसाला लेकर, चारों 
ओरके केसे भिन्न-भिन्न प्रतापी शत्रुओंसे लछड़कर अपनेको--साथ ही साथ 
उस मराठा-जातिको--साधीनताके आसनपर बैठाया था, यह कहानी भारतके 
इतिहासमें अमर रहेगी। उस आदि युगके गुप्त ओर पाल साम्राज्यके बाद 
शिवाजीको छोड़कर ओर किसी द६[सरे हिन्दूने इतना बड़ा पराक्रम नहीं दिखाया। 


१९ १ 

बिखरे हुए, अनेकों राज्योंमें बेटे हुए, मुसलमान शासकोंके अधीन और 
दूसरोंके नोकर मराठोंको बुलाकर शिवाजीने पहले अपने कामकै द्वारा यह 
दिखा दिया कि वे स्वयं अपने मालिक होकर लड़ सकते हैं। उसके बाद 
स्वराधीन राज्यकी स्थापना कर उन्होंने यह सिद्ध कर दिया कि वर्तमान 
समयके हिन्दू भी राष्ट्रके सब विभागोंके काम चला सकते हैं; राज-काजके 
बन्दोबस्त करनेमें, जल या स्थलयुद्ध करनेमें, साहित्य ओर शिल्पकी पुष्टि 
करनेमें, व्यापारो जहाज तेयार करके संचालन करनेमें और अपने धर्मकी 
रक्षा करनेमें वे समर्थ हैं ओर देशकी राष्ट्रीयताकों पूर्णता प्रदान करनेकी शक्ति 
अब भी उनमें विद्यमान है । 

शिवाजीके चरित्रके ऊपर विचार करनेसे हमें यह शिक्षा मिलती है कि 
प्रयागके अक्षयवटकी तरह हिन्दू-जातिका प्राण अमर है। सेकड़ों वर्षतक 
बाधाओं और विपत्तियोंकों झेलकर भी पुनः सिर ऊँचा करनेकी और. नये 
शाखा-पछूव फैलानेकी ताकत उसमें छिपी है | धर्मराज्य-स्थापन करनेसे, 
चरित्रको दृढ रखनेसे, नीति और नियमके ऊपर चलनेकी विधिको अन्तरात्मासे 
मान लेनेसे, जन्मभूमिको अपने स्वार्थसे बढ़कर समझनेसे, बातूनी होनेके 
बजाय चुपचाप कार्य करनेका लक्ष्य रखनेसे ही--जाति अमर और अजेय 
होती है। 


परिशिष्ट 


घटनावली और महत्त्वपूर्ण तारीखें 


[इस ग्रन्थमें सब तारीखें पुराने ईंसवी केलेण्डरके अनुसार ही दी गई हैं। 
यह पुराना केलेण्डर इंग्लेण्डमे सन्‌ १७५२ ई० तक जारी रहा । शिवाजीके 
समय नये केलेण्डरकी तारीखें प्रायः दस दिन आगे रहती थीं। फारसी, 
पुतंगाली ओर डच अन्थोंमें तारीखें नए केलेण्डरके अनुसार ही दी गई हैं, उन्हें 
मैंने पुराने कैलेण्डरकी तारीखोंमें बदल दिया है। परन्तु हिजरी या हिन्दू 
संवर्तोकी इंसबी सनकी तारीखोंमें परिणत करनेके कई एक तरीके हैं, जिनसे कहीं- 
कहीं एकाघ दिनका फर्क पड़ जाता है। मेंने तो स्वामी कनन्‍नू पिछाई-कृत 
“इष्टियन एफीमेरीज' में दी गई तालिकाओंका ही उपयोग किया है |] 

शि०--शिवाजी, ल०--लगभग | 
१६२६ 
१४ मई--मलिक अम्बरकी मृत्यु; फतह खाँ निजामशाहीका वजीर बना । 
१० अप्रेल--- शिवाजीका जन्म | 
१२ सितम्बर-- इब्राहीम आदिलशाहको मृत्यु; मुहम्मर आदिलशाहका 
गद्दीपर बेठना । 
२९ अक्टूबर--जहॉँगीर बादशाहकी मृत्यु । 
१६२८ 
४ फरवरी--शाहजहाँका तख्तपर बैठना । 
ल० नवम्बर--शाहजीका मुगल खानदेशपर आक्रमण; वहाँसे उनका 
खदेडा जाना । ' 
१६३० 
ल० दिसम्बर--शाहजीका मुगलोंसे आ मिलना; जून १६३२ ई० में 
दशाहजीने मुगछोंका साथ छोड़ दिया । 


१६४७ 


१६७४८ 


१९३ 


१७ जून--मुगलोंका दोलताबाद लेना (दाल्ताबादमें हुसेन निजाम- 
शाहका पकड़ा जाना) । 
अगस्त--शाहजीका नाममात्रके एक निजामशाहकों गद्दी ब्रिठाना | 


जनवरी-फरवरी--मुगल-सेनापति खानदौरानका शाहजीका पीछा 
करना । छ० अक्टूबर--बीजापुरमें वजीर खबास खाँकी हत्या । 


जुलाई-अक्टूबर--बीजापुरियोंकी मदद लेकर खान जमानका माहुली- 
तक शाहजीका पीछा कर उन्हें बुरी तरह हराना । नाममात्रके निजाम- 
दाहकों छोड़कर शाहजीका बीजापुरकी नोकरी स्वीकार करना । 


२५ फरवरी--आदिलशाहका शाहजीको पूना जागीरमें देना । 
शिवाजी एवं उनकी माताका शिवनेरसे पूना लाया जाना । 


शिवाजी अपने पिताके पास बंगलोर गए, परन्तु वहाँसे पीछे पूना भेज 
दिए गए | 


मुहम्मर आदिलशाह सख्त बीमार हो गया एवं अपनी मृत्युतक 
(१६५६ ई०) असहाय बना रहा । 
१ शिवाजीका तोरना किला लेना । 


७ मार्च--दादाजी कोण्डदेवकी मृत्यु । 
! शिवाजीका कोण्डाना (किला) लेना | 


१५ जुलाई--मुरादबख्दका मुगलोंके दक्षिणी सूवेका सूबेदार नियुक्त 
होना | 


छब्२ 


१६७९ 


१६७५७ 


२१९७ 
२५ जुलाई--आदिलशाही सेनापतिका जिजीके सामने शाहजीको 


कैद करना । 
अक्टूबर--शिवाजीका पुरन्दर किला लेना । 


१६ मई--शाहजीका बीजापुरी केदसे छुटकारा | 
सितम्बर--मुरादबख्शके बजाय शायस्ता खाँका मुगलोंके दक्षिणी ब्यूबेका 
सूबेदार नियुक्त होना। मुराद दिसम्बर महीनेमें दक्षिणसे छोटकर 
दिल्ली पहुचा | 


१५७ जनवरी -शिवाजीका जावली लेना । 

६ अप्रैठ--शिवाजीका रायगढ़ आकर उस किलेको लेना | 

२८ अगस्त--बाजी चन्द्रराव मोरेका शिवाजीके पासस भाग जाना | 
२४ सितम्बर--शिवाजीने मोहितेको केदकर सूपापर दखल किया | 

४ नवम्बर--मुहम्मर आदिलशाहकी मृत्यु; अली (द्वितीय) का 
गद्दीपर बेठना । 


२८ फरवरी--औरंगजेबका बीदरके पास पहुँचना। २ मार्चको घेरा 
डाला एवं २९ माचको बीदलका किला ले लिया | 

२७ अप्रैल--औरंगजेबका कल्याणीके लिए रवाना होना; वहाँके 
अधिकारियोंने १ अगस्तकों आत्मसमपंण कर दिया । 

ल० २७-२८ अप्रेल--अहमदनगर लूटनेका शि०का विफल प्रयत्न | 
३० अप्रैठ--शिवाजीका जुन्नर ढूठना | 

१४ मई--शम्माजीका जन्म | 

४ जून--अहमदनगरके पास नासिरी खाँका शिवाजीको हराना । 

२४ अक्टूबर--शिवाजीका कल्याण-मभिवण्डी लेना | 

११ नवम्बर--वजीर खाँ मुहम्मदकी बीजापुरमें हत्या । 


१६५९ 


१६६० 


..] 
| 
पका 


८ जनवरी--शिवाजीका माहुली लेना | 
१४ जनवरी--शि०का रायगढ़ जाना । 
२५ जनवत्री--शाही तख्तके लिए आपसी युद्धमें भाग लेनेके लिए 
ओरंगाबादसे ओरंगजेबका रवाना होना । २० मार्चक्ो वह बुरहान- 
पुरसे आगे बढ़ा । 
२१ जुलाई--ओरंगजेबकी प्रथम तख्तनशीनी । 
३० अगस्त--शि०का दूत सोनजीको दिल्ली भेजना । 


१० मार्च--शि०का राजगढ़से शिवपाटन जाना | 

ल० अप्रैल--अफजल खाँकी सहायता करनेके लिए आदिलशाहका 
मावलके देशमुखोंकों हुक्म देना | 

११ जुलाई--शि० का जावली जाना | 

५ सितम्बर--शिवाजीकी पत्नी, सईबाईकी मृत्यु । 

११ नवम्बर--अफजल खाँका मारा जाना, ए+ उसकी सेनाकी हार । 
२८ नवम्बर--शि० पनहालाके लिए. रवाना हुए आर २ दिसम्बरको 
वहों पहुँच गये । 

१ शिवाजीका दण्डा शहर लेना । 

२८ दिसम्बर--रुस्तम खाँ ओर फजल खाँकी कोल्‍्हापुरके पास शिल्‍्के 
हार्थों हर । 


ल० ५ जनवरी--शि ०का डाभोलपर धावा | 

ल० १० जनवरी--शि० का राजापुर बन्दरपर पहला धावा | 

१४ जनवरी--शि ०का गदगकी ओरऊै बीजापुरी प्रदेशपर घधावा । 

२५ फरवरी--शायस्ता खाँ अहमदनगरसे रवाना हुआ | 

२ मार्च--शि० का पनहाल्में प्रवेश एवं सिद्दी जोहरका पनहालाका 
घेरा डालना । 


१९६ 


ई--शायस्ता खाँका पूना पहुँचना | 
जून--शि०का बसोता लेना । 

२१ जून--शायस्ता खॉका चाकण पहुँचना, वहाँ पेरा डालकर १५ 
अगस्तको उसे लेना | 
१३ जुलाई--शि ० का पनहालसे निकल भागना | 
ल० २६ अगस्त शायस्ता खाँका चाकणसे पूना छोटना । 
२२ सितम्बर--जोहरका पनहाला देना | 
२० नवम्बर--बीजापुरी किलेदार गालिबका रुपया लेकर परेण्डार्क 
किलेको मुगलोंकों सोंप देना । 


३ फरवरी--शि०का कारतलब खांकों उम्बर खिडमें हराना | 
फरवी--शि०का निजामपुर लूटना एवं डाभोल प्रभावलीको लेना | 
ल० ३ मार्च--शि०का राजापुर दखल करना एवं वहाँ अंग्रेजी 
व्यापारियोंको केद करना। ये व्यापारी छ० ५ फरवरी, १६६३, 
को छूटे | 

२९ अप्रैल--शि० का श्रंगारपुरमें प्रवेश | 

ल० मई--मुगलोका शि०्से कल्याण ले लेना | 

ल० ३ जून--शि०का भहाड़में दो दिन ठहरना | शिवाजीने गर्मीका 
मोसिम वर्धनगढ़में ही बिताया ! 

२१ अगस्त--बुलाकी द्वारा देइरीपर डाले गए घेरेका कावजी कोध- 
लकर द्वारा उठवाया जाना | 


जनवरी-मार्च (!)--शि०का मियां डोंगरमें नामदार खाँको हराना; 
ओर पेनपर शि०का धावा | 


मार्च--मुगलेंने बहुत दूरतक नेताजीका पीछा किया | 
२० मार्च -शि०का रायगढ़ (या राजगढ़, जो अधिक सम्भव है) 
में निवास | 


१९७ 
पे के ० ५२2 
५ अप्रैल--रातके समय पूनाके डेरेमें शि० का शायस्ता खॉपर धावा । 
मई- शि० का कुडाल होता हुआ वेंगुर्ला (ह० १८ मईके) जाना 
ओर वहाँसे शीघ्र ही छोटना | 
नवम्बर--जसवंतका कोण्डानाका घेरा डालना । 


६-१० जनवरी--शिवाजीका पहली बार सूरत बन्दर लूटना । 

ल० १५ जनवरी--शायस्ता खाँका औरंगाबादसे बदली होकर रवाना 
होना एवं उसके बजाय शाहजादा मुअज्जमका यब्रेदार बनाया जाना। 
२३ जनवरी--शाहजीको मृत्यु | 

५ फरवरी--शि० का राजगढ़को लोंट जाना | 

ल० फरवरी--बेदनूरके राजा, भद्राप्पाकी हत्या | 

२८ मई--जसबंतका कोण्डाना किलेका घेरा उठा लेना, ओर ३० 
मईको शिवाजीका कोण्डाना किलेमें जाना ! 

जुलई--शि०का अहमदनगरपर धावा | 

अक्टूबर--शि० का मुधोलके घोरपड़ोंको मरवाना । 

ल० १५ अक्टूबर--बीजापुरी खवास खाँका शिवाजीको हराना, ओर 
जल्द ही शि०का अपनी शक्ति फिर बढ़ा लेना | 

नवम्बर-- शि०का सावन्तवाड़ी जीतना । 

५ दिसम्बर--शि०का वेंगुल्लो जीतना । 

ल० १० दिसम्बर--मराठोंका पहली बार हुबलीकों दूटना | 





८ फरवरी--मालवणसे जहाजमें बेठकर शि०का जाना और बसरूर 
लूटना; लोटते समय गोकर्णमें स्नान करना | २२ फरवरीको कारबार 
पहुँचना और २३ फरवरीको भीमगढ़कै लिए रवाना हो जाना । 

३ मार्च--जयसिंहका पूना पहुँचना । 

१४ माच--शि० भीमगढ़मे (यह स्थान कारवारसे २७ मील 
उत्तरमें है) । 

३० मार्च--दिलेर खॉँका पुरूदरके पास डेरा डालकर उस किलेका 
घेरा डालना । 


१९८ 
२४ अप्रैल--रुद्रमालका मुगलोंके हाथ आना | 
११ जून--पुरन्दरके सामने शि० की जयसिंहसे भेंट; १५ जूनकों 
शि० की विलेर खॉँसे भेंट | 
१२-१३ जून--पुरन्दरकी सन्धि | 
१४ जून--शि ०का मुगल लश्करसे राजग? के लिए रवाना होना । 
१८ जून--शम्भूजीका जयसिंहक पास पहुँचना । 
जून-जुलाई--बीजा पुरके मंत्री, बहलोल (प्रथम), की मृत्यु | 
२७ सितम्बर--शि०का पुरन्दरके पास जयसिंहकै लशकरमें लोट आना. 
ओर ३० सितम्बरकों उनका शाही फरमान पाना । 
अक्टूबर-नवम्बर- शि०का बीजापुरियोंके पाससे कुडाल ओर वेंगुर्लाके 
सिवाय सारे दक्षिण कोंकणकों पुनः जीत लेना । 
२० नवम्बर--बीजापुरपर आक्रमणके लिए जयसिंह ओर शि०्का 
रवाना होना । 
२५ दिसम्बर--बीजापुरियोंके साथ प्रथम युद्ध; २८ दिसम्बरकों 
दूसरा युद्ध । 
५ जनवरी--बीजा पुरकै पाससे जयसिंहका पीछे हटना । 


११ जनवरी--पनहालापर आक्रमणके लिए जयसिंहका शि०को भेजना । 
१६ जनवरी --पनहालापर शि०के आक्रमणका विफल होना । 
फरवरी-मार्च--फोण्डा किलेपर शि० के प्रथम आक्रमणका विफल 
होना ! 

५ भार्च-शि० का आगराके लिए रवाना होना । 

२० मार्च--बीजापुरियोंको छोड़कर नेताजी पालकरका पुनः जयसिंहके 
साथ आ मिलना | 

१२ मई--शि०का आगरेके पास जा पहुँचना । 

१३ मई--शि० का औरंगजेबके दरबारमें हाजिर होना । 

१८ अगस्त--शि०का आगरासे भागना | 

२० अगस्त --रघुनाथ कोडेंका आगरामें केद होना । 


१६६७ 


२६५६८ 


१९९ 


ल० १३ सितम्बर--शि० का लोटकर राजगढ़ पहुँचना | 
दिसम्बर--देवरुखमें मराठोंने पीर मियां ओर ताज खाॉँकी हत्या की | 


२३ मार्च--जयसिंहका दक्षिणतले वापस बुलाया जना, और उसकी 
जगह मुअजमको सूबेदार बनाकर भेजना | 

अप्रैल--शिवाजीका पत्र लिखकर औरंगजेब्रकी अधीनता स्वीकार 
करना । 

३ अप्रेठ--त्यम्बक और रघुनाथका आगरासे भाग निकलना | 

ल० १-८ मई--बीजापुरकी तरफसे बहलोल ओर व्यंकोजीका रांगनाके 
किलेका घेरा डालना; शिवाजीका उस घेरेकी उठवाना । 

२८ अगस्त --जयसिंहकी बुरहानपुरम मृत्यु | 

अगस्त--शि० का आदिलशाहसे संधि करना । 

२७ अक्टूअर--शम्भूजीका औरंगाबाद पहुँचना, २८ अक्टूबरको 
जसवंतस आर ४ नवम्बरकों मुअअमसे मिलकर ५ नवम्बरकों 
ओरगाबादसे वापस रवाना हो जाना । 


९ मार्च--मअजमका शि० को लिखना कि बादशाह औरंगजेबने 
शि० को राजाकी उपाधि प्रदान की है। 

५ अगस्त--ओरंगाबादम शाही सेनाके साथ रहनेको प्रतापरावका 
मराठी सेना लेकर जाना | 

अक्तूबर--गोआ ( (५०० ) पर अचानक धावा करनेके शिवाजीके 
इरादेका जाहिर और विफल हो जाना । 

ल० २० अक्टूबर--चोलके नजदीक अष्टमी नगरमें शिवाजीका 
निवास | 

नवम्बर--रव्ना गिरी प्रदेशके किलेको देख-भाल कर दिसम्बरके प्रारम्भ- 
में शिवाजीका रायगढ़ लोट आना | 


+च 
ल्क्ौ 


२०० 


ल० १ मार्च--शिवाजीका शान्तिपृर्वक रायगढ़में निवास | 
अप्रेल--सिद्दियोंका शिवाजीके कुल किल्लेंपर घेरा डालना । 

९ अप्रैल--सारे मुगल साम्राज्यमे मन्दिर तोड़नेके लिए ओरंगजबका 
एक आम हुक्म जारी करना | बनारसका विश्वेश्वरका मंदिर अगस्त 
१६६९ ई० में तोड़ा गया; मथुरामं केशवरायका मन्दिर १६७० ई० 
में तोड़ा गया । | 
मई-अक्टूबर--जंजीराके सिद्दियोंपर शिवाजी पूरे बलके साथ आक्रमण 
करते रहे । 

अक्ट्बर--दूदी खाँका कल्याणकी रक्षा करना । 

ल० १ नवम्बर--शिवाजीका पुतंगाली जहाजोंको जीतना, एवं पुर्त- 
गालियोका शिवाजीसे बदला लेना | 


ल० १ जनवरी--शिवाजीका मुगलेंके साथ युद्ध छेड़ना । 
प्रतापरावका ओरंगाबादसे देशकों लोटना | 

४ फरवरी--तानाजीका कोंडाना (सिंहगढ़) जीतना व मृत्यु | 

२४ फरवरी--राजारामका जन्म | शिवाजीका पुनः पुरन्दर जीतना-- 
४ मार्च; कल्याण जीतना- छल० १५ मार्च; लोहगढ़ जीतना--- 
१३ मई; माहुली जीतना--१६ जून; करनाछा जीतना--२२ झन; 
रोहिड़ा जीतना--२४ जून । 

अगस्त--शिवाजीका मुगल प्रदेशपर आक्रमण; शिवनेरपर आक्रमणका 
विफल होना; जंजीरापर पूरे बलके साथ आक्रमण । 

३-५ अक्टूबर--शिवाजीका दूसरी बार सूरतको ढूटना । 

१७ अक्टूबर--डिण्डोरीका युद्ध | 

ल० २५ अक्टूबर-मोरोपंतका ज्यम्बक किला लेना । 

ल० २४ नवम्बर--शिवाजीका सेना लेकर बश्बईके उत्तरमें जाना एवं 
२६ नवम्बरकों पीछे लोट पड़ना। 


१६७१ 


०१ 


८ 


२०१ 
दिसम्बर--शिवाजीका अहिवन्त आदि किलोंको लेना, खानदेश एवं 
बरार ओर कारंजाको दूटना | 


ल० ५ जनवरी--शि० का साह्हेर लेना । 

ल० १५ फरवरी--सिद्दी कासिमका दण्डा वापित ले लेना | 

शुरू फरवरी--महाबत ओर दिश्र खाँके अहिवन्तका घेरा डाढा । 
मई--महाबतका अहिवन्त आदि किलेकों छीन लेना | 

जून--बहादुर ओर दिलेर्का साब्देरका घेरा डालना | अक्टूबरमें 
उन्होंने घेरा उठाया । 

सितम्बर--शि० के दूतका बम्बई जाना | 

अक्टूबर--शि० का रायगढ़में ठहरना । 

दिसम्बर--दिलेर खाका पूना ढूटना व कत्ले-आम करना | 


ल० १० जनवरी--दिलेर खाँका सामना करनेके लिए महाड़म शि० 
का सेना इकट्ठी करना । 

ल० १-७ फरवरी--इखलास खाँ, मुहकमसिंह आदि मुगल सेना- 
पतियोंको हराकर मोरोपंतका साल्हेरके तले (मराठीमें 'माची”) का 
घेरा उठाना, ओर बादमें मुल्हेर लेना । 

ल० १५ फरवरी--शि० रायगढ़में । 

ल० १५ मार्च ८ मई-लेफ्टिनेण्ट उस्टिकका दूत बनकर शि० के 
पास रायगढ़ जाना, ओर उसका मनोरथ विफल होना | 

२१ अप्रैल--अब्दुल्ल कुतुबशाहकी मृत्यु; अबुलहसनका गद्दीपर बैठना | 
जून--मुअज्जमका दक्षिणसे लोट जाना | अगस्त १६७७ तक बहादुर 
खाँ ही सूबेदारीका काम करता रहा । 

५ जून--मोरोपंतका जोहर शहर और रामनगर (छ० १९ जूनके) 
लेना | 

जुलाई--मोरोपन्तकी नासिक प्रदेशपर चढ़ाई । 


१६७४ 


२०२ 
२४ नवम्बर--अली (द्वितीय) की मृत्यु; सिकन्दर आदिलशाहका 
गद्दीपर बैठना ओर खवास खाँका (तीन वर्षके लिए) वजीर बनना । 
नवम्बर-दिसम्बर--बरार ओर तेलिंगानेपर मराठोंके आक्रमणोंको 
मुगलोका विफल बना देना । 
२९ दिसम्बर--त्रीजापुरके साथ शि० की संधिका अन्त, ओर शि० की 
बीजापुरपर चढ़ाई । 


६ मार्च--शि० द्वारा भेजे गए अनाजीका पनहाला किदय ले लेना | 
० मार्च--शशि ० का रायगढ़से रवाना होकर ल० १६ मा्ंकों 
पनहाला पहुँचना । 

१ अप्रेठ--शि० का पार्ली किला ले लेना । 

ल० १५ अप्रैल--उमराणीका युद्ध | 

शुरू मई--प्रतापरावका दूसरी बार हुबलीको दूटना। बहलोलका 
मराठे आक्रमणकारियोंको कनाड़ा-बाल्यघाटसे बाहर करना, और 
फिर कोल्हापुर अपना अड्डा जमाकर जूनसे अगस्ततक मराठोंकों 
खूब दबाना । 

२ जून--तीर्थयात्रा करके शि० का रायगढ़ छलोट आना | 

२७ जुलाई--शि० का सतारा ले लेना । 

१० अक्टूबर--(दशहरा-विजया दशरमी) शि० का स्वयं कनाड़ापर 
चढ़ाईके लिए रवाना होना; १३ अक्टूबर (शिवपुर यादीके अनुसार 
७ अक्टूबर) को पाण्डवगढ़ लेना और बंकापुर छूटना | 

ल० १५ अक्टूबरते १२ दिसम्बर--शि० कनाड़ापर चढ़ाईमें लगे रहे । 
नवम्बर--युद्धमें शर्जा खाका विठोजी शिंदेकों मारना । 

४-८ दिसम्बर--शि० काडरामें, आदिलशाही सेनाके हाथों उनकी 
सेनाकी दो बार हार | 

१६ दिसम्बर--शि० का कनाड़ासे लौटना ! 


ल० २० जनवरी--कोंकणपर चढ़ाई करनेका दिलेर खांका विफल प्रयत्र 


१६७५ 


२०३ 

२४ फरवरी--नेसरीमें प्रतापरावका मारा जाना । 

ल० १ मा्च--शि० की पत्नी काशीबाईकी मृत्यु | 

२३ मार्च--आनन्दरावका सॉपगाँवके बाजारकों लूटना “और बादमें 
खिजिर खांसे युद्ध । 

मार्च --दोलत खाँका मुचकुण्डी खाड़ीमें सिद्दियोंके जहाजी बेड़ेको हराना | 
३ अप्रैठ--नारायण शेणवीकी रायगढ़में शिवाजीसे भेंट । 

८ अप्रैठ-- शिवाजीका चिपलूणमे अपनी सरंनाका निरीक्षण करना; २ 
अप्रैठको कारवारके पास पहुँचना; और ४ अप्रैलको कैलंजा लेना | 
७ अप्रैठ--खेबरघाटीके विद्रोहकोी दबानेके लिए हसन अब्दल 
जानेको औरंगजेबका दिल्‍्लीसे रवाना होना | २७ मार्च १६७६ को 
वापस दिल्ली छोट आना । 

१२ मई--चिपद्णकी यात्रा कर शिवाजीका रायगढ़ लोटना । 

१६ मई--छि० का तीर्थयात्राके लिए प्रतापगढ़ जाना और वहाँसे 
लोटकर २१ मईको रायगढ़ पहुँचना । 

२८ मई--शिवाजीका जनेऊ पहनना; २९ मईको वेदिक रीतिसे 
शि० का विवाह हुआ | 

६ जून - शिवाजो का राज्याभिषेक; राज्याभिषेक शकका प्रारम्भ । 

८ जून--शिवाजीका पुनः विवाह; इस बार कोई भी वेदिक विधि- 
नहुई। 
१८ जून--जीजाबाईकी मृत्यु । 

ल० १५ जुलाई--शिवाजीका पेडगाँवमें बहादुर खाँके लश्करकों दूटना । 
ल० २६ अगस्त--अनाजीका कुडाल जा पहुँचना; एवं मुहम्मद खाँका 
अनाजीके इरादोंको विफल करना | 

२४ सितम्बर--शिवाजीका द्वितीय राज्याभिषेक | 

नवम्बर-१५ दिशम्बर--बगलाना ओर खानदेशपर शिवाजीका आक्रमण। 


आखिर जनवरी--को हा पुर प्रदेशपर दत्ताजीका आक्रमण । 
४ फरवरी--शम्भूजीकों जनेऊ पहिनाना । 


१६७६ 


२०४ 
ल० १५ फरवरी--मुगलोका कल्याण लूटना | 
६ मार्च-- शिवाजीका आक्रमणके लिए रवाना होना; कोल्हापुर लेना, 
२२ मार्चकों राजापुर पहुँचकर वहाँ चार दिन ठहरना; अग्रेज 
व्यापारियोंकी शि० से भेंट; बादमें शि० का कुडालकी ओर बढ़ना । 
८ अप्रैठह--शिवाजीका फोण्डा किलेका घेरा डालना, ओर ६ मईको 
उसे ले लेना | शि० के सेनापतिका २६ अप्रैल्को कारवार शहर जलाना | 
मई--शिवाजीका शिवेश्वर, अंकोला, कारवार किला आदि ले 
लेना | 
मार्च-मई--सन्धिके बाबत झूठे प्रस्तावों द्वारा शिवाजीका बहादुर खॉकों 
बेवकूफ बनाना । 
१२ जून--रायगढ़ लोटते समय राजापुरके पाससे शिवाजीका गुजरना । 
जून-अगस्त-- सुण्डा प्रदेशपर मरहटठोंकी चढ़ाई । 
जुलाई-दिसम्बर--जऊंजीरापर बड़ी चढ़ाई एवं उसका विफल होना | 
७ सितम्बर--शिवाजी रायगढ़में, आस्टेनका अँग्रेज दृत बनकर 
वहाँ जाना | 
नवम्बर--बहादुर खॉँकी उत्तरी कोंकणपर चढ़ाई । 
११ नवम्बर--बहलोलका खवास खाँको पकड़कर केद करना ओर 
(आगामी दो वर्षोके लिए) बीजापुरका वजीर बनना | 





१८ जनवरी -बहलोलका खवास खॉकी हत्या करना। बीजापुरमे 
गह-युद्ध | 

जनवरी-मार्च--शिवाजीका सख्त बीमार पढ़ना; उनके पूरी तरह 
चंगे हो जानेका उल्लेख अप्रेलमें लिखे सूरतके पत्रमें है | 
मई--मोरोपन्तका रामनगर ले लेना; मई महीनेके अन्तर रायगढ़ 
वापस लोट आना । 

२१ मई--बहलोल पर आक्रमण करनेके लिए हलसंगीके पास बहादुर 
खॉँका भीमाको पार करना । 

१ जून--हल्संगीमें बहलोलका बहादुर खाँको इराना; इस्लाम खाँका 


२०५ 
मारा जाना (मासीर-इ-आलमगीरीके अनुसार १३ जूनको ये 
घटनाएँ घटी ।) 
१९ जून-:प्रायश्रित्त करवाकर नेताजी पालकरको पुनः हिन्दू बनाना । 
जून दिसम्बर--जंजीरापर पुनः आक्रमण । 
शुरू अक्टूबर--नारायण शेणवीका रायगढ़में होना । 
१ नवम्बर--शम्भूजीका <ंगारपुर जाना | 
दिसम्बर-- सिद्दी सम्बालका जेतापुर जलाना । 
जनवरी--येलबुगके पास हम्बीररावका हुसेन खाँ मियानाको हराना | 
ल० ५ फरवरी--शि० का हैदराबाद पहुँचना; वहाँ एक मासतक 
ठहरकर माचंम कर्नाटक जानेके लिए वहाँसे रवाना होना | 
ल० २४ मा्च-१ अप्रैठ--शिवाजी श्रीशेलमें | 
४ मई--तिरुपतिमें पृजाके लिए एक ब्राह्णणको शिवाजीने दान- 
पत्र दिया । 
ल० ५ मई--भद्रासके पास पेडापोल्म नामक स्थानपर शि०्का 
पहुँचना; उनके घुड़सवारोंका ९ मईको कांजीवरम होते हुए 
जिजी जाना । 
ल० १३ मई--रुपया पाकर जिंजीके किलेदारका शिवाजीको किला 
दे देना; छ० १५ मईके शिवाजीका जिंजी पहुँचना । 
ल० २३ मई--शिवाजीका वेलर पहुँचकर वहांका घेरा डालना । 
२६ जून--शिवाजीका तिरुवंडी पहुँचना, शेर खाँ लोदीको हराना; 
शेर खाँका भागकर २७ जूनको बोनगिरप्टनको जाना और शिवाजी- 
का उस किलेका भी घेरा डालना | 
५ जुलाई--शेर खाँका सन्धिकर शिवाजीको अपने प्रदेश दे देना | 
ल० १२ जुलाई--कोलेरण नदी किनारे तिरुमलवाड़ी स्थानपर 
शिवाजीका पहुँचना । 
ल० २१३ जुलाई--व्यंकोजीका शिवाजीके लशकरसे भागना | 
ल० २७ जुलाई--शिवाजीका तिरुमलवाड़ीसे लोटकर ३१ जुलाईको 
तुंदुमगु्ती, १-३२ अगस्तको वृद्धाचहलम, २२ सितम्बरकी वणिकम- 


#चिक 
शत 


पु 


२०६ 
वाड़ी ओर ३ अक्टूबरकों मद्राससे दो मंजिलकी दूरीतक जा पहुँचना । 
ल० २ सितम्बर--दमनके पुरतंगालियों और मरहटों #ी मुठभेड़ | 
अक्टूबर--अर्नी किलाका शिबाजीके हाथमें आना | 
ल० ५ नवम्बर--कोंकणको लोटते समय शिवाजीका मैयूरत: 
पठारपर चढ़ना | 
१६ नवम्बर--अहिरीके पास व्यंकोजीका संताजीपर आक्रमण | 
नवम्बर--दत्ताजीका तौसरी बार हुबलीको ढूटना । 
दिसम्बर-- शिवाजीके दूत, पीताम्बर शोणवीका गोआ पहुँचना । 
२३ दिसम्बर--हरूम्बी बीमारीके बाद बहलोल खाँकी मृत्यु | 
७ जुलाई--बहादुर खांका कुल्बर्गा लेना, और २ अगस्तको (मासीर- 
इ-आलमगीरीके अनुसार १४ मईको) नलदुर्ग लेना । 
अगस्त--बहा दुरका दक्षिणसे वापस बुलाया जाना; सूबेदारीका काम 
दिलेर खाँको सोपा जाना । 
सितम्बर--दिलेरकी गोलकुण्डापर चढ़ाई; मालखेड़में हराया जाकर 
नलदुर्गतक खदेड़ा जाना । 
नवम्बर--बीजापुरकी ओरसे मसूदका दिलेरके साथ लज्जाजनक 
सन्धि करना । 


जनवरी--मोरोपन्त ज्यम्बकका नासिक आदि टलूटना | 

ल० १६ जनवरी--शि० <श्मीशवरमें | 

२६ जनवरी-२३ फरवरी--शिवाजोका बेलवाड़ीका घेरा डालना | 

२१ फरवरी--सिद्दी मसूदका बीजापुरका वजीर बनना | 

ल० ४ अप्रैठह--शिवाजीका पनहाला पहुंचना । 

ल० २५ अप्रेल--मराठोंका मुंगी-पदढ्ण लूटना | 

मई (१)--शिवनेर जीतनेको शिवाजीके दूसरे प्रयत्नका विफल होना ! 
मई--शिवाजीका रायगढ़ लोटना । 

२१ जुल्ई--बेल्रका शिवाजीके अधीन होना | 

ल० १ सितम्बर--पीताम्बर शेणवीडी बुडाल्‍्में मृत्यु । 


५ 


१६७९ 


२५०७ 
१८ सितम्बर--मुअजम (बहादुरशाह) की दक्षिणकी सूबेदारीपर पुनः 
नियुक्ति | 
अक्टूबर--दौलत खाँका जंजीरापर गोले बरसाना । 
दिसम्बर--रघुनाथ शेणवी कोठरीका गोआसे दूत बनाकर शिवाजीके 


पास भेजा जाना | 
१३ दिसम्बर--शम्भूजीका भागकर दिलेर खॉसे जा मिलना । 


२५ फरवरी --शाह आलमका औरंगाबाद पहुँचना | 

३ मार्च--मोरोपन्तका कोपछ किल्ण लेना । 

२ अप्रैठ--दिलेर खाँक़ा भूपालगढ़ लेना । 

२ अप्रैठ--ओरगजेबका हिन्दुओंपर पुनः जजिया कर लगाना । 

९ अप्रैठ -आनन्दरावका बाल्यपुर लेना | 

१८ अगस्त--बीजापुरपर आक्रमण करनेके लिए दिलेर खाँका भीमा 
पारकर १६ सितम्बरतक घुलखेड़में मुकाम करना | 
सितम्बर--मुगलोका मगलबीड़ा लेना | 

रू० १० सितम्बर--शि०का खाण्डेरी टापको लेकर वहाँ किला बनाना । 
१९ सितम्बर--अँग्रेजों ओर शि०की नौसेनाओंकै बीच पहली लड़ाई; 
दूसरी लड़ाई १८ अक्टूबरको हुई | 

७ अक्टूबर--दिलेरका बीजापुर किलेके पास पहुँचना; १४ नवम्बरको 
वहाँसे वापस रवाना होना । 

३० अक्टूबर--आदिलशाहकी मदद करनेके लिए शि०का सेल- 
गुर आना | 

४ नवम्बर--मुगल-प्रदेशपर आक्रमण करनेके लिए शि० का सेलगुरसे 
रवाना होना | 

ल० १५-१८ नवम्बर--शि०का जालिना ढूटना, रणमम्त खाँके साथ 
तीन दिनतक युद्ध । 

ल० २१ नवम्बर--शि०का पट्मा पहुँचना; ओर वहाँ पन्द्रह दिनतक 
मुकाम करना | 


२०८ 
२० नवम्बर--दिलेरका अथनी दूटना; २१ नवम्बरकों आम्भूजीका 
उसके लश्करसे निकल भागना | 
३० नवम्बर--शम्भूजीका बीजापुरसे भागना, ओर ल० ४ दिसम्बर 
पनहाला पहुँचना । 
ल० ४-२५ दिसम्बर--शि०का रायगढ़में निवास (!) 


ल० १ जनवरी--शि०का पनहाला पहुँचना | 

१३ जनवरी--पनहाल्ममें शि०की शम्भूजीसे भेंट | 

२६ जनवरी--उंदेरी यापपर दोलत खाँके आक्रमणका विपाल होना । 
फरवरी (?)--शि०का पनहालासे रायगढ़कों छोटना | 

७ माच--राजारा मको जनेऊ पहनाना । 

१५ मार्च--राजारामका विवाह । 

२३ मार्च--शि०की आखिरी बीमारीका आरंभ | 

४ अप्रैल--शि०की मृत्यु । 


परिशिष्ट 
र्‌ 


ऐतिहासिक सामग्रीका निर्देश 


सन्‌ १९०५ ई० में मेंने शिवाजी सम्बन्धी अप्रकाशित ऐतिहासिक सामग्रीको 
खोज कर उसे हापना शुरू किया था । वह कोशिश ओर खोज आज भी जारी 
है| उसोका फल है कि दिवाजीको जीवनी एवं उनके चरित्रसम्बन्धो हमारे जानने 
आज नया एवं पूरी तरह विश्वुद्ध स्वरूप धारण कर लिया है | अब यह पूरी तरह 
प्रमाणित हो चुका है कि सन्‌ १८२६ ई० में प्रकाशित गआ्राण्ट डफ-कृत मराठा 
जातिके इतिहास” में दिया गया शिव-चरित्र दन्तकथाओंक आधारपर लिखा हुआ 
और सर्वथा अप्रामाणिक है । 

मराठी भापामें शिवाजीके समयकी कोई भी ऐतिहासिक सामग्री प्राप्य नहीं 
है; नतो हमें मराठी भाषामें लिखा हुआ समसामयिक कोई इतिहास ही 
मिलता है ओर न कोई सरकारी कागजात, राजनोतिक पत्र या युद्ध-विषयक 
विवरणका ही पता लगता है | इन पिछले ४०-५० बरसोंमें हजारों मराठी खत 
या कागजात हे हैं, परन्तु वे सब्च कोरे खानगी दान-पत्र, सनदे या किसी खास 
घरानेके कागजात ही हे, उनमें ऐतिहासिक महत्वका कोई भी राजकीय कागज 
नहीं है। 

शिवराज-युगकी कुछ घटनाओंकी कमोबेश सच्ची जानकारी प्राप्त करके और 
तब प्रचलित दनन्‍्तकथाओंकोी सुनकर मराठी भाषामें शिवाजीकी दो जीवनियोँ 
तेयार की गई थी--- 

(१) ९११ करमी बखर-मलकरे रचित (वाकसकर द्वारा सम्पादित) 

सन्‌ १६८५ ई० के लगभग । 
( २) सभासद बखर (साने द्वारा सम्पादित) सन्‌ १६५९७ ई० में यह जीवनी 
बनकर तेयार हो गई थी | 


२१० 
इनके सिवाय मराठी भापामें तीसरा आधार-प्रन्थ है 'जेघे वंशकी शकावली' । 
परन्तु इसमें सिर्फ तारीखें और सन्‌-संवत्‌ दिये गये हैं, जिनमेंसे बहुत-से गलत भी 
साबित हुए हैं | तथापि यह शकावली इतिहासकारके लिए काफी उपयोगी है | 


इतने वर्षोकी खोजकी बाद मैंने पाया है कि शिवाजी-सम्बन्धी सबसे अनमोल 
और सच्चा-सच्चा समकालीन वृत्तान्त एवं उनकी सही तारीखें तथा उनकी विस्तृत 
कहानी हमें फारसी तथा अंग्रेजी भाषामें ग्राप्य सामग्रीमें मिलती है| ऐतिहासिक 
महत्त्वके लम्बे-लम्बे खत और हाथका लिखा हुआ शाही दरबारकी कार्यवाहीका 
देनिक विवरण (जो अखबारात-इ-दरबार-इ-मुअल्या कहा जाता था) हमें 
फारसी भाषामें बहुत-सा मिलता है। उधर सूरत, राजापुर, वेंगुर्ला, कारवार 
ओर पश्चिमतटके बंदरोंमें स्थित अँग्रेजोंकी कोठियोंके बनियोंके लिखें हुए पत्र, 
डायरी ओर सूचियाँ आज भी लूंदनके इंडिया आफिसमें सुरक्षित हैं । 

साथ ही जहाँ-जहाँ मराठोंका गोंआके पुतंगाली लोगोंसे कोई सम्पर्क आया, 
या उनके बीच कोई झगड़ा उठ खड़ा हुआ, वहाँ-वहाँका सब ठीक-ठीक विवरण 
हमें पृर्तगाली भाषामें लिखा मिलता है। पुतंगाली भाषामें प्राप्त इस सारी 
सामग्रीको आण्ट डफने एक नजर भी न देखा था | कैवेलियर पांडुरंग पिस्सुर- 
लेकर नामक भारतीय विद्वानने इन सब कागजोंकों खोजकर निकाला है ओर 
*[0070प2 ०८५३५ € |०७7०(95? नामक ग्रंथमे उन्हें प्रकाशित किया है । 

शिवाजीकी 'दक्षिणग-दिविजय” की सच्ची हकौकत ओर तत्सम्बन्धी ठीक 
तारीखें पाण्डिचरीके तत्कालीन गर्वनर मार्टिन साहिबकी डायरीमें हमें मिलती 
हैं | इसके सिवाय एक-दो ओर ग्रंथ भी हमें फ्रेंच भाषामें लिखे मिलते हैं जिनमें 
मराठोंके इतिहासपर प्रकाश पड़ता है। 

राजस्थानी भाषामें उन्हीं दिनों लिखी गई कई एक चिट्ठियोंका जयपुर- 
दरबारके दफ्तरखानेमें गत साल पता लगा था। शिवाजीके इतिहासके लिए ये 
सब अनमोल हैं | शिवाजी सम्बन्धी ऐतिहासिक सामग्रीकी खोजमें किस प्रकार 
सौभाग्य हमेशा साथ देता रहा, ओर केसे दूर-दूर प्रदेशोंमे बिखरी हुई इस 
अज्ञात सामग्रीको मेंने हँढ़ निकाला, इकका पूरा-पूरा हाल और इधर पिछले 
दिनोंमें प्राप्त महत्वपूर्ण ऐतिहासिक सामग्रीका अंग्रेजी अनुवाद मेंने अपने नवीन 


२११ 
ग्रन्थ +0प्रढडट ० जाग] ; ॥0०फ्गाला5 थाव जापवा€5 वा 
॥४।3(79 750079? में प्रकाशित किया है। 

हिन्दींमें हमें 'भूषण-ग्रंथावली” मिलती है, परन्तु ऐतिहासिक दृष्टिसे वह 
किसी भी कामकी नहीं । इतिहासकरोंने खोजके बाद यह निश्चित कर दिया है 
कि शिवाजीक मृत्युके कोई दो वर्ष बाद भूषणका जन्म हुआ था ! 

संस्कृत भाषामें मी समकालीन लिखे हुए कमोब्रेश ऐतिहासिक महत्तकै तीन 
ऐतिहासिक ग्रन्थ हमें मिलते हैं;-- 

(१) 'शिव-भारतः--शिवाजीकी कवीन्द्र परमानन्दने इस ग्रन्थकी रचना 
की थी | यह काव्य अपूर्ण ही प्राप्य है। सर्ग ३२ इलोक ९ पर ही यह एकाएक 
समाप्त हो जाता है। इसमें सन्‌ १६६१ इं० तक की घटनाएँ ही वर्णित हैं । 
ऐतिहासिक जानकारीके लिए यह ग्रन्थ किसी भी कामका नहीं है | (देखिये--- 
मेरा अन्थ “30प५९८ ० 5]79]7? दूसरा संस्करण) 

(२) जयरामकृत 'पर्णाल-पर्वतग्रहणमाख्यानम? | 

(३) 'शिवराज-राज्या भिष्ेक-कल्पतरु | 

इन सब ग्रथोंके ठीक-ठीक ऐतिहासिक महत्त्वकी विवेचना, और अन्य ग्रन्थों- 
की सूची तथा उनका विस्तृत वर्णन मेरे अंग्रेजी ग्रन्थ 'शिवाजी'के चौथे संस्क- 
रणमें विस्तारपू्वंक दियागया है। इन आधार-अन्थोंकी पूरी जानकारी 
आदिके लिए उसे देखिए | विस्तारके भगसे उन सबका विवरण यहाँ नहीं 
दिया गया है | 


लाल बहादुर शार्त्री राष्ट्रीय प्रशासन अकादमी, पुस्तकालय 

कृपया इस पुरतक को निम्नलिखित दिनांक या उससे पहले 


वापस कर दे । 

